

STEVEN SPIELBERG DIGITAL YIDDISH LIBRARY

NO. 03765

YUDISHE NESHOMES

Samuel Hurwitz



THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

פערלאג „פאָלקסבילדונג“ ניו־יאָרק.

א. ליטוויץ.

יודישע נשמות.

פערטע אויפלאגע

פאנד I

ליטא.

תויפט פערקויף ביי :

ספאָר היברו בוך קאָ.

18 אַרמשטערד סטריט, ניו יארק.

Copyright 1916
by S. Hurwitz, New York.

All rights reserved.

אַמאָליגע יודען.

מייז פאסער'ס און מאיער'ס אנדענסעז געווידמעט.

אינהאלטס-פארצייכענעם.

1. גראף פאטאָצקי דער "גר צדק".
2. רבי לוי יצחק באַרדיטשעווער.
3. דער "שאנת אריה".
4. רבי חיים וואלאזשינער.
5. ר' ישעיה זוכאוויצער (א למד-וואָוניק).
6. די קדושים פון רוזשינאָי.
7. דער קדוש פון ביאַלא און זיין צואה.
8. אַמאָליגע פאָדראטשיקעס.
9. אַלעקסאַנדער דער 1-טער און "אסתר'קע" די דריטע.
10. קושעלעווסקי—דער ערשטער יודישער דאָקטאָר.
11. אסתר די "גענעראלשע".
12. קינקולקין דער אַנטיקוואַר.
13. דער ווילנער "באַלעבעס'ל".
14. דער לעצטער יודישער תקיף.
15. דער לעצטער יודישער פרייץ.
16. דער גבור פון ביאַלא.

17. נעסוויזש—די גבורים-שטעדטעל.
18. "פאניע קאכאנקו" (פירשט ראדיוויל).
 - (א) "נא קאנאָ טעראס ווינליאָנדאס".
 - (ב) א יוד פאר א "קוקאוקע".
 - (ג) "פאניע קאכאנקו" שיסט א ספר תורה.
 - (ד) "ריבא בענדזי דראָנא".
 - (ה) "פאניע קאכאנקו" פערשפילט א שאך.
 - (ו) "פאניע קאכאנקו" און משה ג"ח.
19. וואָס דער "פנקס" דערצעהלט:
 - (א) אריינגעוואָרפֿען א ווייבעל אין חרם, פאר וואָס זי איז געפֿאָהרען מיט אַן ערל אָהן א שומר.
 - (ב) א בית-דין-שמש א גנב און זיין שטראָף.
 - (ג) א טאקסע פאר שניידער.
 - (ד) פאר גיט מאכען קיין סעודה צו א ברית.
 - (ה) אַן אַבצאָהל אויף סנדק און מוהל.
 - (ו) געכאַפּט א יודען מיט א ווייבעל אין א חדר מיוחד.
 - (ז) גיטאָ קיין בעלנים אויף קוואַטער און אונטערפיהרער.
 - (ח) פאר זידלען דעם "פּרנס־חודש".
 - (ט) וועניגער עולם איז מעהר שמחה.
 - (י) א תקנה געגען לוקסוס.
 - (יא) א סדור—א משכון פאר קבורה-געלד.
 - (יב) די סעודה פון "חברה קדישא".
 - (יג) וואָס האָט געקאָסט א סעודה פון "חברה קדישא" מיט צוויי הונדערט יאָהר צוריק.
 - (יד) מחלוקת און מסירות צוליב דער סעודה.
20. דער בונט פון קייזאָנער באַלמעלאָכעס מיט 100 יאָהר צוריק ווען שקלאָוו איז געווען "ארץ ישראל".
21. פאָטיאָמקינס "גזרה" (א בלעטעל פון דובראָוונער מגילה).
22. נתן—נטע דער שתדלן.
23. אַמאָליגער כאַבאַר.
- 24.

25. מאָהילעווער אַנטיקען :
- (א) אַמאָליגע יודישע גבירים און זייער פיהרונג.
 - (ב) דער בוכאַרער בעל מקובל.
 - (ג) דער שמש מיטן ביינערנעם גארטעל.
 - (ד) אין "דאָמאָוויקס" מלוכה.
 - (ה) דבורה די קהל'שע רופערקע.
26. רוזשינאָיער פאָלקס־העלדען: דוד דער מלמד, לייבע וואַש און הדסה.
27. רבי נחום (א האַראָדנער פאָלקספריינד).
28. מאיר דער שוסטער און מיכל דער ציגאַרענמאַכער (מינסקער פאָלקס־העלדען).
29. ניינציגער (פון ווילנער מיפען-גאַלעריי):
- (א) דער שכן און זיין באַלעבאַס.
 - (ב) דער ניינציג יעהריגער קלויזניק
 - (ג) "פּטשאַלקע".
-

פאַרוואַרט.

דער באַנד שריפטען, וואס ליגט איצט פאר'ן לעזער, אונז
טער דעם טיטעל „יודישע נשמות“, ווי אויף די איבריגע פינף
בענדער, וואס קומען נאך איהם, איז דער רעזולטאט פון א שטור
דיענדייזע, וואס דער פערפאסער האט געמאכט אין א משך פון
ניין יאָהר, אונגעפעהר, פון דער רוסישער רעוואָלוציע ביז דעם
איצטיגען וועלט־קריג, איבער אלע יודישע געטאס פון ליטא.
פויגען און גאליציען. די דאָזיגע ניין יאָהר זענען געווען א
גרויסע עפאכע אינ'ם לעבען פון די מזרח־איראָפּיאישע יודען.
מיט איהר האט זיך פערענדיגט די לענגערע עפאכע פון דעם יר
דישען פאלקס־ערוואכונג — די עפאכע, וואס האט זיך אנגע
פאנגען מיט דער פראנצויזישער רעוואָלוציע און זיך פערענדיגט
מיט דער רוסישער. די דאָזיגע ערוואכונגס־עפאכע איז געווען
זעהר א שטורמדיגע. זי ווערט בעצייכענט דורך א גאנצע רייע
מעכטיגע בעוועגונגען ביי יודען. ווי: לומדות, חסידות, השכלה,
ציוניזם און סאציאליזם. אט די אלע שטורמדיגע בעוועגונגען.
וואס האבען פערנומען א שורה פון פיער, פינף דורות, זענען
אָבער ניט געאנגען כסדר איינע נאך דער אנדערער. זיי האבען
זיך אָפט צוזאמענגעשטויסען, צונויפגעפלאכטען, און, ניט זעל
טען, איז איין דור אויסגעקומען דורכצוקעמפפן אין דער נשמה
עטליכע, אָדער אפילו אלע צוזאמען. דער קאמפף האט געקאסט
דעם פאלק גרויסע קרעפטען. עס האט אבער אויף אין איהם
געוועקט און גענעהרט נייע ריזיגע כוחות און דרייטע האפנונג
גען, אזוינע דרייטע, ווי די גאנצע יודישע געשיכטע. פ א ר
דעם, האט אזעלכע ניט געוואוסט פאר די צוויי טויזענד יאָהר
פונ'ם יודישען גלות.

גרויסע פראגען האט די גרויסע עפאכע פון דער רוסישער
רעוואָלוציע אוועקגעשטעלט פאר דעם יודישען פאלק. פראגען,
וואס ריהרען אן דעם גאנצען קיום פונ'ם פאלק, זיין צומינאסט,

זיין עקאָנאָמישע, נאַציאָנאַלע און פּאָליטישע וויערערגעבורט.
 דעם שרייבער פון אַט די ציילען, אלס יודישען שריפט-
 שטעלער און טיילנעמער אין דעם קאמפף, איז אויסגעקומען
 צו בעריהרען א נאנצע רייהע פראגען, וואָס ריהרען אָן די
 יסודות פונ'ם יודישען לעבען. ער האָט געהאלטען דעריבער פאר
 זיין חוב, כדי צו זיין אין שטאַנד ערנסט צו בעהאַנדלען די דאָזי-
 גע פראגען, שטודירען דעם יודישען לעבען אינ'ם לעבען גופא:
 קלאָר מאכען זיך, ווי ווייט מעגליך, די אינערליכע שטרעבונגען
 און אויסערליכע איינפלוסען, וואס האָבען געווירקט אויף דער
 יודישער נשמה אין געטא פאר די לעצטע קנאפע אנדערהאלבען
 הונדערט יאָהר. וואָרום כדי צו וויסען: וואוהין מיר געהען?
 מוזען מיר האָבען א קריטישען איבערבליק אויף דאָס איבערנע-
 לעבטע ביז אהער; מוזען מיר קענען אונזער א י צ ט אין
 זיין היסטאָרישער ענטוויקלונג.

אַט די אויפגאבע האָט זיך דער שרייבער געשמעלט אין
 זיינע פאַרשונגס־דייזען איבער די גרויסע געטאס פון מזרח־
 אייראָפּא, וואָס בילדען צוזאמען א גרויסען צענטער, דעם גרעס-
 טען צענטער פונ'ם יודישען פאָלק, סאי אין כמות, סאי אין
 איכות, וואו דער פולס פון זיין נאַציאָנאַלען לעבען שלאָגט אַם
 שטאַרקסטען; וואו זיין נשמה שפיגעלט זיך אַב אַם קענטינסטען.
 זיינע פאַרשונגען אין די יודישע געטאס האָט דער פערפאַ-
 סער פערצייענט ניט אין דער פאַרם פון שווערע וויסענ-
 שאַפטליכע אַבּהאַנדלונגען, נאָר אין דער לייכטערער געשמאַלט
 פון שילדערונגען און בילדער. די פערזאָן — דער טוער, דער
 שאַפער פונ'ם לעבען, איז ביי איהם שטענדיג געווען אויפ'ן
 ערשטען פלאַן. פאר דעם לעזער געהען דורך, אין דעם שריי-
 בערס ווערק, הונדערטער טיפּען, בילדער, געשמאַלטען, וואָס
 שטעלען פאַר אַלע ווינקעלעך פונ'ם יודישען לעבען, אמאָליגען
 און איצטיגען, אין אַלע זיינע שאטירונגען, מיט אַלע זיינע וועה-
 טאָגען און שטרעבונגען, אין ליכט און אין שאַטען. אין זיי איז

גאר נישט אויסגעקלערט. אלץ איז גענומען פונ'ם פרישען לער-
בענסקוואל — די פרוכט פון פערזענליכע איינדריקע און בע-
אבאכטונגען, אדער פון געשפרעכען מיט מענשען, וואס קענען
גוט דעם לעבען און די פערזאנען אויפ'ן ארט.
א בעזונדער אויפמערקזאמקייט האט דער שרייבער גע-
ווידמעט די הויכע און שטארקע יודישע נשמות, איבערהויפט
יענע איידעלע, שטילע, אונבעקאנטע פאלקסהעדען, וואס אין
זיי שפיגעלט זיך אב, אין אלע צייטען, דאס שענסטע און איי-
דעלסטע פון דעם פאלקס נשמה.

די ראויגע ציילען, אזוי ווי די ווערק, ווענען וועלכע זיי ריי-
דען, זענען ניט געשריבען פאר'ן מאמענט. דאך קען דער אוי-
טאר ניט דורכלאזען דעם שרעקליכען פאקט, אז, בשעת אט די
שורות ווערען געשריבען, איז א האלבע וועלט פערטרונקען אין
בלוט. די „מלחמת גוג ומגוג“ וואס צעהנדליגע דורות האבען
מיט הונדערטער און טויזענדער יאהרען צוריק, און אנגסט און
שרעק, פאראויסגעשפירט און פאראויסגעזאגט, איז געקומען און
שיינט צו מאכען אן עק צו דער וועלט. לענדער ליגען אין
חורבות; פעלקער צאפלען זיך און בלוטען איינע אין די נעגעל
פון די אנדערע.

און צווישען אט די קעמפפענדע פעלקער צאפעלט זיך און
בלוטעט דאס יודישע פאלק. ווי אלע מאל, צאלט דאס יודישע
פאלק די גרעסטע ציגן אין אט דעם וועלט-אונגליק.

חרוב זענען זיינע געסטער — הונדערטער יאהרען געבויט
עס געהט אב מיט בלוט אויף די שלאכטפעלדער; עס וואנדערט
און וואנעלט אהן א היים, פון איין ארט געטריבען, אין דעם
צווייטען ניט אריינגעלאזען.

צושטערט זענען אונזערע געסטער, פערניכטעט אונזערע
היימען. די אידישע שטערטעלאך פון ליטא, פוילען, גאליציען,
וואו הונדערטער יאהרען האבען זיך, אין דער שטיל, געוועבט

די פערדים פון דער יודישער נשמה, ליגען אין אש, ווי די גאסען פון ירושלים נאכ'ן חורבן. וואו איז די יוגענד, די שענע בע-גייסטערטע יוגענד, פול מיט האַפנונג, פול מיט לעבענסדורש-טיגקייט, וואָס איך האָב בעגעגענט אויף מיינע רייזע, וואָס האָב בען מיך בעגלייט און געהאַלפֿען אין מיינע פאַרשונגען? וואו זענען די טאטעס זייערע, די זיידעס און באַבעס, מיט וועלכע איך האָב א סך אנגענעמע אָווענדען פארבראכט, און פון וועלכע איך האָב אזוי פיעל געלערנט? וואָס איז געוואָרען פון די היילי-גע הימישע קברים, איבער וועלכע עס האָבען פאר מיר גע-שוועבט די שענע נשמות פון פריהערדיגע דורות, וואָס האָבען אזוי פיעל געקעמפט און געליטען? אַ, מיינע ליבע און טייע-דע, וואו זייט איהר יעצט? וואס איז מיט אייך אלעמען געוואָ-רען?

א טיעפער און הייליגער וועהטאָג און בענקשאפט צו זיי, צו די יודישע נשמות, פילט אַן מיין האַרץ, ווען איך בלעטער דורך מיינע פארשריבענע זכרונות, און ווארף א בליק אויף די הונדערטער בילדער און געשטאַלטען, וואָס איך האָב פון דער יודישער שטערטעל מיטגענומען אין מיין נשמה און שפעטער אויפ'ן פאפיר פארצייכענט. אָבער יענע הויכע און שטארקע גשמות, וואָס איך האָב אויף מיינע רייזען איבער די יודישע שטערט און שטערטלאך בעגעגענט, און וואָס האָבען מיר פון די הימישע קברים מיט אַזאַ צוטרויליכקייט און ליבע געוואונ-קען, פארטרייבען פערצווייפלונג פון מיין בוזעם. זיי זאָגען מיר — און דער לעזער וואָס וועט צוזאמען מיט מיר דורכמאַכען אין מיינע ווערק מיינע רייזען איבער די יודישע שטערט און שטערטלאך וועט זיך פון זיי אויף איבערצייגען, — אז צע-שטערט זענען נאָר די ערדישע נעסמען; נאָר דאָס, וואָס מענטשען קענען מיט זייערע הענד בויען און מיט זייערע הענד צעשטע-רען. אונזערע העכערע גיטער אָבער און אוצרות, וואָס יענע הויכע און שטארקע נשמות האָבען פאר אונז געבויט אַן אונז

בירושה געלאזען, קענען ניט חרוב ווערן, זיי וועלן איבערלעבן
אט דעם גרויסן איצטיגן חורבן. זיי וועלן לעבן אין די איבער-
געבליבענע נשמות, און מיט זייער הילף וועלן מיר קענען
אויפבויען, ווי די מענשן נאכ'ן ערשטן מבול, צוריק א נייעם
לעבן.

פארווארט צו דער דריטער אויפלאגע

די ערשטע אויפלאגע פון די „אידישע נשמות“ איז געדרוקט
געווארן אין רעכטן ברען פון דעם וועלט־קריג. די מלחמה, און
דערנאך די גרויסע אויפמרויסלונג פון דער רוסישער רעוואלוציע און
אירע נאכווייענישען, און, בכלל, דער וועלט־קריזיס, וואס אט די
פעלקער־דראמעס האבן ארויסגערופן, האבן זיך אפגערופן
שלעכט אויף דעם אידישן ביכער־מארק. די צווייטע אויפלאגע פון
די „אידישע נשמות“ איז מעגליך געווען ארויסצוגעבן בלויז אין
פיר יאר ארום נאך דער ערשטער אויפלאגע, כאטש די דאזיקע ווערק
זיינען שוין געווען אויסגעגאנגען א לאנגע צייט פריער פונם ביכער־
מארק, און דער לעזער האט זיי געפאדערט. די 2־טע אויפלאגע איז
ארויס פון דרוק אין מערץ, 1922. אין אכט מאנאטן ארום איז שוין
די אויסגאבע געווען אויספארקויפט, און איצט, אין דעצעמבער פונם
זעלבן יאר 1922 ווערט געדרוקט די דריטע אויפלאגע.
צום באדויערן איז געווען אוממעגליך צו דרוקן די בילדער־אי-
לוסמראציעס צו די „אידישע נשמות“ אין דער צווייטער און אויך
אין דער יעצטיגער דריטער אויפלאגע. ביי דער ערשטער מעגליכקייט
אבער וועלן די בילדער ארום אין א באזונדער אלבאם, און די לע-
זע וועלן דעם בילדער־אלבאם קענען באקומען אזוי גיך, ווי ער
וועט ארום פון דרוק.

דער מהכר.

פארווארט צו דער פערטער אויפלאגע

די דאזיקע 4־טע אויפלאגע „אידישע נשמות“ פון א. ליטוויין
איז, אין באצוג צו דער פארם, געדרוקט מיט א קליינער ענדערונג.
די זעלבע 6 בענד פון די פריערדיגע אויפלאגן גייען איצט ארום
אין 4 ביכער. דאס איז געשאפן געווארן כדי צו מאכן די „אידישע
נשמות“ ביליגער אין פרייז און, אויף אזא ניאופן, צוטרעגליכער צו
די ברייטע שויכטן פון פאלק. דער אינהאלט אבער האט, צוליב אט
דער פארמאלער ענדערונג, ניט בלויז ניט געליטען, נאר, פארקערט:
עס זיינען אין דער איצטיגער 4־טער אויפלאגע צוגעקומען אייניגע
זאכן, וואס זיינען אין די פריערדיקע אויסגאבן ניט געווען. אחוץ

דעם איז אין דער איצטיקער אויפלאגע צוגעקומען אן אויספירליכער אינהאלט פאר אלע 6 בענד „אידישע נשמות“ נאָכ'ן אלף-בית-סדר. דער דאָזיקער אויספירליכער אינהאלט לויט'ן אלף-בית-סדר איז צו-געגעבן געוואָרן אין די אינטערעסן פון די אידישע פאָלקס-שולן און די אינטעליגענטערע לעזער בכלל.

צום שלום אַ קליינע באמערקונג בנוגע דעם 6-טן באַנד „אידישע נשמות“. דער דאָזיקער באַנד („ביו'ן רבי'ס מיש“) באשטייט פון אַ גאנצע רייע ארטיקלען, טיפן און בילדער פונם חסידישן לעבן. די דאָזיקע ארטיקלען, טיפן און בילדער זיינען אַיינגעטיילט אין דריי אָפטיילונגען: (1) „ליטווישע גוטע אידן“; (2) „ביו'ן די פוילישע רבי'אים“; (3) „חסידות אין גאליציען“. דער דאָזיקער באַנד איז אין דער איצטיקער אויפלאגע צעטיילט אין אַזאַ סדר: די אָפטיילונג „ליטווישע גוטע אידן“ קומט ביים ענדע פונם 2-טן בוך (אין די ערשטע צוויי ביכער גייען אַרײַן די פריערדיקע דריי בענד „ליטע“), „ביו'ן די פוילישע רבי'אים“ איז צוגעגעבן דעם דריטן בוך, וואָס איז געווידמעט פוילן, עסטרייך און אונגארן. „גאליציאַנער חסידות“ בילדעט די צווייטע העלפט פונם 4-טן בוך, וואָס איז אין גאַנצן געווידמעט גאליציען.

וועגן דעם אַלגעמיינעם ווערט פון די „אידישע נשמות“ פאר דער אידישער ליטעראַטור און קולטור-געשיכטע האַלט דער פאַרלאַג „פאָלקס-בילדונג“, אין וועמענס אויסגאַבע א. ליטווינ'ס שריפטן ער-שײַנען, פאר איבריג צוצוגעבן דאָ עפּעס. אַט די 4-טע אויפלאגע פון די „אידישע נשמות“ איז אַלײַן דער בעסטער באַווייז, אז דער ערנסטער לעזער פארשטייט, ווי אַפצושאַצן אַזײַנע ווערק.

פאַרלאַג „פאָלקס-בילדונג“.

גראף פאטאצקי דער „גר צדק“.

גאר א בעזונדער געפיהל האט מיך דורכגענומען, ווען איך בין געקומען געהענטער צו איליע, דאָס שמערטעל „איליע“ איז בעקאנט אין גאנצען תחום. איהר נאָמען איז פערבונדען מיט דער ריהרענדער לעגענדע פונם „גר צדק“, ס'איז איבריגענס, מעהר אַ היסטאָרישער פאָקט, ווי אַלעגענדע. די מעשה מיטן „גר צדק“ איז איינע פון די שרעקליכסטע מאָמענטען אין דער געשיכטע פון די רוסישע יודען. זי איז אויך איינע פון די מערקווירדיגסטע און העכסט באַראַקטעריסטישע אין דער היסטאָריע פון דער יודישער און פוילישער קולטור. די בע-דייטונג פון דער דאָזיגער געשעהעניס איז נאָך ניט גענוג אָבערשאַצט, ניט פון דער יודישער, ניט פון דער פוילישער זייט. זי וואָרט ערשט אויף איהר היסטאָריקער, די צייט אויפצוהויבען דעם פאַרהאַנג אויף דער טראַגעדיע פונם „גר צדק“ איז נאָך ניט געקומען. מיט אַ דעמע-רונגס-געבעל פון לעגענדע איז אָט די שרעקליכע קולטורעלע און סאָציאלע דראַמע פערצויגען. די מאַטעריאַלען דאַרפֿען ערשט געקליבען ווערען: פון די יודישע בית עלמינס, פון די שוהלען, פון די אלטע פנקס'ען, פון מעשיות, וואָס אַלטע לייט דערצעהלען זיך—דאַרף דער מאַטעריאַל געקליבען ווערען; אין די טיעף און גראַב געמיינערטע סקליעפּעס פון די נאָך איצט לעבעדיגע גרויסע מיוחסים פונם העכער-מען פוילישען אַדעל—די גראַפֿען פאטאָצקעס, דאַרפֿען זיי געווכט, און

פון דאָרט אַרויסגעבראַכט ווערען. דאָן דאַרף ערשט קומען דער ריכטיגער היסטאָריקער פון רוסישען און פּוילישען געמאַ (ער איז נאָך ביז איצט נישט), וואס זאָל קענען מיט זיין ברייטער נשמה, מיט זיין מיעף פיהלענד האַרץ, אַריינדריינגען אין דער נשמה פון דער גר צדק־לעגענדע. דאָן דאַרף קומען דער דיכטער, ס'דאַרף קומען דער דראַמאטורג, און אויב דער ערשטער וועט אַ געמליכען פייער בעזיצען און דער צווייטער וועט זיין דער אמת'ער, פון נאָט געבענשטער אויסדערוועהלטער, וועט די פּאָעמע פון „גר צדק“ זיין שטאַרקער פון בייראָנס און די דראַמע פון „גר צדק“ זיין טיפער פון אַלע שעקספירס דראַמעס. און קיין סענסאַציע אין דער וועלט האָט נישט געמאַכט אזוי ציטערן און שוידערן אַ מענשענס האַרץ, ווי עס וועט ציטערן און שוידערן איבער דער פינסטערניס פון יענער צייט, אין וועלכער עס האָט זיך געקענט אַבשפּילען יענע שרעקליכע ווירקליכקייט־לעגענדע, וואָס הייסט „מעשה פון גר צדק“, וועט ציטערן און שוידערן איבער די ווילדע שרעקען פון יענער פינסטערער צייט, איבער די יסורים פון יענע בלאַנדזשענדע ליכט־פונקען, וואָס האָבען אומזיסט געמיהט זיך דורכשניידען אָט די דיקע פינסטערניס.

אזוינע געדאַנקען פילען אָן מיין נשמה, דריקען מיין האַרץ און דריקען עס אַלץ מעהר, וואָס געהענמער איך קום צו איליע, צו דעם פלאץ, וואו עס האָט זיך אָנגעשפּילט דער פאַרלעצטער אַקט פון דעם גר צדק'ס טראַגעדיע. (דער לעצטער האט זיך אָנגעשפּילט אין ווילנא). עס שווימען מיר אַרויף אויף די געדאַנקען די עטליכע בלעטלאך פון דער לעגענדע, וואָס איך האָב מיט גרויס מיה און מאַטערניס געקראָגען איבערשרייבען ביי אַ ווילנער יודען. דער איינציגער עקזעמפּליאר געשריבען אין יודיש. געשריבען (ריכטיגער—איבערגעשריבען) אין אַג הויב פון ניינצעהנטען יאָרהונדערט אין אַ וואונדערשענער געזאַצ־קעמער האַנדשריפט.

„זייע געשיכטע—דערצעהלט די לעגענדע—(איך שרייב מיט דעם לשון און אויסלעגעניס פונ'ם מאַנוסקריפט) איז איין הויבט פון דאָס דערציילונג, וואָס האָט געטראָפּען זיך מיינע דעם היליגן

מאן גר צדק. עש וואהר טרעפן ביי איין ראייכין פירשט איין זון, וואָס ער וואהר פון זיין געבאָרינהוים זוייער שיינעם געשטאַלט און אויך זוייער קלוגהייט אונד פארשטאנדיגקהוים מיט איהם. דען האָט איהם דער פאָטער געגעבען לערנען אין די הויבטשולין: און האָט גער זוכט פאר איהם איין גוטין חבר, דען ער זאָהל האָבען מיט וועמען זיך צו באַזיגען אונד אויך יעדע זאך קלאָר דורכצורויידען..."

דער יונגער פירשט איז געווען—פאטאָצקי, און זיין חבר—זאָרעמבא. ביידע האָבען ניט געהוילעט, ווי אנדערע יונגע פריצים, נאָר האָבען אויך געלערנט און געמראַכט. די חברים פערלאנגען פונ'ם הויפטמאן, דעם פירשט פאטאָצקי, ער זאָל זיי שיקען קיין פאריז. זיך פערפאָלקאָמענען. „אזוי ווי דער הויבטמאן האָט געזעהן דאָס גרויס גילדטיקייט ווי זיי האָבן צום לערנען, דענניכט האָט ער צוגיפאלען געמאָן זוי און האָט זיי ביידען געשיקט נאָך פריז... דען ניכט זוי זאָלען דערגרויסט ווערין אין נאָמען: און זאָלן זוייער לערנונג זוייער געשיקט זיין. ערשטען אין אַלערליי שפראַך: און ווידער אין אויפקלערט פון דער וועלט און ווישענשאפט פון יעדן גלויבין: דען דער הויבט-אריינלוייג פון דעם זון פון הויבטמאן איז אלעס נור גיוועזין אין פאר-טראַגונג פון דעם אויפקלעהר. וואָשערע גלויבען איז וואהרהאפטיג."

אין פאריז, ווי דער דאָזיגער מאַנוסקריפּט דערצעהלט, זענען די חברים „אלעש גילענין אין דען אויפקלעהר פון אַלערליי גלויבונגען". ביי זיי איז געוואָרען אַ קשיא: פארוואָס בעהאַלט מען פון זיי דעם תנך? פארוואָס קריגען זיי ערניץ ניט צו לעזען וועגען יודישען גלויבען? צופעליג זענען זיי בעקאנט געוואָרען מיט אַן אלטען יודען און האָבען איהם געבעטען, ער זאָל מיט זיי לערנען „תנך". פון פאריז פאָהרען זיי קיין בערלין, פון בערלין נאָך רוים. דאָרט ווערט דער יונגער פאטאָצקי בעקאנט מיט דער הינטערקוליסען-זייט פונ'ם קאטאָליציזם. די איינפאַכיקייט פונ'ם יודישען גלויבען, די פערפאָלגונגען פונ'ם יודישען פאָלק ציהען איהם שטאַרק אי צום מאַרטירער-פאָלק, אי צו זיין גלויבען. ענדליך בעשליסט ער: פאָהרט אַוועק קיין האָלאַנד און דאָרט פער-בינדט ער, דער יונגער מאַנגאט, דער יורש פון גיטער, מיטלען,

אוצרות און כבוד, זיין שיקזאל אויף אייביג מיט דעם שיקזאל פונם פאלק, וואָס איז געיאָגט און פּעראַכטעט.

טייער ריהרענד און ביבליש איינפאַך איז די מעשה מיטן „גר צדק“, ווי זי איז געשילדערט אין דער יודישער פּאָלקס־לעגענדע. לויט איין נוסח איז דאָ געווען עפעס עהנליכעס אויף אַראַמאַן, וואָס האָט אָבער נישט די הויפטראַלע געשפּילט אין דעם גר צדק'ס בעקעהרונג צום יודענטום. זיין רבי אין אמשטערדאם האָט אַ יונגע און שענע מאַכטער געהאַט. דער גראַף פּאַטאַצקי, שוין אַלס יוד, אַלס גר צדק, האָט זי פאַר אַ כּלה געוואָלט. דער רב האָט זי איהם צוגעזאָגט צו געבען, ווען ער וועט גוט קענען לערנען.

דער גר צדק לאָזט זיך אַוועק צוריק אין פּוילען: דאָרט ביי די בעריהמטע פּוילישע רבנים מעהר זיך אינעם תּלמוד צו פּערפּאָלקאַמען נען. אָדער האָט איהם אפשר געצויגען די בענקשאַפט נאָך דער היים? האָבען איהם געצויגען די ליטווישע פּעלדער און וועלדער? ווי נאָר דער בעקעהרטער גראַף קומט צוריק אין פּוילען ווערט די „מעשה מיטן גר צדק“ קאַרגער אין שילדערונגען. פאַרוואָס האָט ער זיך אויס־געקליבען אליינע, וואו עס איז דעמאָלט קיין ישיבה נישט געווען? וואו דער עולם איז פּראָסט געווען, וואו ער האָט געמוזט לערנען בעהאל־טענערהייט גאַנצע טאָג און נעכט, איינער אַליין אין בית המדרש?

און אומזיסט האָב איך פינף און דרייסיג וויאָרסט אויף גרעבליעס זיך געמרייסעלט, דורך בלאָטעס צופוס געקראָכען, און אַ שפּור, כאַטש אַ וויימען אַ געבעלדיגען שפּור, אין דער שטעדטעל געזוכט וועגען דעם לעבען פונם גר צדק דאָרטען, איידער מ'האַט איהם געמסר'ט און געכאַפט.

אילע איז אַ ווייט, אָבעלעגען שטעדטעל אין וויינער גובערניע. ליגט פינף און דרייסיג וויאָרסט פון דער סטאַנציע מאלאדעטשנא (אויף ליבאַווע־ראַמענער באַהן־ליניע) און זעקס און דרייסיג וויאָרסט כּון דער שטעדטעל ווילייקע, דורך וועלכע עס געהט דורך די נייע מאַסקוואַ־ווינדאָווער אייזענבאַהן. נאָר די בעלי עגלות פּאָהרען נאָך איצט מיט די שווערע בוידען פונקט ווי מיט הונדערטער יאָהר צוריק,

נאך סחורה קיין מינסק, אשטרעקע פון אפופצ: זויאָרסט. איהר קענט נאך דאָ איצט געפינען אלטע לייט, וואס זענען זייער לעבען לאנג פון שטעדטעל ניט אַרויס. ניט די באַהנען, ניט די אויטאָמאבילען, ניט די רוסישע רעוואלוציע, ניט די רעאַקציע האבען דאָ אן איינדרוק געמאַכט. איליער יודען לעבען אויף זייער אלטפרענקישען שטויגער, ווי אין די צייטען פון „גר צדק“. די שטעדטעל האט אין גאַנצען הונדערט געזינדען. אויף די 100 געזינדען איז דאָ 50 קראָמען. פון דעסט ווענען לעבט מען זיך דורך נישט קשה. אַ ביסעל לעבט מען פון פרייז; אַ ביסעל פון גוי. איבערהויפט—פון פויער. [צוויי מאָל אַ וואָך איז אַ מאַרק. אויפֿן מאַרק פאַהרען זיך אויף אַ סך פויערן פון דער אומגענענד. לייזט זיך אין יעדער שטוב. די לעצטע יאָהרען לעבט מען נאָך בעסער. עס פאַלט אונטער דער אמעריקאַנער דאלער. די גאַנצע יונגענד איז אין אמעריקא. אין איין ניויאָרק, זאָגען מיר היינט יודען, איז דריי איליעס פאַראַן. אלטע לייט זאָגען, אַז קיינמאָל האָט נאָך איליע אַזוי גוט ניט געלעבט. וואו האט אַמאָל—זאָגט דער זון יעקב אפרים, דער קהלישער שרייבער, אַ איליער באַלעבאַס—געוואוסט פון טיי. היינט האט יעדערער אַ סאַמאוואר, און אין יעדער שטוב טרינקט מען אַלע טאָג טיי. קיין גרעסערע השגה פון וואוילמאָג האט ניט אַ איליער יוד, ווי טרינקען אַלע טאָג טיי פון פרישען סאַמאָוואַר.

צום קהלישען שרייבער יעקב אפרים בין איך געקומען בעטען: ער זאָל מיר ווייזען דעם פּנקס. איך האָב געוואָלט דאָרטען געפינען עפעס אַ שפור פון דעם גר צדק'ס טראַגעדיע. נאָר דער אַלטער האָט מורא געהאַט צו ווייזען מיר דעם פּנקס. ער האָט מיך פערזיכערט, אַז אין פּנקס איז נאָר נישט ניטאָ ווענען גר צדק. אַליין האָט ער געוואוסט נאָך וועניגער, ווי אין „מעשה גר צדק“ איז פערשריבען.

איך האָב מיך געלאָזען צו אַן אנדערן, בערע זלמנים. ער איז אַ „בערעדטער מענש“, האָט מען מיר איהם נאָך אין מאלאדעטשנא פערלויבט. ער האָט ליעב צו פערברענגען. נאָר אָט דער אַלטער האָט אויך אַזוי וועניג געוואוסט צו דערצעהלען פון „גר צדק“, ווי דער ערשטער. נאָר פון די „יאָשקעס“ האָט ער צוגעגעבען אַ פאַר שטריכען.

די "יאַשקעס"—אזוי הייסען די אייניקלאך פון יענעם שניידער, וואָס האָט דעם "גר צדק" געמסר'ט. געמסר'ט האָט ער איהם דערפאַר, וואָס דער גר צדק האָט זיין יונגעל פאַר'ן אויער אָנגעדרייט. דער פאַקט איז אַ שרעקליכער, אַ שענדליכער. יודען זענען ניט זשעדנע געווען אין אייגענע מוסרים, שפּיאָנען, פּראָוואַקאטאָרען, אָבער די מסירה פון אַ יודען אויפ'ן "גר צדק"—אזאָ שענדליכען פאַקט האָט די יודישע היסטאָריע ביז יענעם טאָג ניט געוואוסט. וואָס האָט אַ יוד געקענט האבען צום "גר צדק", וואָס איז נאָר געזעסען אין אַ ווינקעל פון בית המדרש און טאָג און נאכט געלערנט?

די לעגענדע וועגן די "יאַשקעס" ווארפט אַ ביסעל ליכט אויף דער דאָזיגער געשעהעניס. דעם שניידערס יונגעל—אזוי ווערט דער צעהלט—האָט געשטימט אין בית המדרש און געשטערט דעם "גר צדק" לערנען. ער האָט איהם פריהער געבעטען מיט גוטען, ער זאָל ניט קונדן אין אַ הייליגען אָרט, און זאָל בעסער געהן אויפ'ן הויף שפּילען. דער יונגעל איז אָבער געווען אַ צולאָזענער און האָט דוקא געטאָן דעם "גר צדק" אויף צו להכעיס, און געזידעלט איהם. דאָס האָט דעם "גר צדק" אזוי בענומען, אז ער האָט איהם אָנגעדרייט פאַר'ן אויער און אַרויסגעטריבען פון בית המדרש. דערביי האָט ער געזאָלט זיך "אויס" דריקען, אז און אמת יודיש קינד קען ניט זיין אזוי פרעך. מסתמא וועט ער זיך שמדען. דעם טאטען, דעם שניידער, האָט דאָס אזוי אַריינגעבראכט אין כעס, אז ער איז אַוועקגעלאָפּען אין הויף און—געמסר'ט. אין איליע—האָט מיך פּערזיכערט דער אלטער בערע זלמנים—זאָגט מען אויף זיכער, אז דער יונגעל האָט זיך שפּעטער מיט אַן אמת געשמדט.

אז דער "גר צדק" האָט זיך דערוואוסט פון דער מסירה איז ער אַנטלאָפּען אין "סטאָרינקע", אַ קרעטש אַכט וויאָרסט פון איליע. אָבער דער קרעטשמער, פון שרעק פאַר'ן פּריץ, האט איהם אַרויסגעגעבען. בשעת מיהאָט איהם געפיהרט פון דאָנען, אַגעשמידטען אין קייטען, האָט ער, דער "גר צדק"—זאָגט די לעגענדע—געשאַלטען דעם מוסר, אז זיינע קינדער, אייניקלאך און אור-אייניקלאך ביז צעהן דורות.

זאלען ניט זיין גלייך צו אלע מענשען און קיינער פון זיי זאל ניט שטארבען מיט זיין נאטירליכען טויט.

די משפחה פון דעם מוסר איז ניט אויסגעשטאָרבען. פארקעהרט: נאך איצט איז האלב שטעדטעל פון די "יאָשקעס". נאָר ווי דער אלטער האָט מיך פערזיכערט, איז אין יעדער געזינד פון זיי דער — טוב, דער שמום, דער הינקענדיג, און זעלטען ווער פון זיי שטארבט מיט'ן נאטירליכען טויט. פארשאַלטען איז אויך פון דעמאָלט אָן די קרעטשים. קיין איין קרעטשמער לעבט ניט אויס דאָרט די יאָהרען.

אין מיטען געשפרעך וועגען די "יאָשקעס" איז אריין אין שטוב א יונגעל פון א שכן עפעס לייהען. דער אלטער בערע זלמנים האָט מיר אַ קוועטש געטאָן די האַנד און אַ מאַך געטאָן מיט'ן קאָפּ, איך זאָל אויפהערען צו רעדען. ערשט נאָכדעם, ווי דער יונגעל איז אַוועק, האָט ער מיר דערקלערט, אַז ער האָט ניט געוואָלט רעדען, וואָרום דער יונגעל איז פון די "יאָשקעס".

— מ'זאָגט, האָט ער צוגעגעבען, אַז איצט איז שוין פאַרפול די צעהן דורות און די קללה פון די "יאָשקעס" איז אַראָב.

— דאָנקען גאָט, האט צוגעגעבען די ווייב.

אויף די "יאָשקעס" ליגט קיין צייכען. וואוהין איינער פון זיי זאָל ניט קומען, ווייס מען איהם, און דאָס פאַלק קוקט אויף איהם מיט מורא און פערדאכט.

פונדעסטוועגען האט זיך אין דעם טאָן פון בערע זלמנים געהערט אַ צופרידענהייט און פערנעבונג, ווען ער האָט מיר מיטגעטיילט, אַז, לויט ווי מ'האָט אויסגערעכענט, האָט זיך שוין איצט געענדיגט דער מערמין פון די צעהן דורות, דורך וועלכע, לויט דער קללה פונ'ם גר צדק די "יאָשקעס" זענען פערשאַלטען.

דער "גר צדק" איז פערברענט געוואָרען אין ווילנא. לויט די לעגענדע דערצהעלט, האט זיין מוטער, די אלטע גרעפין, געקראָנען, מיט גרויס מיה און מאטערנים, פון פאבסט, צי פון פוילישען קעניג, אַ אונטערגעשריבענע פאפיר, אַז מ'זאָל איהם לאָזען לעבען. נאָר זי האָט מיט אייניגע מינוט פערשפּעטיגט. דער בלוטיגער דעקרעט איז

אויסגעפיהרט געוואָרען. אין יענעם טאָג, דערצעהלען ווילנער יודען, איז געווען אמוראדיגער שטורם. אַבת קול איז אַרויס פון הימעל און האט געזאָגט: וואויל צו דיר, אברהם בן אברהם! דיין ליכטיגע נשמה איז גלייך אַוועק צו איהר מקור, צו די הייליגע אבות און אברהם אבינו האט איהר אין זיין שוים צוגענומען.

אַייד האט זיך פערשטעלט פאַר אַ גוי, (עס לעבען נאָך, זאָגט מען, אין ווילנא זיינע אוראייניקלאַך) און מיט מסירת נפש איז איהם געלונגען צו ראטעווען אַ ביסעל אַש פונ'ם פערברענטען גר צדק. מיט הייליגער מורא און ליבשאפט האָבען יודען דעם הויפּען אַש אין אַ זיכערן אָרט, מיט גרויס פאַרזיכטיגקייט און געהיימליכקייט, אויפ'ן אַלטן בית עולם מקבר געווען. אויף דעם אָרט איז אַ בוים אויסגע-וואסען; אַ מאָדנעם אויסזעהן האט אָט דער בוים; זיינע צווייגען, די אויבערשטע און די אונטערשטע, זעהען אויס ווי אַ מענש מיט הענד און מיט פיס. אין אַלגעמיין קוקט אויס ווי אַ טרייע מוטער. האָט זיך איבערגעבויגען איבער דעם קבר פון איהר ליעב קינד. און היט איהם אָב, דעם טייערן קבר, טאָג און נאכט, אַז קיין בייז אויג און קיין שלעכט האַנד זאָל איהם ניט שאָדען. קריסטליכע טוריסטען, וואס קומען אין ווילנא, בעזוכען דעם קבר און בעוואונדערן דעם בוים. נאָר יודען האַלטען איהם טייער און הייליג. קומט אַ תשעה באב, צי עשרת ימי תשובה, און אין יעדער צרה און אַנגסט, וואָס טרעפט זיך אַ יודען, קומט מען אַ הער אויפ'ן אַלגען בית עלמין, און אויפ'ן קבר, וואו עס ליגט דער אַש פונ'ם ״קדוש״, אַזוי ווי אויפ'ן קבר פונ'ם גאון, גיסט מען אויס די האַרץ און מ'בעט, ער זאָל אַ ״מליץ יושר״ זיין פאַר די געפלאַנטע און געפייניגטע וועמען ער האט אַזוי הייס געליבט און פאַר וועמען, ער האָט זיך פאַר אַ קרבן מקריב געווען.



רבי לוי יצחק בערדיטשעווער.

ווי טרויעריג און פינסטער עס איז איצט אין בערדיטשעוו, דאך שטראהלט די דאָזיגע שטאָדט איבער'ן גאנצען יודישען תחום מיט א ליכט, וואָס שיינט אַריין אין אלע פרומע יודישע נשמות און קוויקט זייערע הערצער אין שווערע מינומען פון לעבען. בערדיטשעוו האָט נים אַזעלכע זכרונות, ווי אנדערע גרויסע יודישע שטעט. דאָך איין זכרון האָט זי, מיט וועלכען זי שטאַלצירט אנטקעגען אַנדערע יודישע שטעט, און פאַר וואָס אנדערע יודישע שטעט זענען איהר שטאַרק מקנא. דאָס איז דער אנדענקען פון ר' לוי יצחק בערדיטשעווער, וואָס האָט דאָ פערלעבט דעם גרעסטען טייל פון זיין לעבען און דאָ איז ער געשטאַרבן.

ר' לוי יצחק בערדיטשעווער איז איינע פון יענע ליכטיגע פער-זענליכקייטען, וואָס דאָס יודישע פאָלק האָט אַרויסגעבראַט אין יענער וואונדערליכער צייט, ווען אייראָפּא איז אויפגעטרייסעלט געוואָרען דורך דער פראנצויזישער רעוואלוציע און אין רוסלאַנד, אין דער יודישער וועלט, האָט זיך צופלאַקערט דער קאַמפּף פאַר און געגען דעם חסידים. ר' לוי יצחק בערדיטשעווער האָט געלעבט אין איין צייט מיט'ן גאון, מיט דעם אַלטען רבי'ן, דעם ערשטען חסידישען רבי'ן אין ליטא, ר' שניאור זלמן לאַדיער, געווען איז ער אַ רב אין פינסק, נאָר, אַ מענש מיט אַ הייסען, לעבעדיגען טעמפּעראַמענט, מיט אַ טיפּער

גייגונג צו מיסטיק, צו קבלה, איז ער גלייך אריינגעריסען געוואָרען איז קאמפף און האָט זיך, פריהער אין געהיים, דערנאָך עפענטליך, בעקענט צום חסידיוס און געוואָרען איינער פון זיינע איבערגעגעבענסטע פאָר-קעמפפער. אין פּינסק האָט מען איהם שטארק פערפאָלגט און, ענדליך, פון דאָרטען פּעריאַנט. דאָן האָט מען איהם צוגענומען פאר אַ רב אין בערדיטשעוו, וואו דאָס רוב עולם איז שוין בעשטאנען פון חסידים. דאָרט איז אָבער אויך געווען א שטארקער געגנערישער צד, וואָס האָט איהם אָנגעטאָן צרות. מען דערצעהלט נאָך איצט אויך אין בערדיטשעוו, אז איינמאָל, בעת ר' לוי יצחק איז, אויף אַ קורצע צייט, אָבערפאָהרען פון בערדיטשעוו, האָט זיינער אַ געגנער, אַ קהל'שער "עזות פנים" אַרויסגעפיהרט זיין ווייב פון שטאָרט אויף אַ וועגעל מיסט. דאָס האָט זיך אין יענער צייט גערעכענט פאר דער גרעסטער שאַנד, וואָס מאַקאָן אימיצען אָנטאָן. אונטער-שטאָדטיגע יודען האָבען איהר אָבער אַרייַנגענומען צו זיך ביז דער רב איז געקומען צוריק. ר' לוי יצחק האָט זיך מיט זיין פיינד פאר אזא שרעקליכע בעליידיגונג גיט אָבערעכענט. נאָך בערדיטשעווער יודען זאָגען, אז פון יענעם עזות פנים'ס הויז האָט זיך אויסגעלאָזען אַ הויפּען מיסט. זיינע אַלע קינדער און קינדס-קינדער זענען משומדים, גנבים, בעטלער.

נאָכדעם האָט שוין קיינער ר' לוי יצחק'ס רוה גיט געשמערט. ער האָט פערלעבט אין בערדיטשעוו ביזן טיפסטען עלטער, און צו די עלטערע יאָהרען איז ער שוין געווען אזוי בעריהמט איבערן גאנצען תחום, ווי דער אַלטער רבי אליין, וואָס האָט זיך מיט איהם משרד געווען. ער האָט געשפילט די ראָלע פון אַ "גוטען יודען" אין וואָהליין. נאָך אויך אין ליטא איז זיין נאָמען געווען גרויס און מאַיז געפאָהרען צו איהם פון אַלע שטערט. ער האָט צוגעצויגען צו זיך דעם ברייטען עולם דורך זיין דיכטערישער נאָמור און לעבענסלוסטיגען טעמפּפּעראַ-מענט. דערצו האָט ער בעזעסען פון נאָמור אַ שטארקען טאלאנט פון אַ לידער. ביי זיין טיש איז שטענדיג געווען פרעהליך, און ער האָט צוגעלאָזען צו זיך פריי אַלעמען.

פון דעם ספר "קדושת לוי" — אַ זאמלונג פון זיינע תורה און

דרשות, וואס ער האט געזאגט פאר'ן עולם, געדרוקט פון זיינע פער-
 עהרער שוין נאך זיין טויט, איז קענטיג, אז ר' לוי יצחק איז געווען א
 טיפער דענקער, נאטירליך, אויף דעם געביט פון מיסטישערעליגיעזער
 פארשונג. זיינע פרושים אויף דער תורה און דרשות, וואס זענען פער-
 בונדען מיט פערשיידענע ימים טובים און תעניתים זענען, ווי די "תורה"
 פון אנדערע קאבאליסטען געבויט אויף דער סיסטעם פון "רמז", וואס
 וויל זעהן אין אן ערצהלונג פון חומש און "תנך" ניט דעם פשוט'ן זין
 וואס ליגט אין די ווערטער, נאָר אַ פערבראָגענע כונה, וואס האט
 כמעט שטענדיג איהר ציעל צו זוכען זיך ערקלערן די סודות פון דער
 וועלט-בעשאַפונג, פון גאט און געטליכקייט. נאָר פונדעסטוועגען לעזט
 זיך זיין ספר אָפּט מיט גרויס אינטערעס. דער גאנג פון זיינע געדאנקען
 איז ניט, ווי ביי אנדערע קאבאליסטען, פערטונקעלט און פערפלאַנ-
 טערט דורך פערקירצונגען און אָבנעהאַקטע פראָזען, נאָר לאַנגש
 אויסגעהאַלטען און קלאָר. אומעטום איז קענטיג פאר אייך אַ טיף
 ערנסטער גייסט, וואס זוכט, אויף זיין שטויגער, דעם אמת פונ'ם
 לעבען.

אין ר' לוי יצחק בערדיטשעווער, ווי אין זיין דענקען, אזוי אין זיין
 לעבען, האט זיך אָבגעשפּיגעלט דאָס שענסטע, דאָס ערהאַבענסטע
 פון חסידות אין איהר פרימיטיווער, ריינער געשטאַלט. ער איז געווען
 אַ תלמיד פון ר' בער מעזריטשער, אָדער, ווי מ'האָט איהם גערופען:
 "דער מעזריטשער מגיד", ר' בער מעזריטשער, ווידער, איז געווען דער
 געליבטסטער תלמיד פונ'ם בעש"ט ("בעל שם טוב") אליין. נאָר אלס
 פערזענליכקייט איז דער באַרדיטשעווער העכער פון זיין רבי'ן, דעם
 "מגיד"; פונ'ם אלטען רבי'ן ר' שניאור זלמן פון לאדי, דעם גרינדער פון
 דעם רבי'אישען טראָן אין ליטא, און, מעגליך, אפילו פונ'ם בעש"ט אליין.
 דאָס זעהט מען דייטליך פון די לעגענדעס, וואס זענען פערשפרייט אין
 פאָלק וועגען אַט די אלע זיילען פון חסידיוּם. וועהרענד אַרום דעם
 געדענקען פון זיי אלע שוועכען מיסטישע וואַלקען, פון וועלכע פאר
 גענוג איז מעגליך אַרויסצובעקומען נאָר קערנדלאך ליכט. זענען אלע
 מענטשן, וואס זענען פערבונדען מיט דער פערזאָן פון ר' לוי יצחק

בערדיטשעווער אזוי קלאָר פאַר דעם סאַמע פשוט'ן מענשען, שטראַהלען אַרום איהם מיט אזוי פיל ליכט און וואַרימקייט. מיט אַזאַ טיפּע אונגענדליכע האַרציגקייט און ליכע צו מענשען בכלל און בעזונדערס, צו די מאַסען. די פערשפּרייטעסטע און אַלעמען בעקאנטע לעגענדע, וואָס כאַראַקטער־ רייזירט ר' לוי יצחק בערדיטשעווער אַם בעסטען, איז די: ער האָט אַמאָל געזעהען, ווי אַ בעל־עגלה שטעהט אין טלית און תפילין און שמירט די רעדער, "רבּונו של עולם", זאָגט ער, וואָס פאַר אַ טייער פאָלק דו האָסט! זעה נאָר דעם בעל עגלה, אַז אפילו בשעת ער שמירט די רעדער, דאווענט ער אויך.

ר' לוי יצחק האָט ניט געקענט זעהן ביי יענעם אַטרויעריגע מינע, דער עיקר, זאָגט ער, פון גאָט דינען איז שמחה, אויף זיין שטויגער דריקט ער דאָס אויס (אין דעם ספר "קדושת לוי") אזוי: הקדוש ברוך הוא וויל תמיד משפיע זיין גוטס אויף זיין פאָלק ישראל, נאָר די "סטראַ אַחראַ" לאָזט ניט, איז, בשעת די יודען זענען אין שמחה, עפענט זיך די געטליכע שפּע (וואָרום די "סטראַ אַחראַ" האָט דאָן קיין שליטה ניט) און איז משפיע אויף יודען אַל דאָס גוטס. הייסט דאָס, אַז דער עיקר, נאָך ר' לוי יצחק בערדיטשעווער, איז ניט אַז אַ יוד זאָל זיין פרום! דער עיקר, אַז איהם, דעם יודען זאָל זיין גוט, ער זאָל זיין פרעהליך. נאָר דורך שמחה קען דער מענש זיין פער־בונדען מיט זיין גאָט!

און דעריבער האָט ר' לוי יצחק בערדיטשעווער ניט געקענט טאָן אַזאַ זאַך, רעדען אַזאַ זאַך, וואָס זאָל מאַכען דעם צווייטען שלעכט פיהלען. וואָרום דורך דעם וועט דאָך יענער אַריין פאלען אין עצבות, אין אומעמינגקייט, און עצבות רייסט איבער די פערבינדונג צווישען דעם מענשען און די געטליכקייט.

און דעריבער האָט ער אַליין קיינמאָל יענעם ניט געשטראָפּט, פאַר וואָס ער איז ניט פרום. אַז איינער האָט געטאָן אַן עברה, זאָגט ער, דארף מען אויף איהם ניט שרייען, טאָר מען איהם ניט אויפ־וואַרפּען: "דו ביזט אַזוינער און אַזוינער! האָסט דאָס און דאָס געטאָן!" דערפון, זאָגט ער, ווערט יענער ביי זיך אַראָבעפאלען, קומט

ער לידי עצבות... און איז א מענש מוטלאך געוואָרען, קען ער זיך ניט בעסערן, קען זיך ניט אויפהויבען.

און דעריבער הייסט ר' לוי יצחק, אז מ'זאָל מיט אלעמען זיין פריינדליך. האָט איינער אַפּעהלער געמאָן און מ'וויל ער זאָל זיך בעסערן, דאָרף מען איהם ניט אָבשטויסען, נאָר פערקעהרט, בע- האַנדלען זעהר פריינדליך, אויסזוכען עפעס אַ מעלה ביי איהם און ווייזען איהם, אז ער איז פּעהיג צו טאָן גוטע זאכען. ער דאָרף נאָר אָנשמרענגען זיין רצון.

אָט זענען אייניגע לעגענדען, וואָס כאַראַקטעריזירען אויסגע- צייכענט די פּערזענליכקייט פון ר' לוי יצחק.

אמאָל, דערצעהלען בערדיטשעווער יודען, איז געקומען צו איהם א יודענע קלאָגען זיך, אז ביי איהר האַלטען זיך קיין קינדער ניט, און געבעטען, ער זאָל איהר אַרויסגעבען אַ תשובה. „וואָס האָסטו געזינדיגט? פרעגט איהר ר' לוי יצחק, „איך האָב, זאָגט זי, אָפּט די פלייש ניט געוויקט“, „עט, — מאכט ר' לוי יצחק, — פאַר דאָס זאָל דער אייבערשטער שטראָפען? ניין, ניט דאָס! אפשר האָסטו אַן אנדער זינד בעגאנגען?“ „איך האָב, — זאָגט די יודענע — אָפּט מאָל די פלייש ניט געזאָלצען“, „עט! — זאָגט ווייטער ר' לוי יצחק — דערפאַר קען דער אייבערשטער ניט שטראָפען אזוי האַרט. אפשר האָסטו עפעס אנדערש געטאָן? די יודענע איז ביסלעכווייז מודה, אז זי האָט ניט איין מאָל אַ הוהן געגנב'עט; אז זי איז דעם מאָן אונטריי געווען; אז זי האָט עופות אליין געקוילעט. אָבער ר' לוי יצחק שאַקעלט אַלץ מיט'ן קאָפּ: פאַר דאָס אַלץ קומט ניט אזא האַרבע שטראָף. אפשר האָסטו נאָך עפעס געטאָן? פרעגט דער רבי. די ווייבעל קען שוין מעהר ניט געפינען. זי האָט געטאָן אזוינע שראַקליכע עברות! וואָס קען זיין מעהר? אָבער ר' לוי יצחק הייסט איהר בעקלערען זיך, טאָמער וועט זי גע- פינען עפעס נאָך ערגערע זאכען. זי קלערט, קלערט און געפינט עפעס יע. — איך האָב די אורחים פון מיין אכסניא, זאָגט זי, שבת צו וואַר- מעס געגעבען טרייפּע קוגעל עסען.

— אָט! — זאָגט ר' לוי יצחק — זעהסטו מיין טאָכטער, וואָס דו

האָסט אליין געמאָן, איז גאָט אפּאָטער, וועט ער מוחל זיין. אָבער
מאָכען שטרויכלען יענעם אין אן עברה, אָהן זיין וויסען, דאָס איז
ערגער פון אלץ, וואָס דו האָסט געמאָן.

פאר ראש השנה, בשעת דער "קטרוג" אויף יודען איז גרויס און אַ
פיש אין וואַסער צימערט; בשעת ווייבער זענען אין שרעק פארן לעבען
פון זייערע מאַנען און קינדער; בשעת אלע יודען האָבען מורא פארן "גזר
דין" און פאַסטען און וויינען, און שרייען, און האַלטען אין איין מוידה זיין
זיך אין גאָט ווייס וואָס פאר אפערברעכענס, האט זיך ר' לוי יצחק
בערדיטשעווער געפיהלט זעהר שלעכט. ער האט דאָן וועלטען גע-
קעהרט צו בעווייזען יודען, אז גאָט איז גאָר ניט אזא ביזער, ער זאָל
שטראָפען זיין פאָלק, און—גאָט צו בעווייזען, אז זיין פאָלק איז אַ מייער
פאָלק, אַ שען פאָלק און איז גאָר ניט אזוי זינדיג, מידערצעהלט פון
איהם תורות, פסוקים, ווערטלאך און וויצען (ר' לוי יצחק איז געווען
זעהר אַ פּרעהליכער, אַריהרעוודיגער יוד), וואָס שטרייכלען אונטער
אלע אַט דעמזעלבען כאַראַקטער, דיזעלבע ליעבע זיינע צום פאָלק.

ראש השנה ביי נאכט פלעגט ער זאָגען: רבוננו של עולם! די
ביזט דאָך אַ גרויסער בעל מעלות, מיזאָגט אויף דיר: לך די הגדולה
והגבורה והנצח וההוד (דיר, גאָט, בעלאַנגט די גרויסקייט, די העל-
דישקייט, די אייביגקייט, די שענקייט). דארפסטו האבען נאָך אַ מעלה:
דארפסט זיך נאָך אויסלערנען שרייבען.

און שרייבען דארף גאָט, ס'פערשטעהט זיך אליין, אַ גוטען
צעטעל. אי, טאָמער מאַכט זיך, אז ראש השנה פאלט אויס שבת?
ווייזט איהם ר' לוי יצחק פון דער גמרא, אז "פקוח נפש איז דוחה
שבת". ד. ה. ווען עס האַנדעלט זיך אין ראמעווען אַנפּש, קוקט מען
ניט אויף שבת...

ר' לוי יצחק פלעגט ניט בעמען ביי גאָט פאר יודען, נאָר
פאָרערן מיט תקיפות, און אלץ מיט אַ ווערטעל, מיט אפּסוק.

מיזאָגט אויף דיר, — מענה'ט ר' לוי יצחק צום רבוננו של עולם—
"ואתה קדוש יושב תהלות ישראל", ד. ה. און דו, הייליגער, דו ויצט
אויף לויבעזאנען פון דעם פאָלק ישראל. היינט אז דו ויצט אויף אזא

ר' לוי יצחק בערדיטשעווער

וואוילמאָג, טו צאָהל אַרענדע—גיב פֿרנסח!..

אויף דעמעלבען שניט האָט ער געמייטשט דעם פסוק פון ישעיה: בנים גדלתי ורוממתי והם פשעו בי. דער פשוטער מייטש איז: קינדער האָב איך אויסגעהאָדעוועט, דערהויבען און זיי האָבען געדעלשט אָן מיר. ר' לוי יצחק נעהמט זיך אָבער אָן פאַר יודען און מייטשט אויף זיין שטויגער: בנים גדלתי ורוממתי—איך טענה: איך האָב אַזעלכע שענע, פיינע קינדער, והם—און זיי טענהן—פשעו בי, און זיי זענען זינדיג גענען מיר...

ר' לוי יצחק האָט זיך אָבער ניט בענוגענט מיט ווערטער און פסוקים צו פערטיידיגען דעם כלל ישראל. ער פלעגט אָפט אַרויס אין מאַרק און מאַכען „דעמאָנסטראַציעס“. ער נעהט, אַ שטויגער אין גאַס, זעהט אַ יונגעלע לויפט אין שול זאָגען קריש. האלט ער דעם יונגעלע אָב, מאַכט מיט איהם אַ שמועס, זאָגט איהם צו גומע זאכען, ער זאָל איצט ניט געהן אין שול. דער יונגעלע ווייס ניט, נאָטירליך, ווער דאָס איז. ווערט ביז, רייסט זיך פון איהם: ער וועט פערשפעטיגען מיריש... און ווען ער לאָזט איהם ניט, שרייט ער אויף איהם: וואָס האט איהר זיך צוגעטשעפעט! און שילט איהם. דעמאָלט לאָזט ער איהם אָב און ווענדט זיך צום הימעל מיט נצחון: אהא, רבוננו של עולם! זעהסט ס'אַראַ פאָלק דו האָסט!...

אָדער: ער שמעהט אויף פריה, פערקליידט זיך מיט אַל איהם ניט דערקענען, און געהט אַרויס פרייטאָג אויפ'ן מאַרק מיט אַ גאַנצען פאַלומעשאַק בולקעס, בראנפען, פיש און שטופט עס אין סאַמע מויל אַריין די טרענער און פוהרמאַנעס, וואָס שטעהען מיט זייערע פוהרען אויפ'ן מאַרק: „נאָט יודען ווער וויל אָנבייסען“. ביי די טרענער און פוהרמאַנעס רינט אַזש די שפייטעכץ אויף די ליפּען, ווען זיי טוען נאָר אַקוק אויפ'ן געשמאַקען אָנבייסען. אָבער קיינער ריהרט זיך ניט צו. אַ דאנק, רב יוד! מיר האָבען נאָך ניט געדאווענט...

רב לוי יצחק געהט אַוועק און טרומפירט ווייטער: נו, רבוננו של עולם, וואו האָסטו נאָך אַזאָ שענע פאָלק, ווי יודען?... נאָר ריהערנדער פון אַלץ איז פאָלגענדער פאָלקס-נגון, וואָס

בעלאנגט צו ר' לוי יצחק בערדימשעווער און וואָס בעווייזט זיין טיפּע
ליעבע צום פּאָלק. דעם נגון, זאָגען בערדימשעווער יודען, פלעגט ער
זענען דאָש השנה ביי נאכט. אָט זענען די ווערטער:

„דער מאַטע, זכרוננו לברכה, האָט מיר דערזעהלט אַ מעשה:

„ס'איז אמאָל געקומען צו איהם א יודענע

„און האָט ביטער געוויינט.

„האָט דער מאַטע איהר געזאָגט:

„סערדצע, סערדצע, וואָס זשע וויינסטו?

„האָט זי געזאָגט: דער קאַפּ טוט מיר וועה!

„האט דער מאַטע געזאָגט:

„סערדצע, סערדצע, ניטע זשע וויין?

„וואָרום, אז דו וועסט וויינען,

„וועט דיר דער קאַפּ נאָך ערגער וועה טאָן.

„האט זי געזאָגט:

„ווי אזוי זאָל איך ניט וויינען,

„ווי אזוי זאָל איך ניט סלאָגען.

„אז סע געהען אזוינע פאַרכטיגע טעג,

„האָב איך מורא.

„טאָמער וועלען מיינע קינדער

„ניט זוכה בדין זיין.

„האָט דער מאַטע געזאָגט:

„סערדצע, סערדצע! ניטע זשע וויין?

„דער אויבערשטער איז אַ רחום וחנון,

„דער אייבערשטער איז אַ רחום וחנון,

„וועט ער מסתמא רחמנות האָבען

„אויף זיינע קינדער,

„און בפרט נאָך

„אויף אזוינע טייערע קינדער.

„בכתוב—אזוי ווי אין פסוק שטעהט:

„הבן יקיר לי אפרים—

„איין מיר אפרים אזא מייער ווודו,
 „אם ילד שעשועים,
 „איין ער אזא ליעב הארציג קינד,
 „כי מדי דברי בו,
 „אז ווען איך רייד וועגען איהם,
 „זכור אזכרנו עוד,
 „טו איך איהם מעהר דערמאָהנען,
 „על כן חמו מעי לו,
 „דערום טוט מיין הארץ נאך איהם בענקען,
 „רחם ארחמנו
 „און איך בין פול מיט דערבארעמקייט צו איהם—
 „נאום ד'
 „אזוי זאגט גאט.

אין זיין אויפפאסונג פון דער גאטהייט דערהויבט זיך ר' לוי
 יצחק בערדיטשעווער אָפּט צו דער וועלטאנשוואונג פון אַספּינאָזא.
 אין די בעציהונגען צווישען מענש און גאט פערלאנגט ער נאָר איין
 זאך: דער מענש זאָל גליקליך זיין, זאָל זיך גוט פיהלען. נאָר אין אַ
 צושטאנד פון פרייד קען דער מענש בעקומען די השפעה פון דער
 געטליכקייט.

נאָר ר' לוי יצחק איז אויך געווען אַ טיפע דיכטערישע נשמה.
 איז גאנצען לאָזט ער זיך זעהן אין זיין בעריהמטער „דודקע-ליעד“,
 וואָס בעלאנגט צו די פערל פון דער יודישער פאָלקסדיכטונג. אַט איז
 דאָס ליעד:

רבנו של עולם (צוויי מאָל).
 איך וויל פאר דיר אויף דער דודקע שפילען;
 אנא אמצאך ואנא לא אמצאך—
 א וואו קען איך דיך יא געפינען,
 און א וואו קען איך דיך ניט געפינען?
 אז וואו איך געה ביזטו-דו,
 און וואו איך שמעה-ווייטער דו.

און וואו איך זיין-אָבער דו,
 אלץ-דו, נאָר-דו, אַך-דו, רע-דו,
 דרדרדו!... דרארארדו...
 אז ס'איז נוט-ביזטו דו,
 חלילה ניט-ווייטער דו,
 נוט-דו! שלעכט-דו!
 אלץ-דו! נאָר-דו!
 אַך-דו! רק-דו!
 דרדרדו!... דרארארדו...

מזרח-דו,

מערב-דו,

צפון-דו,

דרום-דו;

מעלה-דו,

מטה-דו;

נאָר-דו!

אלץ-דו!

אַך-דו!

רק-דו!

דרדרדו! דרארארדו!...

דער נגון פון ר' לוי יצחק'ס „דודקע-ליער“ בעלאנגט און דאָ
 שענסטע און האַרצגרייפֿענדסטע פּאָלקס-נגונים.

ר' לוי יצחק בערדיטשעווער האָט ניט געלאָזען נאָך זיך ניט קיין
 טראָג, ניט קיין טראָגפּאָלנער, צו שטארק, צו קאָמפּליצירט איז געווען
 זיין פּערזענליכקייט, אז עמיצער און אנדערער זאָל זיין אין שטאַנד
 פּערטרעטען ביין פּאָלק זיין פּלאַץ, ער האָט אויך זיינע קינדער ניט
 ערצויגען דערצו. זיין העכער פּארן פּאָלק, הערשעווען איבער איהם
 איז געווען גענען זיין נאָטור, גענען זיין גאַנצער וועלטאנשויאונג. דאָס
 וואָס ער האָט געשפּילט די ראָלע פון א „גוטען יוד“ איז אַליין פון זיך
 געוואָרען, איז אַרויסגעוואקסען פון זיין רייך בעגאַבטער פּערזענליכקייט

פון זיין גרויסען טאלאנט פון א פאלקסלעהרער און פאלקספיהרער. וואס איז די מעשה זאגט, ער, אין זיינע תורה וואס אין „תנך“ ביי די מלכים שמעיה אלץ: וימלוך—וימת, וימלוך—וימת (געוואָרען קעניג און גע- שמאַרבען, געוואָרען קעניג און געשמאַרבען)? דערפון לערנען מיר, אז וויבאלד א מענש הויבט אן זיך גרויס צו האלטען און אויפהויבען זיך איבער אנדערע, איז דאָס גופא זיין טויט. אין דעם „קעניג“ שמאַרבת דער „מענש“, אין געגענוואָץ צו א סך גוטע יודען האָט ער זיך שמענדיג געהאלטען נאָהענט צום פשוט'ן פאלק, צום חמון, דער ריבער איז ער ביי די פרומע יודען דער געליבטער פאלקסטהלד געבליבען; דעריבער איז קיין גוטען יודים אנדענקען ניט אַרומגעריג געלט ביין פאלק מיט אזא קראַנץ פון האַרציגע, ריהרענדע לעגענדען, ווי דער אנדענקען פון ר' לוי יצחק בערדיטשעווער.

איך בין געווען אין ר' לוי יצחק'ס „אוהל“ אויפן בערדיטשעווער בית עולם. בערדיטשעווער יודען ווייסען, פיהלען, אז אָט דער מויערל איז דאָס שענסטע, דאָס בעסטע, וואָס זיי פערמאָגען פון זייער פער- גאַנגענהייט. און זיי האלטען דעם „אוהל“ זעהר טייער. דער היי- לינסטער וואונש פון יעדען בערדיטשעווער פרומען יודען איז צו ליגען נאָהענט צו זיין קבר. אָבער דער פלאץ אַרום און אַרום אין אלע זייטען איז שוין פערנומען. אפילו דער שטיקעל פרייער פלאץ ביין סאַמע אַריינגאַנג אין „אוהל“ איז פערנומען. דאָ ליגט ר' לוי יצחק'ס אן אור אייניקעל, וואָס איז מיט עטליכע יאָהר צוריק געשמאַרבען. וועגען אָט דעם קבר דערצעהלען בערדיטשעווער יודען זעהר אַ ריהר- רענדע געשיכטע. אויף דעם דאָזיגען איינציג-איבריג געבליבענעם פרייען פלאץ, נעבען דעם אוהל, זענען געווען צוויי „פרעמדענדענטען“

(בעלנים)—ביידע ר' לוי יצחק בערדיטשעווערס אור-אייניקלאך, א לאנגע צייט האָבען זיי זיך געדין-תורה'ט ביי "בית דין" ווענען דעם פלאץ. בית-דין האָט זיך אָבער אלץ ניט בעשלאָסען צו פסק'ענען: וועמען בעלאנגט דאָס רעכט צו ליגען ביין זיידען צופוסען. איינער פון די פרעטענדענטען, דער עלטערער, האָט זיך אָבער געפיהלט "אויף דער צייט"... ער האָט מורא געהאט: טאָמער שטארבט ער און וועט ניט ליגען נעבען דעם געליבטען זיידען. איז ער זיך מישב און—האָט פער-כאפט דעם קבר מיט גוואָלד: האָט אויסגעגראָבען דאָרט אַ גרוב, אָנגעטאָן זיך אין תכריכים, אַריינגעלעגט זיך אַלעבעדיגער אין קבר און עטליכע שעה נאָכאנאנד געוויינט און תהילים געזאָגט. אזוי האָט ער געטאָן אלע אין דער פריה.

געגען אזא אונערווארטעטען מיטעל אַריינצוקריגען אין בעזיץ דעם קבר האָט מען גאָר נישט געקאָנט טאָן. אין אַ קורצע צייט אַרום איז זיין הייליגער וואונדערפילט געוואָרען.

נאָר אַלעבעדיגערער דענקמאָל נאָך ר' לוי יצחק בערדיטשעווער איז געבליבען די שול, וואו ער האָט געדאווענט און געלערנט. די שול הייסט נאָך זיין נאָמען. דאָרט געפינט זיך די בעזונדערע ווינקעל-שטיבעל, וואו ער פלעגט זיצען און לערנען, עס שטעהט נאָך דאָרט אין שטיבעל דער טיש, ביי וועלכען ער פלעגט לערנען און די באַנק אויף וועלכער ער פלעגט זיצען. אויף דערזעלבער באַנק, ביי דעמוזעלבען טיש האָב איך פערבראָכט אייניגע שטונדען אין אַ געמיטליכען שמועס אין דער געזעלשאַפט פון ר' לוי יצחק'ס אַן אוראייניקעל, וואָס לעבט נאָך איצט, און אַנדערע בערדיטשעווער זקנים, וועמען איך האָב צו פערדאנקען דעם גרעסטען טייל פון די פאָקטען און לעגענדען, מיט וועלכע איך האָב זיך בענוצט אין מיין איצטיגער שילדערונג. נאָטירליך האָב איך געמוזט שטעלען "תקון", פשוט גערעדט—מכבד זיין דעם עולם מיט לעקאָך און בראַנפען, ווי דער מנהג איז ביי חסידים. דער-פאר האָט דער חסידישער פשוטער עולם פערבראָכט מיט מיר זעהר גערן, האָט מיר אויך איינגעטיילט אַ חלק און, בכלל בעהאנדעלט מיר, ווי אַן אייגענעם מענשען. אַ וואונדערליכע שטימונג האָט מיך בעהערשט

אין יענעם אָווענד. עס האָט זיך געדאַכט, אז די הונדערט און דריי יאָהר, וואָס זענען אָוועק גאָך ר' לוי יצחק בערדיטשעווער'ס טויט זענען פערשוואונדען, און אינ'ם לעבעדיגען שמועס ביי זיין טיש, אויף זיין באַנק, אין זיין שטיבעל האָט גענומען אן אנטייל ער אליין, דער „באַרדיטשעווער“, דער גרויסער פאָלקספריינד, וואָס האָט געלערנט, אז די „חשפעה“ פון „אלקות“ קען זיין נאָר מתוך שמחה; אז די פער- בינדונג צווישען מענטש און גאָט קען זיין נאָר, ווען דער מענטש איז צופרידען, איז ערדיש-גליקליך.

אין דער צייט פון ר' לוי יצחק בערדיטשעווער איז אַרויס די „גורח“: יודען זאָלען זיך געבען „פאַמיליעס“, ד. ה. פאַמיליען-נעמען. געקומען דער גוי, דער טשינאָוויניק;
— נו, פאַניע ראַבין, ווי זאָל מען דיין פאַמיליע שרייבען? דער קיסר האָט געהייסען: יודען זאָלען אויך, ווי די רוסען, האָבען פאַמיליעס. ר' לוי יצחק האָט ניט פערשטאַנען: צו וואָס, מען דאַרף דאָס. דאַכט זיך, ער האָט שוין צוויי נעמען, און אַדריטען אויך. נאָר דער גוי האָט ניט געוואָלט אָוועקגעהן. נאָר אַפאַמיליע! דער קיסר האָט געהייסען: ר' לוי יצחק האָט אַקוועטש געטאָן מיט די פלייצעס אויפגע- הויבען די אויגען צום הימעל און נאָר געזאָגט: דערבאַרעמדיגער!... ר' לוי יצחק'ס אייניקלאַך רופען זיך ביז היינטיגען טאָג מיט דעם פאַמיליען-נאָמען „דערבאַרעמדיגער“.



דער „שאנת אריה“.

דאָס איז געווען איינער פון די מערקווירדיגסטע רבנים אין יענער וואונדערליכער צייט, ווען אייראפא האָט געשמעקט מיט דער גרויסער פראנצויזישער רעוואלוציע און ביי די ליטווישע יודען איז געווען אין העכסטען ברען דער קאמפף צווישען פאָלק און די רבנים פון איין זייט און די גבירים און קהלישע פיהרער פון דער אנדערער.

דער „שאנת אריה“ האָט געלעבט אין איין צייט מיט דעם וויל-נער גאון. ס'זאָגט, אז אין חריפות איז ער געווען העכער פארן גאון, און צוזאמען מיט איהם האָט ער געגאָלטען פארן גרעסטען אוימואָרד-טעט אין תלמוד'ישע פראגען פון יענער צייט. פונדעסטוועגען איז דער „שאנת אריה“ נים אַרומגערינגעלט מיט אַזא רוחם און גלאַנץ ביי די שפעטערדיגע דורות, ווי דער ווילנער גאון. און מיט דעם גאָמען איז פערבונדען דער שיקזאַל פון אַ מענשען, וואָס איז געווען אַ רעמעניס אין זיין צייט און געבליבען אַ רעמעניס ביזן היינטיגען טאָג.

זיין גאָמען איז אַרומגערינגעלט מיט לעגענדעס, אזוי ווי דער גאָמען פונם ווילנער גאון. אָבער די לעגענדעס כאַראַקטעריזירן נים אזוי די הייליגקייט, ווי די שאַרף אַריגינעלע פערזענליכקייט פון אַם דעם געניצאלען מענשען. עס איז גענוג צו וויזען אויף איינע פון די דאָזיגע לעגענדעס אום צו זעהן, אז מיר האָבען דאָ צו מן מיט אַזא סאָרט רב, וואָס האָט נים זיין גלייכען צווישען די רבנים פון זיין צייט.

און נאך איהם.

אָט די לעגענדע דערצעהלט, אז מ'האָט איהם פון מינסק, וואו ער איז געווען רב, אַרויסגעפיהרט אויף אַקסען. דאָס איז געווען אין יענער צייט, דער גרעסטער בזיון, וואָס מ'האָט אַמענשען געקענט אָנטאָן. פאַרוואָס די מינסקער שטאָדט-פיהרער האָבען זיך ערלויבט אזאָ שענדליכע האַנדלונג געגען אזאָ גאון איז אונבעקאַנט. אז ער האָט קיין גרויסען פערברעך נישט בעאַנגען, ווייזט דער פאַקט, וואָס מ'האָט איהם באלד נאָכדעם צוגענומען פאַר אַרב אין וואַלאַזשין, וואו ער איז געווען רב שוין פריהער.

פון וואַלאַזשין איז דער „שאַגת אריה“ אַוועק, ווייל ער האָט געבעטען נאָך אַ גילדען אַ וואָך, (ער האָט גענומען פיער גילדען און האָט פערלאָנגט אַ פינפטען) און מ'האָט איהם נישט געגעבען. אַנדערע זאָגען, אז ער האָט קיין געלד נישט געבעטען. ער האט נאָר פערלאָנגט קינעלאַך פון קהל (פון קעראַסין האָט מען נאָך דעמאָלט נישט געוואוסט, און ליכט זענען נאָר געווען חלבינע, און די האָט מען זיך ערלויבט צו געברייכען נור ערב שבת און יום טוב אויף ליכט בענטשען; אָן דער וואָכען האט מען, ביי נאַכט, געאַרבייט, געגעסען און געלערנט פאַר קינעלאַך). נאָך אַ דריטע לעגענדע זאָגט, אז דער „שאַגת אריה“ האָט בעקומען נישט פיער, נאָר צוויי גילדען אַ וואָך שכירות און ער האָט געבעטען אַ הוספה בלויז צעהן גראַשען.

קהל האָט אויפגערופען אַנאסיפה און, נאָך אַ לאַנגען ישוב-הדעת, האט מען בעשלאָסען, אז ס'איז נישטאָ פון וואָנען צו נעהמען די צעהן גראַשען און דער רב האט געמוזט זוכען אַן אנדער שטעדטעל. דער דאָזיגער פאַקט בעווייזט די גרויסע אַרימקייט פון די יודישע געמיינדעס אין יענער צייט. ס'איז אָבער אויך מעגליך, אז דאָ האט געשפילט אַ ראָליע נישט אזוי די אַרימקייט, ווי די בעציהונגען פון די קהל'שע פיהרער, די גראַבע-יונגען, צו זייערע גייסטיגע לעהרער. מיר ווייסען צ. ב., אז ווען מ'האָט געדאַרפט געבען אַ „טשינאָוויק“ באַבאַר, האט מען נישט געקאַרגט קיין הונדערטער און קיין טויזענדער גילדען און אַפילו רענדלאַך. דערפון פלעגען געוועהנליך, די „שתרלנים“ אַבלעקען

אָפּעטען-ביינרעל, דער ווילנער גאון, צ. ב., האָט בלויז אויף דער עלטער איינגעשטימט צו געהמען ביי קהל שכירות, עמליכע גילדען אַ וואָך. נאָך אפילו אָט די קאַרגע שכירות האט יאָהרענלאַנג דער שמש, דורך וועלכען מ'האָט דאָס געלד געשיקט, צו געגנב'עט פאַר זיך. נאָך פאַרן טויט האָט ער זיך מודה געווען. אינדעסען געפינען מיר אין דעם בעוואוסטען ווערק פון בערשאַדסקי, „דיליטווישע יודען“, אין רוסיש, אַ דאָקומענט, וואָס ווייזט, אַז פאַר דער אָפיציעלער מאַכט און פאַר דער געמיינדע האָבען די קהל-פיהרער דערלאַנגט אַ חשבון, אַז זיי צאָהלען דעם גאון 1400 גילדען אַ יאָהר, אַ חוץ דירה און אָפּטע מתנות. נעווייזשער יודען האָבען מיר דערצעהלט, אַז זייער אַמאָליגער רב ר' ראובעלע—אויך איינער פון די מערקווירדיגסטע אַלטע רבנים—האָט געמוזט פערלאָזען שטעדטעל, ווייל ער האָט געבעטען אַ פערטען גיל-דען—אַ הוספה אויף דער וואָך שכירות, און ס'האָט האָט ניט געוואָלט געבען. ר' ראובעלע—דערצעהלט די לעגענדע—איז שווער געווען צו פערלאָזען די שטאָדט, וואו ער האָט אַסך יאָהרען פערבראַכט. קומענדיג איז אונטער שטאָדט מיט אַלע זיינע טלומקעס, האָט זיך ר' ראובעלע אָבגעשטעלט און געוואַרט: טאָמער וועט מען איהם אומקעהרען. מ'האָט דאָס געמאָלדען דעם פרנס-הודש. —וואָל ער פאָהרען! האָט אַ מאַך געטאָן מיט דער האַנד דער פרנס-הודש, —מירן קריגען אַרב פאַר דריי גילדען אַ וואָך אויך.

דער „שאַנט אריה“ האָט, נאָך מינסק, פערבראַכט אין וואלאָזשין נאָך איין יאָהר. צי איז איהם געווען וועניג צו לעבען מיט זיין געזינד פאַר עמליכע גילדען אַ וואָך? אָדער עס האָט איהם גלאַט געצויגען אין דער ברייטער וועלט—איז ניט בעוואוסט. נאָך באַלד איז ער ווידער אוועק פון וואלאָזשין אַברייכטען גלות. ער איז אין גיכען בעוואוסט גע-וואָרען אין דער גאַנצער וועלט מיט זיין ספר „שאַנט אריה“. איידער ער איז אוועק פון וואלאָזשין, האט ער צוגעזאָגט ר' חיים'קעס מוטער (דעמאָלט איז ר' חיים'קע נאָך געווען אַ יונגער בחור), אַז מיט איהרע קינדער וועט זיך בענטשען די וועלט. די ברכה האט ער איהר געגעבען דערפאַר, וואָס זי האָט איהם ערלויבט צו לערנען און איהר מאַכט

ש"ס. וואָרעם אין נאָנץ שטערמעל איז נור געווען איין ש"ס—ביי ר' חיים'קעם פאָטער. דאָס איז געווען אזוי טייער, צו לייזען אספר פון שטוב פלעגט מען קיין מענשען ניט. ס'מעג זיין דער רב אליין. ר' חיים'קעם מוטער האָט, בשתוקה פון איהר מאן, געליהען דעם "שאנת אריה" א גמרא צו לערנען דערין. דאָס איז געווען אזא גרויסער "חסד, אז ער האָט איהר דערפאר געבענשט.

דער "שאנת אריה" איז געווען א שטאַלצער און א בייזער יוד. אז מ'האָט איהם צוריסגעפיהרט אויף אָקסען פון מינסק אונטער שטאָרט, האט ער זיך אָנגעקעהרט און געזאָגט: עס ברענגט נאך ניט? און באלד—דערצעהלט די לעגענדע—האָט מינסק אָנגעהויבען צו ברענגען. און פון דעמאָלט אָן האט די שטאָרט געברענגט, כמעט אלע יאָהר. דאָס האט איהר דער "שאנת אריה" פערשאַלטען. אזוי דער צעהלען מינסקער יודען ביז היינטיגען טאָג.

פון וואלאָזשין איז דער "שאנת אריה"—אָבריקטענדיג גלות—געקומען קיין קעניגסבערג. דאָרטען איז דעמאָלט געווען רב א בער וואוסטער ר' ליב עפשטיין. דער "שאנת אריה" איז געקומען צו דער רבצין אין קיד, געגעבען איהר אביסעל גרויפן—האָט עס נאָך פון ליבא מיט זיך געטראָגען אין אַזעקעל, און געבעטען, זי זאָל דאָס איהם אויסקאָכען. ברויט וועט ער אליין ברענגען. אז דער רב איז געקומען פון שול, האָט איהם די רבצין דערצעהלט פון דעם מאַדנעם נאָסט. "דאָס איז געוויס ניט קיין פשוט'ער יוד"—האט דער רב גע'קלערט, מ'דארף זיך מיט איהם פאַרהערען אין לערנען. אז ער וועט קומען נאָך אַמאָל—האט ער פאַרזאָגט דער רבצין—זאל זי איהם, דעם רב, באלד מודיע זיין.

אז דער "שאנת אריה" איז געקומען, האָט איהם די רבצין מיט גרויס דרך ארץ צוריינגעבעטען צום רב. ביי'ן רב אין חדר האט דער "שאנת אריה" געזעהן אויפ'ן טיש זיין ספר, ער האט זיך פאַרשטעלט פאַר אַ פשוט'ן באלעבאָס, וואָס קען אַ ביסעל לערנען און איז געשטאַנען פאַרן רב. דער רב האט זיך גענומען מיט איהם (אביסעל מפלפל זיין. דאָ האט דער כלומרשט פשוט'ער באלעבאָס ניט געקענט

אויסגעלשען די ראָלע, און געפיהרט געגען רב אַ שטאַרקען שמרייט.
אין פּלפּול איז קיין גרעסערער פּאַרן „שאַנט אַריה“ אין יענער צייט
ניט געווען. ענדליך איז דער קעניגסבערגער רב אַרויס פון געדולד און
שרייט, ווייזנדיג אויפן אָפּענעם ספר, וואָס איז געלעגען אויפן טיש.
— און אז איך וועל אייך ווייזען, אז אזוי מיינט בפירוש דער

„שאַנט אַריה“?

— דער „שאַנט אַריה“! האָט דער גאָסט אויסגעשריען, נו, איז
וואָס? איך קען אזוי לערנען, ווי דער „שאַנט אַריה“.

אַזא „חוצפה“ פון אַ פשוט'ען באַלעבאָס האט געמאַכט שטוינען
דעם רב.

— ר' יוד, — מאַכט ער צום אורח מיט כעס, — איהר וויסט וואָס
איהר רעדט? איהר קענט דעם „שאַנט אַריה“?

— געוויס קען איך איהם זעהר גוט, האָט דער „שאַנט אַריה“
היצוג געענטפערט.

דער רב איז אַ ביסעל ווייכער געוואָרען, אַליטווישער יוד, וואָס
קען דעם „שאַנט אַריה“ פנים אל פנים... אַזא געלעגענהייט דאַרף מען
אויסנוצען.

— אזוי, — מאַכט ער צום גאָסט, וואָס איז נאָך אַלץ געשטאַנען
פאַר איהם, — קענט איהר, הייסט עס, דעם „שאַנט אַריה“? ווי [אזוי?]
וואו האט איהר איהם געזעהן? וואו איז ער איצט?

— ער איז דאָ, — האָט דער אורח רוחיג ערקלערט.

— וואָס הייסט?... וואָס רעדט איהר?...

נאָר באַלד האָט, ווי אַ בליץ, דורכגעלייכט דעם רב'ס געדאַנק.
— רבי! האָט ער אַגעשריי געמאַן, אויפבאַפענדיג זיך פון זיין שטוהל,
דאָס זייט איהר... דער „שאַנט אַריה“... סמייטש... איהר שטעהט
און איך זיין...

אין אַפּאַר טעג אַרום זענען געקומען פון מעין שלוחים קיין
קעניגסבערג צום רב, ר' לייבעלע עפשטיין, מיט אַ „כתב־רבנות“ זיי
האַבען איהם געוואָלט צונעהמען צו זיך פאַר אַ רב.
מעין, אָט די אלטע יודישע שטאָרט, איז געווען איינע פון די

גרעסטע יחסנ'טעס אין יודישען געמאָ פון דער גאַנצער וועלט. מעצער
רבנות האָט זיך גערעכענט פאַר איינע פון די גרעסטע, פאַר'ן קעניגס-
בערגער רב איז דאָס געווען אַ גרויסער כבוד. נאר ער האָט זיך פון די
רבנות אָבנעהאַנג.

— דאָ איז פאַראַן אַ גרעסערער פון מיר, וואָס איז מעהר ראוי צו
זיין ביי אײך רב—האָט ער געמעלרט די שלוחים.

דער "שאַנת אריה" האָט צוגענומען מעצער רבנות.
בשעת ער איז געפאָהרען פון קעניגסבערג קיין מען, האָט מען
געגעבען מעלעגראַמעס אין אלע שטעט און שטערטלאַך אויפ'ן וועג,
אַז דער "שאַנת אריה" פאָהרט. פון אלע סטאַנציעס אויפ'ן וועג זענען
פאָרשטעהער פון די יודישע קהילות אַרויס איהם אַנטקעגען און בער
געגענט איהם מיט גרויס פאַראַד.

דער "שאַנת אריה" איז געווען אַ מוראדיג שטרענגער און בייער
יוד. אַז ער האט געדרישט דעם ערשטען, צי דעם צווייטען מאָל אין
מען, אין שול פאַרן עולם, האָט איהם איינער פון די צוהערער איבער-
געשלאָגען מיט אַ קשיא. דאָס פאַסט זיך, פערשטעהט זיך, ניט פאַר
אַ רב. אַז מווייל פרעגען אַ קשיא, פרעגט מען דערנאָך. אין מיטען רייסט
מען ניט איבער. דער "שאַנת אריה" האָט דערויף "רעאַגירט" אויף
זיין "שאַנת אריה"שען שטייגער: ער האָט אַראָבעצויגען אַ פאַנגאָ-
פעל פון פוס און... געלאָזען דעם פרעגער אין קאָפּ...

אין מינסק האָט מען פאַר אַזאַ מין מעשה דעם "שאַנת
אריה" אויף אַקסען אַרויסגעפיהרט. מען איז אָבער געווען אין אייראָפּא.
דער יוד פון דער קשיא האָט זיך איינגעבויגען, אויפגעהויבען דעם
פאַנטאַפעל און אַ קוש געמאַן.

דער "שאַנת אריה" איז געווען דער גרעסטער מפלפל פון זיין
צייט. ער האָט געקענט מיט'ן פלפול דרעהען אַזוי קונציג, אַז איין מאָל
האָט ער אין אַ דרשה, צו זיינע צוהערערס ערשטוינען, אויפגעוויזען
מיט אותות ומופתים, אַז חמין איז מותר אום פסח. אין מינסק האָט
מען איהם פאַר אַזוינע גאַנגען אַרויסגעפיהרט אויף אַקסען. נאָר מעצער
יודען האָבען זיך בעסער פערשטאַנען אויף זייער נייעם רב. זיי האָבען

געהאָרַכט און געשווינגען און געוואַרט, וואָס דאָ וועט זיין. גראָד איז געווען נאָך ווייט צו פסח. ס'איז ניט געווען, וואָס מורא צו האָבען, און מעצער יודען וועלען, מיט'ן היתר פון רב, עסען חלילה, חמץ אום פסח, און טאַקע באַלד נאָך פורים, שבת "זכור", האט זיי דער "שאַנט אריה" ווידער געהאַלטען אַ שאַרפע פּלפּולדיגע דרשה, וועלכע ער האָט אָנגעהויבען בזה הלשון: פויערים! איהר האט שוין אַ היתר אויף צו עסען חמץ אום פסח! זייט שוין גרייט עובר צו זיין אויף דער תורה! נו, זאָלט איהר זשע וויסען...

און ער האט אָנגעהויבען אויפצואווייזען מיט אַ נאָך שאַרפערען "פּלפּול", ווי גרויס די זינד איז פון "אכילת חמץ".

דער גאַנצער דרוש, אייגענטליך, פריהערדיגער און איצטיגער, איז ביי'ן "שאַנט אריה" געווען אַ רינגעלע אין דער גאַנצער קייט פון זיין קאמפס-שיטה גענען "פּלפּול". דאָס איז געווען אַ דעמאָנסטראַציע, וואָס האָט געזאָלט בעווייזען, ווי אזוי מיט'ן פּלפּול קען מען פערדרעהען דעם געזונטען שכל, קען מען מאַכען פון שוואַרץ ווייס און פון ווייס—שוואַרץ; ווי אזוי דער פּלפּול, ערנסט גענומען, אַלס מעמאָד, איז געפעהרליך. אין דעם "שאַנט אריה" האָט דער פּלפּול געהאַט דעם שטאַרקסטען פיינד און מעכטיגסטען בעקעמפער. ער האָט געפיהרט דעם קאמפף אויף זיין וואונדערליכען, שאַנט אריה'דיגען שטייגער, דורך אַזעלכע אָריגינעלע דעמאָנסטראַציעס. נאָך איהם איז געקומען דער גאון און האָט דורך זיין שטרענגער שיטה נאָך ריינער געמאַכט דעם וועג פאַר'ן ראַציאָנאַליזם, ר' חיים'קע וואלאָזשינער, דעם גאונים בעסטער תלמיד, האָט גענומען די טעאָריע און האָט זי פערקערפערט אין פראַקטיק. ער האָט אַ שולע בעשאַפען. אָט די דריי האָבען אויס-געלייטערט דעם יודישען מוח אין זייער צייט, האָבען איהם בעפרייט פון פינסטערנעס און אבערגלויבען. האָבען פלאַץ געמאַכט פאַר'ן שכל, פאַר דער מענשליכער געזונדער לאַגיק, דערוויילע, פערשטעהט זיך, אויף דעם שמאָלען געביט פון תלמוד־שטודיום. אין זייער צייט איז דאָס אָבער געווען אַ דרייטע רעפאָרם. מעגדעלסאָן און די שפעטער-דיגע משכילים האָבען דעם קאמפס־פּעלד ברייטער געמאַכט. זיי

האָבען דעם ראַציאָנאַליזם, דעם "פּשט", איבערגעטראָגען צום "הומיש"
און תנ"ך. נאָך דעם איז שוין פרייער געוואָרען דער וועג צו דער השכלה,
צום איינפאַכען, לאַגישען דענקען בכלל.



רבי חיים וואלאַזשינער.

ל.ן ניינציג יאָהר, ווי ר' חיים/קע וואלאַזשינער איז געשטאָרבען, און זעכציג יאָהר, אונגעפעהר, ווי זיין זוהן, ר' איצעלע, איז טויט. און דאָך, ווען איהר קומט איצט אין וואלאַזין, פיהלט איהר, ווי די נשמות זייערע מאַנגען זיך אין דער לופטען, שוועבען, ניט בלויז אַרום דער וואַלאַזינער ישיבה, נאָר אַרום יעדער וואלאַזינער הויז, זיי לעבען אין די היגע יודישע גייסער, ווי זיי וואַלטען זיך ערשט נעכטען געשיידען מיט זיי.

און דעריבער קענט איהר ניט האַבען קיין ריכטיגען בעגריף פון וואלאַזין, ניט בעקאנט ווערנדיג מיט אָט די צוויי פערזענליכקייטען, די שטאַרקסטע פערזענליכקייטען ניט בלויז אין וואלאַזין, נאָר אין גאנצען יודישען תחום פאר דער גאַנצער צייט פונ'ם פאַריגען יאָהר-הונדערט.

ר' חיים/קע האָט געשטאַמט פון גרויסען יחוס און פון אַ רייכער פאַמיליע. זיין זיידע און זיין פאָטער זענען געווען די גבירים פון זייער שטעדטעל. זיין פאָטער איז געווען אי אַ למדן, אי אַ פרנס—דער פיהרער פון דער געמיינדע. אין דער יוגענד האָט ר' חיים/קע געלערנט ביי די גרעסטע רבנים; ביי ר' רפאל האַמבורגער און דעם שאַנאט אריה. צו ניינצען יאָהר איז ער אַוועק אין ווילנא, און האָט געלערנט ביים נאון. ער איז געווען דעם גאנצן אַ תלמיד ניט אין דעם געוועהנ-

ליבען זין. ער פלעגט פאָהרען דריי, פיער מאָל אין יאָהר אין ווילנאָ, אָבזיצען דאָרט צו מאַנאַט צייט און קומען צוריק אין וואלאָזין. אזוי האָט ער זיך געפיהרט, ביז ער איז שוין געווען אַליין אַטאַמע פון דער וואקסענע קינדער און בעריהמט פאַר אַ גרוץ. ר' חיים איז געווען דעם גאנצן אַתלמיד אין דעם ברייטען דין. ער איז געווען דין טרייסטער און הייסעסטער נאָכפאָלגער. נאָך מעהר: ער האָט גענומען דעם גאנצן טעאָריע און האָט פֿאַר איהר און פאַר איהר אַ שולע בעשאַפֿען. ער איז בכלל געווען דער "עזרא" פונעם ניינצענטען יאָהר-הונדערט ביי יודען. אז ניט ער—זאָגען לומדים—וואָלט די תורה פער געסען געוואָרען. פון אָנהויב איז ר' חיים'קעס רוהם געווען בלויז אַן אַבשפּיגלונג פון דעם גאנצן. שפעטער, צום סוף פון זיין לעבען, איז זיין אויטאָריטעט געווען שוין געשמיצט אויף זיין אייגענעם פערדינסט. פון דער וואלאָזינער ישיבה זענען שוין אַרויס טויזענדער תלמידים, וואָס האָבען פאַרנאָנדער געטראָגען זיין תורה איבער דער גאנצער וועלט. אַ חוץ דעם איז זיין ישיבה געווען דער מוסטער פאַר אַ גאנצע רייע שטערט. פאַר ר' חיים'ען איז ניט געווען קיין ישיבות. מהאָט בלויז געלערנט אין די בתי מדרשים. די קלויזניקעס האָבען גענעסען טעג, געלעבט אין הונגער, אין שמוץ, אין פּעראַכטונג. אַ "פאַטראָן" איז געווען ביי דעם פאָלק עפעס אַמין ווילדע, קרעציגע, איריאָטישע בעשעפעניס: ר' חיים האָט פריהער פון אלץ געהייסען, אז זיינע תלמידים זאָלען ניט הייסען מיטן פערעכטליכען נאָמען "ישיבת-בחורים", נאָר "ישיבה לייט". ער האָט אויסגעפיהרט די מאָדע פון "טעג" און האָט איינגעפיהרט די סיסטעם פון "משולחים"—ער פלעגט אַליין אויך אַרומפאָהרען און געהמען ביי די גבירים געלד אויף דער ישיבה. די תלמידים פון דער וואלאָזינער ישיבה האָבען ניט בלויז בעסומען אומד זיסט לעהרע, נאָר אויך פאַנסיאָן, ניט מיט דער נאטור, נאָר מיט געלד—וועכענטליכע סומען, וואָס זענען גענוג צום לעבען, יעדער "ישיבה-מאן" האָט זיך געקענט לעבען, ווי ער האָט געוואָלט.

די תלמידים פון דער וואלאָזינער ישיבה האָבען דעריבער אויפגעוויבען דעם רעספעקט צו לומדים, צו לומדות בכלל אין פאָלק.

פאָר ר' חיים'ען איז זעלטען געווען צו קריגען וואו אַ גמרא, דער
 "שאַגת אריה" אליין האָט געמוזט לערנען אין אַ פרעמדער גמרא, צום
 סוף פון ר' חיים'ס לעבען איז די צאָהל פון די לומדים, און דער
 נאָכפֿרענע אויף ספרים געווען אזוי נרויס, אז אין ליטא גופא האָבען זיך
 געיאָוועט דרוקען און מ'האָט געדרוקט שס'ען און אַנדערע הייליגע
 ספרים אין די טויזענדער עקזעמפּליאַרען, און ר' חיים איז שוין געווען
 אין שטאַנד צו געבען זיינע געליבטע תלמידים גאַנצע שס'ען אַ מתנה.
 דעריבער קען מען זאָגען, אז ביין ענד פון זיין לעבען האָט
 ר' חיים וואַלאָזינער גענאָסען אזא כבוד, וואָס איז איבערגעגאַנגען
 אין אַ מורא און ציטערניס. זיין גאַמען האָט מען דערמאָהנט מיט אַ
 גרעסערער עהרפּאַרכטיגקייט, כמעט, ווי דעם גאונ'ס, זיין אויטאָריטעט
 איז געווען אין גאַנץ ליטא אונגעשרענקט, ער איז געווען דער גייסטי-
 גער זעלבסטטהערשער פון תחום. אָהן איהם האָט מען ערגעץ ניט
 געוואָלט צו נעהמען אַ רב, צו טאָן עפעס איך כלל-זאָכען.

ווי נרויס אָט דער דרך ארץ און מורא פאָר ר' חיים'ען איז
 געווען אין תחום, קען דער לעזער זעהן פון דער לענגערע מיט ברך (לעז):
 בייראָך) דעם גאַליציאַנער, וואָס איך האָב געהערט אין וואַלאָזין און גיב
 זי דאָ איבער אין תוך.

ברך איז געווען אַ גאַליציאַנער עלוי און איז געקומען נעהמען
 מינסקער רבנות. ווי דער שטויגער איז, האָט ער שבת געזאָגט אין שול.
 ער האָט געמוזט זיין גאָר אַן אונגעוועהנליכער רעדנער, וואָרום מיט
 זיין זאָגען האָט ער ממש בעצויבערט נרויס און קליין, אָרים און רייך.
 עס איז געבליבען מ'זאָל איהם נעהמען פאָר אַ רב.

גאָר אָהן ר' חיים'ען האָט מען אין קיין גרויסער שטאַדט אין
 דער ליטא ניט גענומען קיין רב. האָט מען געשיקט צו איהם פרעגען.
 ר' חיים האָט געשיקט אַ בריף אָנפֿרעגען אין גאַליציען: וואָס מיט
 איהם, מיט ברך'ן איז דער מעהר. פאָר ר' חיים'ען איז געווען וועגניג
 אַ שענער רעדנער.

מיוויס ניט וואָס פאָר אַן ענטפֿער ער האָט בעקומען פון גאָ-
 ליציען. גאָר אין גיבען האָט ער געשיקט אין מינסק אַן עקסטרע

בעפעהל, אז זיי זאלען ברוך דעם גאליציאנער ארויסטרייבען פון מינסק.
פשוט ארויסטרייבען.

עס איז ענטשטאנען אקאמפף צווישען די אלטע און יונגע.
איבערהויפט האבען פאר ברוך געהאלטען די יונגע גבירים. פאר דער
צייט וואס מהאָט געווארט אויף אן ענטפער האָט דער גאליציאנער
דרשן מוראדיג אויסגענומען ביי דער שטאָדט. די אלטע האָבען אָבער
געזיגט. מהאָט געטאָן אזוי ווי ר' חיים האָט פערזאָגט: מהאָט דעם
קאנדידאט אויף אַרב פשוט ארויסגעטריבען פון שטאָדט.

די יונגע גבירים האָבען גאָר נישט געקענט טאָן. האָבען די
וועניגסטענס אָבענטאָן ר' חיים'ען אַ שפיצעל: האָבען אויסגעריכט צו
איהם אַ שליו מיוחד מיט אַ פערזינלעכען פאקעט.

— איסר 1! האָט געזאָגט ר' חיים צו זיין זוהן, ערהאלטענדיג
דעם פאקעט, — עפען דעם בריף, זעה, וואָס שטעהט דאָרט.

— איסר עפענט דעם בריף און קוועטשט מיט די פלייצעס.

— וואָס איז? פרעגט ר' חיים, — וואָס שרייבען זיי?

— אַ ליידניגער בויגען פאַפּיר... מעהר ניטאָ ווי צוויי ווערטער

און די זענען פערשטריכעלט, „ראשי תבות“.

— זאָג, וואָס שטעהט דאָרט?

— „ק"ק“ „נ"נ“ — מעהר ניטאָ.

— דו ווייסט ניט ווי דאָס מאכט?

— ניין.

— וועל איך דיר זאָגען. דאָס מאכט: „קאליעקא קאליעקו ניע

נאוודי...“

דערמיט האָבען די יונגע מינסקער גבירים אָנגעוואונקען, אז ער
האָט פערזענליכע פניות: איין „קאליקער“, ד. ה. איין גאון האָט
פיינט דעם אנדערן. קאנקורענץ...

אין אַ קורצע צייט אַרום איז ר' ישעיה, אַ וואלאַזינער יוד, אַ
קרוב צו ר' חיים'ען, געקומען צו איהם און געבראַכט איהם אַ גרוס פון
ר' הלל'ן, ר' חיים'ס זוהן, וואָס איז געווען אַן איידים אין גראַדנא.
— אַ צדיק אַ יוד — האָט ער צוגעגעבען צום גרוס.

— וואָס איז? האָט ר' חיים געפרעגט, פערוואונדערט אויף דער
אַמעסמאַציע.

— אין בית המדרש האָב איך איהם געטראָפּען. ער איז געווען
שטאַנען אין טלית... אונטער איהם—א טייך טרערען...
— וואָס איז? האָט ר' חיים נאָך מעהר פערוואונדערט זיין
פרעגט.

זיינע, ר' חיים'ס, קינדער דארפן זיין שטאַהלענע יודען... נישט
קיין וויינענדיגע.

— אין שול האָט אַמנוד געזאָגט, — האָט ר' ישעיה ווייטער
ראפּאָרטירט, — ער האָט די שול געלייגט... גרויס און קליין צוגאָסען
געוואָרען...

— ווער איז דער מניד? האָט ר' חיים זיך אויפגעכאַפּט אומ-
רוהיג און פערדעכטיג.

— ברך... ר' ברך... דער גאליציאַנער.

— איסר! האָט ר' חיים אַ געשריי געטאָן צום זון, שוין, חיים
שפּאַנען דעם פערד און לויף אין גראַדנא. אליין זאָלסטו אויפן בימה
ארויף און ברך'ן פון בימה אַראָבטרייבען, און גלייך זאָל ער פון שטאַדט
ארויס. אַטאָג זאָל ער ניט בלייבען. הערסט, איסר! שוין, שפּאַן דעם
פערד און פּאָהר!

איסר איז געקומען אין גראַדנא און האָט איבערגעגעבען קהל
דעם טאַטענס אָרדער.

דעמאלטען טאָג איז ברך דער גאליציאַנער פון בימה און פון
שטאַדט פּעריאָגט געוואָרען.

עס זענען אוועק נאָך אייניגע יאָהר, ר' חיים איז שוין אַלט און שוואַך
געוואָרען. קוים וואָס ער איז געגאנגען, האַלב בלינד איז ער געווען.
עסען האָט מען איהם געדאַרפט צום מויל טראָגען—זיין אייגענע האַנד
האָט זיך געטרייסעלט.

נאָר איין חוש, דאָס געהער, איז ביי איהם, ווי פריהער, שטאַרק
געווען.

אַמאָל זיצט ר' חיים אין זיין חדר, אָנגעשפּאַרט אויף דער גמרא.

ער האָט מעהר אויסוועניג, ווי אינעוועניג געלערנט. אַ טרייער תלמיד
פון גאון, האָט ביי איהם אויך, ביז דער לעצטער מינוט, „לא פסק
פומיא מגירסא“ די תורה פון מויל ניט אויפגעהערט. אין מיטען הערט
ער, ווי די טיר פון זיין שטוב עפענט און פערמאַכט זיך האַסטיג, מיט
אַקלאַפּ.

ר' חיים האָט אונרוהיג דעם קאַפּ אויפגעהויבען און די אויגען
אָנגעשטעלט.

— וואס איז דאָרט? ... שרייט ער פון זיין חדר, — ווער פער-
מאַכט דאָס די טיר? ... מיין טיר דאַרף אָפען זיין ... פאר אַלעמען...
יהי ביתך פתוח לרוחה... זאָל דיין שטוב — זאָגען די חכמים — אָפען זיין,
פריי פאר אַרימע לייט, פאר אַלעמען.

— דאָ איז דאָ, — האט דער זוהן איסר איהם געמעלדעט אונ-
ענטשלאָסען... דאָ איז געקומען... ער וויל... בעט זאלסט איהם
אַריינלאָזען...

— ווער? ...

— ברך... דער גאַליציאַנער...

— וואָס האט ברך ביי מיר צוטאָן? — האט ר' חיים אויסגע-
שריען, אָבער באלד דערמאָהנט זיך, וואס ער האט ערשט געזאָגט:
יהי ביתך — דיין שטוב זאָל זיין, פתוח לרוחה — אָפען פאר אַלעמען.
— זאָל ער אַריין! האט ר' חיים ערלויבט.

— רבי! ... האט ברך געשטאַמעלט, ניט וואָנענדיג צוגעהן
נאָהענט צור' חיים'ען, איך פערלאָנג... איהר... זאָלט'מיר... אתשובה...
ארויסגעבען...

— איך? אַתשובה? האָט ר' חיים'קע געענטפערט, — דיר?
ברך? דו ביזט דאָך אַ גאון! דאַרפסט האָבען מיין תשובה? ווייסט
אַליין וואָס דו האָסט צו טאָן.

מעהר האָט ר' חיים ניט גערעדט.

ברך איז אַוועק.

אין אַ צייט אַרום — דערצהל'ט די לעגענדע (און אַזוי איז פער-
שריבען אין „תולדות הגר"ח“) האָט מען זיך דערוואוסט, אז ברך האָט

זיך געשמד'ט.

נאָר מיר שיינט ווארהאפטיגער דער נוסח ווי "פּטשאַלקע", ר' ישעיה'ס 93-יעהריגער זון האָט מיר דערנעהלט, וואָרום ער האָט עס בקבלה פון זיין טאטען, וואָס איז געווען אַ שטוב-מענש ביי ר' חיים'קען. לויט אַט דעם נוסח איז אין אַ יאָהר אַרום ברוך דער גאליצ'יאַנער ווידער געקומען צו ר' חיים'ען. דאָס מאל האָט איהם דער נייסטיגער זעלבסטערשער פון יודישען תחום אויפגענומען פריינדליך. ברוך איז שוין געווען אַ בעל תשובה. ער האָט דאָס יאָהר גלות אַב-געריכט. דאָס האָט ער זיך אליין אַתשובה גענומען—אַן אַבוקומענעס פאַר זיינע געהיימע זינד, וואָס, אַ חוץ נאָט, האָבען אויף דער וועלט נאָר צוויי מענשען געוואוסט: ער—ברוך אליין, און ר' חיים. דער וואלאַזינער גאון האט איהם אליין פאַרגעלייגט: פאַהר אַ הין, אין יענער שטאָדט. דאָרט וועסטו רב זיין.

ברוך איז אַ הין געקומען. מיהאט איהם מיט כבוד אויפגענומען. איהם אַ כתב-רבנות געגעבען. נאָר ער האט אויף דעם "כסא הרבנות" זיך ניט געוואלט זעצן, וואו די שטאָדט זאָל ניט שיקען אַ שליח מיוחד צו ר' חיים'ען און ניט ברענגען פון איהם אַ בעשיינפערליכע הסכמה.

— וואָס האט דאָס געקענט זיין פאַר אַן עברה? "האב איך געפרעגט האַלב ביי "פּטשאַלקע", האַלב פאַר זיך אליין, וואָס ר' חיים האט דערפאַר אזוי איינגעשפאַרט און גרויזאם פערפאַלגט ברוך דעם גאליצ'יאַנער.

— אַן עברה! האט "פּטשאַלקע" אויסגעשריען. דאָס איז, מיינט איהר, אַן עברה, ווי מיר פראָסטע מענשען פערשטעהען. ביי אונז אַן עברה—הייסט מחלל שבת זיין, עסען טרייפס, גנב'ענען... ביי "זיי" אָבער איז דאס אַנדערס. זיי זענען, פערשטעהט איהר מין, ביידע געווען די גרויסע קעפּ, די גאונים, מוראדיגע מקובלים... און דאָרטען, פערשטעהט איהר מיד, אין קבלה... איז דאָך גענוג: איין פינטעלע... ניט אזוי... איז שוין אויס... אַכופּר בעיקר... אַראָב לאַזן גאַנצען... די אמונה... אויס!... פערשטעהט איהר מין...

נאך א פאָר לעגענדען שטריכען, וואָס מאַכען בולטער די איינער פערעסאָנלעכקייט פון ר' חיים וואלאָזינער. צומאָל איז צו איהם, דורכפאַהרענדיג וואלאָזין, געקומען צו גאָסט אַ חסידישער רבי. ביין טיש האָט מען, נאָטירליך, געזאָגט תורה. דער רבי האָט אויף זיין שטויגער געמיינט דעם "פזמון": אזכרה אלהים ואחמיה—איך דערמאָהן זיך, אַ גאָט, און טו בענקען, בראותי כל עיר על תלה בנויה, ווען איך זעה יעדע שטאָרט איז שטאָלץ און שען, ועיר אלהים משפלת עד שאול תחתיה—און גאָט'ס שטאָרט (ירושלים) איז ערנידריגט ביז צום גרוב. דער רבי האָט ערקלערט זיין פשט: "עיר" איז לשון "התעוררות" ליידענשאַפט, תאוות. נאָך זיין פירוש קלאָגט אַלזא דער פערפאַסער פונם "פזמון", וואָס אַלע תאוות גיט דער מענטש נאָך, נאָר די "עיר-אלהים" די שטרעבונג צו דער געטליכקייט, איז ביי איהם גאָר די לעצטע. ר' חיים האָט אויסגעהערט און געשוויגען.

אויף מאָרגען איז דער רבי ווידער געווען ביי ר' חיים'ען. ר' חיים האט מיט איהם פערפיהרט אַ געשפרעך וועגען די אייראפעאישע הויפטשטערט, זייער גרויסקייט, ריינקייט און שענקייט. דער רבי האט געהערט און געשטוינט: ווי קומט עס, אז אַזא גאון זאָל רעדען אזעלכע "דברים בטלים". ר' חיים האט דאָס בעמערקט און ערקלערט, אז דאָס רעדט ער אייגענטליך וועגען נעכטיגער תורה. צו וואָס זאָל מען פערדרייען דעם איינפאַכען זין? עיר—איז פשוט אַ שטאָרט און דער "פזמון" (לעז: פאַיטאָן) (דער דיכטער) קלאָגט מיט אַן אמת וואָס אַלע שטערט זענען רייך און גליקליך, נאָר ירושלים איז וויסט און פאַרלאָזען. ר' חיים איז געווען אַ גרויסער ענו און, בכלל, גרויס אַלס פערזענליכקייט. דאָס זעהען מיר פון דעם פאַקט, וואָס כאַטש ער איז געווען, ווי געזאָגט, פאַקטיש דער גייסטיגער זעלבסטהערשער פונעם יודישען תחום אין זיין צייט, פונדעסטוועגען האָט ער זיך גיט געהאַלטען

פאר קיין רב, ניט פאר קיין אב בית דין, און פלעגט זיך אונטערשרייבן בען פשוט: "ליר וואלאָזין" ד. ה. "דער וואלאָזינער", אָדער "חיים דער וואלאָזינער מלמד". פון דער מאַסע כתבים, וואָס ער האָט געלאָזען, האט ער פאר זיין לעבען נאָר נישט געדרוקט, נאָר פארן טויט האט ער געבעטען זיין זוהן, ער זאָל דרוקען בלויז זיינעם אַ קליין ספרל "נפש החיים".

אין געגענוואָן צום נאָן, וועלכער האט זיין גאַנצען לעבען פערלעבט איינגעשלאָסען, איז ר' חיים געווען אַ וועלטליכער מענטש, אַ גרויסער כלל-טווער, האָט געשמו'ט פאר אַ מדינה-חכם. שוין נאָר צו דער עלטער איז ער געפאָהרען אויף אַ רבנים-אסיפה אין פעטערבורג. זיין גאַנצען לעבען האָט ער אָנגעגעבען דער ישיבה. ער האט קיינמאָל, ניט פון זיין שטעדטיל, ניט פון וועמען עס איז, ניט גענומען קיין נראָשען געלד. די ערשטע יאָהרען האט ער נאָך פון זיין אייגענער קעשענע די ישיבה אויסגעהאַלטען.

דאָס איז געווען אַמענט מיט אַ געבאָרענעם טאלאַנט פון אַפאָלקס-פיהרער. אין אַלץ האָט ער זיך געלאָזט פיהרען בלויז מיטן געזונדען פערשטאַנד. ער פלעגט אַרויספאָהרען אין וועג דוקא אום מאָנאט; האָט בעשטימט די חתונה פון זיינעם אַ זוהן צום סוף חודש, כדי דערמיט צו מאַניפעסטירען זיין פעראכטונג צום אַבערגלויבען פון פאָלק. אין אייראפא וואָלט פון אזא גייסט געוויס אַרויס אַ קאַרל-מאַרקס, אָדער אַ בערנע. די בעדינגונגען פונ'ם יודישען לעבען אין ליטא האָבען דעם יודישען זשעני געהאַלטען איינגעשלאָסען בלויז אין דעם געביט פונ'ם תלמוד. אָבער אפילו אין אַם דעם ענגען געביט, איז זיין ווירקונג געווען אונגעהויער. ער האט אויפגעהויבען אין פאָלק דעם רעספעקט צו אינער מעליגעניץ, האָט בעשאַפען אַ גייסטיגען אַדעל, אין דער צייט, ווען דער מאָנגעבער פון לעבען איז געווען דער אויפגעקומענער נגיד, דער גראַבער יונג—דער פרנס-חודש. ער האָט איז קאַמפף מיט די חסידות, וואָס האט זיך כמעט אויסגעוועבט, שוין אין זיין צייט, פון אַ האַרץ-קולט צו אַ געזעצדינסט און אַ פינסטערן רבי'אישען אַבסאָלויזם, אַ סך בייגעהאַלפּען דער אָבשוואַכונג פון אַבערגלויבען אין פאָלק, וואָס איז

געווען דעמאלט שטארק פארגרעכט און פערוילדעט.
 אויף אזא נאופן האט ער, ר' חיים וואלאזינער, ריין געמאכט
 דעם וועג צו דער גייסטיגער ערוואכונג פון די רוסישע יודען. זיין זוהן,
 ר' איצעלע וואלאזינער, איז שוין געגאנגען ווייטער פון איהם: ער האט
 געגעבען זיין הסכמה אויף מענדעלסאָנ'ס "תרגום אשכנזי", דייטשע
 איבערזעצונג פון דער ביבעל. פאר זיין אייניקעל, ר' הערש ליב, האט
 די וואלאזינער ישיבה אויסגעשריבען צייטונגען און זשורנאלען אויף
 זעקס שפראך: העברעאיש, רוסיש, פויליש, דייטש, פראנצויזיש און
 ענגליש, און די וואלאזינער ישיבה איז געוואָרען דער פלאַניץ-גארטען
 פון דער השכלה.



ר' ישעיה זוכאוויצער.

איך בין געווען אויף זיין קבר, אויף דעם מירער יודישען בית הקברות: אַקליינער אַרימער שטיין, וואָס איז אַ דריטעל איינגעזונקען אין דער ערד. קוים, קוים וואָס איהר קענט איבערלעזען די מיט גראָהען מאַך בעוואַקסענע אותיות: „פֿ"נ תּחֲסִיד ר' ישעיה ב"ר מרדכי". דער יאָהר איז שוין ניט קענטיג, מעהר איז אויפֿן קליינעם, אַרימען שטיין ניטאָ. די דאָזיגע קורצע אויפֿשריפט האָט ער, דער פערבאָרר נענער „למד-וואָוניק", אַליין פערפאַסט און מעהר ניט געהייסען שרייבען, וואָס אַ יאָהר זינקט אַלץ טיפּער דער שטיין אין דער ערד. נאָר אַ געדיכטער שטרויך בעשיצט איהם פון אויבען און פון אַלע זייטען און די לעגענדע אַרום דעם צדיק'ס גייסט לעבט טריי אין פאַלקסמויל און שיצט זיין אַנדענקען פון פערגעסענהייט.

ניט ווייט פון דער מיר, אַ ניין וויאָרסט, איז פאראן אַ דאָרף זוכאוויטש. נאָך איצט לעבען אין דאָרף ר' ישעיה זוכאוויצער'ס אייניק-לאַך. נאָר דער מיהל און די קרעמשים, וואָס ר' ישעיה האָט געהאַלטען אין אַרענדע, זענען שוין ניט דיזעלבע. אָבער דער גייסט פֿונ'ם למד-וואָוניק שוועבט נאָך ווייט אַרום, און טאַטעס גיבען איבער טריי זייערע קינדער, און זיידעס—די אייניקלאַך, פון דעם הייליגען מאָן.

האָם איז דאָ אין אַ שטיבעלע אין וואָלד געזעסען, און פון זיין שטיבעלע
פלעגט ער אָפּט אין די הימלישע פּאַלאַצען שפּאַצירען און אין איין
מינוט אין אַלע ווינקלען פון דער ערד פול געווען.

ר' ישעיה זוכאוויצער איז געווען אַ האַלב היסטאָרישע, האַלב
לעגענדאַרישע פּערזענליכקייט. אין גאַנץ ליטא האָט מען געוואוסט,
אַז אין זוכאוויץ איז דאָ אַ גרויסער צדיק, אַ גרויסער למדן. נאָר ווער,
וואָס האט קיינער נישט געוואוסט צו דערזעהלען, ר' ישעיה זוכאוויצער
האָט געלעבט אין איין צייט מיט'ן ווילנער גאון, מיט ר' זלמן לאַדיער;
איז געווען—זאָנען יודען—אַזא צדיק, ווי דער, און אַזא גאון ווי
יענער. נאָר דערזעהלען פון איהם האָט מען ביי זיין לעבען גאָר נישט
געוואוסט. שוין ביי זיין לעבען איז ער אַ לעגענדע געוואָרען. ער האָט
געלעבט ווי אַ פּראָסטער קרעטשמער: ביי טאָג אַרום זיין שטוב, אין
פעלד, אין מיהל; ביי נאַכט—פּערשפּאַרט אין זיין איינזאַמער שטיבעל
אין וואָלד. קיין מענשען, קיין חסידים האָט ער צו זיך נישט צוגעלאָזען.
קיין מופתים נישט געפּראָוועט, קיין לומדות נישט אַרויסגעוויזען; געלעבט
ווי אַ פּשוטער יוד, אַ ישובניק.

דאָס האָט גערייזט די פּאָנטאַזיע פון פּאָלק, און דער עולם
האָט זיך געמיינט מיט אַלע קרעפטען צו פּאַרשען, צו דערנעהן דעם
מחות פון דעם למד-וואָוניק אָן, וואָס טוט ער אין זיין איינזאַמער
שטיבעל אין וואָלד. נאָר אומזיסט: ר' ישעיה זוכאוויצער האָט נישט
געוואָלט די וועלט זאָל וויסען פון איהם.

נאָר די גויים פון זיין דאָרף האָבען עפעס געשפּירט, זאָגט מען,
און זיי פלעגן מיט אַ ביוון פּערטרייבען זיינע בהמות אין זייערע קאָרן.
ר' ישעיה פלעגט פּערציטערט ווערען פון דעם געדאַנק, אַז זיינע בהמות
עסען פּרעמדס, טוען אָן אימיצען שאַדען. ווי מ'פלעגט איהם נאָר
אַנזאָגען, אַז זיינע בירלע זענען „אין חזק“, פלעגט ער לויפּען אויף
ניך אַליין אַרויסטרייבען זיי. אָט דאָס האָבען טאַקע די גויים געוואָלט.
„גרויע שאַע כּאָדזי“—פלעגן זיי זאָגען—„טאַם זשיטאַ ראָדזי“—וואו
ישעיה געהט, דאָרט געראַט ברויט.

נאָר איין טינסקער סוחר, אַ פּרומער יוד, דערזעהלט די

לענענדע—האָט זיך פאַרגענומען: ער מוז וויסען, וואָס מיט ר' ישעיהו
איז דער מעהר. פאַהרען צום „למד-וואָוניק" איז געווען אומזיסט; ר'
ישעיהו האָט קיינעם נישט צוגענומען. אָבער אַריינפאַהרען ווי אַן אורח
צו איהם אין קרעטשים—דאָס האָט יעדער געקאָנט. ר' ישעיהו איז
געווען דער גרויסער „מכנים אורח".

איז געקומען אַמאָל דער מינסקער גביר, בלומרשט, ווי אַן
אַרימער דורכגעהער, צו איהם אויף שבת. פרייטאָג צו נאָכט, ווען אַלע
ביי ר' ישעיהו אין שטוב האָבען זיך צולעגט שלאָפֿען, האָט זיך דער
אורח אויך געמאַכט שלאָפֿענדיג. נאָר ווי עס איז געקומען נאָך האַלבע
נאַכט, איז ער אויפגעשטאַנען און שטילערהייט אַוועק אין זאָקען צום
שטיבעל אין וואַלד, וואָס ר' ישעיהו איז געזעסען. אַשפּאַלט אין שט-
בעל איז נישט שווער געווען צו קריגען. האָט ער אַריינגעקוקט אין
שפּאַלט און האָט געזעהן, ווי דאָרט ברענט אַ ליכט און עס שמעהט
אַ שוואַרצע ברעט. אויף דער ברעט זענען געווען אויסגעשריבען די זינד,
וואָס ר' ישעיהו האָט פאַר'ן טאָג געמאַן. דער „למד-וואָוניק" אַליין איז
געשטאַנען פאַר דער ברעט און געוויינט און געקלאָגט אויף זיינע זינד
מיט גרויס בכיות און תחנונים. אזוי זענען פאַרבײַ עטליכע שעה.
ענדליך האָט דער מינסקער גביר דערזעהן, ווי פון אויבען האָט זיך
אַראָפּגעלאָזען איבער דער ברעט אַ ווייסע האַנד—האָט אָבגעמעקט פון
דער ברעט אַלע זינד און האָט אָנגעשריבען: „וסר עונך וחטאתך
תכופר". דאָס איז טייטש: דיין זינד איז אָבגעטאָן און דייןע עברות—
פֿערנעבען. דאָן האָט דער צדיק אויפגעהערט צו וויינען און קלאָגען און
איז געגאַנגען אין שטוב שלאָפֿען.

ר' ישעיהו זוכאַוויצער איז קיינמאָל פון זיין דאָרף נישט אַרויס. ער
האָט אויך ערגעץ נישט געדאַרפט געהן. ער האָט מיט דער ערד וועניג
שייכות געהאַט. נאָר אין ווילנער מקוה מובל זיין זיך פלעגט ער געהן
אַלע ערב שבת. ער פלעגט אַרויסגעהן אַשעה פאַר ליכט בענשען—
זאָנען פרומע יודען—און פונקט צו ליכט בענשען קומען צוריק אין
זוכאַוויץ. ר' ישעיהו האָט נישט געברויכט פאַר זיין שפּאַציר אין ווילנער
מקוה. נישט קיין אויטאָמאָביל, נישט קיין אַעראָפּלאַן. ער האָט געהאַט

א'שנעלערע פליהמאשין. ער האָט געהאַט "קפיצת-הדרך". ער האָט נאָר געדאַרפט דעם "שם" אַרויסזאָגען, האָט זיך די ערד אונטער איהם געגעבען אַ דרעה, און ער איז אין איין אויגענבליק געווען אין ווילנא, אָדער צורים ביי זיך אין זוכאוויץ—א פאָר הונדערט וויאָרסט פון ווילנא. מ'דאַרף פאַרשטעהן, אז ר' ישעיה איז ניט אויסען געווען דוקא די ווילנער מקוה, ער האָט געקענט קריגען אַ מקוה געהענטער, אין דער מיר. נאָר אין דער ווילנער מקוה פלעגט ער זיך אין געחיים זעהן מיט'ן ווילנער גאון, און דאַרמען אָבהאַלטען מיט איהם בעראַטונגען וועגען הימלישע ענינים, אָדער וועגען כלל-ישראל.

אין יענער צייט, דערצעהלען יודען, איז געווען נאָך אַ גרויסער צדיק, ר' ליב חסיד. ר' ליב חסיד איז אויך געווען פון די בעהאַלטענע. ער איז געזעסען אויף אַ ישוב און געווען אַ גרויסער אַרימאָן, נאָר אז ער פלעגט דאַרפען אויסגעבען אַ טאָבטער, פלעגט ער קומען סיין וויל-קאָמיר. ווילקאָמיר איז געווען אַ שטערטעל פון לומדים און גבירים. דארף ווערען פיער הונדערט גילדען אויף "הכנסת כלה" פאַר זיין טאָב-טער. מעהר ווי פיער הונדערט גילדען האָט ר' ליב חסיד ניט גענומען. האָט ער געהאַט פאַר פול זיין סומע, האָט מען איהם געמעגט געבען טויזענדער, פלעגט ער אָנגעבען צוריק. דעריבער פלעגט שטענדיג זיין אַ קאָנקורענץ צווישען ווילקאָמירער גבירים. יעדער האָט געוואָלט דעם צווייטען פאַרלויפן דעם וועג. כדי ער זאָל חלילה ניט אויסענבלייבען מיט זיין חלק אויף "הכנסת כלה" פאַר ר' ליב חסיד'ס טאָבטער.

אַמאָל איז ר' ליב חסיד אָנגעפאָהרען אין ווילקאָמיר עפעס אונ-געריכט. די ווילקאָמירער גבירים האָבען זיך דערוואוסט, האָט מען איהם אָנגעהויבען טראָגען אויף הכנסת כלה. נאָר צו אַלעמענס בע-וואונדערן האָט ער אָנגעשיקט צוריק, ניט געוואָלט געהען ביי קיינעם אַ גראַשען. דער עולם האָט נאָך קיין צייט ניט געהאַט צו פרעגען איינער ביים צווייטען: וואָס איז דער מעהר מיט ר' ליב חסיד? איז ער שוין ניט געוואָרען. נאָך אַ פערלויף פון אַ פאָר וואָכען איז ר' ליב חסיד געקומען פון וועג צוריק אַ היים און מעלדעט זיין געזינד מיט גרויס

שמחה: איך האָב אייך געבראַכט אַ טייערע מתנה. נאָך איהר בין איך דאס טאַקע געפאָהרען. מ'האָט זיך געזעצט עסען. דאָס געזינד האָט מיט אונגעדולד געוואַרט, דער טאַמע זאָל שוין אַרויסגעהמען און ווייזען די טייערע מתנה. מ'האָט אָנגעגעסען. מ'האָט גענומען בענטשען. פאַרן בענטשען מאַכט ר' ליב חסיד צו זיינע קינדער: "הערט צו קינדער, וואָס פאַר אַשענע מתנה איך האָב אייך געבראַכט; אַז איך וועל זאָגען אין בענטשען "מכל טוב" זאָלט איהר שווייגען. ניט ענטפערן "אמן". ווי אַלע מאָל איז ביי אונז דער שטויגער געווען. און אַז איך וועל "אויסזאָגען" אל יחסרנו" אָט דאָ זאָלט איהר ענטפערן "אמן".

אָט דאָס איז געווען ר' ליב חסיד'ס טייערע מתנה. ביי איהם איז פלוצלונג געוואָרען אַ שאלה: וואו מ'דאַרף ענטפערן "אמן". צי נאָך "מכל טוב", צי נאָך "אל יחסרנו". און באַטש ער איז אליין געווען דער גרויסער צדיק און איז געווען אַ גרויסער מקורב צום ווילנער גאון. איז ער אָבער געפאָהרען קריגען אַן ענטפער אויף זיין שאלה צו ר' ישעיה זוכאָוויצער. ד. ה. ער איז געפאָהרען זעהן: ווי אזוי איז זיך ר' ישעיה נוהג. צוליב דעם איז ער דאָ דורכגעפאָהרען ווילקאָמיר.

די דאָזיגע לעגענדע, וועלכע איז באַראַקטעריסטיש פאַר ר' ליב חסיד, וואַרפט אונדזירעקט אַ שיינן אויף דעם גרויסען אויטאָריטעט, וואָס דער בעהאַלטענער למד-וואָונויק האָט געהאַט ניט בלויז ביין פראַסטען עולם, נאָר אפילו צווישען די גרעסטע לומדים פון זיין צייט.

פון די איבריגע לעגענדעס וועגען דער פערזענליכקייט פון ר' ישעיה זוכאָוויצער וועל איך ברענגען נאָך אַ פאַר, מעהר באַראַקטער ריסטישע. דער פרייץ, ביי וועמען ר' ישעיה האָט געהאַלטען אין אַרענ-דע די קרעמשים און דעם מיהל, פלעגט איהם אַלע ערב פסח אַריינ-שיקען אַ קעלבעל. אַמאָל—דערצעהלען יודען—האָט דער פרייץ געוואָלט פֿרובען זיין ראַנדאר: צי איז ער באַמט אַ צדיק, צי ניט. האָט ער איהם אַריינגעשיקט אַ קעלבעל, וואָס ער האָט אויפגעהאָדעוועט מיט חזירישע מילך. די קעלבעל האָט מען געשאַכמען, איינגעזאַלצען און אוועקגע-שטעלט אין פאַרהויז. אין עטליכע טעג אַרום געהט ר' ישעיה פאַרביי,

האָט ער געזעהן, ווי דאָס פלייש פון דער קעלבעל איז פון אויבען בעי-
צויגען מיט אַ שפינוועבם. האָט ער עס געהייסען אַרויסוואַרפען.

אין אַ פאָל טעג אַרום פרעגט איהם דער פריץ: ווי שמעקט איהם
דאָס קאלבען-פלייש? האָט ר' ישעיה מודה געווען, אז דאָס פלייש
האט ער אַרויסגעוואָרפען, ווייל דאָס שפינוועבם איז ביי איהם געווען
אַ סימן, אז ס'איז טרייפס. דאָן האט איהם דער פריץ מודה געווען,
אז ער האָט איהם געוואָלט אויספרובען.

אן אנדערער ערב פסח, דערצעהלען ווייטער יודען, האָט ר' ישעיה
זיך געכאַפט, אז ער האט פערנעסען די בראנפען צו פערקויפען אין
חמץ. ער האט אויף גיך געהייסען אַרויסמאַרגען די פעסער מיט די
בראנפען און לאָזען זיי אויפ'ן פעלד. די גויים האָבען אפילו גרויס דרך
ארץ געהאַט פאַר ר' ישעיה'ן, נאָר דער יצר הרע פון בראנפען האט
גובר געווען, און פאַר דער וואָך פון פסח האט מען ביסלעכווייז אויס-
געצאָפט די ביטערע ביון דעק. ווי גרויס איז אָבער געווען זייער וואונד-
ער, ווען זיי האָבען אויף מאָרגען נאָך יום טוב דערזעהן, ווי ס'צאָפט
זיי בראנפען פון די נאָר וואָס אַריינגעטראָגענע פעסער. ס'הייסט די
פעסער זענען פול געווען מיט בראנפען, כאָטש די גויים האָבען
אויסגעצאָפט.

די אַלע לעגענדעס אַרום דער פערזענליכקייט פון ר' ישעיה
זוכאוויצער האָבען אַ וויכטיגע בעדייטונג. זיי ווייזען, אז דאָס פאָלק
האט תמיד געשעצט דעם פשוט'ן יודען, וואָס לעבט געהענטער צו
דער נאטור, וואָס מאכט קיין וועזען ניט פון זיך, וואָס היט זיך צו
פערנעהמען אַ פרעמדען גראַשען, און וואָס בעזיחט זיך מיט גלייכער
לייבע צו יודען און צו גויים. פון דער אנדערער זייט ווייזען זיי, ווי
שטאַרק ס'איז געשעצט געווען אַ הויכע מאָראַלישע יודיש פערזענליכ-
קייט אין דער אַרומיגער קריסטליכער וועלט. ס'איז אַ פאָקט, אז
זעלטען וועלכער גלח געניסט ביי קריסטען אַזאַ רעספעקט און פער-
עחרונג, ווי אַ יודישער הייליגער—דאָס זעהן מיר בעשיינפערליך אפילו
אין אונזערע צייטען.

די קדושים פון ראָזשינאָ.

אין דער געשיכטע פון בלוט-בלבולים אויף יודען פערנעהמט
ראָזשינאָי זעהר אבכבוד'יג אָרט. דער בעריהמטער ראָזשינאָיער בלוט-
בלבול איז פאָרגעקומען עטליכע יאָהר נאָך "גזרת ת"ח", אָדער "גזרת
חמעלניצק". דער פאקט פון יענעם "עלילת דם" האָט געמאכט אזא
איינדרוק אויף די ראָזשינאָיער יודען, אז נאָך איצט רעדט אַ ראָזשינאָ-
נאָיער יוד וועגען אַט דער בלוטיגער געשיכטע אזוי, ווי דאָס וואָלט
געכמען פאסירט. אין ראָזשינאָי לעבט אַניאור-אור-אור-אויניקעל.
פון יענע מאַטריער, וואָס האָבען פרייוויליג אויף זיך גענומען צו זיין
דער קרבן פאר זייער געמיינדע. דאָס שטעדטעל האָט גרויס דרך-ארץ
פאר איהם. אין זיין פאמיליע לעבט די טרויעריגע לעגענדע, ריכטיגער די
טרויעריגע געשיכטע אזוי פריש, אז, ווען איהר הערט זי דאָ, אין דער
שטוב, וואָס שטעהט, דוכט זיך, אויף דעמזעלבען אָרט, וואו די
קדושים, זיינע אור-אור-עלמערן, האָבען געוואוינט, דוכט זיך
אייד, אז איהר לעבט איבער אַלע יענע שרעקען צוזאמען מיט זיי, מיט
די אייניקלעך, וואָס דערזעהלען אייד אַט די שרעקליכע היסטאָרישע
לעגענדע.

איך ניב דאָ איבער די ראָזשינאָיע טרויעריגע געשיכטע, אזוי ווי איך
האָב זי דאָ, אין ראָזשינאָי, געהערט פון דעם אייניקעל פון די קדושים
און פון אנדערע שטעדטלידיגע זקנים. איך האָב דאָך די פאקטען

קאנטראָלירט דורך אנדערע קוועלען פון אלטע פנקסים, וואו דער ראָזשינאָיער בלוט-בלבול האָט זיך אָבגעשפיגעלט. ווייל אין איהם, אין ראָזשינאָיער עלילת דם, איז, מעהר ווי אין א סך אנדערע בלוט-בלבולים פון יענער אומגליקליכער תקופה, קענטיג זיין פאָליטישער אונטערשלאג.

יענע צייט, בין גזרת ת"ח, איז גראָד געווען איינער פון די ליכ-טיגסטע מאָמענטען אינ'ם לעבען פון די פוילישע יודען—ווייל די יודען האָבען זיך דאָ געפונען אונטער דער מאַכט פון די פוילישע קעניגען און מאָנאטען.

אין יענער צייט איז געווען קעניג פון פוילען דער בעריהמטער קאזימיר, וואָס האָט בעהאַנדעלט פריינדליך די יודען און האָט, לויט דער לעגענדע, געהאט אַ יודישע געליבטע—אסתר'קע. ראָזשינאָי האָט דעמאָלט אָנגעהערט צום מאָנאט סאַפיעהא, וועלכע האָט אויך, אזוי ווי דער קעניג קאזימיר, זיך גוט פערהאַלטען צו זיינע יודען.

ראָזשינאָי איז נאָך דעמאָלט געווען—לויט דער שילדערונג פון אַנאַלטען פנקס—אַשטאָרט פול מיט חכמים וסופרים. די אָנגעזעהנסטע באַלעבאַטים זענען דאָ געווען רב טוביה און רבי ישראל באַבראָד, זיי זענען אַ הער געקומען, איינער פון קאַבלעניץ, דער צווייטער פון וויען, ס'איז מעגליך, אַז דער דוקעס סאַפיעהא, וואָס האָט געוואָלט ענטוויקלען ביי זיך אין לאַנד האַנדעל, האָט זיי אַליין אַראָבגעבראַכט, אלענ-פאַלס, זענען זיי ניט געקומען,—ניט געבעטען. זיי האָבען בעקומען געוויסע פריוויילעניעס ביים מאָנאט, וועלכער האָט זיי געגעבען—לויט דער שילדערונג פון פנקס—פולע בירגער-רעכט. זיי האָבען זיך געבויט שענע הייזער אין מיטען שטאָרט. האָבען געפיהרט גרויסע געשעפטען, זענען רייך געוואָרען און גליקליך געלעבט. אַ חוץ זייערע עשירות זענען זיי געווען גרויסע לומדים און בעלי-צדקות, האָבען די קינדער זייערע ערצויגען אין תורה און אין גוטע מדות—ווייל אין פוילען, זאָגט ווייטער דער פנקס, איז די תורה זעהר טייער און געליבט געווען ביי אַלעמען. אָט די צוויי לייט, ר' טוביה און ר' ישראל, וועלכע זענען אויך געווען קרובים, האָבען אין ניכען בעקומען אשם אין גאַנצען לאַנד, ווי גרויסע

גבירים און לומדים און האָבען געמאָן שדוכים מיט די גרעסטע גאונים.
אָט די באַראַקטעריסטיק קאָן אייגענטליך אָנגעווענדעט ווערען
צו דער אָלגעמיינער לאַגע פון דעם יודישען רייכערן און מיטעלן קלאַס
אין פוילען פון יענער צייט. אַזעלכע אויפגעקלערטע יודען, ווי טוביה
און ר' ישראל באכראַך, וועלכע זענען געשטאַנען אין זעהר נאָהנטע
געלד-בעציהונגען צו דעם העכערן פוילישען אַדעל, האָבען אויף די
מאַננאַמען געהאַט אַ שטאַרקע קולטורעלע ווירקונג. דאָס גופא האָט
אָבער געברענגט ווי אַ פייער די יעזואיטען, וועלכע האָבען אין דער צייט
פון קאזימיר דעם גרויסען קיין שליטה גיט געהאַט.

אַרויסטרעמען געגען דעם קעניג און געגען די שטאַרקע מאַג-
נאַמען דירעקט—דערצו זענען די יעזואיטען געווען צרשוואַך. האָבען
זיי פריהער געדאַרפט ברעכען די מאַכט פון די הויף-יודען. געגען די
הויף-יודען איז שוין לייכטער געווען אָנצורייצען דעם אַבערגלויבישען
פוילישען המון.

אָט דאָ הויבען זיך אָן וועבען די פעדים פון דעם ראָזשינאַיער
עליל-דעם. די יעזואיטען האָבען זיך שטאַרק געגרייט און האָבען פון
איהם פיעל ערוואַרט. פונקט ווי די „שוואַרצע“ אין אונזער צייט האָבען
זיך שטאַרק געגרייט און אַ סך ערוואַרט פון „מעשה יושמשינסקי“ אין
בייליסעס פראָצעס.

די אָרגאַניזאַציע און דער גאַנצער נוסח פון דעם ראָזשינאַיער
עליל-דעם איז אייגענטליך דערזעלבער, ווי ביי יושמשינסקי, ווי אין
אַלע בלוט-בלבולים. דער וועג איז אַנאָיסגעטראָטענער, אַנאַלטער.
אין אַ פינסטערער פאַר-פסח-דיגער נאַכט—דערזעהלט דער
אַלטער ראָזשינאַיער פונקט—האָט מען אונטערגעוואָרפן אין ר'
ישראל'ס קעלער (דעם קעלער ווייזט מען אייך נאָך איצט אין ראָזשינאַ)
אַ מייטען קריסטליכען יונגעל. זיין קערפער איז געווען אין אַ סך ערטער
צושטאַכען. אויף מאָרגען איז אַ גרויסער עולם פון פוילישען המון
אָנגעפאַלען אויף דאָס הויז און געשריען, אז דאָס האָבען די יודען
אויסגעצאָפּט דעם קינד'ס בלוט צו זייערע מצות, וואָס זיי ברויכען
אויף פסח. אַ מאַסע יודען האָט מען פערשמידט אין קייטען און אריי-
נעמט.

געווארדען אין א פינסטערע תפיסה. דריי יאָהר האָט זיך געצויגען דער
 משפט און די גאנצע צייט איז די שטאָרט געווען אין בעלאגערונגס-
 צושטאנד. די יעזואיטען האָבען דערווייל געפיחרט אַ מוראדיגע אַג-
 פאציע צווישען דעם חסון און האָבען בעקומען איבערן פאָלק אַניאונגער-
 הויערע מאַכט. עס שיינט, אז די גרויסע מאַגנאטען און דער קעניג אליין,
 וועלכע האָבען געוויס ניט שטאַרק געגלויבט אינים בלבל, האָבען
 גאַרנישט געקאָנט טאָן גענען דער העצע. איבער די אין קייטען
 געשמידטע יודען און מיט זיי צוזאַמען איבער דער גאנצער שטערטיל
 האָט געשוועבט אַ גרויסע געפאָהר: אַלע האָבען זיך געפונען צווישען
 לעבען און טויט. צוזאַמען מיט זיי איז געווען אין געפאָהר די גאנצע
 יודישע בעפעלקערונג אין פוילען. די יעזואיטען האָבען מיט אַ כיוון
 אָבענצויגען דעם משפט, כדי דערווייל צו פיהרען זייער אַנימאציע און
 אָנפיהרען דעם פאנאטיזם פונ'ם חסון. די יודען האָבען זיך געלאָזט
 קאָסטען אַסך געלד. פופצען טויזענד מיט גיין הונדערט און ניינציג
 גילדען—דערצהלט דער פּנס—האָט אָבעקאָסט דער בלוט-בלבל.
 אָבער זיי האָבען זיך ניט געקאָנט דערשלאָגען זייער רעכט. ענדליך,
 האָבען זיי אויסגעפיהרט נור דאָס, אז מען זאָל דעם משפט מעהר ניט
 אָבלעגען. די יעזואיטען האָבען אָבער געמאַכט, אז די ריכטער זאָלען
 זיין נור די פויערים און דוקא פון ראָזשינאָי און דער סביבה, דאָס
 הייסט פון דעמזעלכען חסון, איבער וועלכען זיי האָבען אינגאנצען
 געהאַט די שליטה.

אויפן געריכט האָט מען, נאָטירליך, נישט געקאָנט בעווייזען
 די שולד פון די אָנגעקלאָגטע. דאָס האָט אָבער ניט געשמערט
 אַרויסצוטרעגען זיי אַ טויט-אורטייל. אזוי ווי די אמת'ע שולדיגע זענען
 ניט ענטרעקט,—האָבען געפּסקענט די ריכטער,—ס'איז אָבער קיין
 ספק ניט, אז די יודען האָבען יאָ געשאַכטען דאָס קריסטליכע קינד,
 בכּן מוזען צוויי פון די אָנגעזעהענסטע יודען געטויט ווערען פאַר דער
 גאנצער געמיינדע.

די ישראל און ר' טוביה האָבען אויף זיך פרייוויליג גענומען צו
 זיין דער קרבן פאַר זייער פאָלק. פרייטאָג, ערב ראש השנה, —

דערצעהלט דער פנקס—איז אויסגעפיהרט געוואָרען אויף זיי דער בלוטיגער פסק. די קדושים האָבען פריהער אָבענזאָגט וודי און מחלל געווען צו נאָט און דערנאָך האָבען זיי אויסגעשטרעקט זייער האַל צום הענקער. אַ גרויסע שרעק און פינסטערניש איז אָנגעפאלען אויף אלעמען. וי ריכטער האָבען זיי געוואָלט שענקען דאָס לעבען, ווען זיי וועלען אָנגעהמען דעם קאמוילישען גלויבען פון „ליעבע און מחילה“. אָבער די מאַרטירער האָבען מיט פערצכמונג אָבענוואָרפען דעם פאַרשלאָג.

די לענגערע דערצעהלט, אַז די אַלטע מומער פון איינעם פון די קדושים האָט זיך דאָך דערשלאָגען צום קעניג, און בעקומען פון איהם אַ דעקערט צו בעפרייען די אונשולדיגע. זי איז אויפן וועג צאָרין אין אַ שוהל צו הערען קדושה, מיט די פאַר מינוט, וואָס זי האָט קדושה געהערט, האָט זי פערזוימט. זי איז אָנגעקומען מיטן קעניגליכען דעקערט דאָן, ווען דער מויט־אורטיל איז שוין געווען אויסגעפיהרט.

ר טוביה איז צום ערשטען געטויט געוואָרען, זיין אָבערהאַקסער קאָפּ—זאָגט די לענגערע—איז ניט געפאלען גלייך אויף דער ערד, נאָר האָט זיך געדריעהט אַ שטיקעל צייט אין דער לופטען, און בשעת מען האָט דעם אנדער קדוש אונטער דער האַק געלענט, האָט ר טוביה'ס קאָפּ געשריען: אשריך, ישראל! וואויל צו דיר, ישראל!

די בלוט־דורשטיגקייט פון די יעזואיטען איז אָבער דערמיט ניט געשטילט געוואָרען, אין אַ צייט ארום—דערצעהלען מיר ראָזשינאָיער זקנים—האָבען זיי, די יעזואיטען, אנערב פסח געוואָלט איבערהורן דעם „עלילת דם“. אָבער יענע נאָכט איז פערוואָגעלט געוואָרען דעם דוקעס' שלאָף, ער האט געהערט עפּים אַ טומעל. האט ער געשיקט די קנעכט, זיי זאָלען אַרונטערגען זעהן, וואָס איז דאס. די קנעכט זענען געקומען צוריק און האבען איהם דערצעהלט, אַז אייניגע מענשען האָבען געטראָגען עפּעס איינגעוויקעלט און אַריינגעוואָרפען צו אידען אין קעלער. אויף מאַרגען האָט זיך אויפגעהויבען אַ לאָרם, פונקט ווי בשעת דעם פריהעריגען בלוט־בלבול. דאָ האָט אָבער דער דוקעס געפאָדערט אַ שטרענג געריכט. אויפן געריכט האָבען זיינע דינער אויג

אויף אויג אָנגעוויזען די פאלשקייט פון די עדות און מהאָט זיי געמאָן דעמזעלבען פסק, וואָס מהאָט געזאָלט טאָן דעם יודען.

ס'איז קיין ספק ניט, אז אָט די לעגענדע האָט איהר גרונד אין דער ווירקליכקייט. וויסענדיג די שטימונג פון דער אַרומיגער צורייצטער פויערשער בעפעלקערונג, האָבען די יודען נאטירליך געוואַרט, ס'זאָל זיך איבערחזרין דער בלוטיגער בלבול אַ לאַנגע צייט דערנאָך אַלע ערב־פסח. יעדע פון די ערב פסח/דיגע און פסח/דיגע נעכט, איז דער ריבער ביי דער אומגליקליכער יודישער בעפעלקערונג געווען מיט אַנאַמט אַ "ליל שמוּרִים", אַ וואָך־נאַכט. מהאָט זיך געריכט און געשמעלט וועכטער, וואָהרשיינליך מיט דעם וויסען פון דעם דוקעס, וועלכער האָט מעהרסטענטיילס געשיצט זיינע יודען געגען דעם ווילדען צאָרן פון די יעזואיטען און די פויערים. ס'איז דעריבער ניט שווער צו גלייבען, אז עטוואָס עהנליכעס צו דער מעשה, וואָס ווערט דערצעהלט אין אָט דער לעגענדע, האָט ווירקליך פאַסירט.

אינטערעסאַנט איז נאָך איינע אַלעבעדיגע, אַ פּרישע לעגענדע. אין שטעדטל זאָגט מען, אז די אייניקלעך פון די ריכטער, וואָס האָבען פערמשפּט צום טויט די צוויי קדושים, ר' ישראל און ר' טוביה, זענען קיינער ניט געשטאַרבען מיט זייער נאטירליכען טויט. זיי וואוינען היינטערן שטעדטל, יעדער ראָזשינאַיער יוד קען זיי, צווישען די אונג-שולדיגע אייניקלעך פון די הענקער און די אייניקלעך פון די מאַרטירער הערשט ביז היינטיגען טאָג אַ ביזנעס, אַ פיינדליכע שטימונג. אַ געפיהל פון אונבעפרידיגטער נקמה פילט אָן די ברוסט פון יעדען ראָזשינאַיער יודען, ווען ער דערזעהט אויפ'ן מאַרק די קינדער פון זיינע אַמאָליגע הענקער.

נאָר היינטיגס יאָהר,*) איז, ווי עס שיינט, אינגאַנצען געשטילט געוואָרען דאָס נקמה-געפיהל אין די נאָך איצט געפייניגטע גשמות פון די ראָזשינאַיער יודען. "דעם פאַריגען יום כפור—דערצעהלט מיר אַנאָר-אייניקל פון דעם מאַרטירער ר' ישראל—בשעת מען האָט

*) געשריבען אין יאָהר 1912.

געמאכט אזכרה די נשמות פון די קדושים, איז עמיצער אריינגעלאָפֿען
און דערצעהלט, אז אַ גוי האָט, שטעכענדיג אַ חזיר, אַריינגעשטאָכען
זיך אַליין דאָס מעסער אין האַרצען און איז געשטאָרבען. אין גיכען
האַט מען זיך דערוואוסט, אז אָט דער גוי, וואָס האָט זיך אַליין
דערשטאָכען, איז דער לעצטער דור פון די קדושים'ס ריכטער"...
אַט אזוי איז אין ראָזשינאָי די לעגענדע מיט דער ווירקליכקייט
צונויפגעפלאָנטערט. די מרה־שחורה פון „גזרת ת"ח" פון פאר דריט
האלבען הונדערט יאָהר הענגט ווי אַ שווערע גיפטיגע, כמאָרע אין דער
לופטען און ס'ט נאָך איצט די נשמות. און אזוינע ווירקליכקייטען ווי
„מעשה יושמינסקי" זענען וועניג מסוגל פונאָדערצוטרייבען די
כמאָרעס און מאַכען אַ סוף צום טרויעריגען מיספערשטענדנים פון די
גרויע, שרעקליכע צייטען.



דער קדוש פון ביאלע און זיין צואה.

אין ביאלע עקזיסטירען לעגענדעס אויך פון אַנאנדער סאַרט
יודישע גבורים. גבורים ניט פון קערפער, נאָר פון גייסט. העלדען
מאַרטירער, וואָס האָבען אָבעגעבען זייער לעבען פאַרן כלל.
אַזוינע לעגענדעס האָב איך אויך געהערט אין אַנדערע שטערט,
ווי אַ שטייגער, אין לובלין, לוצק, רוזשינאָ. נאָר ערגיץ האָבען זיך אַט
די לעגענדעס ניט דערהאַלטען אַזוי לעבעדיג, ווי אין ביאלע.
די אַרענע, אויף וועלכער די דאָזיגע העלדען האָבען געווירקט,
איז געוועהנליך געווען אַ בלוט-בלבול.

אין בלוט-בלבולים זענען די פּוילישע יודען, ווי די ליטווישע, ווי
די וואָלינער, קיינמאָל ניט זשערנע געווען. כמעט אלע מאָל איז מען
אָבעקומען מיט שרעק, מיט תפיסה, מיט אויסקויף-געלד. דער אמת האָט
זיך פריהער, אָדער שפעטער אַרויסגעוויזען. דער אמת האָט זיך אַרויס-
געוויזען, אום דער שענדליכער בלוטיגער ליגען זאָל זיך אויף מאַרגען
וויידער בענייען מיט דיזעלבע שרעק, תפיסה, גזרות און תעניתים, און
אויסקויף-געלד.

ניט זעלטען אָבער האָט זיך די בלוט-דורשטיגע יודען-העצער
איינגעגעבען אַזוי צו בעהאַלטען און פערפלאַנטערן די געזיממע פערדס
פון דער בלוטיגער בייקע, אַז דעם אמת האָבען אלע געוואוסט, אָבער
אַרויפשווימען פון אויבען האָט ער ניט געקאָנט, און אַ גאַנצע יודישע

געמיינדע, און אפשר ניט איינע, איז געווען אין געפאָהר אויסגעקוילעט
אָדער פערברענט צו ווערען לעבעדיגערהייט דורך די הענד פון דעם
צורייצטען פינסטערן זמון.

אָפטער, ווי אַלע מאָל, און ווילדער, און סיסטעמאַטישער
האַבען זיך איבערגעזיכערט אָט די שרעקליכע בלבולים אין יודישען
תחום פון רוסלאַנד אַ צעהנדליג יאָהר נאָכאַנאַנד נאָך דער "נזרת ת"ח".
די בלוטיגע כוואַליע פון דער "חמעלניטשינע" האָט אויף אַ לאַנגע צייט
נאָך דעם געלאָזען אין די הערצער פון דעם צורייצטען קריסטליכען
המון גיפט און האָט געגען יודען. די יעזואיטען, וואָס האָבען קונציג
אויסגענוצט אָט די פיינדליכע שטימונג, האָבען זיך מיט אַלע קרעפטען
געסטאַרעט איינצופלאַנצען זי מיפער און ברייטער אין די הערצער פון
די פינסטערע פוילישע מאַסען.

אין אזוינע פערצווייפּלונגס-מאַמענטען פלעגט אַרויסקריכען
ערגיץ פון אַ ווינקעל אַנאַבגעריסענער יוד, אַ שוסטער, אָדער אַ וואָ-
סער-טרענער, אָדער אזוי אַנאַרימאן איז דאָס געווען, און האָט
געמעלדעט דעם עולם, אַז ער איז גרייט צו זיין אַ קרבן פאַרן כלל ישראל.
ער וועט אויף זיך נעהמען די שולד און וועט שטאַרבן, כדי אַלע יודען
זאָלען לעבען, זאָלען פריי זיין.

אין לוצק קאָנט איהר זעהן דעם נאָמען פון אַזאַ פאָלקס-העלד
אויף דער פאַפירענער טאַוועל איבער דער בימה. אין די טעג פון
"הזכרת נשמות" דערמאָננט דאָס פאָלק מיט לייעבע און דאַנקבאַרקייט
אויך אָט דעם נאָמען.

ביאַלע האָט פערגעסען דעם נאָמען פון אָט דעם "קדוש", וואָס
האָט אָנגעגעבען זיין לעבען פאַר זיין פאָלק. איך ווייס ניט צי מ'איז
איהם מזכיר נשמות אין שוהל. אָבער אין פאָלק לעבט די לעגענדע
שטאַרקער, ווי אין לוצק.

"גאָכדעם, ווי מ'האָט אַראָפּגעהאַקט דעם קדוש דעם קאָפּ, —
אזוי דערצעהלט די ביאַלער לעגענדע, — האָט דער קאָפּ זיך געדריעהט
אויפ'ן אָרם, וואו דער בלוטיגער פּסק איז געשעהן, און אויסגערופען:
אזוי פיל און אזוי פיל דורות זאָל וויסט זיין דער אָרט און קיינער זאָל

קײן הויז נים בויען, וואו יודיש אונשולדיג בלום איז פערנאָסטען
בעדאָרען.

חונדערטער יאָחרען האָט ביאַלע געהיט די צואה, קיינער האָט
נים געוואָלט צו פערשוועכען דעם אנדענקען פון דעם קדוש. דער
היסטאָריע פלאַץ איז אַ מאָנומענט געווען דעם, וואָס האָט זיך פאַר דער
נאַנצער נעמיינדע אַ קרבן געבראַכט.

אַבער דער איצטיגער אייגענטימער פונם פלאַץ, וואו דער
בלומיגער מאָרד איז געשעהן, האָט פערנעסען די צואה און איז אונ-
דאַנקבאַר געוואָרען דעם, וואָס האָט זיינע זיידעס מיט זיין לעבען פון
טויט אויסגעקויפט. בנימין ליב הייסט אָט דער אונדאַנקבאַרער,
גייציגער מענטש. ער האָט אַ הויז אויף דעם אָרט געשטעלט, האָט
דאָרט דירות און קראָמען געבויט, כדי אנדערע, אזוי ווי ער, זאָלען אין
דער מעגליכען גראַשענעם האָטעל זייער דערלייזער פערנעסען.

אַבער דאָס געוויסען פון שטעדטל איז אונרוהיג און דאָס פאָלק
קאָן נישט שענקען דעם אונדאַנקבאַרען גייציגען מענטשען. עס איז
בעשאַפען געוואָרען אַ לעגענדע, אַ פרישע לעגענדע, צו באַלקעס פאלען
פון יענעם הויז, וואָס שטעהט פעררעמערש אויף דעם הייליגען מאָרד-
פלאַץ. דאס וואָרפט זיי דעם מאַטיריערס גייסט, די נשמה פונם
קדוש וויל נים שענקען, וויל נים ליידען די אונדאַנקבאַרקייט פון די,
פאַר וועמען ער האָט זיין לעבען אוועקגעגעבען.

אין דער דאָזיגער לעגענדע קלינגט אַניאונבעוואוסטער פאָלקס-
באַיקאָם. זי ווערט ענערגיש אונטערגעהאַלטען אין שטעדטל און
קיינער וואָלט נים אין בנימין ליב'ס הויז זיך אַ דירה צו דינגען.



אַמאָליגע פאָדראַטשיקעס און גבירים.

אַמעשה מיט אַ יודישען פאָדראַטשיק לייווער דערלייאָן, וואָס איז, צוליב זיין שענער
פאָכטער, געווען דער ליבלינג פון אלעקסאַנדער דעם ערשטען, און צוליב דער
זעלצער שענער טאָכטער איז ער געוואָרען פאָרלאָרען.

דער טיפּ פאָדראַטשיקעס געהט איצט אויס ביי די רוסישע

יידען.

ער געהט אונטער מחמת צוויי סבות: ערשטענס וויל די רעד
גירונג פון זיי פטור ווערען און גיט אָב גערן די פאָדראַדען פאָרשטעהער
פונעם שוואַרצמאהדיגען אַדעל. צווייטענס איז דער עסק פונעם
פאָדראַטשיק פערבונדען מיט הינטערטיר קריכעריי און כאַבאַר, און
דער יונגער דור פון דעם יודישען גבירישען קלאַס זענען כמעט אלע
געשטודירטע יונגע לייט. די אַמביציע ערלויבט זיי ניט צו ערנידריגען
זיך צוליב פרנסה, ווי זייערע טאַטעס טוען, און זיי קלייבען בעסער אויס
אַ אינטעליגענטע פראָפעסיע פון דאָקטאָר, אינזשעניער, יוריסט, וואָס
טראַגט וועניגער פראָפיט, איז אָבער אַ סך מעהר אָנגעזעהן.

דער פאָדראַטשיק געהט אַלואַ אַראָב פון דער סצענע אינעם
יודישען עקאָנאָמישען לעבען. איך גלויב אָבער, אַז וועניג פון די לעזער
איז בעקאַנט, וואָס פאַר אַ ראָלע ער האָט געשפּילט אינעם יודישען
לעבען נאָר אַמאָל. איבערהויפּט אין רוסישען און פּוילישען געמאָ. עס
איז גענוג צו זאָגען, אַז נאָך איידער אַ געמאָ איז געווען, איז ער, דער

פאָדראַטשיק, שוין געקומען. דאָס רוב ניט אליין געקומען, נאָר
איינגעלאָדען פונ'ם פוילישען פרייז. ער איז אָפט געווען דער פּיאָנער,
דער פארנעמהער, דער ערשטער איינוואַנדערער פון יעדען יודישען ישוב.
געקומען איז ער אַלס „הויף-יוד“, נאך איהם, שפעטער, האט זיך
געצויגען אין פוילען, זיין משפחה. אָדער מיטגלידער פון זיין פריהערדיגער
געמיינדע. וואָרום אַמאָל האָבען יודען געלעבט אין ענג געשלאָסענע
געמיינדען, וואָס זענען, דאָס רוב, אויך געווען פערקניפּעלט צווישען
זיך אין קרובה־שאַפט אָדער מחותני־שאַפט.

דער יודישער פאָדראַטשיק איז געווען אַמאָל גערעכענט פאר
דעם גרעסטען יודישען גביר. ער איז אויך געווען אין אַ נייט, דער שתדלן,
דער פערטיידיגער פונ'ם פאָלק. פון דער אנדערער זייט איז זיין
לקסוס־לעבען געווען, ניט זעלטען, די אורזאך פון בלוט-בלבולים און
אנדערע צרות אויף יודען.

דער יודישער פאָדראַטשיק האָט געלעבט נאָך גאָר פון אַמאָל
— אַ צעריסענעם לעבען. זיין רייכטום האָט איהם געגעבען די מעגליכ-
קייט צו לעבען ברייט, פיהרען זיך ווי אַ שררה. צווישען יודען איז קיין
פלאַץ ניט געווען פאר אַ פרייליכען געזעלשאַפטליכען לעבען. דער
שניט פונ'ם יודישען לעבען איז געווען אַ בעשיידענער, אַ שטילער.
דערצו איז דער קאָנטראַסט צווישען דעם פאָדראַטשיק און דעם
עקאָנאָמישען צושטאַנד פון דער איבריגער יודישער געמיינדע געווען
אַ צו שטאַרקער. נאָנץ אָפט איז ער געווען דער איינציגער גביר, דער
איינציגער „בעל צדקה“ און די גאַנצע קהילה האָט געלעבט אַרום איהם.
די שול-און חברה-גבאות האָט ניט געקענט בעפרידיגען זיין אַמביציע
און עהרגיין. דערצו איז ער אָפט געווען מעהר וועלטליך, אין רעליג-
יעזער הינזיכט—אַ סך פרייער פון זיין געמיינדע. דעריבער האָט זיך
דער גרעסטער טייל פון די אַמאָליגע פאָדראַטשיקעס צושמירט אין אַ
גאַנצע רייה בעריהמטע פאַמיליעס פונ'ם פוילישען אַדעל שטרעמט דאָס
בלוט פון יענע הויף-יודען, וואָס האָבען זיך געשמירט מיט הונדערטער
יאָהרען צוריק.

מיט דעם אונטערנאנג פון פוילען בייט זיך די פיזינאָמיע פון

דעם יודישען פאָדראַטשיק. די רוסישע רעגירונג קען זיך אויך נאָר
וועניג בענענען אָהן איהם, ווי דער פוילישער קעניג און מאָנאַט. פאַר
אַלעקסאַנדער דעם ערשטען און ניקאָלאַי דעם ערשטען ענטוויקעלט זיך
שטאַרק די צאָהל פון אַזוינע „קרוין־יודען“. דער אונטערשייד פון די
רוסישע „קרוין־יודען“ און די פריהערדיגע פוילישע „הויף־יודען“ איז
אַבער אַ גרויסער. דער „הויף־יוד“ איז געווען מיט זיין שררה ענג-
פערקניפעלט. דער פריץ האָט אָהן איהם נישט געקענט אויסקומען
אַפילו אין זיין געזעלשאַפּטליכען און אַנטימען פריוואַט־לעבען. דער
„קרוין־יוד“ איז אַבער נאָר געווען אַ מחותן מיטן רוסישען „שררה“
נאָר אין געשעפטען, איבערהויפּט, צוליב „כאַבאַר־ביונעס“. אחוץ דעם
איז מען געווען פרעמד. דעריבער איז, אין פאָריגען יאָהר הונדערט,
דער יודישער פאָדראַטשיק שוין מעהר „יוד“, איז געחענטער צו זיין
געמיינדע, וואו ער זוכט צו בעפרידיגען אלע זיינע אַמביציעס.

די הויפטראַלע, אין דער ערשטער העלפט פון פאָריגען יאָהר-
הונדערט, האָבען געשפילט פיער פאָדראַטשיקעס: לייווער דע־ליאָן,
אָדער—דילאָן אין געסוויזש, דוד איידעלמאַן, שמעליל צוקערמאַן און
חיים שמעון קאהאַן—אין מאָהילעוו.

לייווער דילאָן, לויט ווי געסוויזשער יודען האָבען מיר דערצעהלט
און זיין אור-אור-אייניקעל, אַ דאָקטאָר אין ווילנא, האָט מיר בעשטע-
טיגט, האָט געשטאַמט פון אן אייגענעוואַנדערטע פאָרטוגעזיש-יודישע
פאַמיליע, די בעריהמטע יחוס־פאַמיליע דע־ליאָן. זיין טאַטע און זיידע
זענען געווען הויף־יודען ביי די פוילישע מאָנאַטען, וועלכע האָבען אַט
די פאַמיליע, אָהן אַ ספק, געבראַכט מיט זיך אין פוילען פון אויסלאַנד,
אַלס זייערע פינאַנץ-פיהרער. לייווער דע־ליאָן איז שוין אַבער געוואָרען
פון אַ „הויף־יוד“—אַ „קרוין־יוד“ ביי דער רוסישער רעגירונג. ער איז
געווען אַ פאָדראַטשיק ביי דער מליטער אין דער צייט פון דעם
ערשטען רוסיש-פראַנצויזישען קריעג, אין יאָהר 1812. ער האָט געמחמ
ברענגען אַ סך נוצען דער רוסישער רעגירונג, אַלס קלוגער מענטש און
געל עצה. אז זיין ראָלע איז געווען מעהר, ווי די פון אַ פאָדראַטשיק,
ווייזט דער פאַקט, וואָס די פוילישע פריצים האָבען איהם געחאַסט.

און ער פלעגט שטענדיג אומגעהן אין דער בעגלייטונג פון צוויי קאזאקען, וועלכע פלעגן נאך איהם נאכגעהן אפילו אין שול, און ווארטן אויף איהם אין שול, ביז ער פלעגט אברעווען און דאן בעגלייטן איהם צוריק אַ חיים. בכלל איז ער געווען פעררעכענט פאר אַ מין חויכען בעאטמען ביי דער קרוין. ניט בלויז די קאזאקען, וואָס פלעגן איהם בעגלייטן, האבען איהם געמוזט פאלגען, — ער האָט געקענט געברויכען טיילטער, ווען און אויף וואָס ער האָט געוואָלט. אזוי האָט ער צ. ב. אייגענדיג אין בעס, אויף דעם גראַף שטאַפּסקי, איינער פון די גרעסטע פּוילישע יחסנים, געשיקט צו איהם אין הויף אויף "עקזעקוציע" אַ ראָסע קאזאקען. זיי האָבען ביי איהם אין הויף אָנגעמאַכט אַזאָ חורבן, און דער האָנאָראַרער אַדעלינער גראַף האָט געמוזט קומען צו דעלאָנען איבערבעטען איהם. דאן האָט ער אַראָבענגענומען די עקזעקוציע.

ווענען לייווער דעליאָנס עשירות געהען אום אין פאָלק נאָנצע לעגענדעס, אזוי האט צ. ב. דער שרייבער פון אַט די ציילען, נאָך אַלס קינד, געהערט פון זיין מוטער וועגען אַ גרויסען נעסוויזשער יודישען גביר, וואָס צו זיין טאָכטער'ס חופה האט מען אויסגעשפּרייט די וועג פון שול'הויף ביז צו זיין שטוב מיט סאמעט און נאָך דער חופה האָט מען די סאמעט אַוועקגעגעבען אַריבע ליים. אין נעסוויזש האט מען מיר אַט די לעגענדע בעשטעטיגט. נעסוויזשער יודען דערצעהלען, אין דעם נאָמען פון זייערע טאטעס און זיידעס, אז מ'פלעגט זעהן, ווי לייווער דעליאָן פלעגט ארויסטראָגען לופטערן נאנצע קאסמענס אסיננאציעס. לייווער דעליאָן איז געווען אַברייטע האנד און אַ גרויסער בעל צדקה, די קלענסטע נדיבה איז געווען, ארענדעל. ער פלעגט אָפט בעזוכען די בתי-מדרשים און, ניט בעמערקט, אריינטאָן די לערנער אין דער גמרא גילדערנע רענדלאך און האַלבע אימפעריאלען. פלעגט דערמען מיט נעלר וואו עס איז נאָך געווען אַ גוים, ווער עס האָט נאָך אויסגעשטעלט אַ האַנד. ער איז געווען אַרומגעהאנגען מיט מער דאָליען, און בשעת אַלעקסאנדער דער ערשטער, דערצעהלט מען, איז געווען אין נעסוויזש, פלעגט ער איינשטעהן ביי לייווער דעליאָן אין די זאלען, פלעגט האַלטען זיינע קליינע קינדער אויפ'ן שוים, און

ארומגעקוקט מיט איהם אליין אונטערן האנד שפאצירען.
 אזא כבוד און גדולת האט געמאכט דע-ליאָנס נאָמען בעריהמט
 צווישען אלע רוסישע יודען, און בשעת עס האט געדארפט פאָרקומען
 די ערשטע אסיפה אין פעטערבורג וועגען „השכלת“ האבען ווילנער
 יודען אויסגעקליבען אין דער דאָזיגער קאָמיסיע צוזאמען מיט ר' חיים
 וואָלאָזשינער און אנדערע יודישע גדולים—לייזער דע-ליאָן.
 דער סוף פון אָם דעם לעגענדארען יודישען פאָדראַטשיק איז
 געווען אַ טראַגישער, אָבער נאָך אַ טיפערע טראַגעדיע האָט זיך אָבגע-
 שפילט מיט זיין אינגסטער מאָכטער, אויף איהר חתונה בעציהט זיך די
 לעגענדע, וואָס איך האָב אויבען געבראַכט, אַז דער וועג פון שולחויף
 ביזן הויז איז, בשעת איהר חופה, געווען אויסגעלעגט מיט סאַמעט.
 די דאָזיגע מאָכטער—געסוויזשער יודען געדענקען נוט איהר
 נאָמען: זי האָט געהייסען רבקה רחל,—איז געווען אַ גרויסע גערעמענעס
 און אַ מערקווירדיגע פאַרשויף. זי האָט געוואָלט זיין אזוי בעריהמט אין
 דער יודישער געשיכטע, ווי „אסתר“ פון דער מגילה און „אסתר'קע“
 די געליבטע פון דעם פוילישען קעניג קאָזימיר דעם גרויסען, וואָרום אין
 איהר האָט זיך פערליבט אלעקסאַנדער דער ערשטער.
 די דאָזיגע לעגענדע, וואָס אין איהר תוך, ליגט, אָהן אַ ספק,
 אַ שטיק אמת, איז איינע פון די ריהרענדסטע, אין טרויעריגסטע.
 זי גיט אַ דאנקבארען שמאָק פאַר אַ קינסטלער צו בעשאַפֿען
 פון איהר אַ מערקווירדיגע דראַמע, נאָר איך וועל דערצעהלען די מעשה
 פשוט, אזוי ווי איך האָב זי געהערט פון דעם מויל פון געסוויזשער
 יודען.



אלעקסאנדער דער ערשטער און „אסתר'קע" די דריטע.

פאר דער גאנצער צייט פון דער יודישער היסטאריע, איז דער פאל מיט רבקה-רחל, די שענע מאַכטער פון דעם נעסוויזשער יודישען פאָדראַטשיק לייזער דע-ליאַן (*) דער דריטער, ווען אידישע מאַכטער געווינט די ליעבע פון אַקעניג, עס איז שווער צו זאָגען, ווער פון די דריי אסתר'ס איז געווען שענער. אָבער עס איז קיין שום ספק ניט, אז „אסתר'קע"—רבקה-רחל איז געווען די שענסטע פון אַלע דריי—מאַר אַליש; איז געווען די ליבליכסטע, די ריינסטע יודישע מאַכטער. בשעת ביי „אסתר" פון דער „מגילה" און ביי אסתר'קע, די געליבטע פונם פוילישען קעניג קאזימיר, איז געווען גערעכענט פאר אַגליק צו האָבען אַגעקרוינטען געליבטען, איז רבקה-רחל און איהר טאָטע לייזער דע-ליאַן פון אזא גליק ניט נתפעל געוואָרען. לויט די יאָהרען ווייזען, איז זי אין יענער צייט געווען אַ קינד בערך פון 13—14 יאָהר. נאָר אז מ'זאָל נעהמען אין בעטראַכט, אז אין יענע צייטען, האָט מען צו 14—15 יאָהר, און זאָגאר נאָך פריהער, קינדער שוין חתונה געמאַכט, איז ניט שווער צו דערלאָזען דעם געדאַנק, אז דער

(*) אינטערעסאַנט איז, אז דער דאָזיגער גביר האָט וועניג געאַכט אויף זיין שפּאַניש-פּאַרטיגקייטען יחוס און האָט זיך שפּאַרק משהל געווען אין די קאָנעליאָריעס איבערצומאַכען זיין פאַמיליע פון דע-ליאַן אויף דע-ליאַן.

קיסר אלעקסאנדער דער ערשטער, פילענדיג זיך מיט איהר, ווי מיט א קינד, האָט זיך אין איהר פערליבט, ווי אין אַ פרוי. אינאָרעסאָנט איז, אז אין דער איצט לעבעדיגער פאמיליע דילאָן, ווייס מען נאָר פון אלעקסאנדערס ליעבע צו דער שענער רבקה רחל, ווי צו א קינד, און זיי ווייסען נאָר ניט פון דער ראָמאַנטישער געשיכטע. דער ווילנער דר. דילאָן און זיין מוטער (אן אוראייניקעל פון לייווער דעליאָן). האָבען מיר איבערגעגעבן, אז לויט, ווי אין זייער פאמיליע ווערט די מעשה דערצעהלט, פלעגט אלעקסאנדער אָפט נעהמען די מיידעל רבקה רחל אויפן שוים, פלעגט גלעמען איהרע רייצענד שוואַרצע האָר און זי האָט געשטימט מיט זיינע קיזערליכע עפאָלעמען און אָרדענס. זיי האָבען זיך אָבער געוואונדערט, ווען איך האָב זיי איבערגעגעבן די איינצעלהייטען פון די בעציהונגען צווישען דעם קיסר און דער יודישער שענהייט, לויט ווי נעסוויזשער יודען האָבען מיר דערצעהלט. אָט די איינצעלהייטען ווייזען דייטליך, אז אלעקסאנדער דעם ערשטענס ליעבע פאַר דאָס יודיש קינד איז ניט געווען—קיין קינדער־שפּיל... (דר. דילאָן און זיין מוטער זענען אויף זייער לעבען קיינמאָל אין נעסוויזש ניט געווען).

אָט ווי נעסוויזשער יודען האָבען מיר דעם דאָזיגען מערקוויר־דיגען ראָמאַן געשילדערט: לויט דעם קיסרס פערלאַנג, פלעגט לייווער דע־ליאָן אָפטמאָל שיקען זיין יונגסטע טאָכטער צו איהם מיט אַ שליחות, (דער קיסר פלעגט איינשמעקן טאָקע אין דע־ליאָנס זאָלען) און אלעקסאנדערס קאַבינעט איז, מסתמא, געווען נאָהענט צו לייווער דע־ליאָנס וואוינזון.

אז די מיידעל פלעגט קומען צום קיסר אין קאַבינעט, פלעגט זי זיך האַלטען זעהר ערנסט און שטעהן נעהענטער צום טיר. אַמאָל האָט דער קיסר געוואָלט צו סייטלען די טיר פון אינעוועניג, איז אַ צוגעלאָפּען און—אָבגעקייטעלט. ער האָט נאָך אַמאָל געוואָלט צו סייטלען, האָט זי נאָך אַמאָל אָבגעקייטעלט.

ענדליך האָט דער ראָמאַן אָנגענומען אַן ערנסטען באַראַקמער, אלעקסאנדער האָט אָפּען געבעטען דע־ליאָנען, ער זאָל אינזם אָבגעבען

זיין מאַכטער, דע-ליאַן, וועלכער האָט זיך געהאַלטען שטאַלץ און פריי מיטן קיסר, האט באַלד געענטפערט, אז די יודישע תורה ערלייבט נים אַבצונעבען אַ מאכטער נים קיין יודען. דער קיסר האט גאר נישט בעמערקט דערויף און איז באַלד צוועקנעמאהרען אין אַ ברוגזער שטימונג.

דע-ליאַן האָט זיך אָבער באַלד געכאַפּט: וואָס האָט ער דאָ געמאַכט? ער איז צוועקנעלאָמען צום רב, צו ר' מאירקען, און איהם דערזעהלט די מעשה. ר' מאירקע, און ער צלייז אויך, האָבען זיך דערשראָקען. דאָס שמעקט דאָך מיט אַ סכנה פאר אלע יודען... און וואו עס איז נוגע אין "פּקוח־נפש", פארן כלל ישראל, איז דעם איינציג צעלנעם. דעם פרט, נים בלויז מותר, ער איז אויך מחויב צו ברענגען אַ קרבן...

מי האָט גלייך געזעצט אַ בית דין און דער בית דין האָט געפסקענט, אז דער יודישער טאטע מעג און מוז ברענגען זיין מאַכטער פאר אַ קרבן צוליב דעם כלל־ישראל.

לייזער דע-ליאַן האָט גלייך געהייסען שפּאַנען פערד און האָט זיך געלאָזען אָניאָגען דעם קיסר. ער האָט איהם דעריאָגט אין דער שמערטעל רידאווקע. ער האָט איהם געמעלדעט זיין איינוויליגונג, עס איז שוין אָבער געווען שפעט... דער קיסר האָט אַמאָך געמאָן מיטן האַנד: "נע-נאָדאָ!" מראַרף נים!... און נים רעדענדיג מיט איהם מעהר קיין וואָרט, איז ער געפאָהרען ווייטער.

עס איז לייכט זיך פאַרצושטעלען, וואָס פאר אַ מעג יודען האָבען איבערגעלעבט נאָך דער מעשה. מי האָט ערוואָרט אַ שרעקליכע נקמת. מי האָט זיך געריכט אויף גזרות.

אין דער אמת'ן איז דאָס געווען אונגעהערט. ווען דאָס וואָלט געהאט באַסירט מיט דער מאַכטער פון דעם גרעסטען און פאָר-געהאטסטען פירשטען, וואָלט מען אַזא צופאַל געהאַלטען פאר דער גרעסטער עהרע און אַ גליק. דערפון וואָלטען ענשטאָנען גיי משפחות פונעם העכסטען יחוס. דאָס וואָלט פילייכט געוויקט אויף פאָליטישע געשעהעניסען, וואָלט געשאכען גייע עפאָכען אין דער היסטאָריע. די

משפחה דע-ליאָן וואָלט אפשר איצט בעלאנגט צום העכסטען רוסישען אַדעל, וואָלט געווען פערזאָנלעך מיטן רוסישען קייזערליכען הויף... נאָר לייווער דע-ליאָן האָט בעסער געוואָלט געבען זיין טאָכטער אַוואַילען יודישען יונגעל פאַר אַ מאַן, איידער צו זעהן זי אין דער ראַלע פון אַקעניגליכער קעכס-ווייב און אפילו פון אַזאַ גרויסען און מעכטיגען וועלטהערשער, ווי אַלעקסאַנדער דער ערשטער איז דעמאָלט געווען.

די מורא אָבער פון די נעסוויזשער יודען איז געווען אומזיסט. קיין גזרות, קיין צרות אויף יודען זענען ניט געקומען.

דערפאַר אָבער האָט זיך אין גיכען אויסגעגאָסען דער צאָרן אויף לייווער דע-ליאָן און זיין הויז. מ'האָט איהם אַרעסטירט און בער-שולדיגט, אַז ער האָט געמאַכט פאַלשקייטען אין זיינע פּאָדראַדען; זיין פערמענען האָט מען קאָנפּיסקירט; זיינע אָרדענס צוגענומען, צוגענומען פון איהם אַלע רעכט, און יאָהרען לאַנג האָט ער געשמאַכט אין מורמע.

דאָס איז אָבער, אַ פנים, ניט געשעהן גלייך נאָך דער געשיכטע מיט זיין טאָכטער. וואָרום ער האָט נאָך, ווי עס זעהט אויס, צייט געהאַט חתונה צו מאַכען זיין יונגסטע טאָכטער, די העלדין פון אַלעקסאַנדער דעם ערשטענס ראָמאַן. ער האָט זי חתונה געמאַכט נאָך מיט מעהר שיק און פאַראַד, ווי די פריהערדיגע קינדער. אָט דער יונגסטער איידעם האָט מיט איהם געטיילט זיין שיקוואַל. נאָך מעהר: ער אַליין איז שפעטער בעפרייט געוואָרען. מ'האָט איהם צוריקגעגעבען זיינע רעכט, זיינע גיטער. דער איידעם אָבער האָט יאָהרען לאַנג געפּוילט אין אַסמראַנג און איז דאָרטען געשטאַרבן.

האָט דער דאָזיגער פאָלען פון לייווער דע-ליאָן געהאַט אַ שייכות צו דער אויבען דערצעהלטער געשיכטע מיט זיין טאָכטער? איז דאָס געווען נקמה?...

מעהר איינגעלהייטען ווענען דעם ווייטערדיגען שיקוואַל פון אַט דעם יודישען פּאָדראַטשיק און "תּקוּף" האָב איך ניט געקענט דערנעהן אין נעסוויזש. ס'איז מעגליך, אַז אַלעקסאַנדער דעם ערשטענס

פערליבענעם אין דער שענער רבקה-רחל איז געווען בלויז איינער פון די הונדערטער טעמפערעמענט-קאפריזען, וואָס טרעפן אָפּט אין די קייזערליכע הויפּען. ס'איז מעגליך, אז די גרויסע פּאָליטישע געשע- העניסען פון יענער צייט, וואָס האָבען אַלעקסאַנדער דעם ערשטען אויפגעוויכען צו דער ראָלע פון אַ וועלט-הערשער, און ער האָט אין פּאָליטישער גריסקייט און מאכט קאָנקורירט מיט נאַפּאָלעאָנען, ס'איז מעגליך, זאָג איך, אז, אַלס העלד פון אַ וועלט-דראַמע, האָט אָם דער מעכטיגסטער קיסר פון אייראָפּא באַלד נאָך זיין פערלאָזענעסוויזש, פערנעסען זיין ראָמאַן מיט דער יודישער מיידעל. עס קען זיין, אז דער אונטערנאָנג פון דעליאַן איז אַ נאטירליכע פּאָלגע פון זיין ניט סימ- פּאַטישער ראָלע פון אַ מין פּיסקאַל, וואָס ער האָט געשפּילט פאַר דער רוסישער רעגירונג. ס'איז מעגליך, אז די פּוילישע מאַגנאַטען, וואָס האָבען פאַר איהם מורא געהאַט און איהם געהאַסט (אַסימן זיין קאָזאַקען-וואַל) האָבען באַלד בעמערקט, אז ער האָט אָנגעוואַרען זיין פריהערדיגען חן ביי דעם קיסר, און אזוי ווי זיי האָבען געהאַט פער- בינדונגען אין די רוסישע הויכע פענסטער, האָבען זיי אויסגענוצט די געלעגענהייט איהם צו בעגראָבען.


פון דער אַנדער זייט איז אָבער אַרעמענים: פאַרוואָס האָט זיך אויסגעגאָסען דער גאַנצער צאָרן אויפ'ן איידעם, וואָס איז נאָך געווען זעהר יונג. און ווען ער האָט אין די פּאָדראַדען, אויפ'ן שטויגער פון אַלע פּאָדראַטשיקעס, געמאַכט פּאַלשקייטען, איז ער דאָך געווען ניט מעהר, ווי אַ ווערקצייג אין די הענד פון זיין שווער, ביי וועמען ער איז געווען אין די פּאָדראַדעס-קיס.

עס לאָזט זיך אויך ניט גלויבען, אז אַלעקסאַנדער דער ערשטער מיט זיין באַראַקטער פון אַ „גוקם ונומר“, מיט זיין יעזואטישער נאַטור, (ווי עס זאָגט אויף איהם עדות זיין אייגענער אייניקעל—גרויספירשט קאָנסטאַנטין מיכאַילאָוויטש אין זיין ווערק איבער זיין ווידען) זאָל לאָזען אין גאַנצען אונבעשטראַפט די „חוצפּה“ פון אַ יודעל, וואָס האָט געוואַנט צו שטעלען זיך געגען זיין ווילען, דעם ווילען פון אַזאַ וועלט-הערשער, פאַר וועלכען, אייראָפּעאישע קיסאַרים האָבען זיך

געבויגען.

טרויעריגער אָבער איז נאָך געווען דער שיקזאַל פון דער שטען
רבקה־רחל. פאַראַן נאָך אין געסוויזש זקנים, וואָס געדענקען אַ
ניט פון יענער צייט פון איהר גלאַנץ, פון איהרע גליקליכע קינדערשע
יאָהרען, נאָר פון איהר שרעקליכער, טרויעריגער עלטער, אַ קינדערלאָזע,
אַן עלענדרע, אַ פאַרלאָזענע, האָט זי זיך, אין גרויס אַרימקייט און נויט,
געוואָלגערט אין געסוויזשער הקדש, האַלב־וואַהנויניג פון די גרויסע
צרות, האָט זי האָט איבערגעלעבט, און דאָרט אין הקדש איז זי
געשטאָרבען.

ניט פאַרדינט אַזאַ סוף, האָט זי, וואָס האָט פערוואָרמען די ליבע
פון אַ הערשער און ניט געוואָלט פערבייטען די עהרע פון אַ צנוועדיגער
יודישער טאָכטער אויף קיזערליכע פאַלאַצען...



קושעלעווסקי - דער ערשטער יודישער דאָקטאָר אין רוסלאַנד.

ווער פון די עלטערע מינסקער און נעסוויזשער, קלעצקער, סלוצקער, און קאפוליער, און סטובצער יודען האָט נים געהערט פון דעם וואונדערליכען דאָקטאָר קושעלעווסקי?

די פערזענליכקייט פון דר. קושעלעווסקי פערנעהמט אונבעדינגט אַוויכטיגען פלאץ אין דער קולטור-געשיכטע פון די רוסישע יודען פארן ניינצעהנטען יאָרהונדערט.

דער דאָזיגער מערקווירדיגער דאָקטאָר איז אייגענטליך נים געווען דער ערשטער יודישער דאָקטאר אין רוסלאַנד. יודישע דאָקטוירים זענען געווען אין רוסלאַנד מיט הונדערטער יאָרען צוריק, נאָך איידער רוסישע דאָקטוירים זענען געווען. עס זענען געווען אפילו יודישע הויף-דאָקטוירים ביי די אַמאָליגע פוילישע, ליטווישע קעניגען און אפילו ביי די ערשטע רוסישע פירשטען און קיסרים. נאָר דאָס זענען געווען יודישע דאָקטוירים, וואָס האָבען געשטודירט אין אויסלאַנד און זענען געווען רעקאָמענדירט דורך די אייראָפּיאישע קעניגליכע הויפּען, וואו יודישע דאָקטוירים זענען נים געווען קיין זעלטענהייט.

קושעלעווסקי איז געווען דער ערשטער יודישער דאָקטאָר, וואָס האָט געשטודירט אין רוסלאַנד גופא. ער איז געווען די ערשטע פּרוכט

פון דער השכלה אויפן רוסישען באָדען.
שוין זיין ווערען דאָקטאר איז פערבונדען מיט לענענדעס, וואָס
בארעקטערזירען יענע צייט, וועלכע איז אייגענטליך נאָר נישט צוזר
ווייט פון אונז.

קושעלעווסקי איז נישט געווען קיין דירעקטע קינד פון דער השכלה.
אין נעסוויזש, אָדער אַ דערבייאַנער שטעדטעל, וואו ער איז געבאָרען
געוואָרען, איז נאָך דעמאָלט פון דער השכלה קיין שפור נישט געווען. און
קושעלעווסקי אליין, אפילו ווען ער איז שוין געווען דאָקטאָר, האָט צום
פרייגייט פון דער השכלה קנאפ וואָס בעלאַנגט. ער איז געווען און
געבליבען אַ ליבאוויטשער חסיד זיין גאנצען לעבען, און פלעגט פאָהרען
צום רבין גלייך מיט אנדערע חסידים. איהם אליין האָט מען נישט גע-
רופען "הער דאָקטאָר", ווי אנדערע דאָקטוירים, נאר "רבי". (*) ווייל
נאָך זיין געווענהליכען אויסזעהן, און זיין פיהרונג, איז געווען א קנאפער
אונטערשייד צווישען איהם און א רב. כאָטש אין אַ טאָבעל-טאָג, ד. ה.
אין אַטאָג פון אַן עפענטליכען רוסישען יום-טוב, פלעגט ער געווענהליך
קומען אין שוהל און געהן אויף ווייטען אין אַ שפאָנגע און אַ "קרעפּק"
(אַ דרייַקעג היטעלע פון העכערע רוסישע בעאַמטע), אַרומגעהאַנגען
מיט מעדאַלען, וואָס ער האָט בעקומען צוזאַמען מיטן "משין" פאָל-
קאָוויק, פון דער רוסישער רעגירונג.

אינטערעסאַנט איז: ווי אזוי קושעלעווסקי איז געוואָרען אַ
דאָקטאָר. געוואָרען אַ דאָקטאר איז ער נישט פון זיך אליין, נאר ווייל
דער פריץ האָט געהייסען. אַ לענענדע דערצעהלט, אז ער איז געווען
אַן איידעם פון ראַדזיווילס שניידער. אַ שניידער פון שלאָס האָט
בעלאַנגט צו די רייכסטע באַלעבאַטים פון נעסוויזש. דער אידעאַל פון
אַן אויפגעקומענעם יודישען נגיד איז אַמאָל געווען צו בעקומען אַן
איידעם אַ "צאָצקע"—אַן עלוי, כדי דורך איהם צו ווערען פערקניפּעלט
מיט די "פּני" פון מזרח-יוצאנד. און אז גאָט האָט געהאַלפּען אַ שניידער

(*) דערפון שטאַמט, וואָס אין נעסוויזש רופט מען ביז היינטיגען טאָג
אַ דאָקטאָר—רבי.

צו בעקומען פאר אן איידעם א וואוילען יונגעל, האָט ער זיך מיט איהם, נאטירליך, בעריהמט אויך פארן פריין. אָפּט פלעגט מען בריינגען דעם איידעם צום פריין פעהרערען, נאטירליך, ניט אין תורה, נאָר אין חכמה. נו, האָט קושעלעווסקי דער "עלוי" שטארק אויסגענומען ביים פריין. און ראדזיוויל, וועלכער פלעגט נעהמען א גרויסען אַנטייל אינעם לעבען פון זיינע יודען, האָט ביי זיך בעשלאַסען, אז איידער זיין שניידערס איידעם זאָל זיין אַרב, אַ מלמד אַ באַנקוועטשער איז גלייכער ער זאָל ווערען אַ דאָקטאָר. און אין איין שענעם פריהמאַרנען שיקט ער רופען זיין שניידער און מעלדעט איהם זיין בעשלוס.

אז דער פריין האָט געהייסען, מוז מען פאַלגען. און דער עלוי קושעלעווסקי האָט איינגעפאַקט זיין פעקעל און פון דער געסוויזשער ישיבה האָט ער זיך געלאָזען אין ווילנער פוילישען אוניווערזיטעט. דער געסוויזשער ראדזיוויל—פאַניע קאַבאַנסו" איז געווען ווילנער "וואַזע" וואָדא—אַ מין גובערנאַטאָר—און ער האָט שוין דעם גאַנצען שטודיום גענומען אויף זיין רעכענונג. צוגריימען זיך צום אוניווערזיטעט האָט ביי דעם עלוי ק. לאַנג ניט געדויערט. אין פינף־עקס יאָהר אַרום איז ער שוין געקומען צוריק אין געסוויזש געקרוינט מיטן טיטעל "דאָקטאָר".

אין אַזא נוסח ווערט דערצעהלט די דאָזיגע לעגענדע אין מינסק. אַזוי אונגעפעהר איז זי אויך פערשריבען אין צווייטען באַנד "פערע־זשימאָיע" (זאַמעלבוך געווידמעט מאַטעריאַלען פאר דער קולטור־געשיכטע און געשיכטע פאר די רוסישע יודען). אין דריטען באַנד לייקענט איינער אָפּ די דאָזיגע לעגענדע. געסוויזשער יודען אָבער האבען זי מיר בעשטעטיגט, כאָטש אַ ביסעל אין אַן אנדער נוסח. אנשטאט "ראדזיוויל" רופען זיי דעם פריין אָבוכאוויטש, און אנשטאט דעם שניידער, ווערט דערצעהלט די מעשה פון דעם אַרענדאָר. אָבער דער באַראָקטער פון דער לעגענדע ווערט דערפון נישט גענערט. דער עיקר איז, אז די השכלה אין געסוויזש איז געקומען ניט פון אינעוועניג, נאָר פון דרויסען: דער פריין האָט געהייסען—ווערט פון אַרב—א דאָקטאָר. איבריגענס ווייזט דער דאָזיגער פאַקט גופא, אז

נעסוויזש איז קיינמאל נישט געווען קיין שטארק פאנאטישע שטאדט.
ארב איז א ודאי גוט. א דאקטאָר—מהיבי תיתא. אָבער ער זאָל טראָג
גען אן ארבע כנפות און זאָל האָבען חן ביי גאָט און ביין פריין.

און קושעלעווסקי איז טאקע געווען אזא דאקטאָר, וואָס האָט
געטראָגען א קורצען ראָק און א לאנגען טלית קטן, איז געגאנגען מיט
א גענאָלטע באָרד און געפאָהרען צום ליבאוויטשער רבין, האָט געהאָט
א שטערן ביזן האַלבען קאָפּ, ווי א פילאזאָף, און פלעגט רויכערן דעם
טשיבאָק, ווי א חסיד. ביי פריצים פלעגט ער גאָר נישט עסען, נאָר מיי
מיט בולקעס און די זענען געווען יודישע, וואָס ער פלעגט מיטפיהרען
פון דער היים. ער איז געווען א בעל צדקה: פלעגט שטיצען אַרימע,
איבערהויפט לומדים. מעהר פון אלעמען האָט ער לייעב געהאָט קינדער,
שבת פלעגט ער נישט שרייבען קיין רעצעפט, נאָר פלעגט געהען אליין
אין אפטייק און הייסען מאַכען די רפואה אזוי און אזוי.

און נישט קוקענדיג, וואָס קושעלעווסקי איז, אזוי צו זאָגען, גע-
וואָרען א דאקטאָר לויטן קאפּרין פון פריין, איז ער דאָך געווען א דאָק-
טאָר לויטן בערוף, א מענש, וואָס איז געשטאנען אויפ'ן שפיץ פון דער
מעדיצינישער וויסענשאפט פון זיין צייט, א גרויסער פסיכאלאָג און
אידעאליסט. א חוץ דעם—נישט קיין טרוקענער מענש, נישט געלעבט
אָבגעזונדערט פון פאָלק; געווען א פרעהליכער יוד, א גרויסער וויצלינג
און האָט לייעב געהאָט אַבצוטאָן שטוקעס, פונקט ווי „שייקע פייפער“
און „מאָטקע חב"ד“, וואָס האָבען געלעבט מיט איהם אין איין צייט.
זיינע שטוקעס און וויצען געהען אום אין פאָלק, איבערהויפט אין
נעסוויזש, קאפּוליע, מיר, קלעצק, סלוצק, מינסק—ביז היינטיגען טאָג.
זיינע שפיצלעך און שגעונות, זיין פרומקייט און נאָהנטקייט צום
פאָלק האָבען אָבער אויף א האָר נישט געמינערט זיין אויטאָריטעט אַלס
דאקטאָר. זיין מעדיצינישע רעפוטאציע איז געווען אונגעהייער גרויס
ביי יודען און ביי קריסטען. פריצים פלעגן צו איהם פאָהרען און רופען
איהם צו זיך פון הונדערטער מיילען אַרום. ביי יודען פלעגט ער קיין
געלד קיינמאל נישט נעהמען, נאָר פאר דער פוהר פלעגט מען דארפן
בעצאָהלען, אויב דער חולה איז געווען אויסער'ן שטאָדט. נאטירליך

פלעגט מען זיך ערלויבען מטריה צו זיין דעם "רבי"ן נאָר דאָן, ווען דער חולה האָט זיך שוין געראַנגעלט מיט'ן "מלאך המות", און גאַנץ אָפּט פלעגט קושעלעווסקי קומען צו דער לוייה, אָדער אַפילו נאָך דער לוייה פון דעם חולה, צו וועמען מען האָט איהם גערופען. נאָר אַפילו דאָן פלעגן די אַבלים זיין צופרידען זעהן דעם רבי'ן און הערען פון איהם אַ גוט וואָרט.

דער צוטריי צו קושעלעווסקיס אַרעצעפט איז געווען אָהן אַ גרענעץ. דער פראָסטער חמון און די פויער'ס האָבען געהאַלטען, אז שוין די פאַפירעל צלייך, וואָס ק. גיס, האָט אין זיך אַ וואונדערבארע קראפט. ווענען דעם געהען אום אין פאָלק גאַנצע לעגענדעס, צוויי, צום ביישפּיל, דערזעהלען מיר געסוויזשער יודען—איז געקומען אַמאָל אַ פויער צו קושעלעווסקי'ן און האָט זיך געקלאָגט אויף שטעכער נעם צי ברעכענעם אין רוקען. ק. האָט אָנגעשריבען אַ שמירעכטס און געוויזען איהם, אויף וועלכען אָרט ער זאָל עס צולייגען צום רוקען. דער גוי האָט פערשטאַנען דעם דאָקטאָר'ס עצה פשוט. ער האָט גענומען די שמירעכץ, צוגעלעגט צום פעלץ אויף יענעם אָרט, וואו דער דאָקטאָר טאָר האט אָנגעוויזען און געלעגט זיך מיט'ן פעלץ אין בעט אריין. אויף מאָרגען—זאָגען געסוויזשער יודען—איז ער אויפגעשטאַנען געזונט, ווי אַ שטיין.

אַן אנדער פאַציענטקע, אַ גויע, האָט ער פערשריבען אַרעצעפט און געהייסען געהמען דאָס אין וואַסער דריי מאָל אַ טאָג. די פויערמע האָט איינגעווייקט דעם רעצעפט אין אַ קרינעל וואַסער און האָט געזופּט די וואַסער, ווי דער דאָקטאָר האָט געהייסען, דריי מאָל אַ טאָג, און—איז געזונט געוואָרען...

יודען פלעגן האַלטען קושעלעווסקיס אַרעצעפט, ווי אַ הייליגע קמיע. זיין פאַפירעל פלעגט איבערגעהן פון טאַמעס צו קינדער, צו קרובים, שכנים, גומע פריינד. מ'פלעגט עס געהמען, —פערשטעהט זיך, ניט ווי די פויערים, דאָס פאַפירעל, נאָר טאַקע די עצם רפואה—צו אַלע קרענק. נאָר אָפּט פלעגט מען נאָר ניט געהמען, גלויבענדיג, אַז דעם "רבינ'ס", "רפואה", ד. ה. דאָס פאַפירעל וועט שוין העלפּען צוויי,

ליגענדיג אונטערין קישען.

איבריגענס פלעגט קיין געוויסן דער דאקטאר היילען מיט אעלכע רפואות, וואס האבען געקאסט ניט מעהר, ווי א פאָר גראַשען און דער חולה פלעגט גאנץ אָפּט סענען מאַכען זיי אליין. ער פלעגט היילען, דאָס רוב, מיט גראַזען און מיט היגינישע מיטלען, ק. — זאָגען די מינסקער יודען — פלעגט נישט טאָפּען דעם דופק, ניט קלאַפּען אין האַרצען צו פערשטעהן דעם חולאים קרענק. ער פלעגט איהם נאָר אַ קוק טאָן אין די אויגען און האָט שוין געוואוסט די גאנצע ביאָגראַפיע פונם קראַנקען.

אין נעסוויזש האט מען מיר געוויזען דעם מויער, וואו ק. האָט געוואוינט. דער מויער האט בעלאַנגט צו איינעם אברהם'ל, וואָס איז געווען אַ שטור און איז דעריבער אַרים געוואָרען. פון אַ באַלעבאָס פון אַ מויער איז ער געוואָרען אַ זאמער־פיהרער.

ק. האָט קיין מזל ניט געהאַט צו קינדער. איין זוהן זיינער איז משוגע געוואָרען און געשטאָרבען אין דער יוגענד. א צווייטער, קושע, איז געווען אַ פרעסער, אַ זויפער און אַ צולאזענער יונג. אַמאָל — דער צעהלען מיר נעסוויזשער יודען — איז דער זוהן קושע געקומען צום טאָטען:

— נישט מיר דריי רובל!

— אויף וואָס דארפסטו?

— אן פיהרט מען אַ וואָגען קאנארייקעס, איך וויל קויפּען אַ פאָר.

דער פאָטער האט אַ קוק געטאָן אין פענסטער און מאַכט צום זוהן:

— זעה, ווער פאָהרט דאָ?

— אברהם'ל דער זאמער־פיהרער.

— נו, האט קושעלעווסקי געזאגט, זעה, פון דיר זאל ניט ווערען

וואס פון איהם. בעהאַלט בעסער די דריי רובל אויף קויפּען אַ פערדעל...

דערזעלביגער זוהן — זאגט מען — האט זיך געשמירט. איז אָבער

אויף דער עלטער אַ וועק אין אויסלאַנד און געשטאָרבען אַ יוד.

— זיין טאָטענס זכות איז איהם בייגעשטאנען — זאגט מיר אַ נער

סוויזשער יודענע. ווארום קושעלעווסקי דער דאקטאר איז געווען נאָר פון די הויכע סאָרטען יודען.

„אסתר די גענעראלשע“.

אז אין רוסלאנד זענען געווען און פאראן יעצט געשטודירטע יודען מיט'ן טשין „פאלקאוויק“—דאס ווייס מסתמא יעדער לעזער. עס זענען אויך געווען יודען, וואס האבען זיך ארויפגעארבייט, אין דינסט ביי דער רעגירונג, ביז דעם ראנג פון אגענעראל. אין גוטע יודישקייט האט אבער איידר דעם מיטעל „עקסעלענץ“—וואשע פרעוואסכאָדיטעלסטוואָ? ניט געקענט בעקומען, די רעכט, די פענסיע און דעם כבוד, וואס אגענעראלסקער מיטעל גיט, זענען אבער געווען צו „יצר הרעדיג“. און איידר, וואס האט בעוויזען אַרױפֿצוקלעטערן אויף די שטאפלען פונם דינסט-לייטער ביז „עקסעלענץ“ האט זיך געדוהטנליך ניט אָבגעשטעלט פאר געוויסע „פארמאליטעטען“, וואס זענען איהם געשמאנען אין וועג, אבי צו דערגרייכען די „רוימע ליאמד פאסען“ פון אגענעראל. א יוד—א גענעראל איז אין רוסלאנד קיינמאל ניט געווען.

אָבער, ווען עס איז ניט געווען קיין גענעראל א יוד, איז דערפאר געווען א גענעראלשע-א יודענע, און טאקע אן אמת'ע, א כשרה יודענע, וואס האט געדאווענט דריי טאל א טאג און געלייענט „תחינות“ און דעם „צאינה וראינה“.

דאס איז ניט קיין אנעקדאט, נאר א פאקט. אזא אנטיקעל האט טאקע געקענט זיין נאר אין ווילנא, דעם ארט פון אסך אנדערע

יודישע אנטוויקלונג. גערופען האָט מען איהר „אסתר די גענעראלשע“.
 דער צווייטער האָט מיר די מעשה איהרער אַ פלימעניק—קינקולקין,
 „די צווייטע האַנדל“ נאָך זיין מוהמען, „אסתר די גענעראלשע“, זעהר גוט.
 געשטאַרבן איז זי כמעט ערב דער רוסישער רעוואלוציע. געלעבט
 האָט זי איבער הונדערט יאָהר. פון די הונדערט יאָהר האָט זי אַ יאָהר
 פופציג געלעבט פון איהר גענעראלסקע פענסיע.

אז זי פלעגט קומען איין מאל אַ מאָנאַט אין קאַזאַנשטייטשטווע
 אין איהר אלטפרענקישער „סובע“ מיטן „קאַפּטור“ אָבערהאנדל
 פענסיע, פלעגט זיך דער רוסישער טשינאָוטיק פון דער קאַזאַנשטייטשטווע
 מיט אַ שטעלען און דערלאנגען איהר מיט דרך ארץ דאָס געלד
 מיט די ווערטער: איזוואָלטע פאַדפיסאַטסיאַ, וואָשע פרעוואַסכאַ—
 די מעלסטוואָ, ס'הייסט: בעויליגען זיי אונטערצושרייבען, אייערע
 עקסעלענץ...

ווי אזוי קומט די יודענע אסתר צו ווערען אַ גענעראלשע?
 דאָס איז געווען אין די גוטע צייטען פון אלעקסאַנדער דעם
 ערשטען, אין דער ערשטער העלפט פון זיין רעגירונג. אין יענע טעג,
 ווען עס האָט נאָר וואָס אָנגעהויבען צו בלאָזען—אויסדריקענדיג זיך
 אויפן מליצה-שטויגער—„דער ערשטער ווינטעלע פון השכלה“, די
 רוסישע רעגירונג האָט אָנגעווענדט אלע מיטלען צו מאַכען „יודען פאַר
 מענשען“: „אָבערמאַן פון זיי דעם פינסטערן וואָלקען פון פאַנאַטיזם“
 און „לאָזען אויף זיי שטראַהלען די ליכטיגקייט פון דער אייראָפּיאישער
 ציוויליזאַציע“.

דעמאָלט איז פאַרגעקומען אַ מערקווירדיגע קאָנקורענץ צווישען
 דער רוסישער רעגירונג און דער פּוילישער אין דער שטרעבונג „מוכח“
 צו זיין יודען מיט אייראָפּעישע בילדונג. די רוסישע און פּוילישע
 אוניווערזיטעטען האָבען זיך מיט אַמאָל פאַר זיי געעפּענט. און פון
 ווילנער פּוילישען אוניווערזיטעט, וואָס איז ביז דעמאָלט געווען
 פערמאַכט פאַר יודען, האָט זיך געיאָוועט דער ערשטער יודישער
 דאָקטאָר קושעלעווסקי, וואָס האט בעקומען זיין בילדונג אין רוסלאַנד.
 דער וואונדערליכער קושעלעווסקי, וואָס איז שוין ביי זיין לעבען

„אסתר די גענעראלשע“

געוואָרען כמעט אַ לעגענדאַרע פערזענליכקייט אין יודישען תּחום. אין יענער צייט און פּונם זעלבן ווילנער אוניווערזיטעט, איז אויך אַרױס די ערשטע געשטודירטע יודישע דאָקטאָר-אַקושערין—אַסתר די גענעראַלשע.

ווי אזוי איודישע פאמיליע אין ווילנא האָט זיך, מיט הונדערט יאָהר צוריק, דערוועגט צו לאָזען שטודירען אַ מיידעל, און דערצו נאָך מאכען איהר פאר א דאָקטאָרקע, —דאָס איז אַרעמענים, וואָס איך האָב געסטאַרעט זיך צו לייזען און האָב ניט געקענט. איהר פלימעניק קינקולקין האָט וועגען איהר פריהערדיגער ביאָגראַפיע, וועגען איהר ערציהונג אין דער יונגער, מיר נאָך נישט געקענט זאָגען. דער פאָקט אָבער, וואָס עס האָט זיך בעוויזען איודישע פרוי—אַ „דאָקטאָרקע“, אַ געשטודירטע אַקושערין, איז געווען צו יענער צייט אזא מערקוויר דינקייט, אַז מ'איז געוואהר געוואָרען פון איהר אין פעטערבורג, אין רוסישען קייזערליכען הויף, און אין גיכען איז זי געוואָרען דער קייזערינס לייב-אַקושערין.

אין קייזערליכען הויף האָט זיך די ערשטע יודישע אַקושערין ניט געפיהלט גוט. אזוי ווי דער ערשטער יודישער דאָקטאָר קושעלעווסקי, איז אויך די ערשטע יודישע אַקושערין—געווען אַ פרומע, די בילדונג האָט נאָך נישט געענדערט אין זייער רעליגיעזער וועלט-אַנשויאונג. אַלס לייב-אַקושערין האָט זי געמוזט געהמען אַן אַנטייל אין אַלע הויפּישע עפענטליכע פאַראַדען, פייערטען און באַלען. זי האָט זיך אָבער צו סײַן עסען און טרינקען אין הויף ניט צוגערעהרט. האָט געפיהרט איהר אייגענע שלאָסענעם, שטרענג רעליגיעזע לעבען. אין קייזערליכען הויף האָט מען עס געמוזט דולדען; ווייל ס'האָט זיך צופיל גענויטיגט אין איהר. ענדליך, נאָך אַ גאַנצע רייע יאָהרען דינען אין הויף, האָט זי זיך אָנגעגעבען אין דימיסיע, און דאָס האָט מען ווידער איהר געמוזט בעווייליגען.

צוליב איהר דימיסיע איז אַרױס אַקריג און אַ בעהאַלטענע שנאה צווישען איהר און איהר משפּחה. די מעשה דערפון איז, אַז זי האָט געדאַרפט נאָך אין גאַנצען אייניגע יאָהר דערדינען איהר טערמין.

דאן וואָלט זי געהאט גרויסע מתנות, פריוויליגיעס און—דער עיקר—גרייכע פענסיע, וואס וואָלט געקענט מאַכען גליקליך איהר אליין און איהר גאנצע פאמיליע. אסתר די גענעראלשע האט אָבער וועניג געהאַלטען פון ערדישען גליק. האט געקוקט מיט בעדויערן אויף איהר גיציגער פאמיליע און האט, אפילו אַרויסגעהענדיג אין דימיסיע, געלעבט ניט אין איהר היימישען קרייז, נאָר אין איהר בעזונדער גייסטיגער וועלט, אַרומגערינגעלט מיט וויסענשאפטליכע ביכער אין אייניגע שפראך און מיט הייליגע מוסר-ספרים און תחינות.

מיוזיס ניט אַקוראַט, צי האָט אסתר די גענעראלשע אַמאָל חתונה געהאַט, צי ניט, וואָהרשיינליך—ניט. איהר פריווילעגירטע ראָלע פון אַהויף־דאָמע און אינטעליגענטע פרוי צוזאַמען מיט איהר פּרומקייט האָבען איהר אָבעריסען אי פון דער געהויבענער געזעל-שאפט פונם הויפּישען אַדעל, אי פון איהר פריהערדיגער יודישער ספּערע, אָט דאָס האָט געמוזט זיין, אָהן אַספּק, די אורזאך פון איהר פּערזענליכער לעבענס-טראַגעדיע. איהר פלימעניק, סינקולקין, האָט מיר דערצעהלט, אַז אַמאָל האט זי געלאָזען אַרעסטירען זיין פאָטער, ד. ה. איהר ברודער, אויף דריי מעת לעת, דערפאַר, וואָס יענער האָט איהר דערעסען מיט ווינעטענות, פאַרוואָס זי איז אַרויס אין דימיסיע פאַר דער צייט. איהר פאמיליע האָט דאָס איהר קיינמאָל ניט געקענט שענ-קען. „אונזערע קינדער און קינדס־קינדער וואָלטען געווען גליקליך“, האָט זיך בעקלאָגט איהר פלימעניק ס. „ווען זי וואָלט ניט געווען אַזוי פּרום.“ „אסתר די גענעראלשע“ האָט געהאַט, אַחוץ איהר טיטעל, און פענסיע, אַ בעזונדער אייגענהענדיג פאַפּיר פון קיזער, צי פון דער קייזערין. אַ דאָנק פאַר איהר טרייען דינסט. זי האָט פון דעם פאַפּיר קיינמאָל קיין געברויך ניט געמאַכט. נאָר איינמאָל—דערצעהלט איהר פלימעניק און זיין פרוי—האָט זי אַרויסגענומען די פאַפּיר, און דאָס איז געווען צוליב אַזאַ מעשה:

אין נאָם, אין שכנות געבען איהר וואוינונג, האָט אַ גוי אָנגע-שלאָגען און צובליטיגט איינעם קינד. זי האָט דאָס ניט געקענט פאַרטראָגען, איז אַוועק אין פּאַליציי־הויז און געווענדט זיך צום

פריסטאוו מיט אקלאגע, און האָט פערלאנגט מזאָל דעם גוי אַרעסטיר
 רען. דער פריסטאוו האָט איהר אָנגעקוקט מיט פערזכטונג און
 געזאָגט: „וואָס איז דאָס דיין עסק, אַלטע זשידאָווקע?“
 — שווייג, דו, בוראָטשניק! האָט זי אויף איהם געגעבען אַ טופּ

מיטן פוס, — וועמען „דוצט“ דו?

ביי די רייד האָט זי אוועקגעלעגט אויפן טיש איהר פאַפּיר, ווי
 דער פריסטאוו האָט עס אַקוק געטאָן, איז ער אַפערשטיינערטער
 געוואָרען. ער איז איהר געפאלען צו די פיס און מיט אַ ציטערנדיג קול
 געשטאַמעלט: זייט מיר מוחל, אייער עקסעלענץ...

קריגען דאָס פאַטאָגראַפישע בילד פון דער ערשטער יודישער
 געשטודירטער אקושערין איז מיר ניט געלונגען. ווי אַן אמת פרומע
 יודינע — זאָגט איהר פאַמיליע — האָט זי זיך קיינמאָל ניט געלאָזט
 פאַטאָגראַפירען.



קינקולקין - דער אַנטיקוואַר.

קינקולקין דער אַנטיקוואַר ד.ה. דער הענדלער מיט אַלטע ביכער-אַנטיקען איז אויך איינער פון די מערקווירדיגסטע יודישע טיפּען פונעם אַלטען דור. ער איז געווען א ברודער פון אסתר דער גענעראלשע, האָט אויך געלעבט אריבער הונדערט יאָהר און איבערגעלעבט זיין שוועסטער מיט עטליכע יאָהר. אין דער יודישער פרעסע, אפילו אין די ווילנער יודישע צייטונגען איז וועגען זיין טויט גאָר ניט געווען דערמאָהנט. דערפאַר איז אויף זיין לויב געווען די גאַנצע פּוילישע אינטעליגענץ און אַריסטאָקראַטיע. אַהספּד האָט געמאַכט אויף זיין קבר ניט אַ רב, גאָר אַ גענעראַל. און אויב יודישע צייטונגען האָבען וועגען איהם גאָר נישט געשריבען, איז פול געווען מיט איהם די גאַנצע אייראָפּעאישע פרעסע. בעזונדערס אָבער-די פּוילישע בלעטער און זשורנאַלען, אומעטום איז דאָן געווען געדרוקט זיין ביאָגראַפיע מיט זיין בילד. מיט וואָס זשע האָט קינקולקין זוכה געווען צו אַזאַ גרייסען רוהם און דוקא אין דער גוראישער וועלט? קינקולקין איז געווען אַ פשוטער יוד. האָט זיך מיט'ן יודישען געזעלשאפטליכען לעבען ניט איינגעמישט. ער פלעגט פינקטליך דריי מאָל אַ טאָג געהן דאָווענען אין שוהל. בין מנחה למעריב פלעגט ער זיצען ביין שיעור, הערען עין יעקב, מדרש אין ר' ישראל סאַלאַנטערס קלויז. און דאָך פלעגען קומען צו איהם די גרעסטע פּוילישע געלעהרמע

און אַריסטאָקראַטען פון אַלע עקען וועלט „נאָ גאַנצענדע“, ס'חייסט
אויף אַ שטעט. אַלע זיינע ווערטער פלעגט מען דרוקען—טאַקע אין דעם
פשוט'ן זין פונ'ם וואָרט. פוילישע דיכטער, געלעהרטע, היסטאָריקער,
זשורנאַליסטען פלענען מיט איהם שטונדען-לאַנג פערבריינגען און
פאַרנאָמירען ביי זיך יעדען געשפרעך מיט איהם.

וואָס זשע איז דאָס געווען פאַר אַ מענטש? פאַרוואָס האָט אָט
דער פשוטער, תמימות'דיגער יוד, וואָס האָט כמעט נישט געקענט נישט
קיין יודיש, נישט סײַן פויליש, געהאַט צוואַן און דער פוילישער
געזעלשאַפט?

דאָס ערקלערט זיך דערמיט, וואָס קינקולקין איז געווען אַן
„אַנטיקוואַר“, האָט געהאַט אַ געשעפט אין ווילנא פון אלטע ביכער
אַנטיקען. צופעליג זענען די ביכער געווען פוילישע און נישט יודישע. איז
ער, קינקולקין, געבליבען פרעמד דער יודישער וועלט. דערפאַר אָבער
איז זיין בוכהאַנדלונג געוואָרען אַ היסטאָרישע אין דער געשיכטע פון
דער פוילישער קולטור און ליטעראַטור. קינקולקין'ס בוכהאַנדלונג
דאַטירט פונ'ם יאָהר 1793.

בשעת דער אלטער קינקולקין האָט געעפענט זיין קרעמל, כמעט
אויפ'ן זעלבען פלאַץ, וואו זי געפינט זיך איצט, אין ווילנא, אויף דער
ברייטער גאס, איז ער געווען דער ערשטער און איינציגער יודישער
אַנטיקוואַר אין ליטא און פוילען. עס איז דעריבער קיין וואונדער נישט,
וואָס קיין איין פוילישער געלעהרטער, דיכטער און גלאַט אינטעליגענט
האָט איהם נישט געקענט מיידען. די פוילישע שריפטשטעלער האָבען
שטאַרק ליעב געהאַט דעם תמימות'דיגען, זעהר אַריגינעלען און טיפישען
יודישען אַנטיקוואַר. די דיכטער מיצקעוויטש און סיראַקאָמליא זענען
געווען זיינע פערזענליכע פריינד. צוליב זיין פריינדשאַפט מיט דעם
לעצטען פוילישען דיכטער, האָט ק. זאָנאר געליטען. בשעת דעם לעצטען
פוילישען אויפשטאַנד האָט מען ארעסטירט דעם יודישען אַנטיקוואַר
צוזאַמען מיט זיין פריינד, דעם דיכטער סיראַקאָמליא.

אָט דאָס איז די אורזאך, פאַר וואָס דער נאָמען קינקולקין איז
בעריהמט אין דער גאַנצער פוילישער וועלט. זיין זוהן, שוין אויך אַ

ורצחער יוד, צו וועמען עס איז איבערגעגאנגען בירושה דער אייביג
 חונדערט יאָרהער אַנטיקוואַר־געשעפטס פון פּוילישע ביכער האָט מיר
 געוויזען אַ גאנצען פּאק צייטונגען און זשורנאלען, פּראנצויזישע און
 פּוילישע, פון אלע עקען וועלט, וואו עס איז געווען געדרוקט די ביאָגראַפֿיע
 ראפּיע מיט דעם בילד פונם אלטען ק. באלד נאָך זיין טויט.
 ווי געזאָגט האָט ער געלעבט מעהר, ווי הונדערט יאָהר. ער
 האָט געפיהרט זעהר אַ פינקטליכען לעבען. ביז דעם לעצטען טאָג איז ער
 געווען געזונד און פלעגט געהן דאוונען אין שוהל דריי מאָל אַ טאָג.



דער „ווילנער באַלעבעסל“.

(די לעבענסדראָמע פון אַ יודישען מוזיקאלישען געני.)

זעכציג יאָהר איז אַוועק זינט ער איז געשטאַרבן, און זיין אנדענקען לעבט צווישען די ווילנער יודען, אַזוי ווי ער וואָלט ערשט געבטען זיך נעשיידען פון זיי. און כאָטש זיין אנדענקען איז פריש, האָט אַלעס וואָס מען דערזעהלט וועגען איהם אַ באַראַקטער פון אַן אַלטער, אַלטער לעגענדע. הערט איהר זיך אָבער איין אין דער לעגענדע, באַ- מערקט איהר, אַז די לעגענדע איז אייגענטליך קיין לעגענדע ניט, יעדער שטריך אין איהר איז אַזוי טריי דער פערזאָן, און דערצייט, און דער סביבה, אין וועלכער ער, דער העלד פון זיי, דער „ווילנער באַלעבעסל“ האָט געלעבט, אַז איהר איבערצייגט זיך לייכט, דאָס די אונגלייבליכע מעשה איז אַן אמת'ע, איז געווען אַ ווירקליכקייט. און ווען די ווירקליכקייט שיינט לעגענדאַריש, איז דאָס דערפאַר, וואָס זי איז אַ ראָמאַנטישע און אַ טראַגישע, אַ קלעמענדע און אַ האַרצנריי- פענדע, ווי איהר בעגעגענט זעלטען אין די סאַמע פאַנטאַסטישע אויסגעקלערטע מעשיות און ראָמאַנען. די טראַגעדיע פונ'ם ווילנער „באַלעבעסל“ דאַרף נאָך ערשט געשריבען ווערען, און זי וועט געשריבען ווערען. וואָרום זי איז זעהר עהנליך צו דער טראַגעדיע פונ'ם יודישען פאָלק, און קיין ראָמאַן, און קיין היסטאָרישע אונטערזוכונג איז ניט פעהיג אַזוי טיף צו באַראַקטעריזירען דעם סאַמענט פון דער יודישער

גייסטיגער ערוואכנונג, אין בענין פון דער חשכלה-עפאכע, ווי די דראַ-
מאטישע פערזאָן פון דעם ווילנער באַלעבעס'ל.

דער גיהנום פון די גייסטיגע יסורים, וואָס די ערוואַכענע יודישע
יונגער האָט געהאַט אויסצושטעהן אין יענער שרעקליכער און דאָך
טיף אינטערעסאַנטער צייט, עטנדעקט זיך פאַר אונז, ווען מיר עפענען
די צוויי טראַגעדיעס, די דענקמעלער פון יענער צייט: דער „פּוילישער
יונגעל" פון לינעצקי און ליליענבלום'ס „חמאות נעורים". אָבער פון די
טיפּסטע נשמח'דיגקייטן, פון דער האַרץ-טראַגעדיע, פון יענע ערשטע
שוואַלבען פון דער חשכלה, האָבען מיר נאָך קיין דענקמאָל ניט, און אַז
דער דענקמאָל וועט זיין די געשריבענע דראַמע פון דעם ווילנער
באַלעבעס'ל'ס טראַגישען לעבען און די ערהאַלטונג און פערשפּרייטונג
פון זיינע זיסע נגונים, וואָס האָבען געווירקט מיט אַזאַ צויבער אויף די
הערצער פון זיין דור

רב יואל דוד לעווענשטיין—אַזוי האָט זיך גערופּען מיט זיין
נאָמען דער „ווילנער באַלעבעס'ל"—איז געווען אַ חזנים אַזוהן, זיין
פאָטער האָט געהייסען ר' הירש ליפּאָוויטש (ליפּאָוויטש יודען רופּען לר'
באָווע—ליפּאָוויטש) און איז געווען ווילנער שטאָדמדיחן. די יודען פון
באַלטישען געגענד האָבען, נאָך אַ צייט, איידער עס האָט זיך אָנגעהויבען
די חשכלה אין דער ליטא, געהאַט אַ שטרעבונג צו בילדונג. בשעת
דער פאָטער לעווענשטיין איז אַריבער אויף חזנות פון ליבאָו קיין
ווילנא, איז דער קליינער יואל אלט געווען זעקס יאָהר. נאָך אין דער
פריהער קינדהייט האָט ער אַרויסגעוויזען שטאַרקע סמכים פון אַ אונגע-
וועהנליכען טאַלאַנט, און דער פאָטער האָט פיעל געזאָרגט פאַר זיין
ערגעהונג. מיט נאָהענט פון אַ הונדערט יאָהר צוריק האָט דער ווילנער
חזן שוין געהאַלטען צו זיין זוהן ניט בלויז די טייערסטע מלמדים, נאָר
אויך לעהרער אויף פּויליש און דייטש, אויך לעהרער אויף פּידעל און
קלאַוויר, צו עלף יאָהר האָט דער קליינער יואל דוד שוין געדאַוונט
אין ווילנער גרויסער שוהל פאַרן עמוד אויף אַ בענקעלע. זיין דאוונען
האָט געמאַכט אַזאַ רושם, אז ריינקע יודעלס, די ווייב פון מאמע
סטראַשן, איינער פון די גרעסטע ווילנער מיוחסים, גבאים און גבירים,

האָט בעשלאָסען דעמועלבען שבת אין דער ווייבערשער שוהל, צו דער קליינער חזן מוז ווערען איהר איידים. באלד טאָקע האָט מען געשריבען מיט מחל תנאים. צו דרייצעהן יאָהר איז ער שוין געווען אַ באלעבעסל. אין אַ יאָהר אַרום איז געשטאַרבען זיין פאָטער, און דער פערצעהן יאָהריגער יואל דוד איז געוואָרען אויף זיין פאָטער'ס פלאץ אויבער-חזן אין דער גרויסער שוהל פון דער גרעסטער יודישער קהילה אין ליטא. דאָס איז געווען אַן אונגעהערטע זאך. די גבאים פון דער גרויסער שוהל האָבען געוואָלט וועניגסטענס דעם "כתב חזנות" אָב האַלטען אויף עטליכע יאָהר, ביז דער נייער חזן וועט האָבען אַ "חתימת זקן"—א שפור פון אַ באַרד. נאָך דאָ האָט שיער נים אויסגעבראַכען אַ רעוואָלוציע פונ'ם המון, וועלכער האָט מורא געהאט, מען זאָל דעם אַנטיקעל נים אויסכאַפּען אין אן אנדער שטאַדט, און האָט זיך איינגעשפּאַרט: ניין, דוקא שוין אַ "כתב חזנים" און טאָקי מיט פולע געהאַלט.... פיער רובל אַ וואָך, וואָס איז דעמאָלט, איבריגס, געווען, גאַנץ פיינע שכירות פאַר אַ חזן.

דער המון האָט אויסגעפיחרט, די גבאים האָבען נאָך מיט מיה אריסנעקעמפּפּס ביי דער מאַסע כאַטש "טוספים" פאַר דעם חזן שני, ר' ליבעלע קאַנטאר, דעם ראַבינער און דאָקטאָר קאַנטאָר'ס אַ זיידע, לאָזענדיג פאַר דעם פערצעהן יאָהריגען אויבער-חזן "כל נרדיו"—דער שפיץ יחוס פון אַלע תפילות.

דער "באלעבעסל" האָט געהאַט אויף אַלעמען, אָהן אַן אויסנאַם, און מעהר פון אַלעמען, אויף דער יודישער מאַסע, אבער צוויבערנדיג ווירקונג נאָך איצט זאָנען ווילנער באלעבאָטיס, אַז עס זענען נאָך נים געבאָרען געוואָרען די נאָמען, וואָס מ'זאָל קענען מיט זיי פערצייכענען דעם באלעבעסיל'ס "גנונים". אַז ער פלעגט זיך שטעלען זאָנען "ותערב" אָדער "ברח דודי", פון פסח'דיגען פיוט—דערצעהלט מיר ציונסאן, איינער פון די ווילנער זקנים-משכילים, וואָס געדענקט נאָך דעם "באלעבעסל" און זיינע גנונים, פלעגט די גאַנצע פאָדלאָנע פון "בית המדרש" פערגאַסען ווערען מיט טרערען. נאָך "ותערב" "מן המצר" "הלל", "מקדש מלך" (אין קבלת שבת) און "ומפני המאנו" זענען בכלל

פון די ריהרענדע שטיקער אין דער יודישער שוהל־מוזיק. דער ווילנער „באלעבעסל" האָט נאָר געדארפט עפענען זיין מויל אָפּילו אין „אָדון עולם" די גאַנץ געוועהנליכע שלוס־תפילה פון יעדען שבת־דיגען דאוונען — און ביים ענטציקמען עולם האָבען זיך שטראָמען טרערען געגאָסען, געגאָסען.

נאָר ניט יודען אליין. קריסטען פון פערשירענע נאַציאָנען, קלאָסען און ראַנגען פלעגען אַ יום טוב, א שבת, בעזאָנדערס ביי „כל נדרי" אָנפילען די יודישע שוהל און טיף אין דער נשמה בעניסטערט ווערען פון דעם יודישען נאכטיגאַלס ריהרענדע נגונים. דער בעריהמ־טער פּוילישער קאָמפּאָזיטאָר מאָניושקאָ, דאמאָלסדיגער פּראָפּעסאָר פון וואַרשאַווער קאָנסערוואַטאָריום האָט איהם אַמאָל געהערט און איז צוגעשמידט געוואָרען צום יונגען יודישען חזן. ער האָט איהם בעזוכט, געלאָרען צו זיך, געגעבען איהם אליין לעקציעס אין מוזיק און געמיהט זיך אויף איהם צו ווירקען. ער זאָל לאָזען די חזנות, זאָל פאַהרען קיין אויסלאַנד ענטוויקלען און פערפאַלקאָמנען זיין טאַלאַנט. ער האָט איהם פאַרגעזאָגט, אז איהם שטעהט פאַר אַ גלענצענדע צוקונפֿט, אז מיט זיין נאָמען וועט קלינגען די וועלט.

אין דער צאָרטער, ווייכער, מעלאַנכאָליש־געשטימטער נשמה איז ענטשטאַנען אַ קאָמפּאָזיטאָר, דאָס איז געווען אַ קאָמפּאָזיטאָר דער ענגער, פערשטיקטער וועלט פונם יודישען געמאָל און דער ברייטער פרייער וועלט אַרום, וואָס האָט איהם גערופען, געצויגען צו זיך. דער קאָמפּאָזיטאָר איז געווען אַ דאָפּעלטער: צווישען איהם און דער סביבה, אין וועלכער ער האָט געלעבט, און צווישען דער אלטער וועלט־אנשוואַנג פון דעם יודישען עלוי און דער נייער־פון אַ אייראָפּעאישען קינסטלער. מאָניושקען האָט געקאָסט פיעל מיה, ביז איהם איז געלונגען איינצורעדען דעם באלעבעסל'ס שווער און שוויגער, זיי זאָלען איהם אָב־לאָזען אין וואַרשע אויף אַ קאָנצערט. אין אמת'ן איז געווען געפלאַג־געוועט, אז לעווענשטיין זאָל לאָזען די חזנות, און מיט דער הילף פון זיינע יודישע און קריסטליכע גוטע פריינד, אַוועק אין אויסלאַנד און אָנקומען אין בערלינער קאָנסערוואַטאָריום. די מיטלען האָט ער

געדארפט בעקומען דורך א קאנצערט, וואָס מאַנישקא האָט פאַר
איהם צוגעגרייט אין וואַרשא.

אום דער יונגער יואל דוד זאָל ניט געשטרויכעלט ווערען, האָט
מען איהם געשיקט אַרומגערינגעלט מיט אַ סוויטע פון פּרומע עהרליכע
יודען. בעזונדערס האָט געדארפט אויף איהם אַכטונג געבען שייקע
פייפער—זיין באַס. נאָר די אַלע פאַריכטס־מיטלען האָבען וועגט
געהאַלפּען. דער באַלעבעסיל איז אין וואַרשא דאָך געשטרויכעלט
געוואָרען.

זיין אויפהאלטען זיך אין וואַרשא איז בעדעקט מיט אַנעבעל
פון לעגענדען. וויפּעל מענשען איך האָב ניט געפרעגט, סיי די זקנים,
וואָס האָבען איהם אליין געקענט, סיי די יודען, וואָס ווייסען גוט די
גאנצע ווילנער היסטאָריע פון פאַריגען יאָהרהונדערט, האָט קיינער
ניט געוואוסט צו זאָגען עפעס בעשטימטעס. בעקאנט איז נאָר, אז
מיט זיין קאנצערט אין וואַרשא האָט דער „באַלעבעסיל“ געמאַכט אַ
נוואַלדיגען רושם. די גאנצע פּוילישע אַריסטאָקראַטיע און די גרעסטע
לייט פון די רוסישע מיליטער־בעאַמטע—פון דער יודישער בעפּעל־
קערונג רעדט מען שוין ניט—האָבען איהם אויף די הענט געטראָגען.
מיהאָט איהם מיט בלומען פּערזאָנלעך. אַ יונגע טאַכטער פונם גראַף
פאַסקעוויטש, איינער פון די גרעסטע פּוילישע מיוחסים, איז, נאָכ'ן
קאנצערט, צו איהם צוגעגאנגען, איהם אויפגעהויבען די געדיכטע
קרויזע שוואַרצע האָר, און, פאַר'ן גאנצען טויזענד־קעפיגען עולם, איהם
אַ קוש געטאָן. אַ לעגענדע דערצעהלט, אז נאָך פריהער, פאַר'ן קאָנ-
צערט, באלד ווי דער „ווילנער באַלעבעסיל“ איז אָנגעקומען אין וואַרשא,
איז ער געגאנגען אליין שפּאַצירען איבער די וואַרשעווער גאַסען. ער
איז געגאנגען פאַרביי אַ רייכען פאַלאַץ און האָט דערהערט שפּילענדיג
פּיאַנא. ער האָט זיך אָנגעשטעלט, זיך צוגעהאָרכט. דערנאָך איז ער
צוגעגאנגען צום שווייצער און געפרעגט: ווער שפּילט דאָס. „דעם
גראַף פאַסקעוויטשעס טאַכטער“—האָט דער שווייצער געענטפּערט.
„נעה מעלד“—האָט געזאָגט דער באַלעבעסיל, אז איינער וויל אַריין
און דער שפּילער'ן עפעס זאָגען. דער שווייצער האָט נאטירליך בעקומט

מיט בעוואונדערונג דעם מאָדנעם זשירדאק פון קאָפּ ביז די פיס און
אין, פונדעסטוועגען, אוועק איבערגעבען די שליחות, לעווענשטיין
איז געבעטען געוואָרען אַרױפצוקומען אין הויז, די פוילישע געזעלשאַפּט,
וואָס האָט אויבען פערבראָכט מיט דער יונגער פאַניענקע, האָט זיך
פון אָנהויב פערװאונדערט: וואָס קען דאָס זיין פאר אַ זשירדאָק? נאָך
באלד איז בעשלאָסען געוואָרען, אז דאָס האָט מסתמא נאָט זי צו
געשיקט אַ יודעל אויף צו מאכען מיט איהם שפּאַס, יואל דוד איז פֿריין
און האָט פערלאנגט צו זעהן די פאַניענקע אליין, דאָס האָט נאָך
פרעהליכער געשטימט די קאמפאניע פון די פוילישע אַדעלינע יונגע
לייט, זיין בקשה האָט מען ערפילט, צו איהם איז אַרױס די שפילערין
און פרעגט איהם, וואָס פערלאנגט ער? ער האָט איהר ערקלערט, אז
געהענדיג פארביי האָט ער איהר געהערט שפילען און בעמערקט אייניגע
פעהלערען, וויל ער איהר אויף זיי אויפמערקזאם מאַכען, די גאַנצע
חברה האָט אויסגעשטאָען אין אַ געלעכטער און האָט באלד גענומען
אויסטראַכטען עפעס אַ שטוקע, וואָס אָבצוטאָן דעם עזות־דיגען,
משונענעם זשירדאק, נאָך די פאַניענקע איז געוואָרען רױט און האָט
איהם פון העפליכקייט וועגען געפרעגט: וואָסערע פעהלערען? ער
האָט געבעטען ערלויבניס צו זעצען זיך ביי דער פּיאנא, וועט ער איהר
וויווען, אָט דאָ איז די שטימונג פון די יונגע לייט נאָך פרעהליכער
געוואָרען, מ'האָט איהם געלאָזט שפילען, און חברה האָט בעשלאָסען
מאָקס דאָ, בשעת מעשה, ביים שפילען אָבטאָן איהם אַ שפּיצעל.
אָבער דער באַלעבעסל האָט נאָך געדאַרפט בעריהרען די
קלאַווישען און די גאַנצע געזעלשאַפּט, איז, ווי פער־כשופּט, צו די
ערטער צוגעשמידט געוואָרען, און די פאַניענקע איז אין אונמאַכט
געפאלען, פון דעמאָלט אָן איז דער באַלעבעסל אַן אָפּטער איינגעהער
ביים גראַף פאַשקעוויטש געוואָרען, און שטונדען לאַנג פלעגט ער מיט
דער פאַניענקע אין מוזיקאַלישע געשפרעכען, אָדער אין שפילען פער־
ברענגען, ער פלעגט דאָס טאָן אָבגאַנגענדיג זיך פון זיינע בעגלייטער,
געחיים.

דער קלאַנג איז נאָך ווילנא געקומען, אז עפעס איז מיטן

באלעבעס'ל ניט גלאט. מ'האט איהם געשריבען. ער זאל צוריק א'חיים
קומען. אבער ער האט זיך ניט געאילט... מווייס ניט גענוי, וואס
צווישען איהם און פאסקעוויטשעס טאכטער איז גאָרנעקומען. נאָר
פלוצלונג האָט ער אויפגעהערט צו בעזוכען דעם גראָף. איין דעה וויל
האָבען, אז צווישען דעם יודישען חזן און דער גרעפין, וועלכע איז געווען
זעהר שען און געראַטען און האָט בעזעסען אַ נשמה פון אַ קינסטלערין.
האט זיך אָנגעפאנגען אַ ראָמאַן. איהרע עלטערן און אַרומיגע האָבען
דאָס בעמערקט, מ'האָט זיך בעמיהט צו פער'מיאוס'ן דעם "זשיד" ביי
דער יונגער גרעפין. דערמיט האָט זיך פער'אייניגט די קנאה פון די
קריסטליכע אַרטיסטען, און, פילייכט נאָך מעהר, די אונרוהיגקייט פון
די עלטערן און אייפערזוכט פון די אַריסטאָקראַטישע בעלזנים אויף דער
האנד און האַרץ פון פאסקעוויטשעס טאכטער. דער באלעבעס'ל האָט
בעמערקט אַ ענדערונג אין דער האַלטונג צו איהם פון די אַרומיגע,
איז ער גענוג שטאַלץ געווען אום צו שווינען זיין ווערדע. ער האָט
אויפגעהערט צו בעזוכען פאסקעוויטשעס הויז. דער קוש פון דער
יונגער גרעפין דעם באלעבעס'ל אויפ'ן קאָנצערט, איז, פילייכט, געווען
אַ דעמאָנסטראַציע געגען די פאָראַרטיילען און דער בעליידניגענדער
האַלטונג פון איהר געזעלשאפט צו דעם געניאַלען יודישען קינסטלער.
פילייכט איז דאָס אויך געווען אַן אויסברוך פון צערטליכער ליבע,
וועלכע איהר פאַמיליע און זיינע אַרומיגע האבען געוואָלט דערשטימען.
נאָך דעם האט זיך אָנגעהויבען דעם ווילנער באלעבעס'לס
טראַגעדיע, וועלכע ער האָט בעהאַלטען טיף אין זיין צאָרטער קינסט-
לערישער נשמה, פון פרעמדע מענשען. אין וואַרשוי איז ער אַרויס-
געטראָטען עטליכע מאָל. מ'האט איהם מיט בלומען פערוואָרפען, מיט
פרעזענטען פערשאַטען. די גרעסטע מאַגנאַטען האבען איהם צו זיך
געלאָדען און גרויס כבוד איהם אָבעגעבען. זיין איבערגעגעבענער
פריינד און לעהרער מאַניושקא האָט פאָרברייטונגען געמאַכט איהם נאָך
אויסלאַנד אַויסצורייכמען. די גאַנצע פרעסע און געזעלשאפט איז פול
געווען מיט די וואונדערליכסטע מעשיות וועגען דעם בעצויבערנדען
טאַלאַנט פון דעם יונגען ווילנער יודישער חזן. מ'האָט איהם פאָר-

געזאגט וועלטבעריהמטקייט, עשירות, גדולה, אונשטערבליכקייט.
 נאָר אינמיטען אָט די אַלע רוישיגע געשפרעכען אַרום זיין
 פּערזאָן, איז דער „ווילנער באַלעבעסל“, פּלוצלונג, אנשטאט אין
 אויסלאַנד—צוריק נאָך ווילנא געפּאָהרען. און דאָ זענען אויך די מעשיגות
 ניט קלאָר. אַ טייל זאָגען, אַז שווער און שוויגער צוזאַמען מיט די
 ווילנער גבאים, וועלכע האבען ניט געוואלט אָנווערען אַזא טייערע כלי,
 האבען אָנגעווענדט אַלערליי מיטלען איהם אָבצוהאַלטען פון אויס-
 לאַנד. אנדערע זאָגען, אַז ער אַליין האט ביי זיך ניט געקאָנט בעשלי-
 סען, און דערווייל נאָכגעגעבען, ווידער אנדערע מיינען, אַז דער
 רעשידיגער „קבלת פנים“ אין ווארשא, צו וועלכען דער שטילער,
 פערטראַכטער, פרומער חזן איז ניט געוואוינט געווען, צוזאַמען מיט
 דעם אונגעווענהליכען ראַמאַן, האָבען צו שטאַרק אויף זיין האַרץ און
 נשמה געווירקט, און זיין גייסט האָט ניט געקאָנט אויסהאַלטען דעם
 קאמפּף צווישען צוויי וועלטען, וועלכע האָבען איינע די אנדערע אין
 זיין שוואַכען בוזעם געשטורמט.

דער באַלעבעסל איז געבליבען חזן אין ווילנא. אָבער אינגאנצען
 אומקעהרען זיך, צו דער אלטער וועלט האָט ער שוין ניט געקענט. צו
 ענג איז איהם געוואָרען, אי אין דער היים, אי אין שוהל, גראָד זענען
 איהם, מיט אַ קורצע צייט פריהער, זיינע צוויי קינדער, וועלכע ער האָט,
 ווי אַ צערטליכער פאָטער, היים געליבט, — געשטאַרבן. זיין ווייב איז
 איהם פריהער קיין פאָר ניט געווען, איצט איז זי איהם געוואָרען אין
 גאַנצען פרעמד. ער האָט זיך געוואָלט מיט איהר גטן, דאָס האט
 געבראַכט צו גוואלדיגע מחלוקת און סקאַנדאַלען. מזאָגט, אַז שווער
 און שוויגער האבען דעם דאמאָלסדיגען גובערנאַטאָר אַריינגעמישט.
 ער האָט פעררופען דעם באַלעבעסל צו זיך און איהם מיט זיין גובער-
 נאַטאָר-מאַכט געדראָהט. נאָר לעווענשטיין איז שטאַלץ געווען, ער
 האט דעם גובערנאַטאָר אַפילו אויסהערען ניט געוואָלט. „דו ביזט
 איינער אין אַ גובערניע“, האָט איהם דער שטאַלצער קינסטלער
 געענטפערט, „און איך—אין צוואנציג, און אפשר מעהר, איך האב פאר
 דיר קיין מורא ניט“. אַ טייל גבירים און אנדערע שטאַדט-מענשען

דער „ווילנער באַלעבעסל“

האָבען געהאלטען זיין צד, צווישען זיי אויך דער, אין יענער צייט.
 גרעסטער ווילנער גביר—דער בעריהמטער יוד'ל אָפּאָטאָו. דער גט איז
 געשעהן. אָבער דער „באלעבעס'ל האט שוין פון זיין פרייהייט ניט
 געקענט פראָפּיטירען. זיין שטילע, צארטע נשמה האָט ניט אויסגע-
 האלטען און ער איז אַריינגעפאלען אין אַ מעלאַנכאָליע. דערזעלבער
 גביר אָפּאָטאָו האט איהם נאכהער געהאלטען ביי זיך. שטאָרט האָט
 אָנגעווענדט אַלע מיטלען איהם צו ראטעווען. נאָר עס האט נאָר נישט
 געהאָלפּען. איינזאם פלעגט דער „באלעבעס'ל" זיצען ביי זיך אין צימער
 אָדער געהן ערגיין אין זייטיגע געסלעך אַליין. צייטענווייז פלעגט ער
 זיך פערטראַכטען און אָנהויבען ברומען זיינע ליבלינגס-נגונים, דאָן
 איז אין אַ מאָמענט, שוואַרץ געוואָרען, די גאס אַרום זיין הויז פון
 מענשען, און די שטיינער פלעגען פערגאָסען ווערען מיט טרערען. אַ
 מאָל פלעגט ער שטיל, אַזוי ווי פאַר זיך, זיצענדיג אין וואַנע, אַ זונג
 מאָן דעם בעוואוסטען פּיוט „משי ממים", און, ווי צוגעצויגען פון אַ
 מאַנגעם, זענען שוין צעהנדליגע מענשען הינטער די ווענט, צופאלען גע-
 וואָרען פון געוויין. זעלטען פלעגט טרעפּען אין זיין קראַנקהייט איינצעלנע
 ליכטיגע מאָמענטען. דאָן האָט מען מיט אַלע מיטלען זיך געסטאַרעט
 אַריינצובעקומען איהם אין שוהל. נאָך איהם איז נאָכגעגאַנגען אַ „קרד"
 ד. ה. אַ טאָטער מיט אַ געפלאַכטענעם בייטש. זיינע פריינד האבען
 געגלויבט, אז דער טאָטער מיט זיין שפּרוך און בייטש האבען די מאַכט
 אָבצואווענדען פונם קראַנקען די „מרה שחורה". כדי אינמיטען דאווענען
 זאָל איהם ניט בעפאלען די „מרה שחורה", איז ביין עמוד נעבען איהם
 געשטאַנען דער קרד מיט'ן בייטש. אין די ליכטיגע מאָמענטען, בעזוך
 כענדיג זיינע פריינד און בעקאַנטע, פלעגט ער דארט, אַזוי ווי
 אויפכאפּען זיך און אַ זונג טאָן. דאָן האָבען זיך שוין ארום יענער שטוב
 אויפגעמאַכט טיר און פענסטער, און מענשען זענען געשטאַנען
 אויף די קעפּ כאפּען עפעס אַטאָן זיינעם. נאר ווען ער האט
 בעמערקט די אויפמערקזאַמקייט פון די ארומיגע, פלעגט ער גלייך
 אויפהערען, און קיין מאַכט אין דער וועלט האט איהם ניט געקענט
 צווינגען, אָדער אפילו דורך געבעט ווירקען, ווייטער צו זינגען.

וויילנער האבען איהם ליעב געהאט, ווי טאטע און מאמע זייער געראטען איינציג קינד. ער איז געווען זייער צויבער, זייער טרייסט, זייער שמערץ, זייער לוסט. און איצט, ווען ווילנער רעדען וועגען „באלעבעסל“ שפירט מען די זעלבע בענקשאפט און ענטציקונג, גלייך ווי ער וואלט נאך ערגעץ געלעבט, און מהאפט, אז ער וועט נאך קומען. מ'האט בשום אופן זיך ניט געקענט פארשטעלען, אז דער נאכטיגאל איז אויף אייביג פערשטומט. שטאדט האט זיך פיעל געלאזט קאסטען, מ'האט דעם קראנקען געפיהרט אין אויסלאנד, אויסלאנד האט אויף איהם גוט געווירקט. ער איז בעסער געווארען. דאן האבען דאקטוירים געראטען ער זאל ארומפאָהרען איבער דער פראַוויני, דאָס וועט איהם צעשמרייען. דער מיטעל האט ווירקליך געהאלפֿען. דער באַלעבעסל איז געזונד געוואָרען. צו ווילנאָס פרייד איז קיין שיעור ניט געווען. נאָך ניט לאַנג האָט זי געדויערט, עס האָט זיך צוגעמשעדי פֿעט צו איהם אַ האַלדזשויןדזוכט. מ'איז געלאָפֿען אין וואַרשוי. דאָרט האָבען אַלע זיינע פֿערעהערער יודען, ווי קריסטען די וועלט איינגעלענט. אָבער עס האט נישט געהאַלפֿען. ער איז געשטאָרבֿען און מקובר געוואָרען אין וואַרשוי—א יונגער מאַן פֿון פֿיער און דרייסיג יאָהר.

אַט אזוי האָט זיך געענדיגט די טראַגישע לעבענס־קאַריערע פֿון איינעם פֿון די מערקווירדיגסטע יודישע גאונים אין 19-טען יאָהר־הונדערט. אַ וואונדער איז, וואָס ניט איינער פֿון זיינע צויבער־נגונים, נאָך וועלכע יודען און קריסטען פֿלעגען אויסגעהן, איז ניט פֿערייצטענט אין נאָטען. ווילנער יודען זאָגען, אז עס זענען נאָך ניט בעשאַפֿען געוואָרען די נאָטען, וואָס זאָלען קענען איבערגעבען דעם באַלעבעסל'ס טענער. אָבער אין אמת לעבען דעם „ווילנער באַלעבעסל'ס“ נגונים אין פּאָלק. אָהן אַ נאָמען, ווי גלגולים פֿון הייליגע נשמות בלאַנדזשען זיי אום אין פּאָלק. אונבעוואוסטע חזנים, פּאָלקס־טאַלאַנטען, פֿלעמען איין פֿונקען פֿון זיי אין זייערע נגונים, און ווען און וואו זיי קומען צום האַרץ פֿון פּאָלק נעחמען זיי געפֿאָנגען זיין נשמה, גיפֿען אַן איהר הייליגע ענטציקונג.

דער „תקיף“.

דער מערקווירדיגסטער טיפ פון א יודישען „תקיף“ אין פאָריגען יאָהרהונדערט, איז אָהן אספק, דער בעריהמטער ווילנער גביר יודיל אָפּאַטאָוו. דאָס איז געווען א מענש, מיט דעם געבאָרענעם טאַלאַנט פון א קהלישען פיהרער. ער אליין איז געווען א פראָסטאק, האָט גע- שטאַמט פון דעם נידריגסטען אַרימען קלאַס אין ווילנא, און נאָר אַ ראַנק זיין אונגעהייערער פערזענליכער ענערגיע איז ער געשטאנען אָן דער שפיץ פון אַזאַ גרויסע, בעריהמטע יודישע געמיינדע, ווי די ווילנער. פאר יודיל אָפּאַטאָוו האָט ניט בלויז געציטערט ווילנער יודישער קהל, פאר איהם האט געהאַט דרך ארץ די ווילנער פאָליציי, די נידריגע און די העכערע. יודיל אָפּאַטאָוו האָט קיינעם ניט געקענט פאַרשטעלען העכער און שטאַרקער פון זיך. עס געהט אין ווילנא א ווערטעל: „זיי קריגען זיך איבער יודיל אָפּאַטאָוו'ס נאָז“. דאָס הייסט ניט, אַז יודיל אָפּאַטאָוו האט געהאַט א אונגעוועהנליכען נאָז. דאָס בעווייזט נאָר, אַז ניט בלויז יודיל אָפּאַטאָוו'ס פערזענליכקייט איז געווען אַ מעמא פאר אונגענדליכע געשפרעכען ביין ווילנער עולם, נאָר זיין גאַנצע פיגור איז געווען צוגלידערט: מען האָט גערערט וועגען זיין נאָז, וועגען זיינע אויגען זיינע ליפען, וועגען זיין יעדען קעהר און ריהר. קורץ: אי

ביי זיין לעבען, אי נאך יעצט, אפילו, פינף און דרייסיג יאָהר נאָך זיין
 טויט *) איז ער געווען און געבליבען דער העלד פון לעגענדעס און
 מעשיות, אנעקדאטען און וויצען אָהן אַצאָהל, ווי דאָס איז זעלמען געווען
 דער פאל מיט אנדערע אַנטיקען, וואָס ווילנא האָט גענוג געהאַט.
 יודיל אָפּאַטאָווס פריהסטע יונגענד, איז בעדעקט מיט אַ וואָל-
 קען פון לעגענדעס. מען זאָגט, אַז, אַלס יונגעל, איז ער געווען אַ שטיר-
 וועל-פּוצער, אַ פּראָפּעסיאָן, וואָס איז שוין לאַנג פּערשוואַנדען אין דער
 ליטא, איז אָבער, גאָר אַמאָל געווען שטאַרק אין דער מאָדע. ער איז
 געשטאַנען—זאָגט מען—אויפֿן שוהל-הויף מיט אַ בענקעל, אַ בערשטעל
 און אַ פּושקע שוהל-וואַקס, און האָט, פאַר אַ קאָפּיקע, געפּוצט דישטיוועל
 יעדען איינעם, וואָס האָט פּערלאַנגט. וואָסערע מדרגות יודיל אָפּאַטאָו
 איז דורכגעגאַנגען פון אַ שטייוועל-פּוצער ביז אַ פּאַדראַטשיק, ווייס
 קיינער ניט. נאָר מען ווייס, אַז ער איז פּלוצלונג געוואָרען אַ גביר. און
 ניט פּשוט אַ גביר, נאר אַ גביר מיט אַזאַ שטאַט, וואָס פאַר איהם, און
 נאָך איהם, האָט קיינער אין ווילנא ניט געזעהן: מיט אייגענע פּערד און
 קאַרעטען, מיט לאַקיינען און שווייצארען ביי דער טיר. אָהן אַ דאָקלאַר
 ד. ה. אַהן אַ פּריהערדיגע מעלדונג, האָט קיינער צו איהם ניט געקענט
 אַריינקומען. דאָס איז געווען מיט 50—60 יאָהר צוריק, ווען קיין איין
 ווילנער יודישער גביר איז ניט איינגעפאַלען צו לעבען מיט אַזאַ שיק.
 און דאָך האָט קיינער ניט געוואוסט, צי יודיל אָפּאַטאָו איז ווירקליך
 אַ גביר. אַסך מיינען, אַז כאַטש ער האָט זיך אויפגעפיהרט פּירסטליך,
 האָט ער קיין אייגענס ניט געהאַט אפילו אַ קאָפּיקע. עס איז זאָנאר
 ביז היינטיגען טאָג אַ סוד, מיט וואָס יודיל אָפּאַטאָו: האָט זיך בער-
 שעפּטיגט. נאר אייניגע גיבען זיך איבער בסודי סודות—אַזוי ווי זיי
 וואָלטען נאָך אַיצט מורא האָבען פאַר איהם—אַז דער ווילנער „חקיקה“
 האָט פּשוט געהאַנדעלט מיט פאַלשע פּאַפּירענע געלד. די קלאַנגען
 זענען געגאַנגען נאָך פאַר זיין לעבען, און מען זאָגט, אַז וויפּיל מסירות

*) געשריבען אין 1909

דער „חקיקה“

יודיל אַפּאַטאַוו האָט אויף זיך ניט געהאַט, האָבען די מסירות און
 רעוויזיעס קיינמאל נאָר נישט אַרויסגעבראַכט. וואָרום יודיל אַפּאַטאַוו
 — אַזוי זאָגט די לעגענדע — האָט געהאַט פאר זיינע פאלשע געלד
 דעם זיכערסטען אָרט, וואָס קאָן נאָר געבען. מען האָט זיי פערקויפט
 אין „קאָזנאַטייטסווא“ (קרוינקאַסע) גופא.... און צוליב אַט די
 „ביזנעס“ האט טאַקע יודיל אַפּאַטאַוו געהאַט בעקאַנטשאפט אין
 הויכע, נאָר הויכע פענסטער. די אָרטיגע נאַטשאַלסטווא אין פאַר
 איהם געווען בטל. ער איז געווען פערבונדען דורך זיינע „ביזנעס“ מיט
 די גרעסטע לייט אין פעטערסבורג. ווי ווייט יודיל אַפּאַטאַוו'ס תקיפות
 האָט דערגרייכט, ווייזט דער פאקט, אז אויף זיין „אָרדער“ האט מען
 געשמיסען אין דער פּאָליציי יעדערן, אויף וועמען ער האט נאָר אָנגעד-
 וויזען. איז ער געווען אויף איינעם אין כעס האט ער געשיקט צו דער
 פּאָליציי אַן „אָרדער“ אויף יענעם'ס נאָמען. גלייך האט מען יענעם
 צוגענומען אין צירקעל און מ'האָט איהם דאָרט „אַריינגעשטאַמפּען“ אַזוי
 פיעל, וויפיעל יודיל אַפּאַטאַוו האט געהייסען. אַמאָל, דערצעהלט מען,
 איז יודיל אַפּאַטאַוו אין כעס געווארען אויף זיינעם אַ יודישען משרת,
 ער האט איהם געגעבען אַ צעטעל און געהייסען אַוועקטראָגען אין
 פּאָליציי-הויז. דער משרת איז אָבער ניט געווען קיין נאַר. און האט
 זיך אָנגעשטויסען, מיט וואס דער „צעטעל“ שמעקט. ער האט בער-
 געגענט אין גאס אבעקאַנטען, געגעבען איהם עטליכע קאפיקעס און
 געבעטען — אַזוי ווי ער אַליין איילט זיך ערגעץ אין אשליחות — אַריינג-
 צוטראגען דעם צעטעל דערביי אין צירקעל. קוים האט מען אבער דעם
 צעטעל געעפענט, האט מען דעם ארימען יודען געכאַפט און גלייך
 „טכבד“ געווען, אקוראט נאכ'ן „אָרדער“. יענעם'ס ווייב איז געקומען
 מיט אַ געשריי צו יודיל אַפּאַטאַוו, וועלכער האט זיך שוין פרייהער
 אנגעשטויסען, אז די מעשה איז אריבער ניט גלאט, ווייל דער משרת
 האט ניט בלויז ניט אויסגעזעהן, ווי א געשטראפטער בעל תשובה,
 נאר אויף זיינע ליפען האט נאך געשוועבט א ביטערער שמייעל. אַפּאַטאַוו
 האט איהם אבער מעהר נאר נישט געטאן. דער איינפאל איז איהם
 געפעלען געווארען, און דער משרת איז געווען ביי איהם דערפאר

אויסגענומען.

נאך מעהר באראקטעריסטיש פאר יודיל אפאטאָוויס "תקיפות" איז ווייטערדיגער פאקט, וואָס אַסך ווילנער עלטערע יודען געדענקען. יודיל אפאטאָוויס איז געפאָהרען אין זיין פאָעמאַן מיט זיינע לאַקיינע איבער ווילנער גאָסען. ערגעץ אין אַנגער געסעל האָט ער זיך אָנגעשטויסען אָן אַקארעמע, אין וועלכער עס איז געפאָהרען דער פאָליציימייסטער. — שטעה-ווער איז דאָרט? האָט יודיל אַ געשריי געמאַן—לאָז דעם וועג.

— שטעה! ווער איז דאָרט? האָט דער פאָליציימייסטער אויס-געשריען.— פערקעהר זיך אָן אַ זייט.
— קאָס סמייעש? ווי אזוי וואָנסטו? האָט יודיל אַ דונער געמאַן, אַרויסשפרינגענדיג פון פאָעמאַן!

— זייד! האָט דער פאָליציימייסטער איהם אבגעדונערט צוריק.
— חזיר! האָט יודיל אַ שניט געמאַן און האָט דערלאָנגט דעם פאָליציימייסטער צוויי פלאַמעדיגע פעטש, געזעצט זיך געלאָסען אין זיין קארעמע און געהייסען זיין קוטשער פאָהרען.

מאָנאטען לאַנג האָט געשטורמט ווילנא מיט דער דאָזיגער געשעהניש. עס זענען געפליגען עסטאפעמען פון ווילנא אין פעטערבורג, פון פעטערסבורג אין ווילנא. נור געענדיגט האָט זיך מיט גאָר נישט. יודיל איז געפאָהרען אין פעטערבורג און עס איז געוואָרען רעכט.

פעטש האָט יודיל אפאטאָוויס נישט געזשאַלעוועט, אפילו אין די שפעטערדיגע יאָהרען, ווען אַרויסגעבען אָרדערס אויף שמיץ האָט מען שוין נישט געקענט. עס איז געווען אין ווילנע אַ פאָעט משה האַשקעס. ער האָט געשריבען פון ווילנע קאַרעספאָנדענצען אין "המליץ". אין איין סאַרעספאָנדענץ האָט ער קריטיקירט יודיל אפאטאָוויס. אין ווילנע איז דאָן אַ קאַרעספאָנדענט געווען קענטיג. משה האַשקעס האָט יעדער ווילנער יוד געקענט. פון דער קריטיק האָט מען גערעדט אין גאַנץ שטאָדט. דאָס איז געווען אַ גרויסע וואַנ-שטיק צו "בעשריבען" אויפ'ן "בלאט" תום פורכטבארען "תקיף".

אַמאָל האָט יודיל אפאטאָוויס בעגעגענט מיטען האַשקעס אין

גאס. ער האָט איהם אָבגעשטעלט.

— קום אַהער, דו, שרייבערל. דער „קריטיקער“ האט דך פֿאַר
געשטעלט און געקוקט שטאַלץ אויף זיין „בעל סכר“. אַרום איז באַלד
געוואָרען אַ רעדעל.

— דאָס האסטו מיך קריטיקירט ארפֿין בלאַט?

— אפשר ניט אמת? האט געזאָגט דער „עזות פנים“.

— דו ווייסט אָבער, אז איך קען אויך קריטיקירען?

— איהר?! און משה האַשקעס האָט פערביסען אַ שמייעל

אויף זיינע ליפּען.

ניט בלויז ער, נאָר גאַנץ שטאדט האט געוואוסט, אז יודיל

אַפּאַטאַוו איז אַן „עם הארץ“, קען מיט צרות חתמ'ענען זיין נאָמען.

— יע איך!... האָט יודיל אַפּאַטאַוו געענטפערט, און אראָב־

געלאָזען האַשקעס'ען צוויי פעטש מיט זיין אייזערנער האַנד.

אַט דאָס איז יודיל אַפּאַטאַוו'ס קריטיק—האט ער קאַטבלוטניג

בעמערקט און איז אַוועק רוהיג זיין וועג.

יודיל אַפּאַטאַוו איז בטבע ניט געווען קיין „קמצץ“. ער האט

געגעבען אַ סך געלד אויף קהל'ישע זאַכען. נאָך גבאות און כבוד האט

ער זיך ניט געיאָגט. ער איז געווען צו הויך, צו פיעל „תקיף“ איהם זאָל

צופרידען שטעלען אַ פעטע „עליה“ אין שוהל און נאָך אַזעלכע כבודים,

נאָך וועלכע עס יאָגען זיך קליינע ברואים.

אויף ווילנער יודישע קהל-פיהרער האט ער געקוקט מיט

פעראַכטונג און פלעגט זיך אָפט אויסדריקען וועגען זיי גראָב. אויפֿן

שטויגער פון געוועזענעם שטיוועל-פּווער. די דאָזיגע בעציהונג זיינע

צו „קהל“ באַראַקטעריזירט אַפּאַקט, וואָס איז מעהר עהנליך צו אן

אַנעקדאָט, פון וועלכען ווילנא האַלט זיך נאָך היינט אין די זייטען

פון געלעכטער.

עס איז אַמאָל געגאַנגען עפעס אין אַ נצחון צווישען דעם „תקיף“

און „קהל“. אַפּאַטאַוו האט עפעס געהייסען „אזוי זאָל געמאָן ווערען“.

קהל האט דאָס ניט געקענט, אָדער ניט געוואָלט דערלאָזען. אימיצער

האט בעמערקט דעם „תקיף“:

— וואָס וועט דרױף זאָגען ווילנא?

— ווילנא?! האָט דער תקיף אויסגעשריען, זאָל מיר גאָנץ ווילנא... דערביי האט ער געזאָגט אַ ווערטעל, וואָס איז ניט בעקוועם צו ברענגען אין דרוק.

דאָס ווערטיל, איז, ווי אויף פליגלען, אין איין מאָמענט, צוטראָג גען געוואָרען איבערן גאַנצען שטאָדט. קהל האט זיך געפיהלט שטאַרק בעליידיגט. ס'איז געבליבען, מען זאָל אזא גראַבֿקייט דעם "תקיף" ניט שענקען. אָבער וואָס מוט מען? וואָס קען מען געגען איהם טאָן? מ'האָט גערופען "מאָטקע כאַבאָד", און ער האָט זיך שוין אָנגענומען פאַר אַפּאַר רובל, אָבערעכענען זיך מיטן גראַבען יונג, אויף זיין, מאָטקע כאַבאָדישען, שטייגער.

אויף מאָרגען נאָך מיטאג, ווען דער מוראדיגער "תקיף", האט, ווי זיין שטייגער, געכאַפט אַ נאָכ־וואַרמעסדיגען דרעמיל, איז אַריינגעלאָפּען צו איהם אין קיך, אַפּערסאָפּעמער, אָהן אַן אָטעם, מאָטקע כאַבאָד. די דינערשאַפט האט זיך אַלאָן געטאָן צו איהם: — וואס איז רב מאטקע?

— גיכער... וואו איז רב יודיל... קהל האט מיר געשיקט... מ'זיצט אין קהל-שטיבעל...

— ער שלאָפט האט מען איהם געמעלדעט.

— גיכער... קהל... וועקט איהם אויף!.. האט מאָטקע געסאָפּעט.

— וואָס זייט איהר, משוגע, רב מאָטקע?...

די שטוב לייט האבען משונה'דיג אויף איהם אויסגעשטעלט די אויגען. פון מאטקע כאַבאָד איז ווירקליך געווען אַ משוגעת. גאנץ שטאַט האט געוואוסט, אז ווען יודיל אָפּאטאוו שלאָפט נאך וואַרמעס, טאָר מען איהם ניט וועקען, עס מעג אונטערגעהן די וועלט. און ווער עס האט געוואָגט צו שטערען איהם פון זיין שלאָף, איז שוין קיין גאַנצער פון זיין גראַבען שטעקען ניט אַרויס. נור מאטקע איז ניט אַבגעשטאַנען. — איך זאג אייך: קהל... עקסטראַ... סכנות נפשות... מ'האט מיך געשיקט צו רב יודלען... איך זאל ניט אַבטרעטען... מ'ווארט אין קהל-שטיבעל... איך מוז זעהן רב יודלען... סכנות נפשות...

אלע אין שטוב זענען געוואָרען פארציטערטע: די מענשען, די ווייב און די קינדער.

— זאָגט וואָס, רבי מאָמע, וואָס איז געשעהן?

— איך קאָן ניט, האָט מאָמע נאָך אלץ געסאָפּעט, — גור איתם אליין... אזוי האָט מיר קהל געהייסען...

מהאָט נאָר נישט געקאָנט מאַכען. די ווייב האט זיך איינגעשטעלט אין סכנות און איז געגאנגען וועקען דעם "תקיף".
אין אַ מינוט אַרום איז יודיל אָפּצאָו אַריינגעלאָפּען ניט מוים, ניט לעבעדיג, אין שלאָפּראָק, אַ צעמומעלער, אַ צעשראָקענער...
האַ!... וואָס איז געשעהן? פרעגט ער בלאַנדזשענדיג ווילד מיט די אויגען אין אלע זייטען.

— רבי יודיל — האט מאָסקע געשטאַמעלט, צונויפגעצויגען כלומרשט פון שרעק: קהל האָט מיך געשיקט צו אייך... עקסטרא... מהאָט זיך אויפגעקליבען אין קהל-שטיבעל...

רייד! וואָס איז! ווערטער! האט יודיל געשריען אלץ מעהר צעשראָקען און ברענענדיג פאַר אונגעדולד.

מאָסקע האט געשטאַמעלט מיט אַ כלומרשט פערצווייפּעלעכער שטים: קהל האָט מיך געשיקט... פרעגען... אַנסקעגען דעם, הייסט דאָס, וואָס איהר האָט נעכטען געהייסען... גאַנץ ווילנא... ווייס ניט קהל... צי מיינט איהר: מיט סניפּישאַק צי אָהן סניפּישאַק?...

אָפּצאָווען האט זיך געוואָלט ווערען אַ מחותן מיט דעם גביר פאַרנעם, דעם גרעסטען יחסן פון ווילנא. פאַרנעם האָט אַרויסגעטרייבען בען דעם שדכן, וואָס האָט איהם פאַרגעלעגט ווערען אַ מחותן מיט דעם געוועזענעם שטיוועל-פּוצער, אָבער דער ווילנער "תקיף" האָט געזאָגט, אז ער מוז ווערען אַ מחותן מיט דעם גרעסטען ווילנער יחסן. און ער האט אויסגעפיהרט. פאַרנעם איז געווען אַ פאַדראַטשיק. האָט יודיל אָפּצאָו גענומען קאָנקורירען מיט אלע זיינע פאַדראַדען. אין עטליכע יאָהר צייט איז פאַרנעם געוואָרען אַן אַרימאָן. דאָן האָט ער דעמעלבען שדכן, וואס ער האט פריהער אַרויסגעטרייבען, אויפגענומען מיט כבוד, און פאַרנעם זעהן איז געוואָרען יודיל אָפּצאָווערס איידים.

אז אנטאקאלסקי, דער קינסטלער, איז געוואָרען בעריהמט; ער
 האט געהאַט צו טאָן מיט פירשטען און מאַנגאָסטען, און ווילנא האט
 געהאַט דורך איהם גרויס כבוד, האט יודיל אָפּטאָו געזאגט, צו ער
 איז פאַר איהם אַ גוטער חתן, פאַר זיין מאָכטער. און צוויי איז געווען.
 דער וועלט־בעריהמטער בילד־שניצער אַנטאָקאלסקי איז געוואָרען זיין,
 יודיל אָפּטאָוויס, איידים.

דער ווילנער תקיף האט געפיהרט אַפּרייטן שטאַט, בשעת מען
 האט נאָך אין ווילנא פערפאָלגט פאַר אַן אַפיקורסיש ביכעל.
 ער האָט געהאַלטען צו זיינע קינדער פאַר אלעהרער דעם בער
 ריהמטען העברעאישען דיכטער מאָפּו, וועלכען ער האט אָבער מכבד
 געווען מיט אַ שטעקען, און יענער איז קוים, מיט די בייגער, פון איהם
 אַנטלאָפּען. דערפאַר האט מאָפּו, שפּעטער, אַרויסגעשטעלט דעם
 תקיף פאַר דעם העלד אין זיין בעריהמטען ווערק „עיט צבוע“.



דער לעצטער יודישער פרייז

בעקאנט געוואָרען בין איך מיט איהם, מיטן לעצטען יודישען פרייז, מיט יאָהרען צוריק. און דאָן האט ער אויף מיר אַ שטאַרקען איינדרוק געמאַכט. זינט דעמאָלט האב איך איהם ניט געזעהן, איך האָב אויף איהם פערנעסען.

דערמאָהנט האָב איך זיך אויף איהם צופעליג. איך בין פאַרביי געפאָהרען, אויף מיינע רייזען איבער יודישע שטערט און שטערטלאך, פאַרביי יענע פעלדער און וועלדער, וואו איך האָב זיך, אין מיין יוגענד, מיט איהם בעגעגענט. בין געווען ניט ווייט פון יענעם שטערטעל, וואָס האָט איהם, דעם לעצטען יודישען פרייז, געבאָרען, און וואו ער האָט דאָן, ווי מ'האָט מיר געזאָגט, דערלעבט זיינע לעצטע יאָהרען. די אומשטענדען האָבען מיר אָבער ניט ערלויבט אָבצושטעלען זיך דאָרט און זעהען זיך מיט איהם. דער צוג האָט מיר שנעל אַוועק-געטראָגען ווייטער און ווייטער פון איהם. אָבער פערנעסען האָב איך איהם שוין ניט געקענט. אַ לאַנגע צייט האָב איך געטראַכט וועגען איהם, ביז אַנדערע מענשען און אַנדערע געדאַנקען האָבען איהם ווידער ארויסגעשטויסען פון מיין זכרון.

אַ פאַר יאָהר זענען אַוועק. איך האב אָן איהם אין גאַנצען פער-געסען. ביז אַ צופאַל, גאַנץ אונערוואַרט פאַר מיר, האט מיר, אין אַן אַנדער אָרט, ווייט, ווייט פון יענע וועלדער און פעלדער, ווייט פון

יענגער רוהיגער, שמילע, אָבנעלענגענער ליטווישער שטעדטעלע. גע
בראַכט נאָהענט צו... זיין קבר.

דאָס איז געווען אין אַ פּויליש יודיש-פּאַבריק שטעדטעל. דאָס
שטעדטעל איז אַ ניי מאָדיש: דריי פערטעל—פערבוים מיט הויכע
קוימענס, ברייטע פּאַסען, אַלעען, גלאַטע אַספּאַלטענע טראָטוואַרען,
שענע פערפוצטע מויערן, נאָכין וואַרשעווער סטיל, עלעקטרישע בע-
לייכטונג און נאָך אַזעלכע בעקוועמליכקייטען פון אַ אינדוסטריעלען
צענטער. אָן אַ זייט, אָבער פון שטעדטעל, אין אַן עק, טוליעט זיך ענג
דאָס אַלטע שטעדטעל מיט זיינע איינגעהויקערטע, צוקרימטע נידריגע
הילצערנע הייזלעך מיט צעבראָכענע שינדעל-דעכער... דאָ לעבען די
פּראָלעטאַריער, די יעניגע, וואָס שפּעלען צו "הענד" פאַר יענע הויכע
פּראָכטפּאַלע געביידעס מיט די סך פּענסטער, מיט קלייניקע שיי-
בעלאַך. האַרט דערביי איז אויך דער בית עולם פונ'ם שטעדטעל. דאָ
זענען די מתים-הייזלעך און מצבות, אויך אַזוי אַרים, עלענד, אויפגע-
שטיקט אין איין קופּקע, ווי די וואוינונגען פון די לעבעדיגע, דאָרט,
אַביסעל העכער, איבריגענס זענען די איינגעפאַלענע און צו דער ערד
געבויגענע, אָדער אין דער ערד איינגעזונקענע שטיבלאַך און מצבות
געווען בלויז עטליכע. דער איבריגער פּלאַץ פונ'ם "בית חיים" איז
געווען פשוט פאַרווייט מיט אַלטע, האַלב צעבראָכענע, האַלב צעפּוילטע
מיט מאָך בעוואַקסענע ברעטלאַך, אויף וועלכע די אויפּשריפטען זענען
שוין לאַנג אָבגעשטעקט געוואָרען דורך דער גרויזאַמער האַנד פון דער
צייט. יענע שטעדטעל פון די הויכע קוימענס מיט די אַלעען, מיט
די שענע מויערן, עלעקטרי און טעלעפאָן האָט נאָך ניט געהאַט דאָ
איהרע פאַרשטעהער. דאָרט איז נאָך אַלץ יונג, האַלט אין רעכטען
לעבען, שטרעכען און האַבעווען.

נאָר אין קבר האָב איך בעמערקט אין אַם דער קופּקע ענג אָנגע-
וואָרפּענע, פון מאָך פּערגרייטע ברעטלאַך און מצבות, וואָס איז געווען
אינגאנצען אַקאָנטראַסט צו דער אַרומיגער עלענדער און פּערלאָזענער
מתים-שטעדטעל. אויפ'ן קבר איז שטאַלץ געשטאַנען אַ שענע, אַ
טייערע מצבה מיט פריש אויסגעהאַקטע מיט גאָלד בעפאַרבטע

בוכשטאבען: "פה נקבר... אָט דאָ איז מקובר געוואָרען"...

איך האָב איבערגעלעזען דעם נאָמען. ער איז מיר געווען זעהר בעקאנט. איך האָב נאָכגעפרעגט ביי מיין בעגלייטער, און דער געדאנק, וואָס האָט מיר אַ בלייז געטאָן אין מוח, באַלד ווי איך האָב איבערגעלעזען די אויפשריפט, האָט זיך אַרויסגעוויזען פאַר ריכטיג: דאָס איז געווען דער קבר פון דעם לעצטען יודישען פרייז.

ווי קומט ער אַ הער? אָט דער שטאָלצער פאַרשטעהער פון דעם אָבעלעבטען יודישען פריצים-שטאָנד? וואָס פאַר אַ שיקזאַל האט איהם אויסגעריסען פון זיינע פעלדער, סטאָינעס, פאַרניקעס, פאַראַב-קעס, און אַלטע פריזישע פאקאָיעס, דארט, טיף אין דער ליטא, און איהם פערווארפען אַ הער אין דאָס פוילישע פאַבריק-שטעדטעל, אין דעם "תוהו ובהו" פון רויך, עלעקטרי און פראַלעטאַרישע "הענד".

ביז וואָנען איך האָב בעקומען אַן ענטפער אויף מייןע שאלות האב איך גענוג צייט געהאַט צו דערמאָהנען זיך די פערנאָנגענהייט פון דעם דאָזיגען מערקווירדיגען טיפ. בשעת איך בין מיט איהם בעקאנט געוואָרען, איז ער געווען אַ יוד נאָהענט צו זיבעציג, גרייזגראָה, אָבער, נאָך דעמאָלט, הויך, ברייט-שולטערדיג און שטאַרק, ווי אַ דעמב, זיין טראָט—אייזענפעסט, זיין וואָרט געזעהלט, זיין בליק—אָדלער-שאַרף און פירשטליך-בעפעהלעריש. עטוואָס מאַיעסטעטישעס איז געווען אויסגעגאָסען אין זיין גאַנצער פיגור, און בשעת מ'האַט איהם צוגע-געפיהרט זיין ליבלינגס-פערד, און ער האט זיך שטאָלץ און זיכער געזעצט אויף איהם רייטען, האט ער דאָן אויסגעזעהען, ווי אַ פעלד-מאַרשאַל, וואָס האט צו קאָמאַנדירען איבער אַ גאַנצע ארמעע.

נאָך דאָן איז ער געווען אַ בילד-שענער מאַנספערזאָן. נאָר אין דער יוגענד—זאָגט מען—איז ער געווען שטאַרק עהנליך צו ניקאָלאַי דעם ערשטען. און מ'האַט איהם טאַקע גערופען: "ניקאָלאַי".

די ביאָגראַפיע פון אָט דעם יודישען פרייז, איז ניט וועניגער מערקווירדיג, ווי ס'איז געווען זיין אויסערליכע פאַסטזאַציע. געבאָרען אין אַקליין שטעדטעל אין מינסקער גובערניע, אין זעהר אַן ארימער פאַמיליע, האט ער זיך, אַלס יוגעל, געמזט לערנען פאַר אַ שוסטער.

זייער שווערער-בענקעל איז אָבער געווען צוקליין פאר זיינע אונגעווענע
אונטערנעמונגס-פעהיגקייטען. אי גיכען ווארפט ער דעם אָהל און
קאָפּל און לאָזט זיך צום ניעמאן—די דאָזיגע טייך, וואָס איז געווען
די שפּייזערקע פון טויזענדער יודישע פאמיליעס און אַסך פון זיי
עשירות געגעבען.

פון אָנהויב לאָזט ער זיך מיט די שיפען, אלס פשוטער טאָג
ארבייטער קיין אויסלאנד. דערנאָך הויבט ער אָן אונטערצוהאַנדלען
מיט קאָנטראַבאנדע. דערנאָך פיהרט ער שוין אַליין שיפען מיט
געטריידע קיין „ניספּעריק“, ס'הייסט: קיין קעניגסבערג, און ליפּציג.
פריהער, אלס אָנגעשטעלטער, פון אַפּוילישען פּריץ. דערנאָך אלס
שותף זיינער, און שפּעטער—אַלס יורש פון זיינע גיטער, וועלכע יענער
האָט פּערשכורט. דערנאָך, ווען די באַהנען האבען דערשלאָגען דעם
געטריידע-האַנדעל, האָט ער, דער יודישער פּריץ, אַ טייל פון זיין
קאָפיטאַל אַריינגעלעגט אין די בענק, אַ טייל אַריינגעטאָן אין די
באַלעבאַטישקייט פון זיין „פּאָסעסיע“, און דער פריהערדיגער באַלעבאַס
פונם הויף, דער פּוילישער פּריץ, האט ביי איהם אַ פּענסיע בעקומען
און זיינע קינדער געניאנטשעט. צוליב דעם האָט דער יודישער פּריץ
זיין גאַנצען לעבען געטראָגען די פאמיליע פונם פּוילישען פּריץ וועמען
ער האָט גע'ירשענט.

דאָס הויפט באַראַקטעריסטישע פונם יודישען פּריץ איז געווען
—זיין אייגענעבאָרענער שטאָלץ. דאָס איז געווען דער „שטאָלצעסטער
יוד, וועמען איך האָב געקענט. כאָטש ער איז געווען אַן אויפגעקומענער
גנדר און אַ פּראָסטער, (האָט קוים געקענט דעם „הצפירה“ לייענען)
דאָך איז אין זיין האַלטען זיך ניט געלעגען קיין פוסטע אָנגעבלאָזענקייט,
נאָר אַ נאָטירליכער בעוואוסטזיין פון אַ שטאַרקען ווילען, פון אַ „סעלף-
מעדייטען“, אַ מענטש וואָס האט אַלעס אַליין זיך צו פאַרדאַנקען.

אין אמת האבען איהם אַלע אַרומיגע יודישע פריצים גענומען
פאַר אַ מוסטער, ס'איז אין געשעפּטליכע, ס'איז אין הויזליכע פּיחונגען.
ביי זיך אין הויז איז ער געווען אַ אונבעשרענקטער זעלבסטערשער.
אַלעס אין שטוב און אין הויף האָט געציטערט פאַר זיין בליק. ריידען

האָט ער ניט געדארפט. ער האָט בכלל ווינציג גערעדט. אַלץ—פון די פאַראַבקעס ביז דער אייגענער ווייב און קינדער און אייניקלאַך—האָט געהאַט פאַר איהם אַבשיי, געמישט מיט שרעק. אַז ער פלעגט דורכ־ געהן אין הויף, צי אין שטוב, האָט זיך אַלץ געשטעלט פאַר איהם, אפילו די ווייב, ריידען עפעס איהם אַנטקעגען האָט קיינער ניט געוואָגט. און דאָס איז געווען ניט דורך זיין שטרענגקייט, נאָר דורך דער הוילער מאַכט פון זיין שטעל, פון זיין בעפעהלעריש-מאָיעסמעיטשער פיגור, פון זיין בליק אַליין.

אַ יודען האָט דער יודישער פריץ ניט ליעב געהאַט. זיינע יודישע אָנגעשטעלטע (אַ פאָר יודען—אַ פאַקטער און אַ עקאָנאָם, האָט ער געמוזט האָבען אין זיין הויף), אפילו זיין אייגענעם ברודער—אַ גרויסער למדן—וואָס איז געווען ביי איהם אַ בוכפיהרער, האָט ער בעהאַנדעלט כמעט מיט פער־אַכטונג. און דאָס איז געווען ניט אזוי פון שלעכטקייט, נאָר ווייל זיי, די יודישע מענשען, האָבען זיך מעהר פון די נויים, געבוירט און געציטערט פאַר איהם. דערפאַר האָט ער רעספּעקט געהאַט פאַר דעם, וואָס האט געהאַט שטאַלץ און מוט צו שטעלען זיך איהם אַנטקעגען. ביי דעם יודישען פריץ איז געווען, ווי ביי אַלע יודישע פריצים—אַ פאַרניק, אַ סטאַניע, אַ קוה־שטאַל, אַ שטוב פאַר פאַראַבקעס, אַ באַנדאַרניע, אַ סטאַליאַרנע, אַ בעזונדער שטיבעל פאַרן רבין און לעהרער, דאָרט איז שבת אויך געווען אַ מנין, וואוּהין עס פלעגן זיך צונויפקומען פון די אַרומיגע נאָהענטע ישובים די עטליכע יודען, וואָס האָבען דאָרט געוואוינט. און פלעגן דערפאַר, אַלע שבת נאָכן דאווענען, איינגעלאָרען ווערען אין די „פאַקאָיעס“ אויף לעקאָך און בראַנפּען.

כמעט יעדען טאָג זענען ביין יודישען פריץ געווען אורחים. דאָ פלעגט קומען אַ רב מיט אַ חבור; דאָ אַ מגיד; דאָ גלאַט אַשענער יוד אויף „הכנסת כלה“, דאָ אַ משולח פון אַ ישיבה. די אַלע מהודר־דיגע אורחים פלעגט מען לאָרען צום טיש. יעדער פון זיי פלעגט דאַרפֿען זאָגען תורה, אויף וועלכע דער יודישער פריץ איז ניט געווען אַ שטאַרקער מבין און ליבהאַבער. אזוי איז שוין אָבער געווען דער מנהג, נאָך דער תורה פלעגט זיך געוועהנליך דער יודישער פריץ נאָכפרעגען ביי די אורחים:

וואָס טוט זיך ביי די אנדערע יודישע פריצים. די אורחים זענען, אויף אזא נאָוּפֿן, געווען אַ מין לעבעדיגע פּאָצט פאר די יודישע הויפּען. דורך זיי פלעגט אויך דער ישוב־מענש, דער יודישער פריץ, זיך דער־וויסען, ווי לעבט דער און יענער רב, און וואָס ס'הערט זיך גלאַט אויף דער וויסער וועלט. נאָר די "סמעטענע" פון די אורחים פלעגט דער פריץ, נאָכ'ן עסען, אריינרופּען צו זיך אין חדר. דאָס איז געווען איינע פון די גרויסע זכיות.

ניט געהויבענע אורחים, אַשטויגער, ווי: מלמדים, פשוטע בעל־דשנים, סתם שנאָרער, קבצנים, דורכגעהער, פאָקענטרעגער, קאראַ-בוינקעס, קאָטערינטישקעס פלעגט מען געבען עסען אין קיך, ערלויבען צו נעכטיגען, און אויף מאָרגען עפּעס געבען אין האַנד. ניט גענעסען און מיט ליידענע פלעגט קיינער ניט אַוועק. די געהויבענערע פלעגט מען, נאָטירליך, אַחוץ אַשענער נדבה, יעדערן נאָך זיין גראַד, אָב־שיקען צו דער סטאַנציע, אָדער צו דער נאָהענטסטער שטעדטעל אויף אַ הויפּישען פּערד.

ווען אַזעלכע געסט, אַשטויגער, ווי אַ פאָקענטרעגער, אַ קאראַ-בייניק, אַ יוד מיט יס־חורלאַך און מול־צעטעלאַך, אַ קאָטערינטישק, זענען ביין פריץ אַליין ניט געווען קיין מהודר־דיגע געסט, פלעגן זיי אָבער שטאַרק חן האָבען ביי דעם פריץ'ס קינדער און אייניקלאַך, און סתם אין הויף. מ'פלעגט מיט זיי פערבריינגען גאַנצענע אַווענדען, איבערהויפּט אין די ווינטער־נעכט, וואָס זענען אַזוי לאַנגווייליג אויפֿן ישוב. אַזוינע אורחים איז מען געווען זעהר גערן, ווייל דורך זיי פלעגט מען וויסען, וואָס ס'טוט זיך ערגעץ. אויסער דעם הויף, אויף דער וויסער וועלט. אַמאָל פלעגט אָנקומען אין הויף אַ זינגער, אַ קונצען־מאַכער, אַ שפּילער, דאָן איז געווען אין הויף "אַפיקניק". ס'פערשטעהט זיך, אַז אַזעלכע לייט פלעגן זיך ניט מאָרען ווייזען דעם פריץ אויף די אויגען. די "ספּעקטאַקלען" מיט די "קאָנצערטען" פלעגן מוזען פאָר־קומען ביין פאָקטער, אָדער ביי די פאראַבקעס אין שטוב, אין דער אַנוועזענהייט און מיט דער שטאַרקער אַקטיווער בעמיייליגונג פון דער הויפּישער יוגענד, מיט די קינדער און אייניקלאַך

און דער שפיץ.

די קינדער און אייניקלאך, ביי דעם יודישען פריץ, זענען ער צויגען געוואָרען אויפ'ן אלט פּרענקישען שטוינער. אין די שקאַלעס און נימנאזיעס האָט מען זיי ניט געשיקט לערנען. מהאָט געהאַלטען אין הויף צו זיי אַ רבי'ן, אָדער אַ לעהרער, וואָס האָט זיי געדארפט לערנען לשון קודש, רוס, דייטש, אריפּמעטיק ביז „דראַב“ און אביסעל פּראַנצויז. דעם לעהרער אָדער רבי'ן, אָדער ביידע צוזאַמען, האָט מען געהאַלטען ביז די קינדערשע חתונות. אז די תלמידים אָדער תלמידקעס זענען געווען שוין חתנים און כלות זענען זיי געווען פון לערנען שוין פריי. דערפאר האָט דער לעהרער געהאט אן אנדער עובדא: ער האָט געדארפט, ניט זעלמען, שרייבען זיי „ליעבע-בריוועלאך“ און בריף צו די מחותנים, מחותנות/טעס און זייער גאנצער משפּחה.

אָט אזוי האָט זיך געלעבט דער לעצטער יודישער פריץ און האָט ניט בעמערקט, ווי אלץ אַרום אין דער וועלט האָט זיך שטארק געביטען. אַרום איהם איז געוואָרען אלץ שיטערער און שיטערער אין יודישע פּריצים. די שטאָדט און די עמינראציע האָבען זיי איינגעשלוגן גען, צעשטערט זייערע נעסטער און געענדערט אינגאנצען זייער לעבענס-אַרט און פּסיכאָלאָגיע. נאָר דער לעצטער יודישער פריץ האָט זיך געהאַלטען פּעסט: זיך ניט געוואָלט אונטערגעבען. אלע זיינע זיחן, מעכטער און אייניקלאך זענען שוין לאנג אויסגעגעבען געווען אין דער שטאָדט. אַ גרויסען טייל האָט איינגעשלונגען לאָדז. אַ קלענערען טייל האָט אפילו דעריים אָבגעריסען. דער גורל האָט זיך שוין אונטערגערוקט אלץ געהענטער, געהענטער צו איהם אליין. דער אלטער האָט אָבער פון סיין שטאָדט, פון קיין ים ניט געוואָלט וויסען. זיין שטאָלצער גייסט האָט זיך ניט געקענט שיידען מיט די פרייע פּעלדער אַרום, מיט דעם געדריכטען וואלד דערביי, מיט דעם סיווען איינגעהאַכערטען, שטאָל-צען, ווי ער אליין, סטאיענעם פּערד. עס האָט אָבער נאָר נישט גע-האַלפּען. ער האָט זיך געמוזט שיידען.

זיין אינגסטער זוהן, וואָס איז מיט איהם טריי געבליבען צווישען די פּעלדער, האָט געמוזט, נאָך זיינע קינדער, קיין לאָדז אונטק. די

קארגע ליטווישע עלדער האָבען ניט געקענט געבען מעהר אלעמען צום לעבען. מ'האָט געמוזט ראַטעווען די איבערגעבליבענע פֿיטעל "כחומן" און זוכען זיך אַ נייעם נעסט צו בויען.

אַט אַזוי איז דער איינציגער טרייער זון מגולגל געוואָרען אין אַ פּויליש-פּאַבריק־שטעדטעל, איז געוואָרען אַליין אַ פּאַבריקאַנט. דער אַלטער איז אָבער אַוועק ניט ווייט פון הויף אין זיין קליינע געבורטשטעדטעל. אין שטאַלצער איינזאַמקייט, נעהענטער צו די קברים פון זיינע פאָטערס זיינע לעצטע יאָהרען צו פאַרבריינגען און דערנאָך לעבען זיי זיין לעצטע רוה צו געפינען. דאָס איז איהם אָבער ניט בעשערט געווען. צי די איינזאַמקייט איז איהם אונמעגליך צו פאַרטראַגען געווען, צי די בענקשאַפט נאָך די קינדער האָט איהם געצויגען, — ער איז אָבער באלד אַוועק נאָך זיי. בעזעצט זיך אין דער רויכערדיגער, רוישענדיגער, האַוועדיגער שטעדטעל, אין אַ וועלט, וואָס איז איהם אינגאַנצען פרעמד געווען.

דער גלות האָט ניט לאַנג געדויערט. דער זון, וואָס איז ער צויגען געוואָרען אויף די פּעלדער, צווישען סטאיענע פערד און פאַרראַבקעס, האָט ניט געטויגט פאַר דער פּאַבריק. ער האָט "צוגעבאַקט" אַ שטענע פאַר טויענדער, האָט ווי עס איז געראַטעוועט אַ ביסעל געלד, אַוועק אין זיין אַלטער היים, גענומען אַ "הויף" אין אַרענדע און גענומען לעבען אויף דעם טאַטענס אלטען שטויגער. דער אַלטער פרייז אָבער, דער טאַטע זיינער, האָט זיך עס ניט דערוואַרט. ער האָט געפונען זיין אייביגע רוה אויף אַ פרעמדען בית עולם, ווייט פון די זייניגע, אונטער דעם אונערטרעגליכען פייפען פון די פּאַבריקען. אמת, געבליבען זענען דאָרטען, ניט ווייט פון איהם, אין די פּאַבריקען, אַ פאַר אייניקלאַך זיינע. זיי קומען אָבער דעם אלטען זיידען ניט געוואָר ווערען. עלענד און פאַרלאָזען איז דער קבר פון דעם לעצטען יודישען פרייז.

דער בוכארער „בעל מקובל“.

צווישען די פארצייטיגע יודישע טיפּען, וואָס איך האב געפינען
הייַנט מאָהילעוו, ביי דער פאמיליע איידעלמאַן אין אלבאָם האט אויף
מיך געמאַכט אַ בעזונדער איינדרוק אַ בילד פון אַינגען יודען אַז
שענער מורחקליידונג, אויף מיין פראַגע: ווער איז דאָס? האָט מען
מיר ערקלערט: דאָס איז דער בוכארער „בעל מקובל“.

שוין דער נאָמען „בוכארער יוד“ אליין שמעקט ביי אונז מיט
לעגענדע, מיט די „עשרת השבמים“, בפרט נאָך אַ „בעל מקובל“ דער-
צו, איך בין געווען נייגיריג צו וויסען: וואָס איז דאס פאַר אַ פערזאָן?
און ווי קומט ער צו זיי אין אלבאָם?

דערנאָך האט מען מיר דערצעהלט אַזאַ מערקווירדיגע געשיכטע:
דער ראָזינער בוכארער יוד האט געהייסען ר' חיים, זיין שווער
איז געווען איינער פון די גרעסטע בוכארער גבירים, די בוכארער יודען
ווייסען ניט און האַלטען ניט פון תלמוד, זיי האלטען אבער פון קבלה,
און לערנען איהם, זיינע שוועגער פלענען קומען יעהרליך קיין ניושני
אויפן יאָרד מיט באַוועל און טייערע בירוא-שטיינער, ער איז געווען
סען ביי שווער און שוויגער אויף קעסט און געלערנט „קבלה“, ס'האט
זיך איהם פערוואלט אין „ארץ ישראל“, כדי אבצוהייען איהם פון דעם
געראַנק, האבען זיינע שוועגער איהם אַמאל גענומען קיין ניושני אויפן
יאָרד, דא האט ער זיך דערוואוסט, אַז אין ליטא איז דא אַ צדיק



(ר) מענדעלע ליבאוויטשער, וואָס איז קלאָר אי "גנלח", אי "נסתר", ד. ח. אי תלמוד אי קבלה. ער האָט דעריבער בעשלאַסען צו לאָזען זיך אין ליבאוויטש. אויפֿן וועג איז ער אַריינגעפֿאַהרען אין מאָהילעוו. דאָ האָט ער מיט זיין אונגעווענהליך שענער, שלאַנקער פיגור געמאַכט אַן אונגעהייערן איינדרוק. ביי דעם גביר איידעלמאַן האט מען איהם אָב־געגעבען אַ שאלקע און געבעטען ער זאָל דאָ בלייבען אויף אַ צייט לערנען. ער האט געבראכט מיט זיך טויזענד רובל פון דער היים. דער פלאַן איז איהם געפעלען געוואָרען. ער האָט געדונגען אַ מלמד, איינעם פון די גרעסטע לומדים אין מאָהילעוו פון יענער צייט (דאָס איז געווען מיט אַ פופציג יאָהר צוריק) און זיך געזעצט לערנען. געקליידט איז ער געווען אין אַ שטריימעל און אַ זופעצע פון טייערן, קאָלירטען און געבלומדטען זיידענשטאָף. שבת פלעגט ער טראָגען, אנשטאט דער קאָלירטער — אווייסע זיידענע קאַפּאַטע. ראש חודש האָט ער געטראָגען ווידער אַן אנדער מלבוש, אָבער אַלץ פון זייד. ראש השנה — אַ סאַפּאַטע פון ווייסען זיידענשטאָף, אויבען אַ האַלאַט פון אַנטיק — ווייסען מאָרע.

געפיהרט האָט ער זיך אזוי: אַלע טאָג האָט ער געפאסט. ביי נאַכט נאָך מעריב, פלעגט ער אָנבײסען: אַ טשאַיניק טיי, און דערביי עסען ראָזינקעס, מאַנדלען, פייגען, טייטלען, פיסטאשקעס, בולקע און לימאָן. נאָכן עסען פלעגט ער לערנען, און דערנאָך, אַ ביסעל צולענען זיך שלאָפען. פונקט האַלבע נאַכט פלעגט ער אָברייכטען חצות און וויינען דערביי מיט ביטערע בביות. שבת האָט מען איהם געדאַרפט דערלאָנגען דריי קעפּ פיש. ער פלעגט עסען די אויגען פון די פיש. (וואָס, על פי קבלה, ווערט דאָס גערעכענט פאַר זעהר וויכטיג). פאַר ראש השנה האָט ער געפאסט פיער מעת לעת. נאָכאַנאַנד, נאָך נישט אָנבײסענדיג ביי נאַכט, ווי אַלע מאָל. ראש השנה ביי נאַכט האָט ער געמאַכט קדוש. נאָך קדוש האָט ער געחלשט.

מיר האָבען זיך אַלע שטארק איבערגעשראַקען, דערצעהלט מיר איידעלמאַנס מאַכטער, אַ פרוי פון נאָהענט צו זיבעציג יאָהר, דעמאָלט נאָך אַ יונגע ווייבעלע, אָבער ער איז באַלד געקומען צו זיך, האָט אונז

דער בוכאַרער "בעל מקובל"

בערהיגט : דאָס איז אַלע יאָהר אַזוי, —האָט ער אונז ערקלערט. אַלע
טאָג פאַר מנחת פלעגט ער געהן אין מקוה. פרייטאָג, פלעגט ער געהן
אין באָד. די וועש, וואָס ער פלעגט אויסטאָן, איז געווען קלאָר ווי די
זון, גלייך, ווי ערשט אָנגעטאָן. אויף זיינע בנדים איז קיין שפּרינקעלע
ניט געווען. לערנען פלעגט ער אין צוויי פאָר תפילין. "שמחת תורה"
האָט ער געטאָנצט און געשפרונגען גלייך מיט אַלעמען. "שבת בראשית"
האָט מען ביי אונז געהוילעט ביז שפעט ביי נאכט, ער אויך. נאָר ווי
עס איז געקומען צוועלף ביי נאכט, איז ער פלוצלונג געוואָרען אַן
אנדערער. זיין פנים האָט זיך פערצויגען מיט אַ טיפּען טרויער. ער איז
אָוועק צו זיך אויבען אין זיין שטיבעל, האָט זיך געזעצט אַברייכטען
חצות און געוויינט ווי אַ קינד.

ביין רבין אין ליבאוויטש. האָט ער פערבראכט איין טאָג.
אַז ער איז געקומען, דערצעהלט דער אַלטער לעווין, —איידעלמאַנס
איידעם, דעמאָלט אַ יונגער מאַנטשיק פון 18—20 יאָהר, —האָבען מיר
איהם געפרעגט : מה ראיתם ? ס'הייסט : וואָס האָט איהר דאָרט גע-
זעהן ? (מיר פלעגען מיט איהם זיך קענען אויפריידען נאָר אויף לשון
קודש) האָט ער געענטפערט : הבנים אינם יודעים מאומה והרב חולה,
על כן לא דברתי עמהם. ס'הייסט די קינדער ווייסען נאָר נישט און דער
רבי אַליין איז קראַנק. האָב איך דעריבער מיט זיי ניט גערעדט.
"ביי אונז, דערצעהלט איידעלמאַנס טאָכטער, די אַלטע פרוי
לעווין, האָט ער פערבראכט אַ יאָהר צייט. דערנאָך איז ער אָוועקגע-
פאָרען אַ חיים. ער האָט אָבער אין בוכאַרע ניט געוואָלט זיצען. עס
האָט איהם געצויגען אין "ארץ ישראל". האָט ער גענומען די קינדער און
איז מיט זיי אָוועק. דאָרט אין "ארץ ישראל" האָט ער געקויפט אַ שטוב
און געלעבט פון דירה געלד. אַזוי ווי ביי די בוכאַרער, ווי אויך ביי די
ארץ ישראל—יודען מעג מען האָבען צוויי ווייבער, האָט ער דאָרט
חתונה געהאַט מיט אַן אנדערער. די ווייב האָט דאָס דערהערט, איז
זי געקומען אין "ארץ ישראל". דאָן האָט ער געזיט די צווייטע ווייב און
גענומען איבער אַ נייעס די ערשטע.
מיט צוועלף יאָהר צוריק, —דערצעהלט איידעלמאַנס טאָכטער,

— האַמען מיר נעגלעך אַ געזעצט פון איהם דורך דעם בעוואוסטען שריי-
בער יחיאל מיכל פינעם. ס'איז מעגליך, אז ער לעבט נאך איצט.
דאָס בילד פונם בוכאַרער „בעל מקובל“ שפּעלט פאַר אַ צילד-
שענעם יונגען יודישען מאַנספּערזאָן פון אַ יאָהר עטליכע און צוואַנציג
פון אַ טיף אַרייַנגעלען יודישען מורח'שים. עפעס פירשטליכעס, גייסט
ערהאבענעס איז אויסגעגאַסען אין אלע שפּריכען פון זיין פנים און
פון זיין שלאַנקער, שטאַלצער פיגור. ווען אַ קינסטלער זאָל וועלען
מאַלען די געשטאַלט פון אַ שבת'י צבי קען נישט געבען קיין מעהר אַרייַ-
גינגעלע, מעהר באַראַקטעריסטישע, ווי די פיגור פון דעם דאָזיגען מערק-
יירדיגען בוכאַרער „בעל מקובל“.



יודישע גבירים און זייער פיהרונג מיט הונדערט יאָהר צוריק.

צווישען די בילדער, וואָס געפינען זיך אין אַט דעם באַנד, וועט דער לעזער בענגענענען אַ גרופע טיפּען און בילדער וואָס ווייזען יודישע קליידונג, ספּעציעל פּרויען-קליידונג, מיט הונדערט יאָהר צוריק. אויף די דאָזיגע בילדער האָב איך זיך צופּעליג אָנגעשטויסען אין מאָהילעוו, אין אַ יודיש-אַריסטאָקראַטיש-הויז. זיי רופּען אונז צוריק אין דאָס לעבען פון אונזערע באבעס און עלטער-באבעס אין יענע אַלטע גוטע צייטען, ווען די יודישע פּאַמיליע איז נאָך געווען פּאַטריאַרכאַל; דער פיהרונג ביי יודישע גבירים איז געווען שטאַרק אָריגינעל, איבערהויפּט פון די גבירים—בעלי צדקות, גבירים—לומדים און שטאַדט-פיהרער. אויף מיינע ריזען איבער'ן יודישען תּחום האָב איך תּמיד געזוכט אַזויגע שפּורען פונ'ם אַמאָליגען יודישען לעבען. ליידער איז ביי היינטיגע יודישע גבירים כּמעט אינאָנצען פּערשוואַנדען די אַמאָליגע אונגעקניסטעלטקייט, רוהיגקייט און פּאַעזיע. אויף די מעבעל, אויף דער קליידונג, אויף די שטריכען פון געזיכט, אויף יעדען קעהר און ריהר ליגט קאַריערע-זוכענעס און אונרוהיגע, גראָבע יאָגענעס נאָך לוקסוס און תּאוות. מען רייסט פון זיך אַב דעם אַלטען יודישען לעבען, פּערניכטעט יעדען שפּור פון אַמאָליגער שענקייט, פון אַמאָליגע

פריידען און ליידען. עס איז טרויעריג צו זעהן ווי אומעטום פער-
שווינדען, אפילו פון די שולען, די קינסטלערישע שניצונגען, די
איידעלע, ערהאבענע מאלעריי פון ווענד און באלקען. אלעס ווערט
פערשמירט, פערגרעכט; אומעטום הערשט נאָר דער געלד-גאָט.

נאָר אין אַ פאָר ערטער האָב איך, אויף מייע ריזען, געפינען
שפורען פון אמאָליגען יודישען פיהרונג: אין רוזשינא, ביי דער אלטער
יודישער יחוס-פאמיליע פינעס, און אין מאָהילעוו ביי די אייניקלאַך
פון דעם אמאָליגען אריסטאָקראַטישען גביר דוד איידעלמאַן. ביי די
פינעסעס האָט זיך דערהאלטען די גאנצע הויזליכע באַלעבאָטישקייט
און פערפּוּזונג, כמעט אין דערזעלבער געשטאַלט, וואָס זיי האָבען געהאט
מיט הונדערט יאָהר צוריק. די מעבעל, די בילדער אויף די ווענד, די
זילבערנע, מעשענע און קופערנע כלים, דער חנוכה-לעמפעל, קדוש-
און הבל-היבעכער, בשמים-פּוּשקע און אתרוג-האַלטער. אלעס געהט
איבער פון דור צו דור כמעט אונגעריהרט. אלעס שטעהט כמעט אויף
דעמזעלבען אָרט, ווי עס איז געשטאַנען פאַר די באבעס און זיידעס. די
אומשטענדען זענען גראַד גינסטיג אַט דער אלטער משביליש-אַריס-
טאָקראַטישער יודישער פאמיליע. זיי זענען ניט אזוי רייך, ווי אַמאָל,
זענען נאָך אָבער ניט געריהרט פון זייער באַדען, ניט צעריסען דורך
עמיגראַציע און באַנקראַטען.

וועניגער איז געבליבען דער גייסט פון אמאָליגען לעבען
אין דער פאמיליע לעווין—די אייניקלאַך פונ'ם אמאָליגען מאָהר-
לעווער יודישען גביר, בעל צדקה און תקיף—דוד איידעלמאַן. דערפאַר
ווערען אָבער די זכרונות פון אַמאָל אָבגעהיט דאָ אזוי טייער ווי
אין רוזשינא. נאָך מיט 50—60 יאָהר צוריק האָט מען זיך דאָ גע-
פיהרט האַלב-אייראָפּעאיש: געפאָהרען אין די גרויסע שטעט, אין
אויסלאַנד, געלאָזט זיך פאָטאָגראַפירען, געהאלטען פון אמאָליגע
מאָדעס. אָבער אלץ אין דעם אלטען יודישען סטיל. דאָס ווייזען די
בילדער פון זיידעס און באבעס, פעטער'ס און מוהמעס, וואָס האָבען
זיך דאָ דערהאלטען ניט שלעכט.

פריהער פון אלץ וויל איך ווענדען די אויפמערקזאַמקייט פון די

לעזער אויף די צוויי פאטריארכען פונם אלטען מאָחילעוו: דוד איי-
דעלמאן און שמעריל צוקערמאן. די בילדער זענען גענומען אין זייערע
בעסטע, מיטעלע יאָהרען. דעריבער זענען זיי דאָ נאָך יונג. אָבער אויף
ביידען ליגט אַן אַריגינעלער שטעמפּעל פון יודישע נבירים-לומדים און
תּקופים. טיפּער ערנסט, דורכדרינגענדע בליקען פון קאַפּ-מענשען,
שטאַלצער זעלבסטבעוואוסטזיין און הרחבה—ליגט אויף ביידע פנים'ער,
נאָר בעזונדער אריגינעל, אין אַט דער הינזיכט, איז דער פנים, די
שטאַטור פון שמעריל צוקערמאן. ביידע זענען געווען די גרעסטע
נבירים, די „פנים“ פון שטאַדט, מיט 60—70 יאָהר צוריק. ביידע זענען
אויך געווען צווישען זיך שטאַרק בעפריינדעט. זענען אָבער ניט געווען
גלייך אין יחוס. שמעריל צוקערמאן איז געווען אַ נביר דורך ירושה און
עריצהונג. איידעלמאן איז געווען אין דער יוגענד—אַ מלמד און זיין
גבירעשאפט האָט ער געהאַט צופערדאנקען זיך אליין, זיין פערזענליכער
ענערגיע און אונטערנעהמונגס-פּעהיגקייט. אזוי ווי שמעריל צוקערמאן
איז ער אויך געווען אַ גרויסער פאָדראַטשיק ביי דער מיליטער, האָט
געהאַט מעדאַלען און אַ בעזונדער טשיין „דירעקטאָר פון דער טורמע“,
וואָס קיין יוד האט עס ניט זוכה געווען צו זיין. ער האָט זיך דערשלאָג
גען צו אַט דעם טשיין דורך אַ סך כאַבאַר. זיין מיין איז געווען צו מקיים
זיין „פּדיון שבויים“. ער האָט ווירקליך אַ סך יודען אַרויסגענומען פון
געפּענגניס. מ'דערצעהלט גאַנצע לעגענדעס וועגען די פּערישיידענע
אַרמען, אויף וועלכע מ'פלעגט אַמאָל אונטעררוקען די בעצאָמטע
כאַבאַר.

צוקערמאן'ס שיקזאַל איז, צום ענדע, געווען עהנליך אויף דעם
ליאַנ'ס. ער האָט געהאַט אויף זיך שווערע בעשולדיגונגען, און דעמאָלט
איז געווען דער פּסק שמרענג. מ'האַט איהם פּערמשיפט צום טויט.
נאָר ראַטשילה, זאָגט מען, האָט זיך פאַר איהם אויסגעשטאַרעט אַ
סחילה. וועגען צוקערמאן'ס עשירות געהען אויך אום מעשיות, אַז
מ'פלעגט פיהרען צו איהם גאַנצע פוהרען אַסיגנאַציעס. נאָך איהם איז
געבליבען אַ בעריהמטע ביבליאָטעק, וועלכע איז אָבער פּערלאָרען
געצאָנען פאַר דער שטאַדט.

א חוץ אָט די צוויי פאָדראַמטיקעס דאַרף מען נאָך דערמאָנען
די אַמאָליגע מאָהילעווער גבירים האָט שוין געטונען און חיים
שמועסן קאַהאַן. האָטשע ראַטנער איז געווען אַ גרויסער למוך,
אַ חכם. האָט ניט געליטען קיין רב און, בכלל, כלי קודש. חיים שמעון
קאַהאַן איז געווען אַ גרויסער „הדרת פנים“, אַ אינטעליגענטע נשמה.
זיין שטוב איז געווען אָפּען פאַר אַלעמען. „אן אָפּענע האַנד און אן
אָפּענע האַרץ“, זאָגען אויף איהם, מאָהילעווער יודען, דערמאָהנענדיג
איהם מיט גרויס דרך ארץ. איבערהויפט איז ביי איהם אָפּען געווען די
שטוב פאַר חסידים. יעדער חסיד האָט געמעגט קומען צו איהם, עסען
און טרינקען, ווי ביי זיך אין דער היים, טאָגען און נעכטיגען און ווילען
אַזוי לאַנג, וויפּיעל איהם האָט זיך אליין געגלוסט. ער איז געווען מיט
יעדערן אַ ברודער. פאָהרענדיג אין וועג פלעגט ער ניט דורכלאָזען אַ
קרעמשיס—אומעטום נעהמען אַ ביסעל בראַנפּען, ניט אַזוי פאַר זיך,
ווי—געבען צו לייען און מכבד זיין די אורחים. אַפּאָקט בון קרעמערשער
עהרליכקייט דערצעהלט מען פון זיינער אַ פלימעניצע, אַ קרעמערקע,
ציפּע פיינעל קאַהאַן. געקומען צו איהר אַמאָל, אַ קונד קויפּען שניט-
סחורה. מיאז ניט דורכגעקומען אין מקח. ווען ער איז אַוועק האָט
איהר פערדראָסען. „מיהאָט געדאַרפט לייענען“, האָט זי געזאָגט צו די
מענשען אין קראָם. דער קונד האָט זיך אויך בעקלערט און בעשלאָסען
צו געבען דעם פרייז, וואָס זי האָט געבעמען. ער איז אַריין און גע-
הייסען געבען די סחורה. מ'האָט איהם אָבגעשניטען די סחורה. אַז
ס'איז געקומען צום בעצאָהלען האָט מען ביי איהם גענומען נאָר אַזוי
פיעל, וויפּיעל ער האָט דעם ערשטען מאָל פאָרגעלענט. אַ וואָרט—איז
פערפאַלען!—האָט די קרעמערין דערקלערט. איך האָב דאָ, צווישען
זיך, גערעדט, אַז מ'האָט אייך געדארפט לאָזען פאַרן פרייז.

צו יענער צייט איז געווען רב אין מאָהילעוו דער בעריהמטער
„מלבים“, אָדער, ווי מ'האָט איהם גערופּען: דער „קעמפּענער“, דער
„קעמפּענער“ איז בעריהמט אויף דער גאַנצער וועלט מיט זיין פירוש
(דעם „קעמפּענערס“ פירוש) אויף „תנך“, און מיט זיין ספר וועגען די
„שמות הנדרפים“, ד. ה. סינאָנימען—פערשירענע ווערטער אין לשון

קודש, וואָס האָבען אן עהנליכע בעדייטונג, ווי צ. ב. "שמחה" און "ששון" "צער" און "ראנה", דער פירוש איז בעשטאנען אין פערענט פערן אלע שווערע ערטער פון "תנך", אויף דעם גרונד פון גראמאטיקאלישע ערקלערונגען. דעם קעמפענערס פירוש איז נאך ביו היינטיגען טאָג שטאַרק בעליבט ביי אַ סך לומדים און אלט־וועלטליגע משבילים. דער קעמפענער איז געווען זעהר פרום, איז אָבער אויך געהען וועלטליך. האָט געקענט עטליכע אייראָפּעאישע שפּראַכען. אַ חרין וואָס ער האָט בעזעסען גרינדליך די העברעאישע, אין מאַהילעוו איז ער געווען אזוי בעליבט, אז מ'פלעגט פאַהרען צו איהם פון אַרום און אַרום פרעגען עצות, ווי צו אַ גוטען יודען. צוליב אָט דעם קעמפענער, איז ענטשטאנען אין שטאָרט אַ הייסער קאמפף צווישען האמטשע ראטנער—זיין שטאָרקסטער געגנער, און חיים שמעון קאהאן—זיין הייסעסטער אָנהענגער. דער קאמפף האָט זיך געענדיגט מיט אַמסיריה אויפ'ן "מלבים", אז ער וויל איינפיהרען אַ נייע סעקטע ביי יודען. דאָס האָט געבראכט דערצו, אז די רעגירונג האָט איהם אַרויסגעשיקט, אָדער ער האָט געמוזט אנטלויפֿען, פון רוסלאַנד.

רעדענדיג וועגען מאַהילעווער יודישע פּאָרראַדטשיקעס דאַרף מען נאָך דערמאָהנען דעם פּאָרראַדטשיק, ישראל ראטנער, וואָס האָט אויך בעקומען דעם טיטעל "פּאטאמסטוועני פּאטשאַטני נראַזשאַדאנין" ד. ה. עהרענבורגער, פאר זיך און קינדס-קינדער. ער האָט געלעבט געהענטיגער צו אונזער צייט. צו דער לוייה פון אלעקסאנדער דעם 3-טען האָט מען איהם געשיקט קיין פעטערבורג אין דער יודישער דעפוטאציע. ער האָט געהאט אַ בעלמע אויפ'ן אויג, צוריק פון פעטערבורג איז ער געקומען אָהן דער בעלמע. שטאָרט האָט זיך פּערוואונדערט. פאַר בעקאנטע, וואָס האָבען איהם געפרעגט: וואו איז אַ הינגעקומען די בעלמע? האָט ער דערקלערט, אז, ווי ער איז געקומען אויפ'ן פּאַראַד פון דער לוייה און דערנענטערט דעם נייעם קיסר, איז ביי איהם פון "אימתא דמלכותא", ד. ה. פון גרויס אימה, וואָס ער זעהט דעם קיסר, די בעלמע אַראַב־געפאלען.

דער שמש מיט'ן ביינערנעם גארטעל.

אזוי ווי ביאלע און נעסוויזש האָט מאַהילעוו אויך געהאַט איהר
"גבור", אויף וועלכען מ'האָט דערצעהלט, אז ער איז געבאָרען געוואָרען
מיט אַ ביינערנעם גארטעל אויף די לענדען. זיין נאָמען געדענקען ניט
גענוי מאַהילעווער יודען. אָבער די מעשה, ווי ער האָט געראַטעוועט
די מתים פון די "בורסאַקעס" איז געבליבען אין זכרון פון אַלט און יונג
און מאַהילעוו, אזוי לעבעדיג, ווי זי וואָלט ערשט נעכטען פאַסירט.
די מתים האָט מען געדאַרפט טראָגען דורך אַ געסיל, וואו עס
איז געווען אַ בורסע, ד. ה. אַ קריסטליכע שולע. אין דער גאַס, וואו די
בורסע איז געווען, האט קיין יוד ניט געקענט דורכגעהן פון די "בור-
סאַקעס", די שקצים, הייסט עס, וואָס האבען געלערנט אין דער בורסע.
פאַר די בורסאַקעס איז ניט געווען געשריבען קיין געזעץ. זיי פלעגן
אָנפאלען אויף דעם יודען מיט שטעקענס, מיט שטיינער און שלאָגען
איהם ביז צום טויט. קלאָגען זיך האָט ניט געהאַלפּען.
אויף אַ לוייה פלעגט דעריבער שטענדיג מוזען געהן אַ גרויסער
עולם מענשען. דאָס פלעגט אָבער וועניג העלפּען. פון הינטער די
פאַרקאַנעס פלעגן די שקצים פאַרוואַרפּען די לוייה-לייט מיט שטיינער.
יעדע לוייה האט שטענדיג געקאָסט קרבנות און איז געווען דעריבער
פערבונדען מיט סכנות. ס'איז אָבער קיין אַנדער וועג ניט געווען און
קלאָגען זיך האָט ניט געהאַלפּען. אָפט פלעגט טרעפּען, אז די לוייה-לייט

פלעגן זיך צולויפן און לאָזן אין טויט שרעקעניש דעם בר-מנן אליין. איבער וועלכען די בורסאקעס פלעגן זיך איזידעקעווען. ערשט אין מיטער נאכט פלעגט וואָסן דער שמש ברענגען דעם מת צו דער קבורה. שטאָרט האָט געווכט עצות וואָס צו טאָן און נאָר נישט גע- קענט אויסטראַכטען. ביז עס איז געוואָרען קברות-מאָן דער שמש מיט'ן ביינערנעם גארטעל. ער האָט זיך אָנגענומען אויסלייזען איין מאָל אויף אַלע מאָל די לעבעדיגע און די טויטע פון די בורסאקעס.

און אָט ווי אזוי ער האָט עס אויסגעפיהרט. באלד, ווי ער איז "קברן" געוואָרען, האָט ער זיך אליין געמאַכט אַ לעבעדיגע לויט. ד. ה. ער האט זיך אָנגעטאָן אין "חכריכים", אַריי- געלעגט זיך אין דער מטה און געהייסען זיך טראָגען, ווי דער שטויגער, בעגלייט פון אַן עולם-יודען דורך דער בורסע-געסיל. ווי זיי זענען געקומען צו דער בורסע האבען זיך, ווי תמיד, געווארפן די שקצים מיט שטיינער. די לויט-לייט זענען זיך צולאָפּען און דער "בר-מנן" איז געבליבען. די בורסאקעס—צו איהם. נאָר פלוצלונג איז דער "מת" אויפגעשטאַנען, האט זיך געלאָזען צו זיי און נאָר אויפ'ן פשוט'ן שטוי- גער, מיט אַ שטעקען, אזוי צו קיילט און צו ביילט, אַז אויף מאָרגען האָבען יודישע רופאים, זיי דערווישט אַלעמען אין די בעטען טויט- קראַנקע. עטליכע זענען קאליקעס געבליבען אויף זייער גאַנצען לעבען. אין בורסע-געסיל ווערט נאָך ביז היינט דערצעהלט צווישען די גוים דער מופת, ווי אזוי דער טויטער זייד האָט זיך אויפגעכאַפט און זיך נוקם געווען אָן די בורסאקעס.

אַבעמאָן זיין ארבייט האָט דער שמש דער "בר-מנן" זיך ווייטער אַוועקגעלעגט רוהיג אין דער מיטת. חברה קדישאַ איז אונטערגעקומען און איהם אַוועקגעטראָגען אויפ'ן "בית עולם". דאָרט האָט דער "בר-מנן" מיט "חברה" גענומען אַ ביסעל בראנפּען. און ער האָט עס כשר פערדינט: פון יענעם טאָג אָן פלעגן די בורסאקעס אַנטלויפן וואו פּעפּער וואַסכט, ווי זיי האָבען נאָר דערזעהן פון ווייטען אַ יודישע לויט.

דער „גבור“ פון ביאלע.

די ביאלער יודען געדענקען נאך גוט, ווי עס האָט זיך גערופען זייער „שמשון הגבור“. דער נאָמען איז טריי איבערגעגעבען געוואָרען פון זיידען צום אייניקעל, פון טאטען צום זון, און דינט אלס טעמאַ נים איין דור פאַר בית-המדרש-שמועסען אין די לאַנגע ווינטערדיגע אָווענדען.

ער האָט געהייסען שמעון-ליב—אָט דער וואונדערליכער יוד, אַ וואַסער-טרענער, צי אַ שניידער איז ער געווען. און לעבען האָט ער געקאָנט נור אונטער די וואונדערליכע ראַדזיווילס, די יעניגע פריצים, וואָס פלעגן זיך אין סאַמע זומער „מאַנטשקעס“* מאַכען, און זייער קאָטש איז אין בערען געשפּאַנט געווען.

ויהי היום, איז דער פירסט ראַדזיוויל דורכין שמעדיל, אין מיטען תמוז, אויף אַ „מאַנטשקע“ געפּאַהרען. ווי אין רעכטען שבט-פּראָסט איז זיין שליטען אויף אַ צוקער-שליט-וועג געפּלויגען, פון אַ דריילונג „אָדלערס“ געטראָגען.

איז צוגעגאנגען שמעון-ליב, פאַוואַלע, פון אַ זייט, האָט אָנגע-כאַפט מיט דער האַנד אַ זייט פון שליטען, און די דריי אָדלערס פון ראַדזיווילס בעסטען פערד-שטאַהל, זענען פּלוצלונג, ווי אין דער ערד

(*) שליט-וועגען פון מעהל-צוקער.

איינגעוואקסען, פערגליווערט געוואָרען.

דער שלימדועג איז נוס: וואָכענלאַנג האָבען אויף איהם די פאַרפֿאַקעס־געהאַרעוועט; דער שלימען איז נאָך בעסער, און לייכטער און פלינקער פון איהם. זענען די אַדלער־פערד. אָבער עס העלפט נישט: שמען ליב האָט דריי פינגער אין שלימען אַריינגעשטעקט, און די דריי אַדלער־פערד האָבען שטעהן געמוזט.

ראדזיוויל האָט זיך אומגעקעהרט און האָט דערזעהן אַזאך, וואָס זיינע אבות אבותיו וואָלטען עס ניט געגלייבט. אַ פערשלומפערט יודעל מיט אַ צוריסען בריליק האָט זיך ערלויבט מיט איהם, מיט ראד־יוויל'ן, אַ שפּאַס צו מאַכען.

נור אנשטאט אין כעס צו זיין, איז דער מאַגנאַט אַראָב פונם שלימען, און האָט דעם יודען אַ קלאַפּ געטאָן איבערן פלייצע: ביזט אַ כוואַט, שימאַנקע! אַזעלכע האָב איך ליעב! דו ביזט שטאַרק, שימאַנקע! איך וויל דיר אָבער ווייזען נאָך אַ שטאַרקערן פון דיר: אַ מאַסקאַל, אַ קאַצאַפּ פון סאַמע מאַסקווע, וועסטו איהם איינלעגען — בעקומסטו פינף רענדלעך.

אין אַ וואַך אַרום האָט מען שמען ליב'ן צו ראדזיוויל'ן אין הויף געבראַכט. דאָרט האָט געדאַרפט פאַרקומען איינע פון די שענסטע פערוויילונגען ביי דער הוילישער שלאַכטע פון יענער צייט: אַ צוויי־קאַמפּף, אַ באַקס צווישען צוויי גבורים — צווישען דעם דאַרען „זשידאַק“ שימאַנקע און דעם גראָבען רייטען קאַצאַפּ פון סאַמע מאַסקווע.

דער קאַצאַפּ איז גלייך צוגעגאַנגען צו שמען ליב'ן און האָט איהם, אָהן הקדמות און אָהן שאלות און טענות, זיינע פינף גראָבע רייטע פינגער אין פנים אריינגעלעגט.

דער גאַנצער קאַפּ איז ביי שמען ליב'ן אָבערדערהט געוואָרען אויף אַ זייט.

ניט ריידענדיג קיין וואָרט, האָט שמען ליב צום קאַצאַפּ פּעסט און זיכער אַ טראַט געטאָן, האָט איהם פאַרן קאַפּ אָנגענומען, אויפ־געחויבען אין דער הויך און אַ לאַז געטאָן אַראָב צו דער ערד. קיין קאַצאַפּ איז שוין מעהר ניט געווען... צושאַטענע ביינער זענען אויף

דער ערד געלענען.

געטאן האט מען "שימאנקען" גארנישט. אויף דעם איז עס

א באקס...

מען קאן זיך לייבט פארשטעלען, אז "שימאנקע" איז געווען
אניאנער פאר אונלכע שגענוידיגע פריצים, ווי ראדיוויל, זיצענדיג אין
אגעזעלשאפט ערניץ אין פארוי, צווישען נאך אונלכע שגענוידיגע
פריצים, ווי ער, איז זיך געווען מיט וואס צו בעריהמען. קיינער האט
ניט געהאט ביי זיך אין הויף אזא מערקווירדיגען זשידעק "שימאנקע",
ווי ער.

און "שימאנקע" האט זיך טאקע געפיהלט, מעשה בן יקיר, עפיים
גאר א בעזונדער יחסן ביים פרייץ. ער האט זיך ערלויבט אונלכע
"קונץ-שטיק", וואס אניאנדערן, ניט "שימאנקען" וואלטען זיי דעם
קאפ געקאסט.

אמאל האט דער מאננאט ראדיוויל אויף זיין שטייגער, זיך
געטראגען איבער זיין "מאנטשקע", אין זיין שליטען מיט בערען גע-
שפאנט. "שימאנקע" איז דא, ניט פון הינטען, נור פון פארענט. לויפט
אפריהער און רייצט זיך, רייצט זיך מיט די בערען.

די בערען האבען גענומען טראגען. דער פרייץ האט פאהרען
ווייטער ניט געקאנט. ער האט געהייסען דעם קומשער מיט אלע
קרעפטען זיך אבשמעלען. אליין איז ער ארויסגעקראכען פון שליטען
און זאגט צו זיין "זשידעק".

"הער, שימאנקע, מיינסט, ס'איז א גרויסער קונץ צו רייצען זיך
מיט בערען, ווען זיי זענען געשפאנט? אנו, פרויב זיך, איך וועל
אויסשפאנען די בערען און דעמאלט רייץ זיך מיט זיי".

דאס איז ניט געזאגט געווארען אויף א געלעכטער, דאס איז
געווען א בעפעחל.

"שימאנקע" האט זיך געמוזט שמעלען ווי פריהער, אנטקעגען
די בערען; די בערען האט מען אויסגעשפאנט. איינער פון זיי האט
זיך מיט אימפעט א לאז געטאן אויף שמען ליבן. פון דער-ווייטען
זענען געשטאנען אנדרער יודען: ווער אויף פליימען, ווער אויף דעכער,

קיים לעבעדיגע פון ציטערנים און שרעק. איין אויגענבליק און...
„שימאָנקע“ איז שוין געזעסען ריימענדיג אויפ'ן בער. מיט ביידע
הענד האָט ער איהם פערקרימט דעם קאָפּ אָן אַ זייט. דאָן האָט ער
מיט'ן רעכטען קולאָק געגעבען אַ זעץ איהם אין קאָפּ און אַראָב-
געשפרונגען.

דער בער האָט אויך אַ שפרונג געטאָן, אַ צובלוטיגטער. בייסען
האָט ער מעהר ניט געקאָנט: דער גאנצער אונטערשטער קינבאָק
מיט צייהן און צונג זענען געלעגען אויף דער ערד...

מיוויים ניט, וואָס פאר אַ ראָלע שמען ליב האָט געשפּילט אין
שטערטיל גופא, צווישען יודען. נור אַלע גויים האָבען געציטערט
פאַר'ן מנוש'דיגען גבור. אין אַלע דערפער אַרום האָבען די געזינדסטע
שקצים געמאכט פליטה, ווי זיי האבען נור דערזעהן פון ווייטען
„שימאָנקע“.

נור אין איין דאָרף, אַפנים, האָבען די שקצים ניט געקענט
„שימאָנקען“. און אז ער איז אַמאָל דורכגעגאנגען דורכ'ן דאָרף, זענען
זיי, די שקצים, איהם נאָכגעלאָפּען און געזירעלט: זשירעק, זשירעק...

„שימאָנקע“ איז געגאנגען ווייטער רוהיג זיין וועג. נור, אז די
שקצים האָבען איהם גוט דערעסען, האָט ער זיך אָנגעקעהרט, געד-
באָפּט ביי איינעם פון זיי דאָס היטעל, צוגעגאנגען צו דער נאָהנטסטער
שטוב, אַ הויב געטאָן מיט איין האַנד דעם פונדאמענט, מיט דער
אַנדערער אונטערגעלעגט דאָס היטעל—און אַוועק ווייטער זיין וועג,
ווי גאָרנישט געווען.

מזאָגט, אז דאָס היטעל ליגט נאָך דאָרט אונטער'ן פונדאמענט
ביז היינטיגען טאָג. נור פון דעמאָלט אָן האָט מען שוין אויך אין יענעם
דאָרף געוואוסט: ווער איז „שימאָנקע“...

די גבורים שטעדטעל.

יידע שטעדטעל אין יודישען תחום האָט זיך איהר בעזונדער-ארטיקעל, מיט וואָס זי צייכענט זיך אויס פון אנדערע שטעדט און שטעדטלאַך. "נעסוויזש איז אַ שטעדטעל פון יודישע גבורים, פון יודען, וואָס זענען "געבאָרען געוואָרען מיט ביינערנע רייפּען" אויף זייער לייב, אזוי, וועניגסטענס, זאָגט מען אויף זיי אין שטעדטעל.

אָט ווייזט מען אייך אויף איינעם, אַ יונגען בחור ישראל. אַז ס'טרעפט זיך אין אַ שענק-גוים מאַכען סקאַנדאַלען, רופט מען איהם אַריין. טאָן טוט ער גאָרנישט. ער נעהמט נאָר אַ האַנדטוך, פאַר וואַרפט איהם איין גוי, וואַרפט איהם, דעם גוי, אַרויף אויפ'ן פלייצע און טראָגט איהם אַרויס, ווי אַ שעפּס. דאָן שוים ער אזוי אַ צווייטען, אַ דריטען, ביז דעם לעצטען. שטעלען זיך איהם אַנטקעגען ציטערט מען, עס מעג זיין הונדערט גוים, וואָרום מווייס, אַז ער האָט אַ "רייף". אַ צווייטער "רייפּיגער" יוד—אַ שוסטער איז ער—און חיים, דאַכט זיך, הייסט ער, איז דאָ אין נעסוויזש. זאָגט מען אויף איהם, אַז ער האָט מורא פאַר אַ קלאַפּ. און ווייכט פון אַ געשלעג. דאָס הייסט—ער האָט מורא ניט פאַר יענעם קלאַפּ, נאָר פאַר זיין אייגענעם. וואָרום, זאָגט מען, אַז ער לעגט נאָר אויף איינעם אַ האַנד, איז ער ערשט קאַפּוט.

נאָך אַ דריטען האָט מען מיר אָנגערופען—זיין נאָמען האָט זיך

פערנעסען, וואָס האָט געקענט מיט די ציין אויפהויבען אַ טיש מיט צוויי מענשען, זיצענדיג אויפֿן טיש.

נאָר די פער פון די אַלע גבורים איז אָהן אַ ספק, דער "שמשון הגבור" פון נעסוויזש—משה גאָך (אייגענטליך—"נח"—די ערשטע פּרכשטאָבען פון די העברעאישע ווערטער "גבור חזק", דאָס הייסט אַ שטאַרקער העלד) אַ האַלב היסטאָרישע, האַלב לעגענדאַרע פּערזענליכקייט, וואָס האָט געלעבט אין איין צייט פֿירט "שמעון ליבין"—דעם "שמשון הגבור" פון ביאלא, פאר דעמזעלביגען ראָדזיוויל-פּאַניע קאַכאַנקי וואָס איז, פונקט, ווי יענע יודישע גבורים, ביי יודען אַ לעגענדאַרע פערזענליכקייט געוואָרען, און אין די יודישע שמערטלאַך ווערען פון איהם די וואונדערליכסטע מעשיות דערזעהלעט.



„פאניע קאכאנקו“.

„פאניע קאכאנקו“ איז אי א היסטארישע, אי א לעגענדארע פערזאן. דאס איז געווען איינער פון די ראדיווילס, וואס האט געלעבט אין איין צייט מיטן ווילנער נאון, מיט משה מענדעלסאן. אין יענער צייט, ווען אין אייראפא האט געשמעקט מיט דער פראנצויזישער רעוואלוציע, פוילען איז געווען ערב איהר פאליטישען חורבן, רוסלאנד האט פערשפרייט אלץ גרעסער איהר מאכט און די פוילישע יודען זענען געווען אין א מין היידהער פלעט: האָבען געהאלטען ביי אַנווערען א שטייפמוטער און בעקומען א שטייפ־פאָטער.

דער שטייפ־פאָטער איז אָבער נאָך ניט געקומען. די שטייפמוטער האט געהאלטען ביי „אויס“. איהר מאכט איז שוואַך געווען. יודען האבען דעמאָלט געקענט א ביסעל אַברוהען. זייער לאַגע איז טאָקע דעמאָלט געווען גאָר ניט שלעכט, סיי עקאָנאָמיש, סיי קולטורעל, סיי פאָליטיש. מהאָט זיך מיט זיי וועניג בעשעפטיגט, ווייל ביידע צדדים זענען געווען צו פיעל פערנומען מיט זיך. און טאָקע דערפאר, וואָס די יודישע לאַגע איז דעמאָלט געווען אי עקאָנאָמיש, אי קולטורעל ניט שלעכט האָבען זיך ביידע צדדים געמוזט מיט זיי רעכענען. דאָס איז געווען די פערמעגענדסטע, די ענטוויקעלטסטע שטאָדטיגע בעפעל־קערונג.

די ראדיווילס זענען בכלל געווען זעהר רייכע און „האנארגע“

פירשטען, בעזונדערס די נעסוויזשער, און פון די נעסוויזשער האָט זיך אויסגעצייכענט דער ליטוויש-פּוילישער „וואָיעוואָדאָ" קאראַל ראָד-זיוויל, אָדער ווי מ'האָט איהם געוועהנליך גערופען: „פּאַניע קאַכאַנקו" אין איהם האָבען זיך פערקערפערט אַלע שגענוות, קאַפּריזען אין פּוסטע נאווה פון אַ פּוילישען פּרייז, און „אויפגעקאַכטער", אַ כעס, אָבער ניט קיין שלעכטער, ניט קיין איבערגעשפיצטער, אָבער ניט קיין גראָבער נאַר; אַ הוליאַקע, און אומרוה; האָט האָלד געהאַט אליין צו לעבען און געגעבען יודען צו פערדינען, בעזונדערס די יעניגע, וואָס האָבען נאָכגעגעבען זיינע שגענוות.

אַט אַזאָ איז געווען דער פּוילישער פּרייז אין זיינע בעסטע פאַרשטעהער, און „פּאַניע קאַכאַנקו" איז געווען פון איהם דער שאַרפסטער, דער קענטיגסטער טיפּ.

ער איז געווען, ווי געזאָגט, אַ „העטמאַן" אַ „וואָיעוואָדאָ"—אַ מין שטאַטטהאַלטער, אין יענער צייט, ווען די קעניגליכע מאַכט איז געווען אַ פון אינעוועניג, אַ פון דרויסען געבראַכען, זענען אַט די מאַגנאַטען אין זייערע שטאַלצע שלעסער-פּעסטונגען געווען קליינע מלכים, מעהר ווי אַלע שלעסער איז געווען בעפּעסטיגט דער נעסוויזשער שלאָס, נאָך יעצט ווייזט מען אייך אין שלאָס די אַמאָליגע באַטאָריען, וואָס זענען דאָרט געשטאַנען, דער „העטמאַן" האָט געהאַט זיינע אייגענע מיליטער, דער שלאָס איז געווען פון אַלע זייטען אַרומגערינגעלט מיט אַ טיפּען וואַסער-גראבען, שלאָס און שטערטעל איז געווען פערבונדען דורך אַ הענגבריק, הינטער דעם טיפּען און ברייטען וואַסער-גראבען, די האַר-מאַטען און דעם הענגבריק זענען די ראָדזיווילס געווען זיכער.

„יאַ יעסטעם קרול"—איך בין דער קעניג—פּלעגט „פּאַניע קאַכאַנקו" מיט נאווה טענהן, און טאַקע ניט וועלען פאַלגען דעם קעניג'ס בעפעהלען, דעם גאַנצען לעבען האָט ער געהאַלטען אין איין קעמפּען מיט דער קעניגליכער מאַכט, גענען רוסלאַנר האָט ער דאָ געבונטעוועט, דאָ געבויגען דעם רוקען, זיין לעבען איז געווען אַ שטורם-דינער, פון זיינע הוליאַנקעס, שטוקעס און שגענוות זענען געבליבען מאַסען אַנגעדראָטען און לעגענדעס ביי די פּאָליאַקען און ביי יודען, די

שפורען וואָס ער האָט געלאָזען אין יודישען לעבען זענען אזוינע שטאַר-
קע, אז ווען אַנעסוויזשער יוד דערזעהלט אייך וועגען „פּאַניע קאַ-
באַנק“, רעדט ער מיט אַזאַ התפעלות, אַזוי ווי דאָס וואָלט ערשט
געבטען געשעהן.

גערופען האָט מען איהם „פּאַניע קאַבאַנקו“ דערפאַר, וואָס ער
אַליין פלעגט זיך צו יעדען ווענדען מיט דיזעלבע ווערטער: „פּאַניע
קאַבאַנקו“—„מיין ליעב האַרציגער פריינד“, אַלץ איינס, צי צו זיינעם
אַן אמת'ן פריינד, אַ ברודער, אַ קרוב, צי צו אַ פויער. מיט די ווערטער
„פּאַניע קובאַנקו“ פלעגט ער הייסען אַ פויער אַ נידערלעגען שמייסען
אויך.

אַט זענען אייניגע אַנעקדאָטען־לעגענדען וואָס כאַראַקטעריזירען
דעם דאָזיגען מערקווירדיגען שגעונדיגסטען פון אַלע שגעונדיגע
פוילישע פריצים-מאַננאטען.

„נא קאגא טעראס וויגליאנדאס“

„פאניע קאכאנקו“ האָט קיין גליק נים געהאט צו פרויען, פונ-
דעסטוועגען האָט ער אַליין געהאט אַ הויכע מיינונג וועגען זיין אויסזעהן.
בעזונדערס—וועגען זיינע וואַנצען, ער פלעגט ליעב האָבען צו זעצען זיך
אנמסקעגען שפיגעל, דרייען די וואַנצעס און פרעגען ביין לאקאי, וואָס
איז געשטאנען פון הינטען: אַ צאָ, פאניע קאכאנקו, נאָ קאָגאָ טעראס
וויגליאנדאס? צו וועמען, הייסט עס, בין איך איצט עהנליך? דער
לאקיי האָט געמוזט אַנרופען, כסדר, אַלע וויכטיגע יאָגד-חיות פון
וואַלד, נאָך יעדע חיה האָט „פאניע קאכאנקו“ אויף דאָס ניי איבער-
געדרייט די וואַנצעס, זיך נאָך שטאַלצער און וויכטיגער, פונקט ווי
אן ענדיק, אָנגעבלאָזען, און ווייטער געפרעגט: נאָ קאָגאָ טעראס
וויגליאנדאס? ביז עס איז געקומען צום לייב, העכער האָט מען שוין
נים געקענט געהן, און דער „וואַיעוואדא“ האָט דאָן בעשטעמיגט:
אָט—מאָ פראוודו מאוויש, פאניע קאכאנקו, ביזט גערעכט! אָן אמתער
לייב...

און אָט האָט אַמאָל געטראָפּען, אַז, ווען ס'איז געקומען צום
„לייב“, האָט דער לאקיי, אויף דער געוועהנליכער פראגע פון „פאניע
קאכאנקו“: נאָ קאָגאָ טעראס וויגליאנדאס? געענטפערט: נאָ דורניא!

(*) אויף וועמען בין איך איצט עהנליך.

סידיסט אויף—א נאר.

„פאניע קאכאנק“ איז אויפגעשפרונגען, ווי א שלאנג וואלט
איהם א בים געטאן. ער האט ארויסגעכאפט זיין שווערד, זיך א ווארף
געטאן אויף הינטען—ניטא קיינער! ס'איז געווארען א לאדס, א
שטרענגע אונטערוכונג. ס'האט זיך ארויסגעוויזען, אז דער לאקעי איז
נאך אינגאנצען ביי איהם אין צימער ניט געווען. ער איז אדומנעלאפען
אומעסום, ווי א משוגענער. אריינגעלאפען צוריק צו זיך. „ניטא קיין
נפיש! נאך די סטאטועס, וואס זענען דא געשטאנען פון דור דורות
האבען אויף איהם געקוקט, און אויף זייערע מארמאָרנע ליפען האט
זיך ווי געקרימט א פערבימערטער שמייכעל, ווי זיי וואלטען נאָכגעזאָגט
יענעם: „נא דורניא! נא דורניא!“.

— הא! דאס זייט איהר, פסיאקרעווס, האט ער ווילד אויס-
געשריען, ארויסגעכאפט זיין שווערד און גענומען האקען רעכטס און
לינקס.

אין אייניגע מינוטען איז פון דער רייכער שטיינבילדער-נאלעריי,
וואס זיינע זיידעס האבען זייער גאנצען לעבען געקליבען און אוצרות
מיט גאלד דערפאר בעצאָהלט—געבליבען נאך א הויפען חורבות און
זאמער.

א יד - פאר א קוקאזוקע.

(פאניע קאכאנקו איז אמאל געפאָהרען אין זיין פאטמאָן, אויפן
גלייך האָט ער בעגעגענט א יודען, געהענדיג צופוס.)

— שמעת, זשידקו! האָט ער איהם בעפּוילען. דער יוד האָט זיך
אַבגעשטעלט און טיף זיך איינגעבויגען פאר דעם מאנאַט.

— קענסט קרקריען ווי א קוקאזוקע?

אז דער "וואַיעוואָדא" האָט געהייסען, האָט מען געמוזט קענען.

— נו?

דער יוד האָט מיט טויט-שרעק גענומען קוקויען מיט דעם נאָז

פון וויר.

— ניט גוט! פאניע קאכאנקו, האָט דער פרייך שטרענג גע-
שאַקעלט מיטן קאַפּ. קריך אַרויף אויף אַט יענעם בוים און מאַך
"קרקו", ווי אן אמת'ע קוקאזוקע.

אז דער וואַיעוואָדא האָט געהייסען האָט מען געמוזט קריכען.

פאניע קאכאנקו האָט אַרויסגענומען די ביקס, זיך גוט געצילט

און אויסגעשאַסען—גלייך דעם יודען אין האַרצען.

אין הויף האָט ער זיך בעריהמט:

— דוים קוקאזוקע זאסטשאַלעם... היינט דערשאַסען אַ קר

קאזוקע..

„פאניע קאכאנקו“ שיטט א „ספר תורה“.

אמאל איז „פאניע קאכאנקו“, נאך א פיינער הוליאנקע, געווען שטארק אויפגעראמט און געלאזען זיך מיט קאמפאניע צו דער יודישער שוהל. ער האט געשיקט רופען דעם רב. דער רב איז געקומען. ער האט געהייסען עפענען דעם „ארון קודש“. מ'האט געעפענט דעם ארון קודש. ער האט געהייסען ארויסנעהמען א ספר תורה. מ'האט מיט אנגסט און ציטערנעם געמוזט פאלגען. דאן האט ער זיך געשטעלט אנטקעגען מיט זיין ביקס און אויסגעשאסען.

געטראפען האט ער אבער ניט דער „ספר תורה“, נאר דעם רב, ר' יענקעלע. דער רב האט מיט זיך פערשטעלט די „ספר תורה“ און האט צוגענומען די קויל, וואס האט געזאגט זי טרעפען. אויף מארגען האט „פאניע קאכאנקו“ זיך אויסגעניכטערט. צום גליק איז די וואונד געווען ניט קיין געפעהרליכע. ער האט דעם רב געהיילט אויף זיין רעכנונג און האט איהם און זיין פאמיליע גליקליך געמאכט.

אן אנדערס מאל האט „פאניע קאכאנקו“ געהייסען אלע יודען פון שטעטלעל ארויסגעהן מיט קאסעס און שטעלען זיך אויפן בארג. „אויף אט דעם בארג, וואו איצט איז א מין „שטאדט-גארטען“, — האבען מיר געטויזשער יודען געוויזען. זיי זענען געשטאנען עטליכע ייזיה. דערנאך האט ער זיי געהייסען געהן א היים.

„ריבא בענדוי דראנא“ *

אמאל האָבען זיך אויפגעקליבען ביי „פאניע קאכאנקו“ אַרומיגע פריצים אויף א „סיימיק“, דאָס הייסט אַ קליינעם סיים. די וויכטיגסטע טעמע אויף דער טאגעס־אָרדנונג זענען געווען—יודען. די שטימונג גענען די יודען איז, ווי עס פלעגט אָפט פאסירען אויף די פראווינציעלע קליינע סיימען, געווען זעהר אַ פיינדליכע. יעדער פריץ האָט פאָרגע־לעגט זיינע גזרות: דער האָט פערלאנגט, מיזאַל די יודען אַרויסטרייבען פון די קרעטשמעס; יענער—מיזאַל זיי פערוועהרען צו טרייבען בראנפען; אַ דריטער—מיזאַל זיי פערבאָטען טראָגען שמריימעלאך און אטלע־סענע בנדים. און אז. וו. און אז. וו.

„פאניע קאכאנקו“ האָט, אין דער צייט פון די הייסע יודענפיינד־ליכע דעבאטען, גאָרנישט גערעדט. ער איז געזעסען אָנגעשפאָרט אויף די פויסטען און אזוי ווי געדרימעלט.

— אַ צאָ, „פאניע קאכאנקו“ וואָעוואדא, ניין נייע פאָוועשע—וואָס שווייגסטו עפעס, פירשט וואָעוואדא, האָבען זיך ענדליך די פריצים צו איהם געווענדעט. זאָג איצט אַרויס דיין עצה: וואָס טוט מען מיט די יודען.

„פאניע קאכאנקו“, האָט זיך אזוי ווי אויפגעצושט פון שלאָף.

(* פיש וועט זיין טייער.)

און האָט גענומען רייבען די אויגען.

— נו, רייך, פאניע וואָיעוואָדא, זאָג דיין עצה!

— ריבא בענדזי דראָנא, פיש וועט זיין טייער! האָט אזוי ווי צו

דן אין פויסט אריין א זאָג געמאָן „פאניע קאָבאָנקר“.

— דער גאנצער סיים האָט איהם אָנגעקוקט מאָדנע. מ'איז

אמת, געוואוינט געווען צו זיינע שגעונות. אָבער דאָ, ביי אזעלכע

ערנסטע דעבאָטען, ווען עס האַנדעלט זיך אום אזא וויכטיגע פראַגע...

— „ריבא בענדזי דראָנא“—האט דער וואָיעוואָדא, געמענה'ט

זיינס, קוקענדיג רוהיג אין זייערע צוהיצטע פנים'ער, און געדערמעלט

זיך ווייטער, אָנגעשפארט אויפ'ן פויסט.

ענדליך האָט איינער פון די פערזאמעלטע זיך אָבגעוואָנט און

געפרעגט מיט פערדרוס און מיט שטוינען:

— פשעפראַשעם, פאניע... פאניע קסיענצו... מיר פערשטעהען

ניט... וואָס פאר א פיש?... וואָס איז שייך תהלים צו געשוילעכטם?..

„פאניע קאָבאָנקר“ האָט האַלב אויפגעהויבען דעם פנים איבערן

פויסט און, אזוי ווי נאָך אַלץ צוכענדיג זיך, האָט ער געזאָגט:

— פערשטעהט איהר מיך, פאניע קאָבאָנקר: יודען האָבען אַמאָל

געהאט איין המן, האָב איך געכטען, צוליב דעם, קיין פיש ניט געקענט

קריגען אויפ'ן מאַרק. פורים איז ביי זיי געווען. האָבען זיי די גאנצע

פיש אויסגעקויפט. היינט שטעלט אייך פאָר: דאָ זענען פאַראַנען אזוי

פיעל המנים... ניין!... איך דאַנק אייך, פאַנאווען איהר ווילט, א פנים,

אז קיין פיש זאָל שוין קיינמאָל צו מיר אין מויל ניט אַריינקומען...



„פאניע קאכאנקו“ פערשפילט א שאך.

„פאניע קאכאנקו“ האָט ליעב געהאט צו שפילען אין שאך.
פערשפילען אָבער האָט ער פיינט געהאט. בלייבען „מאט“ האָט
שטענדיג געמוזט ניט ער, נאָר זיין פארטנער.

אזא פארטנער האָט ניט געקאָנט זיין קיין פריין. אפילו דער
קלענסטער פריין, ווי בעוואוסט, איז זעהר האַנאַרנע. און ווען ער
שפילט שאך, וויל ער זאָנען „מאט“, אז ניט—צו וואָס טויר דער שפילען?
האָט „פאניע קאכאנקו“ געמוזט האַבען, אלס פארטנער אין
שפילען שאך, א יודען. און אין נעסוויזש איז טאָקע געווען אזא יוד,
שכנא האָט ער געהייסען, און איז געווען א גרויסע בריה איי שפילען
שאך.

נאטירליך בעשטעהט די גאנצע בריה־שאפט אין שאך-שפיל
דערין, וואָס מיסטארעט זיך יענעם'ס קעניג געהטען געפאנגען; זאָנען
איהם „מאט“!

אָבער וואָס טוט א יוד ניט צוליב פרנסה? שכנא איז געווען
דער גביר פון שטעטלעל און געלעבט האָט מען דאָך פון הויף. בפרט
אז „פאניע קאכאנקו“ איז געווען ניט קיין געוועזענליכער פריין. ער איז
געווען דער „האָרעווארד“ איבער האַלב ליטא. ער איז געווען אזוי
שטארק, ווי דער „קראָל“ (קעניג) וואָרן און אפער נאָך שטארקער
פארן „קראָל“.

עם פערשטעמט זיך אליין, אז דערפאר, וואָס "פאניע קובאנקו" האָט זיך געקענט בעריהמען פאר זיינע חברים—אנדערע פריצים, אז ער גיט שטענדיג מאַט דעם סאַמע שכנא, וואָס אַלע פריצים האָבען געוואוסט, אז ער איז א גרויסער שפילער, האָט שכנא געהאט פון הויף טאקע גוטע פרנסה און איז, צוליב זיין שאַך, געווען דער גביר פונם שטערטעל.

אזוי פלעגט אָפט שכנא זיצען אין זיין יארמאָלקע מיטן "וואַיע" וואָדא" איבערן שאַך-ברעט און נאָך יעדען מאָל שפילען איז ביי איהם צוגעקומען פרנסה אין זיין ווייךגעשעפט.

אָבער שכנא האָט זיך גיט געפיהלט גוט, כאָטש ער איז געווען דער גרעסטער גביר פון שטערטעל; כאָטש אין שול האָט ער געהאט די פעסטע עליות און אין קהל-שטיבעל איז ער געווען דער ערשטער פרנס-חודש.

געהן געצוואונגענערהייט אויף קוליעס, בשעת איהר האָט געזונטע פיס און קענט שפרייזען ווי א העלד; ריידען נארישקייט, אז נאַראַנים זאָלען פון אייך הנאה האָבען, בשעת איהר קענט אונטער-האַלטען א געזעלשאפט פון קלוגע—דאָס, פערשטעמט יעדער, איז גיט זעהר אנגענום. אין אזא לאַגע זענען גאנץ אָפט געווען אַלע יודען אונטער די שגענדליגע פוילישע פריצים. און שכנא איז געווען א יוד. און א יוד דארף האָבען פרנסה.

אָבער שכנא איז גיט בלויז געווען א יוד. ער איז אויך געווען א קונצינער שאך-שפילער, און שפילענדיג אין שאַך האָט ער גיט אַלע מאָל געקענט אין זינען האָבען זיין פרנסה.

האָט זיך אמאָל שכנא, זיצענדיג מיטן "וואַיעוואָדא" איבערן שאכברעט, "מעשה שטן", פאַרטראַכט. און ווי ער האָט זיך פאַרטראַכט, אזוי האָט ער פערנעסען אַן זיין פרנסה. און ווי ער האָט זיך אויף א מינוט פערנעסען אַן זיין פרנסה, אזוי איז צוגעמאַכטען זיין פערד צום סאַמע "קעניג" פון זיין מיטשפילער און ער האָט געזאָגט: "פאניע קובאנקו": שאַך און מאַט!!

אזוי האָט נאָך דעם איז געווען א חורבן אין טומבוידיע. שכנא

"פאניע קובאנקו" פערשפילט א שאַך

דער נגיד איז אן אַרימאן געוואָרען. זיין גליק איז געווען, וואָס ער האָט
 געהאַט אַ שענע טאָכטער. זי איז צוועק אין הויף און האָט קיין פֿרײַ
 צײַת, אויסגעבעטען אַן אַמנעסטײַע פאר איהר טאטען.
 שבנא איז ווידער געוואָרען דער נגיד פון שטערטעל; האָט
 װידער געשפּילט מיט ״פּאַניע קאַכאַנקױ״ שאך. אָבער ״מאַט״ האָט ער
 שוין קײַנמאָל נישט געוואָנען.



„פאניע קאכאנקו“ און משה ג״ח.

די לעגענדעס, וואָס געהען אום וועגען משה ג״ח, זענען ווי צוויי טראָפּען וואָסער עהנליך צו די לעגענדעס, וואָס זענען פריהער דער צעהלט וועגען דעם ביאלער „שמשון הגבור“—שמעון ליב. פון אויבען אויף דוכט זיך, אז דאָס איז, אייגענטליך, די זעלבע פערזאָן. נור אונטער פערשיידענע נעמען, עס לאָזט זיך נאָך מעהר גלויבען דערפאר, וואָס ביידע האָבען געלעבט אין איין צייט; וואָס די לעגענדעס טראָגען דעמזעלבען כאַראַקטער און בעציהען זיך צו דיזעלבע רעדזיווילס. און פון „פאניע קאכאנקוס“ ביאָגראַפיע ווייס מען, אז ער האָט געהאלטען אין איין וואַנדערעווען: פון נעסוויזש אין ביאלע, פון ביאלע אין נעסוויזש. זענענדיג אָבער אין ביידע ערטער אויפן פלאץ, איז מיר געווען ניט שווער צו איבערצייגען זיך, אז דאָס זענען געווען צוויי פערשיידענע פערזאָנען. אין ביאלע האָט מען מיר געזאָגט, אז שמעון ליב׳ס אור אייניקלאַך לעבען נאָך, אין נעסוויזש האָב איך אליין גערעדט מיט אן אור־אור־אייניקל פון משה ג״ח, וועלכער הייסט מיט דעמזעלבען פאמיליע־נאָמען. אייניקלאַך פון דעמזעלבען ג״ח זענען אויך פאראן אין ווילנא, ביז היינטיגען טאָג זענען דאָ „רייפיגע“ יודען, יודען מיט אייזערנע מוסקולן, מיט שטאַהלענע פויסמען.

משה ג״ח איז געווען אַ חשובער יוד, איינער פון די שטערמעלי־דינע נגידים אין זיין צייט. ער האָט געהאלטען אַ ביר־בריוו. די ראָלע

פון א "ליך" ביי דעם פריין האָט ער נישט צוויי לייכט געמאכט, ווי דער
ביאלער העלד, און ער האָט טאקע, צוליב זיין כח, געענדיגט זיין לעבן
פאר אים.

פאר גחין, אזוי ווי פאר דעם ביאלער "שמשון הגבור" האָט
געציטערט גרויס און קליין, ער איז פאר שטערמעלדיגע יודען געווען
דאָס זעלבע, וואָס דער גראָבען מיט דעם הענגבריק איז געווען פאר
דעם שלאָס. אזוי האָט מורא געהאט צו משעפען זיך מיט א יודען,
דיסענדיג, אז ס'איז פאר אים ביי יודען א משה גיח.

נאָר אין איין סעמינאריע-געסעל האָט מען נישט אנערקענט משה
גי'ח'ס כח, דאָס איז געווען די איינציגע געסעל, וואו א יוד האָט
נישט געמאָרט אריינשטעקען דעם נאָז, וואָרום דאָרטען זענען באַלד
באָטם געווען די "סטודענטען"—די פוילישע "סעמינאריסטען". א
"סטודענט" א פוילישער איז פון תמיד אָן געווען די שרעק פון דער
יודישער בעפאלקערונג, זיי האָבען נישט אנערקענט קיין שום מאַכט
איבער זיך, ווען זיי האָבען זיך ווי א שטורם געמאָרט איבער די יודישע
גאָסען, האָבען יודישע קינדער זיך געמוזט צולויפן אין אַלע זייטען.
קרעמער האָבען געמוזט פארהאקען זייערע געוועלכער, ביז דער "רוד"
האָט זיי איבערגעמאָרט.

עס פערשטעהט זיך אליין, אז אין סעמינאריע-געסעל האָט זיך
א יוד נישט געמאָרט בעווייזען, ער וואָלט קיין לעבעדיגער פון דאָרט
נישט אַרויס.

דאָס האָבען געוואוסט געסוויזשער יודען, אָבער פרעמדע, אַזוי
געפאָהרענע יודען האָבען עס נישט געוואוסט.

אמאָל, ראש חשנה, איז א ישובניק, וואָס איז געקומען אין
שטערטעל אויף "מים נוראים", געגאנגען צו דער אָזערע צום תשל'ך.
געהענדיג פון תשל'ך, האָט ער פערבלאָנדזעט אין סעמינאריסטען
געסעל.

אין איינציגע מינוט אַרום איז געוואָרען א ליארם אין שטערטעל,
אז אין סעמינאריסטען-געסעל ליגט א יוד מיט א צעשלאָגענעם קאָפּ.
משה גי'ח האָט קיין שאלות נישט געמאכט און איז אַוועק געגאנגען.

דערזעהנדיג אין זייער "מלוכה" נאך א יודען האבען זיך אויפגעקליבען אלע סעמינאריסטען אויף אן עכטע געיעג, ניט איינקוקענדיג זיך רעכט, ווער דער נייער "העכט" איז געווען. זיי האבען אָבער נאך קיין צייט ניט געהאט אויסצושטעלען זיך, ווי מ'דארף, און בעוואפענען זיך מיט שפיינער, איז משה ג"ח צוגעגאנגען צו דער באנדע, האָט אויפגעהויבען איינעם פון זיי, און מיט איהם, ווי מיט א שטעקען, צוקיילט און צופיילט אלע שקצים. אָבערמאָן זיין זאך האָט ער אויפגעהויבען דעם צובלד מיטמען יודען און איז רהיג אַוועק מיט איהם אין שוהל.

משה ג"ח איז געווען א "בן יקר" ביי "פאניע קאכאנקר". אָבער אזא זאך האָט מען איהם ניט געקענט שענקען.

דער וואַיעוואָדא האָט אָבערפסקענט זיין משפט קורץ: אויב ער, משה ג"ח, וועט אַראָבשפרינגען פון מאַניסטראַט אויף דער ערד און וועט בלייבען לעבען, וועט איהם ווערען געשאַנקען.

דאָס איז געווען אַלץ איינס, ווי פערמפּט צום טויט, צו א שרעקליכען טויט פון "רסוק אברים"—צושמעטערט ווערען אויף פיצלאך.

דערזעלבער מאַניסטראַט עקזיסטירט נאך איצט. ער שטעהט אין מיטען שטעדטעל, ער איז איינע פון די העכסטע געביידען אין שטאָדט. נאָר דאן—האָבען מיר געסוויזשער יודען דערצעהלט—איז געווען נאך א שטאָק העכער.

משה ג"ח האָט פריהער פון אַלץ—אזוי דערצעהלט די לעגענדע—געוואָלט מאַכען דעם מאַניסטראַט מיט א שטאָק נידריגער. ער האָט אָנגענומען, ווי שמשון הנבור דעם פאלאץ פון די פלשתים, ביי אַ ראָג די אייבערשטע שאלקע פון מאַניסטראַט, און האָט זי אינגאנצען אַראָבעשמיסען צו דער ערד. דאן איז ער אַראָבעשפרונגען, וועגען דעם שפרונג איז פאַראַן פערשיידענע דעות: איין לעגנדיגע זאָגט, אז אונטען, אויף דער ערד, איז געווען אָנגעשטעקט שפיזען און ער האָט געדאַרפט זיי אויסמיידען און בלייבען שטעהן אויף דער ערד. אַ צווייטע דעה, וויל האָבען, אז ווי נאָר משה ג"ח איז שפּרינגענדיג געקומען צו די שפיזען, האָט ער זיך פון זיין אייגענעם בל, e

"פאניע קאכאנקר" אין משה ג"ח

א הויב לעמאן צוריק און געקומען אויף דאָס ניי אויפ'ן דאָך.
אַבער עס האָט איהם ניט געהאַלפּען: שפּרינגען האָט ער
געמוזט.

ער איז געשפרונגען און געבליבען לעבען. אַבער פון דעמאָלט
אָן איז ער שוין ניט געווען דער ג'ח, וואָס פריהער.
עס האָט זיך ביי איהם אין די אינגעווייד עפעס אָנגעריסען.
זעקס וואָכען האָט ער נאָך געזשיפעט. אנדערע זאָגען, אז זעקס יאָהר
האָט נאָך דער גבור געלעבט נאָכ'ן שפרונג. נאָר ריכטיגער איז דער
ערשטער נוסח.

„פאָניע קאָכאָנקו“ איז אָפט געקומען צום קראַנקען געוואָר
ווערען איהם.

— בילעש גאָכאָם—א טעראַס פאָד וועלקים סטראַכאָם,—ביזט
געווען אַ ג'ח, און איצט ביזט דו אין גרויס ציטערנעס, האָט זיך
„פאָניע קאָכאָנקו“ געווענדט צום גבור, ווען יענער איז כמעט געלעגען
א גוסס.

נאָר ג'ח האָט געוויזען, אז אזוינע גבורים, ווי ער, האָבען קיין
מורא ניט פאר'ן טויט.

ער האָט מיט'ן וואונק געוויזען דעם וואָיעוואדא, ער זאָל איהם
דערלאנגען אַ שטיין. ער האָט דערלאנגט.

דער גוססער ג'ח—אזוי דערזעהלט די לעגענדע—האָט גענומען
דעם שטיין, אויפגעלעגט די האַנד אין אַ פויסט, און מיט'ן פויסט
געגעבען אַ זעץ איבער'ן שטיין, אז ער איז צעשטאָמען געוואָרען אויף
פּיין-ברעקלאַך.

אין האָב בעזוכט אין געטוויזש דעם שטאָלצען שלאָם פון די
ראַדזיווילס. דער פראַכטפאָלער פאַרק און די רייכע פאַלאַצען עק
זיסטירען נאָך איצט, ווי אַמאָל. נאָר פון דער אַמאָליגער גרולה, און
שטענדיגע פאָנטאַניעס איז געבליבען אַ זכר בלויז אין דעם רייכען

פירשטליכען מוועאום אין ארכיוו. אין מוועאום קענט איהר זיך, צווישען
אנדערע אנטזיקען, אנשטויסען אויף א מין שטאָהלענע מאַשינקע, וואָס
הייסט „צונג-קראַצער“. נאָך אַפּעטע הוּליאַנקע פון צעהנדליגע פאַ-
טראַוועס פלענען זיך די פירשטליכע פרעסער קראַצען די פערשטאַל-
צענע צינגער, כדי זיי זאָלען קענען „ארכייסען“ ווייטער.

די באַטאַרייען שטעהען איצט פערראַסטעטע—א זכר לחורבן...
דער טיפער און ברייטער גראַבען איז אויסגעטריקענט. אין דער אָזערע
זענען שוין מעהר ניטאָ קיין נאָלדענע פיש; און דער הענגבריק, וואָס
האָט געשיצט דעם שלאָס, איז פערוואַנדעלט געוואָרען אין אַשטענדיגען
פעסטען בריק, איבער וועלכען יעדער קען אַריין און אַרויס. דער הענג-
בריק מיט די באַטאַרייעס, מיט דעם טיפּען וואַסער-גראַבען זענען
יעצט איבריג. אנשטאט זיי האָט דער שלאָס אנדערע וועכטער—די
רוסישע קאָזאַרמעס, טאַקע דאָ דערביי.

די איצטיגע ראַדיווילס געפונען זיך וועלטען אין זייער געסוויזשער
שלאָס. זיי פערבריינגען דעם גרעסטען טייל פון יאָהר אין רוים. פון דער
נייער קולטור האָבען זיי אָנגענומען בלוז דעם אויטאָמאָביל, וואָס איז
ווי צוגעפאַסט פאַר זייער ליידענשאַפט צו וואַנדערן. פון אויטאָמאָביל
געהען זיי כמעט ניט אַרויס.

צו דער אַ סך פערקלענערטער (זינט נאָך די שרפות, מיט צוואַנ-
ציג יאָהר צוריק) געסוויזשער יודישער בעפעלקערונג זענען די לעצטע
ראַדיווילס ניט שלעכט. אָבער די היגע יודען לעבען שוין לאנג מעהר
פון רוסישען זעלנער, ווי פון שלאָס.

איבעריגענס האַלט שוין אויך די שטאַלצע אַדעליגע פאַטיליע
בין חורבן. זי האָט זיך ניט געקענט צופאַסען צו די נייע פאַדערונגען פון
דער קאָפיטאַליסטישער עפּאָכע, ווי גראַף טישקעוויטש. ב., וואָס איז
שוין לאנג אַ בעקער געוואָרען (ער האָט אין ווילנא אַ גרויסע מעכאַנישע
בעקעריי און קאָנדאַטעריי, און קאָנקורירט שטאַרק מיט יודישע בעקער).
דער לעצטער ראַדיוויל פון געסוויזש איז איינגעשלאָסען אין אַ פּריי-
וואַטען משוגעים-הויז אונטער ווען ער האַלט אין איין צעהלען
פאַפּירלאך, פאַרשטעלענדיג זיך, אַז דאָס איז געלד. ער איז משוגע

געווארען אין מאנטעקאטלא נאך א ניט געלונגענעם שפיל, ביי וועלכען
 ער וואלט פערלערט א מיליאנען פערזענען.
 און דין זעהן. נאך דער לעצטער צווייט פון די רעדוויזאנעס, האט
 אריינגעברענגט און דער פאמיליע נאך א גרעסערן חורבן: ער האט
 חתונה געהאט מיט אן אמעריקאנער קאפע-שאנסאן-הינגערן, און עס
 איז א סברה צו זאגן, אז די שטאמם פון יודען.
 אז "פאניע קאכאנקו", וועלכער האט דערשאסען אן הייגענע
 פלימעניצע דערפאר, וואס זי האט געוואגט זיך צו פערליבען אין א
 פשוטן יענער, וואלט איצט אויפגעשטאנען פון קבר און דערזעהן, וואו
 עס האלט מיט זיין שמאלצען שליאכטענעם יחוס, וואלט ער זיך א
 לעבעדיגער צוריק אין קבר געלעגט....



וואָס דער „פּנקס“ דערצעהלט ... א פאָר ווערטער אלס חקרמה.

דאָס וואָכעדיגע טאָגטעגליכע לעבען פון א פאָלק איז דער יסוד פון זיין געשיכטע. די ביבעל איז דעריבער דאָס בוך פון דער מענשהייט, ווייל אין איהר, א חוץ די גרויסע סאָציאלע און עטישע אמתן, וואָס זי אנטפלעקט, מאַלט זיך פאר אייערע אויגען א וואונדערשענע פאנאָראַמע פון דעם פשוט'ן לעבען פון די מענשען, אין דעם האַלבנעבעל-דיגען פארטאָג פון דער מענשליכער געשיכטע. דאָס זעלבע איז מיט האַמער—די ביבעל פון די אלטע גריכען. דאָס זעלבע איז אויך מיט'ן תלמוד, וואָס האָט געהאט אזא בעצויבערנד מאַנעטישע ווירקונג אויף גאנצע דורות פון אונזער פאָלק. ניט אזוי גליקליך איז געווען אין אזוינע ווערק דער מיטעלאַלטער. און וואָס געהענטער עס קומט צו אונזער צייט, אַלץ אַרימער ווערט אונזער ליטעראַטור אין פאקטען און בילדער, וואָס זאָלען אונז בעקאנט מאַכען מיט דעם אינערליכען לעבען פון אונזער פאָלק. נאָר בעזונדער אַרים אין קוואלען, צו שטור דירען פון זיי דאָס אינערליכע יודישע לעבען, איז דער פאָריגער יאָהר-הונדערט. און דאָס איז ניט דערפאַר, וואָס דער יודישער „ביס“, דער טאָגטעגליכער יודישער לעבען, איז געווען אַרים אין אינזאָלט. גאנץ פארקעהרט: קיין איין יאָהרהונדערט, דאכט זיך, פאַר די גאַנצע

לעצטע טויזענד יאָהר איז ניט געווען אזוי רייך אין פאַרבען, ווי דאָס, אָט דער לעצטער ניינצעהנטער יאָהרהונדערט. אָנהויבענדיג פון דער פראַנצויזישער רעוואָלוציע, און בעזונדערס, זינט דעם רוסיש-פראַנצויזישען קריג פֿונ'ם יאָהר 1812. דער טויזענד-יעהריגער דרעמיל פֿונ'ם מיטעלאַלטער הויבט ביסלעכווייז אָן פערשווינדען. דאָס יודישע פּאָלק, צוזאַמען מיט אלע אַייראָפּעאישע פעלקער, הויבט זיך אָן צוכען, הויבט אָן אי גייסטיג, אי עקאָנאָמיש צו ערוואַכען. די ערוואַכונג קומט פאַר, וואָס ווייטער, אַלץ שטאַרקער, אַלץ האַסטיגער און פאַרכאַפט אַלץ ברייטערע און ברייטערע פאַכען פֿונ'ם פּאָלק, מונטערט אויף צום קאַמפּף און וועקט אַ שטאַרקען אינטערעס צום פשוט'ן ערדישען לעבען. און דאָך, ניט קוקענדיג, וואָס דער אינערליכער יודישער לעבען אינ'ם פאַריגען יאָהרהונדערט איז אזוי רייך אין פאַרבען, האָבען מיר דאָך אזוי וועניג שטאַף צו שטודירען דעם דאָזיגען לעבען. דאָס יודישע פּאָלק האָט בעזעסען אינ'ם פאַריגען יאָהרהונדערט ניט וועניג טאַ-לאַטען און גרויסע גייסטער. נאָר אין זייערע ווערק שפּיגעלט זיך זעלטען אָב דער יודישער "ביט" (*) אין די ווערק אַפּילו פון די שפּעטערדיגע שריפטשטעלער ווערט דאָס אַלטעגליכע לעבען פֿונ'ם פּאָלק זעהר קאַרג געשילדערט. די סצענעס און בילדער פֿונ'ם פּאָלקסלעבען אַפּילו ביי אַזעלכע טאַלאַנטפּאָלע שרייבער, ווי מאַפּו, סמאָד לענסקין, יהודה ליב גאָרדאָן און אייזיק מאיר דיק, זענען זעהר אָפט גוזמאדיג און האַמעטנע. און דאָס לעבען איז פול געווען אַרום זיי מיט העכסטע כאַראַקטעריסטישע טיפּען, בילדער, סצענעס, וואָס האָבען געקענט געבען וואונדערליכען שטאַף פאַר די גרעסטע קינסטלער-בעאַבאַכטער פֿונ'ם יודישען לעבען. אַפּילו דאָס לעבען פון אָט די שריפטשטעלער אַליין איז אונגעהויער אינטערעסאַנט און בעלעהרענד. און מיר וואָלטען געקענט בעקומען רייכע בילדער פֿונ'ם פּאָלקסלעבען.

(*) דעם רוסישען וואָרט "ביט" האָב איך אויבען ערקלעהט. אָט דער איינפירן קען ניט ווערען איבערגעזעצט אין יודיש מיט איין וואָרט, וואָס זאָל איבערגעבען ריכטיג זיין מיינ. איך לאָז זעריבער דעם וואָרט, אזוי ווי ער איז.

ווען זיי וואָלטען אונז געקענט דערצעהלען וועגען זייער אייגענעם לעבען, אזוי ווי דייענס צ. ב. האָט דערצעהלט וועגען זיין לעבען.

נאָר די מעשה איז, אז כמעט אלע אונזערע שריפטשמעלער פונעם פאָריגען יאָרהונדערט, זענען אָדער געווען מעהר קעמפפער, ווי קינסטלער, אָדער זיי האָבען געשוועבט אין די הימלען און האָבען זיך וועגן צוגעקוקט צו דער זינדיגער ערד.

און ווען מיר ווילען בעקאנט ווערען מיט די ווירקליכע איבער-לעבונגען פונעם יודישען פאָלק פאר די לעצטע פאָר הונדערט יאָר, האָבען מיר ליידער קיין אנדער קוואַל ניט, ווי דעם "פנקס" פון די יודישע קהילות און די "שאלות ותשובות" פון די רבנים. נאָר אין די רבינשע ספרים דארף מען לאַנג זיפּען און זוכען, ביז מיר קריגען עפעס אַ "רמז" אדאָרף אלעבעדיגען פאָקט און געשעהעניס. אינטערעסאנטער פון זיי זענען די פנקסען. אָבער די זענען כמעט אומעטום פער-שוואונדען געוואָרען. אדאָרף מיינע ריזען איבער פוילישע און ליטווישע שטעטלעך האָב איך זיי, די פנקסען פון די קהילות, געזוכט און נאָר אין עטליכע ערטער האָט זיך מיר איינגעגעבען זיי צו קריגען.

די פנקסים פון קהל זענען כמעט אומעטום פערניכטעט אין די אַפּטע שרפות, וואָס פלעגען חרוב מאַכען גאנץ שטעטלעך. עס איז אדך גאנץ וואהרשיינליך, אז די קהלישע פיהרער האָבען מיט אַ ביזן פערברענגט דעם פנקס אין אַ קריטישען מאָמענט, כדי זיי זאָלען פטור ווערען פון אָבגעבען "דין וחשבון" פאר דער געמיינדע אין די קהלישע געלדער, וואָס זיי האָבען געהאַט אין זייערע הענד, אָדער ווען אימיצער אַ גבאי (אזוי ווי אין קאָוועל צ. ב.) האָט פערקאָפּט קהלישע הייזער, אָדער פלעצער און האָט געוואָלט פערניכטען דעם קאָנטראַקט, אָדער אייגענטומס-רעכט פון די געמיינדע-גיטער, וואָס זיי האָבען פערקאָפּט. אים מעהרסטען אָבער, איז דער פנקס, די איינציגע קוועלע פון דער יודישער געשיכטע אין ליטא און פוילען, פערפאלען געוואָרען צוליב דער גאָלעסטיגקייט און אונגלייכעניש פון די גבאים און קהלישע רעדעל-פיהרער פון די גוטע אַלטע צייטען. וואו דער פנקס איז עפעס מיט אַ נעבליכען גאנץ—איז דאָס דער פנקס פון חבד-קדישא. און

איהר דארפט דאָרט דורכבלעמען הונדערט, און, ניט זעלטען, הונדער-
פער בלעמער אום אַנזשטויסען זיך אויף איין בלאַט, וואָס האָט פאַר-
אייך אַ ווערט.

מָט זענען אייניגע שטעלען פון קאָרעליטשער פּנס, טאָקע ניט
פון חברה-קרישא-פנס, נאָר פונים אמחין קהל'שען. ער איז אלט אַ
שך הונדערט און פופציג יאָהר.

I אַריינגעוואָרפֿען אַ ווייבעל אין חרם, פאַר וואָס זי

איז געפֿאָהרען מיט אַן "ערל" אָהן אַ שאַמז.

אזוי ווי די אשה בתיה בת ר' יצחק אייזיק-ווערט דערזעהלט
אין פנס, אויף דער צווייטער זייט פונים בלאַט 137 האָט געמאָן אַ
מעשה נבלה: זי איז געפֿאָהרען מק"ק נאָוואָהרודאק מיט אַן ערל, ימח
שמו, אָהן אַ שומר; אַ חוץ דעם האָט זי בעגאָנגען נאָך אַ זינד: האָט
אויפגעפֿענט איהר ברייטען מויל און געזידעלט די פיהרער פון קהל
אויף אַן אסיפה אין קהל-שטיבעל; איז פון אונז, די אונטערגעשריבענע
פיהרער פון קהל, אַרויס דער פנס, אַז די אשה בתיה זאָל זיין אין
גרויסען חרם: מוזאָל איהר ניט רופֿען אויף קיין זאך, אויך, די בייזע
שעה זאָל ניט זיין, צו מתעסק זיין זיך אין אַ "מת מצוה", און קיינער
זאָל זיך ניט דערוועגען מיט איהר צו האַנדלען, ביז זי וועט ניט
איבערבֿעמען די פיהרער פון קהל און וועט ניט געהמען אויף זיך: מעהר
ניט צו מאַן אַזאַ פאַרבֿרעד.

אונטערגעשריבען: שבת-צו-נאכט, דעם 6-טען תמוז תק"ם

(1730)

(פיער אונטערשריפֿען פון די קהל'ס-לייט).

ווייטער אַ ביסעל צוגעשריבען עטליכע שורות: באשר די אשה
חנ"ל האָט מתקן געווען איהר פעהלער און האָט אויף זיך גענומען, זי

זאל אזוינס מעהר ניט טאן, דעריבער האבען מיר, די אלופי הקהל¹, בעשלאָסען, אז דער חרם זאל זיין בטל כחרם הנשבר, ווי אַ צעבראָכען טעפעל.

II א בית-דין שמש-אנגב און זיין שטראָף.

צום אָנדענקען און עדות פאר שפעטערדיגע דורות—שטעהט פארשריבען מיט אַ בלאט ווייטער—ווי אזוי ה' צבי בר' חיים "סגל" האָט אָבענטאָן מיט זיין "האָנדיאַרבייט" צו גנבענען פון אנדערע קהילה-לייט, ביי כמה בעלי בתים, אזוי ווי עס איז קלאָר בעוויזען גער וואָרען פאר די אלופי הקהל, און די אלופי "בית דין צדק" פון אונזער קהילה; איז ביי אונז, אלופי הקהל ובית דין צדק בעשלאָסען געוואָרען, אז דער יאָזיגער לויפער (2) (ד. ה. דער שמש) זאל זיין פסול לעדות און פאר אַ שבועה, פון היינט אָן און ווייטער.... ביז ער וועט שווערען אַין טלית און קיטעל, אז ער וועט מעהר ניט גנבענען. אונטערנעשריבען די קהל'ס-לייט און בית דין אין יאָהר תקנ"ד. 1794.

(1) אלופי הקהל—ד. ה. פירשטען פון קהל—אטישעל, וועלכען עס האָבען געטראָגען די פיהרער פון דער יודישער געמיינדע. (2) "לויפער" אין פנקס—"רץ". ער ווערט אויך אָנגערופען "שליח-מיוחד". דאָס איז געווען דער געוועהנליכער שמש, אָדער אַן עקסטרא-שמש, וואָס האָט געדינט ביי קהל אַלס "עקסטרא-פאָטשט", אויך אויף דעם פאל, אז מ'האָט געדארפט עפעס אָנזאָגען אין אַ צווייטער שטאָרט, אָדער שטעדטעל, ווען עס האָט זיך געהאנדעלט אום אַ גזרה, אָדער אַן אנדער צרה אויף יודען.

III אַ מאַקסע פאַר שניידער.

ווענען דעם גרויסען געשריי פון דער שטאָדט, וואָס איז אויפגע-
גאַנגען אין אונזערע אויערן—שטעהט פערשריבען אויפ'ן בלאַט 118,
זייטע 2—דערפון וואָס די שניידער דריקען די בעלי-בתים מיט די זעהר
מייערע מקחים, וואָס זיי נעהמען פאַר נייען מלבושים, אזוינע מקחים,
וואָס זענען ניט געהערט געוואָרען אין די קהילות, וואָס אַרום אונז,
האַבען מיר, אלופי הקהל, דעריבער פאַררופען אַן אסיפה און עס איז
בעשלאָסען געוואָרען צו מאַכען פון היינט אָן אפּעסטע תקנה, און עס
זאָל ניט געהערט ווערען מעהר קיין געשריי ח"ו אין אונזער גרעניץ.
היינו, אַז קיינער פון די היגע בעלי בתים, ווער עס זאָל ניט זיין, זאָל
ניט וואַגען צו געבען אַ שניידער פאַר גענייה מעהר פון דעם „אינסטרוק-
טער" (מאַקסע), וואָס איז אָבגעשטעלט געוואָרען צווישען אונז, און
אַט זענען די פונקטען:

מאַנספילשע קליידער:

(א) אַ זופיצע (3) אַ גלאַטע, אָהן פאַסעמאַנען (4)—צוויי גילדען,
און מיט פאַסעמאַנען—צוויי גילדען מיט 15 גראַשען. אַ זיידענע זופיצע

(3) לאַנצ קאַפּאַטע אָדן אַ שפּאַלט, (4) פאַסען סאַמעט ביי די ברעגען

אַרעט.

— דריי גילדען; א דעליע 5) — דריי גילדען; א זיידענע דעליע יעדן גילדען.

ג) א פוטער מיט קעץ—צוויי גילדען מיט 15 גראשען; מיט פיקס אָדער מיט פיי—פיער גילדען. פוטער של פלאצייניקע (?) מיט פעלץ—צוויי גילדען. א סאראָקו (?)—א גילדען מיט דרייצעהן גראשען. א קאפּטען פון יעדער צייג—א גילדען. דאָס איז אלץ פאר גרויסע. זאן קליינע זאל דין נאָכץ ערך פון די אויבען בעשטימטע פרייזען.

ווייפערשע קליידער:

א) א טשוהיי 6) מיט קעץ—דריי גילדען; מיט פיקס—דריי גילדען מיט פופצעהן גראשען; מיט פיי—פיער גילדען. א גלאטער טשוהיי—צוויי גילדען. מיט „אבנאָוו“, (ד. ה. בלוז מיט א פוטערנעם קאלנער)—צוויי גילדען מיט פופצעהן גראשען.
ב) א טשוהיי פון מאָרע (געבלומטע זייד) און מיט קראָדשור (?) בעדעקט—דריי גילדען, און א גלאטען—צוויי גילדען מיט פופצעהן גראשען.

ג) א בנד פון קארטון (ציין) און פון קיטאי (שווארצע געדיכטע באַוועלענע סחורה אין גראטעס)—איין גילדען. א בנד ארומגעלעגט מיט מאָרע אַרום די ברענגען—צוויי גילדען; ארומגעלעגט מיט קראָד דישור—א גילדען מיט פופצעהן גראשען; א גלאטער—א גילדען מיט דרייצעהן גראשען.

5) א מין ווייבער-מאנטעל. 6) א סובע (פון רוסיש, „שובאַ“—פומער, אויבערמאנטעל) פון זיידען און לאסטגידקארט, גענייהט צום טאלע, פון פאָרינט מיט קנעפלעך, הינטען אָהן א נאָט. די אַרבעל זענען פריהער געווען ברייטע, דערנאָך איז אַרויס א מאָדע—שמאַלע אַרבעל.

(ד) א וויסט 7) פון מאַרע, בעדעקט מיט גאַלדענע פליטערלאַך
 — דרייצעהן גראַשען. פון לאַמע (גאַלדענע שטיקעריי) צוויי גילדען.
 אנדערע וויסטען, לויטן ערך פון די דאָזיגע.
 (ה) לייבעל פון ליאַמע 8) — צוויי גילדען; פון אנדערע סאַרטען
 זייד — גילדען מיט דרייצעהן גראַשען; פון קאַרטון — איין גילדען. א
 וואַכעדיגען לייבקאַפטען מיט האָזען אָדער מיט קעץ — איין גילדען.
 אַ קאַפטען און זאַלעשקעס 9), געשטעפט און מיט פוקס — אַ גילדען;
 אַ זאַלעשקע פון גוטען שטאַף, מיט גאַלד, אָדער אַ גלאַטע פון מאַרע
 מיט שטיינגעס — פופצעהן גראַשען. אנדערע זאַלעשקעס, לויט דעם ערך
 פון די.

די אַלע תקנות זענען בעשטימט געוואָרען פון אַלע קהל-פאַר-
 שטעהער — עס זאָל זיין אַ געזעץ, וואָס קיינער פון די בעלי בתים טאָר
 גיט אַריבערטערטען, ווער עס זאָל גיט זיין, און די שניידער טאָרען גיט
 נעהמען מעהר פון דעם דאָזיגען „אינסטרוקטער“, אפילו איינער פון די
 פערזאָנלעכע קען פראָטעסטירען 10) און זעהען, אז די טאַקסע זאָל
 אָבערהויט ווערען שטרענג, און אויב עס וועט זיך אַרויסווייזען, אז א

(ז) ס'האָט אויך געהייסען: „פיגאַרע“, אָדער „בעזרוקאוויק“ — אַ מיין
 יאַקעל אָדן אַרבעל. הינטען ביי דער פּאַליע איז געווען צוגעניעהט פון וואַסע
 אַ מיין קישקע, ס'זאָל זיך האַלטען דאָס קלייד. 8) אַ מיין אינטע-יאַקעל, ס'האָט
 אויך געהייסען „זעלעווערס“, רוסיש: דושעגרייקא 9) אַ מיין גאַלד געוועבט
 שטיק שטאַף מיט אונשערלאַג, וואָס פרויען פלעגען טראָגען אויף דער ברוסט,
 בשעת זייגען אַ קינד. 10) אויף די יודישע אסיפות, אזוי ווי אויף די פּוילישע
 סיימען, האָט געהערשט דאָס „וועטאַדעכט“. ד. ה. ענדערן אַ פריהער
 אָנגענומען בעשלוס האָט מען געקענט גאָר, ווען די פערזאָנלונג האָט זיך
 אויסגעזאָגט איינשטייג. ווען איינער פון די פערזאָנלעכע איז אָבער
 געווען דאָגעגען, האָט קיין בעשלוס גיט געקענט האַבען קיין טאַג.

שניידער מרעט איבער זיי ונקנות און געהמט טייערער ביי עמיצען פון די בעלי בתים, ווער דאָס זאָל ניט זיין, דאָרף יענער שניידער געקנסעט ווערען מיט אַ גרויסען "קנס" לויט דעם איינזעהן פון די, וואָס וועלען זיך געפינען אויף דער אסיפה.

אונטערגעשריבען: צוויי גבאים, דער שמש און דער נאָמק.
ב"ה ימים אחדים תשרי תקס"ה (1803).

IV פאר ניט מאַכען קיין סעודה צו אַ ברית.

אמאָל איז געווען אַ מנהג צו רופען אויף יעדער שמחה אלע קרובים, נאָהענטע און ווייטע מיט זייערע ווייבער און קינדער און קינדס־קינדער, אזוי ווי האלב שטעדטעל איז געווען צווישען זיך, "גער קנעפילט" איז לייכט צו פערשמעהן, אז פראַווען אַ שמחה איז פאַר אַ געוועהנליכען בעל הבית, ביי דער אמאָליגער אָרמקייט, געווען אלץ איינס, ווי דורך לעבען אַ פאַגראָם, דעריבער פלענען אסך בעלי בתים מורא האָבען אָנצוזאָגען פארן בריימען עולם ווענען אַ חתונה, אַ ברית, אַ מזל טוב און ד. ג. מפלעגט אָבפראַווען די שמחה בקצור פאַר "איינענע מענשען"—די סאמע נאָהענטסטע צושמחה־לייט. "קחל" האָט זיך אָבער ניט געלאָזען "שפייען אין דער קאשע". וואָס הייסט ניט מאַכען קיין סעודה? געהן הינטער אַרום די בלי קודש?

און אין קארעליטשער פנקס, אין יאָהר תקס"ח (1808) איז פערשריבען אזא מין "פריקאצ", כדי אַראָבצונעהמען די "שטרויכלונג" פונם פאָלק ישראל:

"מחמת עס איז געוואָרען בעוונותינו הרבים, אַ גרויסער בראַך איז קהל, מבטל צו זיין די סעודה פון אַ "ברית מילה", וואָס ווענען דעם איז אָנגעוואונקען אין די און די ספרים, אז מען מוז מאַכען אַ מאָלאַייט פאַר אלע געלאָדענע; און אפילו דער, וואָס איז אין שטאַנד צו מאַכען

א סעודה, מאכט ער אויך ניט; בכן איז אָנגענומען געוואָרען איינציג
שטימיג, אז דער וואָס וועט ניט מאַכען קיין סעודה, על כל פנים, פאַר
זעהן מענשען, איז אַ חרם גמור און אַן איסור אויפ'ן שמש פון קהל.
אז ער טאָר ניט רופען קיין שום מענשען אויף אַ מזל טוב און
אויף קיין שום שמחה, און עס איז אַ חרם און איסור גמור, אז קיינער
טאָר ניט געהן אויף אַ מזל טוב, אפילו די "מוהלים" און דער גרויסער
סנדק און דער קליינער סנדק, אפילו אייגענע ברידער דעם בעל
שמחה'ס טאָרען ניט געהן. צום שלום ווערט קהל ווייכער און לעגט
ארויף אַ חוב אויף די מוהלים און אלע, וואָס זענען זיך עוסק אין דעם
ברית מילה צו סטאַרען זיך מאַכען אַ סעודה ביי דעם וואָס איז ניט אין
שטאָנד אלליין צו מאַכען אַ סעודה.
אונטערגעשריבען: צוויי גבאים, ערב פורים תקס"ח (1808).

V אַן אַבזאָהל אויף "סנדק" און "מוהל".

אַ "מוהל" "ומסדר קדושין" איז אין אמעריקא אַ פיינע ביזנעס.
דער מוהל האַלט אָן אַן אָפּיס, אַ סאַבינעט הייסט עס, גאָר ווי דער
דאָקטאָר און אַדוואָקאַט, און פערדינט ניט זעלטען בעסער פון זיי
ביידען. אַ פּרנסה איז שוין דאָס די לעצטע צייט אויך געוואָרען אין
רוסלאַנד. אַמאָל איז דאָס אָבער געווען אַ גרויסער כבוד. אַ חוץ דעם,
וואָס דאָס איז געווען אומזיסט, האָבען נאָך, ווי דער אויבערשטער
אויסצוג פונ'ם קאָרעליטשער פּנס בעווייזט, די "מתעסקים" אויף אַ
פּרית געדאַרפט מאַכען ביי אַן אָרימען "בעל שמחה" אַ סעודה פון
דער אייגענער קעשענע. ס'איז אָבער נאָך דאָס ווינציג. מיט צוויי
יָהּר שפּעטער ווערט אינ'ם זעלבען קאָרעליטשער פּנס פערשריבען

אזא תקנה: עס איז אָבערשטימט און בעשלאָסען געוואָרען אין דעם
 „ועד“ פון דער אסיפה ביי די „אלופי הקהל“, צו ווער עס וועט זיין
 „סנדק“ אויף א „ברית מילה“ איז מחויב צו געבען אויף צדקה חיי ג'פ
 ד. ה. אכטצעהן גראַשען, דער מוחל—ניין גראַשען: פון „פריעה—זעקס
 גראַשען, „מציצה“—דריי גראַשען. די אַלע געלדער זאָלען אָבערגעבען
 ווערען די גבאיטעס און דערפון זאָל מען אויסהעלפּען אַרימע קינפּער
 טאַרינס. ביי יעדער חתונה דארף אויך געבען דער חתן אויף צדקה
 חיי ג'פ, פאר די דאָזיגע גבאיטעס.

VI געכאַפּט אַ יודען מיט אַ ווייפּעל אין אַ „חדר מיוחד“.

היות, ווי עס איז בעוונותינו הרבים, אָבערסאָן געוואָרען אין
 אונזער הייליגער קהילה אַ נבלה, היינו מ'האָט געפונען דעם טאָן מרדכי
 מיט דער אשה לאה בת ר' חיים סגל, וועלכע איז אַן „אישו איש“, אין
 אַ „חדר מיוחד“, און דאָס איז בעשטעטיגט געוואָרען דורך עדות,
 דעריבער האָבען מיר, די אלופי הקהל, פון אָנהויב געקלערט צו בע-
 צאָהלען זיי נאָך זייערע ביזע מעשים און איהר אַרויסגעבען אַ
 פּסוק, ווי עס קומט אזא „אשה מופקרת“, ווי זי. איז אָבער
 דערווייל, איבער נאכט, קאליע געוואָרען דער עיין. היינו דיזעלבע
 נאכט האָט זי פון דאָנען פליטה געמאַכט און מיר וואָבען ניט געקענט
 אויספיהרען דעם פּסוק, ווי מיר האָבען געטראַכט. אזוי אָבער וו
 מיר האָבען מורא, טאָמער וועט אַמאָל די דאָזיגע „מופקרת“ וויערען.
 קומען, איז דעריבער בעשלאָסען געוואָרען ביי אונז אַלעמען, אַ
 אלופי הקהל, אין דעם דערבייזיין פון הרב הסגיד און בית דין צדק
 דפה אויסצורופען אַ גרויסען חרם: אויף יעדען פון די לייט פון אונזער
 קהילה, ווער עס זאָל ניט זיין, וואָס וועט אַריינלאָזען די דאָזיגע „מופ-“

קרת" צו זיך אין שטוב, אפילו אויף איין רגע, זאל יענער זיין אויס-
 געטיילט און אָנגעשיידט פון כלל ישראל און פון כלל דת יהודית פון
 אלע פיהרונגען, וואָס זענען איינגעפיהרט אין ישראל, דאס אלץ איז
 בעשלאָסען געוואָרען דורך אַ מערהייט שטימען פון די "אלופי הקהל"
 און דערביי זענען אויך געווען די יחידי סגולה (11) און הרב המגיד און
 בית דין צדק און די אסיפה איז געווען אין קהל-שטיבעל, און לויט דעם
 רב'ס באַפעהל האָב איך געחתמעט: אור ליום ד', י"ב שבט תק"ע
 (1810).

אונטערנעשריבען: זאב וואָלף ש"ץ ונאמן דפ"ק.
 דאָס אינטערעסאַנטעסטע פון אַט דעם בלאַט אין פּנקס איז,
 וואָס איהם, דעם מאַן, האָט מען גאָר נישט געמאַן, דער גאַנצער
 חרם איז אויף דער ווייבעל.

VII נימאָ קיין בעלנים אויף קוואַטער און

אונטערפיהרער!

דאָס איז זיך שווער פאַרצושטעלען. קוואַטער און אונטערפיהרער
 — די שענסטע כבודים ביי פרומע יודען. און אין קאַרעליטש, מיט
 חונדערט יאָהר צוריק, האָט מען אויף אַט די כבודים ניט געקענט
 קריגען קיין בעלנים.
 וואָס זשע איז געווען די מעשה? ווער איז געווען שולדיג דערין?

(11) אויסגעקליבענע שטענע באַלעבאַטיס.

שולדיג זענען געווען די כלי קודש מיט די טעלער, וואָס משמעלט ביי יידען אָן צו יעדער שמחה. אָט די טעלער-אַבצאָהלונג פאַר די „כלי קודש“ האָט געחייסען אין קארעליטש „צושרייאך“. דאָס האָט געלעגט אזא שווערע לאַסט אויפֿן בעל הבית, אַז ער האָט מוחל געווען דעם „כבוד“ מיט דער „סעודה“ און האָט געווייכט פֿון אַ חתונה און אַ ברית. קהל האָט געגען דעם געמוזט אָנגעהמען מיטלען, און מיט אַ הונדערט יאָהר, אונגעפֿעהר, צוריק איז פֿערשריבען געוואָרען אין קארעליטשער פֿנקס אזא מין תקנה:

היות, ווי דאָ איז געווען אן אלטער מנהג, אַז יעדער קוואַטער אויף אַ ברית־מילה און אונטערפֿיהרער אויף אַ חתונה האָט געמוזט געבען „צושרייאך“ די כלי קדש, און מחמת דעם איז די מצוה פֿון קוואַטער און אונטערפֿיהרער אין געפֿאהר אונטערצוגעהן, און דערפֿון געהט אַרויס אַ גרויסע חורבה פֿאַרן בעל שמחה, וואָס קען ניט קריגען קיין קוואַטער און קיין אונטערפֿיהרער; דעריבער: כדי צו פֿערריכטען, אַז די דאָזיגע מצוה זאָל ניט אויספֿעהלען און אויסצהויר־בען זי פֿון דער ערד, ווי זי איז געווען ביז איצט געפֿאלען, איז בעשטימט געוואָרען ביי די „אלופי חקל“ אינעם דערביי זיין פֿון די „יחיד סגולה“, און פֿון בית דין און פֿון רב, מיט אַ שווערען חרם, אַז כדי ניט צו פֿערשעמען דעם, וואָס האָט ניט, איז פֿון היינט אָן און ווייטער אַן „אסור גמור“, אַז קיין שום קוואַטער און אונטערפֿיהרער זאָל ניט געבען קיין צושרייאך צו קיין שום „כלי קדש“, און ווער עס וועט עובר זיין דאָרויף וועט, אַחוץ דעם שטראָף פֿון דעם חרם, געקנסט ווערען מיט גרויסע קנסים און גרויסע בזיונות. דערזעלבער חרם פֿאַלט אויך אויף די „כלי קדש“, אויב זיי וועלען ניט לאָזען וויסען פֿאַר אַלעמען, ווער עס האָט עובר געווען אויף דעם חרם פֿון „צושרייאך“, ווער עס ווייס, אַז אימיער האָט עובר געווען, איז מחויב צו לאָזען וויסען דעם פֿרנס (חודש 12). אַכט אונטערשריפטען.

(12) איינער פֿון די צוועלף געמיינדע-פֿיהרער, וואָס האָבען אויך געחייסען „אלופי חקל“. יעדער איז געווען אַ מין פרעזידענט אויף איין חודש. אין דעם חודש, ווען איינער איז געווען פֿרנס האָבען די איבריגע ניט געהאט קיין רעכט זיך צו מישען, בלויז אויף אַסיפות פֿלעגען אַלע צוועלף קומען און האָבען שטימערעכט.

VIII פאר זיידלען דעם „פרנס חודש“.

היות, ווי די שטערטעלדיגע בעלי בתים צבי בן יעקב, און גרשון בהר"י האָבען, געעפענט זייער מויל און געזידעלט דעם „פרנס חודש“ אין זיין חודש (13) און אנדערע אָנגענומענע מענשען אין בית המדרש און אין צייט פון דאוונען, דעריבער, בכדי צו מאַכען אַ צאָם, אז די „קינדער ישראל“ זאָלען ניט זיין „ווי שאָף אָהן אַ פאַסטויד“, האָבען מיר איינשטימיג בעשלאָסען צו קנס'ענען די דאָזיגע מענשען מיט דעם קנס, וואָס דאָ איז אויסגערעכענט. היינו: ניט אויפצורופען קיינעם פון זיי צו דער „ספר תורה“ מיט דעם טיטול „מורנו (14) נאָר מיט דעם טיטול „חבר“ (15) פון איצטער אָן אויף אייביג, און דער ה' גרשון ווערט אַראָפּגעוואָרפֿען פון גבאות אויף אלע מאָל, און קיינמאָל זאָל מען זיי ניט אויסקלייבען אויף קיין שום קהלישען און חברה'שען אָמט.

(13) דער „פרנס חודש“ האָט זיך גערעכענט פאר אַן אָפיציעלע פערזאָן בלויז „אין זיין חודש“. אין די איבריגע מאָנאַטען איז ער געווען גלייך מיט אַלעמען. (14) דעם טיטעל „מורנו“ האָט בעקומען אַ „שענער יוד“, אַלמדי, אָדער אַ פשוטער באַלעבאָס, ווען האָט געהאַט געוויסע פאַרדינסטען פאר דער געמיינדע. (15) דעם טיטעל חבר (קאָמעראַד, גענאָס) האָט בעקומען יעדער יונגער מאַן, באַלד נאָך דער חתונה, מיט, דעם טיטעל איז בעצייכענט געוואָרן דען אַז ער איז אַ גלייכערעכטיגטער מיטגליד אין דער געמיינדע די טיטולען פלעגט מען גענועהנליך געבען בשעת אויפֿרופֿען צו דער תורה אין שוהל און אַן שריפטליכע ווענדונגען צו דער פערזאָן, וואָס האָט געהאַט דעם טיטעל.

אויף יעדער אסיפה קען אהילו אייגער פון די אנוועזענדע אָבהאַלטען מיט זיין פּראָטעסט פון אויסקלייבען זיי וויעדער. און כדי צו בעשטע-טיגען און געבען מעהר קראפט דעם דאָזיגען בעשלוס פון קהל, וואָס איז געפאַסט געוואָרען אין קהל־שטיבעל, האָבען מיר געחתמעט: יום א' ב' ימים בחדש ניסן תקמ"ד (1784) ל"ק. קארעליטש.]
(פינף אונטערשריפטען)

פונקט אין אַ מאָנאַט אַרום קומט אין פּנקס, אויף דערנעלבער ווייט פון זעלבען בלאַט, אַזאַ צושריפט. אונטער דעם אויבערשטען בעשלוס:

אַזוי ווי די אויבען אָנגערופענע מענטשען האָבען זיך געבויגען פאַרן „בית דין הגדול“, וואָס דאָ איז געווען און האָבען געבעטען מחילה ביי אַלע פיהרער פון קהל, איז: דערפאַר וואָס די לייט האָבען זיך אונטערגעגעבען, האָבען מיר בעשלאָסען מוחל צו זיין זיי אויף דאָס, וואָס געווען, און פון איצט אָן קעהרען זיך די לייט אום צו זייער פריהער־דינען שטאַנד.
(פינף אונטערשריפטען).

IX וועניגער עולם איז מעהר שמחה.

נאָך מעהר, ווי אַ ברית איז אַ חתונה געווען פון איין זייט אַ שמחה. פון דער אנדערער—אַ צרה. לויטן מנהג פון אַלטע צייטען האָט מען געמוזט רופען אַלע ווייטע און נאָהענטע קרובים ביזן צעהנטען גליעד, פון ביידע צדדים, אַ חוץ פרייגד, בעקאַנטע, שכנים און גלאַמ „כלי קדש“. פאַר אַ מיטעלען באַלעבאָס איז פּראָווען אַ חתונה דעריבער געווען, ממש, אַ חורבן. קארעליטשער קהל האָט זיך דעריבער געזעהען געצוואונגען אַרויסצוגעבען אַזאַ פּעראָרדנונג און פּערשרייבען אין פּנקס:

עס איז איינשטימיג אָנגענומען געוואָרען פון די פאַרשטעהער
און פיהרער פון אונזער קהילה אינם דערביי זיין פון איינצעלנע
דייטשיגע אָנגענומענע לייט (יחיד סגולה) אבערשלוס, וואָס קעהר זיך
אָן צו די בעדערפניסען פון אונזער געמיינדע, לויט די תקנות פון פנקס:
אז ווער עס וועט פראווען אַ חתונה, ווער דאָס זאָל ניט זיין, פון אונזער
קהילה, טאָר ער ניט איינלאָדען אויף דער סעודה קיין אנדערע, ווינאָר
די נאָהענטסטע קרובים ביז אַ "שלישי בשלישי" (גלידס-שוועסטער
קינדער), פון ביידע צדדים, אויך דעם "פרנס חדש" וואָס וועט זיין אין
יענעם חודש, און די נאָהענטסטע שכנים, וואָס וואוינען פון ביידע
זייטען, נעבען זיין הויז, און די "כלי קדש", און די אונטערפיהרערס,
און דעם ווירט פון דעם הויז, וואו דער חתן שטעהט איין, און ווער עס
האָט אַ מחותן אין שטאָדט, מעג ער איהם אויך לאָדען אויף דער
סעודה. אויך דער נאָהענטסטער קרוב פון יעדען מחותן (ווייטער פון
שלישי בשלישי) און דער מחותן פון דעם ערשטען קרוב פון דעם בעל
הסעודה (א וואו מען מאכט די סעודה). אויך די קרובים ביז "שלישי
בשלישי" פון מחותן מצד החתן מעג ער רופען אויף אַ חתונה; אָבער
אויף אַ "סעודת-ברית" טאָר ער מעהר ניט רופען, ווי די וואָס זענען
אויבען איינגערעכענט און די מוהלים און "כלי קדש", דוקא די וואָס
דיענען ביי קהל. אָט דער "תיקון" איז אַ חוב אויף יעדען איינעם פון
אונזער קהילה, ווער עס זאָל ניט זיין, אַ חוץ די ישובים ארום. זיי פאלען
ניט אונטער דעם דאָזיגען תיקון, אויך די "כלי קדש" זענען אויסגע-
שלאָסען. דאָס אַלעס איז בעשלאָסען געוואָרען אויף אַ פערזאָנלונג
פון קהל מיטן "חרם הגדול" און ווער עס וועט עובר זיין אויף דעם,
וועט געקנס'עט ווערען מיט גרויסע קנסים. וואָס פאַר אַ קהל פון אונז-
ער קהילה עס וועט וועלען מבטל זיין אָט די "תקנה", קענען דריי
בשרים (כשרה יודען ד. ה. וואָס האָבען שטימערעכט) זיי וועהרען דארין
מיט זייער פראָטעסט.

פערשריבען יום א', ח' מרחשון, תקנ"ד (1794)

(פיער אונטערשריפטען)

דער לעזער זעהט, אז לויט דעם דאָזיגען תיקון, וואָס האָט

שטארק בעגרענעצט דעם מנהג פון „איינלאדענעס“ איז נאך געבליבען א גאנץ היבשע משפחה צו רופען אויף א שמהה. טאקע פונקט, ווי עס ווערט געווייזעלט אין א פאלקסווערטעל: ווער איז מיין געזינד? משמיינט געזאגט! איך און ער, שוויגער און שווער, הענדעל און מענדעל, זייד און ברוך, צוויי צווילינגלאך, זאלען געזינד זיין, „להבדיל די גויע“ א כפרה דער בחור“.

X א תקנה געגען לוקסוס.

נאך איז די צייטען פון די נביאים ווערט ביי יודען געמעמפט געגען אויסערליכען פוין און לוקסוס. נאך שטארקער ווערט דער קאמפף אין גלות. אן איינפאך לעבען איז ניט בלויז די גרונד-פאדערונג פון דער יודישער אמונה, נאך אויך די נויט ווענדיגקייט פון דער פאליטישער און עקאנאמישער לאגע פון די יודען צווישען די פעלקער. די יודען האבען אבער ניט אלע מאָל געפאלגט, וואָס זייער תורה, וואָס זייערע גייסטיגע פיהרער האָבען זיי געהייסען, די הויפטבעשעפטיגונג פון יודען אין גלות, צוליב סבות, אין וועלכע ס'זענען שולדיג מעהר די אויסערליכע אומשטענדען, ווי זיי אליין, איז האַנדעל און פראָצענט. א סך קלייבען אָן עשירות, ווילט זיך אַרויסווייזען; ווילט זיך שטאַל-צירען קעגען אייגענע און פרעמדע. קעגען אייגענע איז אַ זינד. קעגען פרעמדע אָבער—א געפאָהר. ניט איין צרה, ניט איין בלוט-בלבול איז געקומען אויף יודען, צוליב דעם. נויט זעהען יודען פוין געקליידט, געחמט זיי אָן אַ קנאה. זאָגען זיי: דאָס איז אונזער גוטס. קומען אַרויס דערפון גזרות, פאַגראָמען. דאָס איז אַן אַלטע אַנשיכטע: דער שטאַר-קער פאַגן, דער שוואַכער פאַר גיט...

וואָס פוילען יודען?

דער „יצר הרע“ איז גרויס. אז נאָט העלפט, ווילט זיך געהן אין שוהל אויסגעפוטט אין אַ שענעם „לייבקאָפּטען“, אין אַ פיינע „זאַלעס-קע“, אין אַ יאַרמולקע אויסגענייט מיט גאָלד. אָבער: „מח יאָפרו הגוים“—וואָס וואָס וועלען די גוים זאָנען? דאָס מוזען יודען תמיד גערענקען.

קלינט מען זיך, ווערט אין ניעסוויזשער פּנקס אַריינגעשריבען אַ תקנה, אז די אַלע „שענע זאַכען“ טראָגען ביי זיך אין דער היים און איינגעניגט אין שוהל איז מותר. אָבער אין גאָס דארף מען זיי אויס-קעהרען אויף דער לינקער זייט. די רעכטע זייט פאַר אונז, הייסט עס, די לינקע פאַר זיי, וואָרום.... פון יאָמרו הגוים... טאָמער וועלען די גוים זאָנען...

נאָר לאָמיר לאָזען רעדען דעם פּנקס מיט זיין איינגענעם לשון: אזוי ווי די צייטען זענען שווער געוואָרען; די פרנסה, וואָס אַ טאָג—ווינציגער, האָבען מיר אויפגעפּענט די אויגען, און אַקוק געטאָן, אז דאָס איז אַלץ געקומען צוליב די לוקסוס-קליידער מיט גאָלד-געווע-בעכטס, וואָס איז נתרבה געוואָרען דאָ אין אונזער קהילה, און אין דעם שווערען און ביטערן גלות—שמעכט דאָס זיי (די גוים) די אויגען, דעריבער קומען אויף אונז צרות, און קנאה דערוועקט זיך אין זייערע הערצער.

דעריבער האָבען זיך דערוועקט אַסך קהילות שוין פון כמה יאָהר, צו פערצאמען דעם בראָך, אז קיין שום אשה זאָל ניט אָנטאָן קיין קליידער, געשטיקט מיט גאָלד, אָדער זילבער. און לויט דעם דאָזיגען צאָם, וואָס מיר האָבען געזעהן אין כמה גרויסע קהילות האָבען מיר אויך אויפגערופען אַן אסיפה מיט אַ מזרח פון דעם גרויסען חרם, אז קיין שום אשה טאָר ביי אונז ניט אָנטאָן קיין שום קליידער מיט גילדענע-שטיק, אָדער זילבער-געשטיק, היינו אַ משהאָי, אַן אויבער-בנה, אַ פאַרטוך און אַ היטעלע. נאָר אַ וויסט, אַ לייבקאָפּטען און זאַלעס-קע, ווען זיי זענען צוגעדעקט פון אויבען מיטן משהאָי, זענען גיט בכלל חרם. אויך מעג מען געהן אין אַ וויסט און לייבקאָפּטען פון דער אייגענער שטוב צו אַ שכנה, און ווען מינעהט דערין אין שוהל מוזען די

דאָזיגע בגדים זיין אויסגעקערט אויף דער לינקער זייט. אין שוהל גופא מען מען זיי ווייטער איבערקעהרען אויף דער רעכטער זייט. נעך הענדיג פון שוהל אָבער מוז מען איבער אַ נייעם איבערקעהרען די קליידער אויף דער לינקער זייט. און דער חרם פאלט אויף יעדערן פון אונזער קהילה אָהן אַ שום אויסנאָהם און האָט אַ קראַפט צעהן יאָהר פון היינטיגען טאָג אָן. נאָר דעם רבי'ס ווייב, די גאנצע צייט פון רבנות, איז ניט אין כלל פון דעם דאָזיגען חרם. אויך אַ בחור, אָדער אַ חתן מעג געהן אין אַ יארמולקע פון גילדען-געשטיק ביז דעם ערשטען שבת נאָך דער חתונה. און אַ מיידעל, אָדער אַ כלה, מענען געהן אין אַ גילדערנעם טרעסט ביז דעם ערשטען שבת נאָך דער חתונה, און זענען ניט אין כלל חרם. און יעדער מענטש, וואָס וועט איבערטרעטען דעם דאָזיגען חרם, אַ מאַן, צי אַ פרוי, זאָל זיין מוחרם און אויסגעשלאָסען פון כלל ישראל. נאָר קיינער איז ניט ערויב פאַר אַ צווייטען, מעג [זיין] אַ חבר, אָדער אַ קרוב, אָדער אייגענע קינדער. אַ חוץ דעם חרם ווערט יעדער פערברעכער געקנס'עט מיט אַ געלד־שטראַף, און מיט גרויס בזיונות, ווי די פיהרער פון קהל וועלען אויף זיי אַרױפֿלעגען. און דער זעלבער חרם פאלט אויך אויף יעדערן פון קהל און אויף די „פרנסים חדשים“. קיינער טאָר ניט זוכען קיין שום מיטעל, סיי דורך בית-דין, סיי דורך אסיפה-לייט, מבטל צו מאַכען דעם דאָזיגען חרם. און אויב קהל וועט פֿרובען אַראָפֿעהמען דעם חרם איז קהל אַליין מוחרם און פֿערוואָגעלט, אָפֿגעטיילט און אָפֿגעשיידט פון כלל קדושת ישראל, און אַלע קללות פון דער תוכחה זאָלען פֿאלען אויף זייערע קעפֿ. דער וואָס וועט אָבער געהאַרבען וועט רוהען אין זיכערקייט און עס וועט אויף איהם קומען די ברכה פון גוטע לייט. אונטערגעשריבען די פיהרער פון קהל, די גבירים, דער רב. יום ו' דעם 19 אייר, תקל"א (1781).

XI § סדור – א משכון פאר קבורה-געלד.

קריגען א "ברמנ" האָט געהייסען פאר "חברא קדישא" – האָבען א סעודה. און א סעודה האָט "חברא קדישא" ליעב געהאַט, אוי, האָט זי ליעב געהאַט א סעודה! און דעריבער טאַקע האָט מען ניט בעגראָד בען אומויסט קיין שום ברמינן! אפילו דעם גרעסטען אַרימאָן, אויב ער האָט ניט געהאַט קיין "זכות-אבות". האָסט קיין געלד ניט, גיב א משכון. אלץ פערזעצט? איז דאָך געבליבען א סידור! דאָס איז ביי "חברה קדישא" אויך א סחורה. אין שענק געהמט מען און מינט דערויף א פלעשעל משקה, און, נאָך אַמאָליגער טאַקסע, א גענויל אויך. ווילט איהר ניט גלויבען, לייגענט, איך בעט אייך אין קיידאנער פנקס פון חברה קדישא, אויף דער 17-טער זייט. דאָרטען איז בפירוש פערשריבן בען: פון "פלוגי בן פלוגי" פאר קבורה האָט מען בעקומען א משכון א סדור פון אַמסטערדאמער דרוק און... פינף גראַשען מזומן.

XII די סעודה פון חברה קדישא.

ניט בלויז פון א "בר מינ" האָט חברה קדישא אָנגעלעקט א ביינדעל. א סעודה האָט געמוזט מאַכען יעדער נייער מיטגליעד, וואָס האָט זיך איינגעשריבען אין חברה. איינצושרייבען זיך אין "חברה קדישא"

איז געווען אַ כבוד. אַנב האָט מען דאָ ניט אזוי געמיינט די "הנדה",
 הייַדלעך. דער גאַנצער לוצקער פּנקס פון ח"ק איז פּערשריבען,
 אַ משך פון הונדערט יאָהר כמעט אויסשליסליך מיט צווייגע
 "געשעהעניסען". אַז גאָט האָט געהאַלפּען איינשרייבען זיך אליין,
 אָדער אַ קינד אין חברה, איז דאָס געווען אַ יום טוב. מ'האָט געפּראָכט
 וועט מיט גרויס פּאָמפּ אַן אסיפה, "געוואָרפּען גאַלקעס", און פּער-
 שריבען, אויף אַ בלאַט די לענג, די געשעהעניס און דעם צערמאַניאַל
 פון איינשרייבען זיך. האָט איינער ניט געהאַט גענוג אויף אַ סעודה,
 אין חברה מיט איהם דורכגעקומען. מ'האָט איהם צוגעהאַלפּען, צוגע-
 באָרגט. אַבי אַ סעודה. צו דער אסיפה פון די אלופי ח"ק—שטעהט
 פּערשריבען אין קיידאנער פּנקס, איז געקומען רבי אברהם ב"ר הילל
 בעטמען, מ'זאָל איהם אַריינגעחמערן אין חברה. האָבען מיר איהם אויפ-
 גענומען, באופן ער זאָל געהן אויפ'ן בית הקברות, "על כל צרה שלא
 תבוא", מיט אַלע זיינע קינדער, גרויס און קליין, אַ יאָהר צוויי נאָכ-
 אַנאָנד... האַנדעלד דרייסיג גראַשען און צעהן שילינג (*) זאָל ער געבען
 שוין. פינף גילדען בעט ער מ'זאָל איהם אַרונטערלאָזען פון דער מאַקסע...
 חיים סניל איז מחויב צו געבען—שטעהט—דאָרטען ווייטער—
 מופּצעהן גראַשען אַן אַדערזיף און מאַכען אַ סעודה. [ער בעט מ'זאָל
 געבען צו שטייער דריי גילדען...]

אַ דריטער קלאָנט זיך: די צייט איז איהם שלעכט. איז ח"ק
 איינגעגאַנגען מיט איהם אויף אַ פּשרה: חברה ניט אַ פּעסעל ביר.
 פיער גילדען דאָרף ער בעצאָהלען כאָר פּסח. אָבער, אַז דער אויבער-
 שטער וועט, ברייט מאַכען זיין גרעניץ" מוז ער מאַכען אַ סעודה גאָר
 אויף דאָס ניי.

(*) אַ שילינג, אָדער שילינגער איז געווען אַמאָל אַ דריטעל פון אַ גראַשען.

XIII וואָס האָט געקאָסט אַ סעודה מיט צוויי הונדערט

יאָהר צוריק.

אַ גוטע העלפט פון קיידאנער פנקס פון ח"ק איז פערנומען מיט די חשבונות, וואָס אַ סעודה האָט אָנגעטראָפּען און פון וואָס זי איז בעשטאַנען. דער שרייבער רעכענט אויס יעדע קלייניגקייט. עס זעהט אויס, אז, שוין שרייבענדיג, האָט ער הנאה פון די אַלע גוטע זאַכען, וואָס וועלען זיין אויף דער סעודה. איינעם פון די רעכנונגען האָב איך פאַרנאָמירט. ער איז, איבריגענס, זעהר אינטערעסאַנט דערמיט, וואָס ער ווייזט, ווי טייער האָבען דעמאָלט געקאָסט לעבענסמיטעל. אָט איז דער צעמטעל פון אַ סעודה אין יאָהר תמ"ג, ד. ה. ענדע פונם 17-טען יאָרהונדערט.

4 הענער — — 28 גראַשען.

" 20 — — גענז

" 10 — וואָגען האַלץ

" 35 — אינדיק

" 4 — צעהנדליג אייער

4 גענז — — 1 גילדען מיט 19 גראַשען.

4 קלענערע הענער 12 גראַשען.

10 אינדיקעס — 3 גילדען מיט 20 גראַשען.

1 פאָס ביער — 6 " " " "

פיליג איז געווען דאָס לעבען פון אונזערע עלטער-זיידעס. ס'איז

אַמערי אַ פראַגע, צי איז עס שענער געווען?

VIX מחלוקת און מסירות צוליב דער סעודה.

אויף א סעודה האָבען קיין זיימיגע, וואָס בעלאנגען ניט צו "חברה קדישא" ניט געמאָרט זיין. נאָר יעדער "פרנס חודש" האָט געמעגט ברענגען איין פריינד. האָט זיך אָבער אַמאָל געטראָפּען, אז איין "פרנס חודש" פריינד איז געווען דעם צווייטען פרנס חודש'ס פיינד. און אָט דער "פרנס חודש" איז גראָד געווען אין "זיין חודש". ד. ה. ער האָט בעטראָטען אין יענעם חודש זיין אַמט. איז ער געווען דער "בעל הבית", דער גאַנצער "האָהן" אויף דער סעודה. האָט ער יענעם פרנס חודש'ס פריינד, ד. ה. זיין שונא אַרויסגעטריבען. איז יענער אוועק און האָט געמסר'ט דעם פרייַן (ראדיוויל), אז דער "פרנס חודש", וואָס האָט איהם אַרויסגעטריבען, שטעלט איהם (דעם פרייַן) "פיינען", בשעת ער פאַהרט דורכ'ן שטעדטעל. האָט ראדיוויל גע- הייסען אַרויסטרייבען יענעם "פרנס חודש" פון קיידאני מיט זיין גאַנצער פאַמיליע. פון דעמאָלט אָן איז געמאַכט געוואָרען אַ תקנה, אז אפילו דער "פרנס חודש" טאָר קיין שום זיימיגען מענטשען ניט ברענגען אויף דער סעודה, אַ חוץ רח"ש, ד. ה. רב, חזן, שמש, כאַד-ראַקטעריסטיש איז נאָך אַ תקנה, פערשריבען אין זעלבען פּנקס. "צו מאַכען אויף אַ סעודה פון ח"ק אַ וועלכע ס'איז "שפיעל", וואָס מ'רופט דאָס "פאַרשטעלען", אזוי ווי מ'איז זיך נוהג אויף אנדערע שמחות, איז דאָס אַ שטיק אסור. דערפון זעהט מען, אז ניט בלויז פורים האָט מען געמאַכט אַמאָל "פאַרשטעלען", נאָר אויך אויף אנדערע שמחות, און אז אפילו אויף אַ סעודה פון ח"ק האָט מען "געפראַוועט קאָמעדיע".

איברגענס איז ביי "חברה קדישא" אויך געווען אַגוטער מנהג: אויב עס איז געווען אין שטעדטעל אַ קראַנקער, האָט מען איהם געמוזט ברענגען פון דער סעודה וואַרימע געקעכטס, "תיקף", ווי נאָר אבענד. און די איבערבלייבעכטסען פון דער סעודה האָט מען געדראַפּט צוטייל- לען אַרייַם לייט.

דער בונט פון די שניידער.

לא מעשה, וואָס האָט זיך פערלאָפּען אין קיידאַני מיט הונדערט יאָהר צוריק.

די היסטאָריע פון דעם דאָזיגען בונט איז פערשריבען אין קיידאַנער שניידערשען פּנקס—דער איינציגער פּנקס אין גאַנצען יודישען תּחום, וואָס איז געפיהרט געוואָרען זעלבסטשטענדיג פון בעלי מלאכות. ליידער איז דער דאָזיגער מערקווירדיגער פּנקס, ווי מהאָט מיר דער צעהלט, פערפאלען געוואָרען אין דער רעדאקציע פונעם אַמאָליגען „וואַסכאָד“. נאָר די מעשה, וואָס איך וויל דאָ בעשרייבען, לעבט אין מויל פון קיידאַנער אלטע לייט אזוי פריש, ווי זי וואָלט ערשט געבטען געווען געשעהן. איך האָב זי פערצייכענט פון מויל פון איינעם א קיידאַנער באלעבאָס און גבאי, וואָס האָט מיר געבעטען, איך זאָל זיין נאָמען ניט דערמאָהנען, ווייל „ער האָט מורא פאַר די בעלי מלאכות“.

דאָס איז געווען דעם ערשטען טאָג ראש השנה—דערצעהלט די לעגענדע, לויט דעם קיידאַנער שניידערשען פּנקס. דער עולם איז געשטאַנען גאָטספּאַרכטיג אין שוהל און מיט גרויס בביות געבעטען ביי דעם „רבנו של עולם“ אַנוטען צעטעל. פלוצלונג איז געוואָרען טעגס אַנערדער, אַנעמירטעל, פרייער שטיל און דערנאָך צאָלן קאָנינער, אונדזשינער, מהאָט פערעסען אָן דעם „צעטעל“ אָן דעם רבנו של עולם, אָן די בביות, אָן די תקיעות, אָן דעם מחזור. עס איז

געשעהן אין שוהל א "מורא'דיגע" מעשה נבלה, וואָס זינט קיידאני
איז געווען קיידאני האָט זיך אזוינס ניט פאַרלאָפּען.

פון אָנהויב האָט דער עולם אויף ריכטיג ניט געוואוסט, וואָס
אייגענטליך איז אזוינס געשעהן. דער געמורמעל און גערודער איז
געווען נאָר אויף יענע בענק, אין מזרח-זייט. ביסלעכווייז איז דער קאָך
אריין טיפּער אין עולם און אלעמענס אויגען און הענד זענען געווענדט
געווען צו די הינטערשטע בענק, דער עיקר—צו איין באַנק, הינטער דער
בימה, און אויף יענער באַנק—צו איין שטענדער, ביי וועלכען עס איז
געזעסען דער "שולדיגער", דער "עובר ישראל", וואָס האָט פאַרשטערט
קיידאנער באלעבאַטיס דעם "יום הדין", האָט זיי צומישט די תפילות,
האָט געמאכט פערטרייבען דעם כבוד פון ישראל.

אין שוהל האָט אַלץ שטאַרקער און שטאַרקער געברויזט
ווי ווילדע רוישענדע כוואַלעס פון ים, בשעת ער צעשפילט זיך
אין אַ שמורם.

וואָס זשע איז אזוינס געשעהן אין קיידאנער שוהל? וואָס פאַר
א נבלה האָט אָבענטאָן דער שניידער? מיט וואָס האָט ער בעטריבט
דאָס געמיט פון אַלע באלעבאַטיס, גבירים, רבנים און קהל'שע פיהרער
און פאַרזאָרגער?

דער שניידער האָט געטאָן אזא זאך, וואָס איז ניט געזעהן און
ניט געהערט געוואָרען אין אַלע גרענעצען פונם פאָלק ישראל אין
יענער צייט: ער איז געקומען אין שוהל אין אַ... יאַרמולקע אונטער
היטעל. מיט אַמורא'דיגע חוצפה, וואָס קיין שניידער האָט ביז דער
מאָלט ניט געוואָלט, האָט ער, דער "עזות פנים", דער "עובר ישראל",
דער "חייט" אַראָפּגענומען פאַר כל ישראל אין די אויגען די היטעל,
האָט פערצויגען דעם טלית איבערן קאָפּ... ניין, איבער דער יאַרמולקע
און די יאַרמולקע איז געווען אן אמת'ע יאַרמולקע—אַ סאַמעטענע, אַ
נייע, הונקט, ווי ביי דעם רב, ווי ביי דעם גבאי, הונקט ווי ביי אַלע די
יגענע, וואָס שטעהען דאָרט אויבען אָן אין מזרח-וואַנד.

— אזוי, וועט געשריען! איצט איז שוין אן עק פון דער וועלט!
— **האָט געשמורמט אין שוהל.** מיט וואָס וועט מען דערקענען איצט

דעם אונטערשייד צווישען רב, פרנס חורש און בעל מלאכה, אז שניידער וועלען אנהויבען טראָגען יארמולקעס, סאמעטענע יארמולקעס, בונקט ווי אלע געהויבענע באלעבאטיס, ווי אלע שענע יודען... — קנס'ענען! מיזאל איהם קנס'ענען!... האָט געקלונגען פון אלע זייטען.

נאָר דער רב האָט געהייסען דעם שמש געבען אַ פאָטש און דעם חזן—געהמען זיך צו די תפילות, אין מזרח איז עקספּראָמט אָנגענומען געוואָרען אַבעשלוס: מיזאל דעם „עזות פנים“, וואָס האָט געוואָלט צו צעשטערען אייביגע גרעניצען צווישען בעל מלאכה און באלעבאָס—ברענגען אויף מאָרגען נאָך יום טוב צו קהל און קנס'ענען, ער זאל פארזאָגען אַ צעהנטען נאָך אמאל צו טאָן „גבלה“, און דערווייל זאל מען דאוונען.

אויף מאָרגען נאָך ראש השנה האָט מען געבראכט דעם זינדיגן שניידער אין שוהל און מ'האָט איהם געמאָלדען זיין פּסק: צעהן פונט ליכט אויף שוהל. די יארמולקע האָט מען ביי איהם אָבגענומען. אין שניידערשען פּנסק שטעהט ניט, צו דער שניידער האָט מקיים פּסק געווען. נאָר דערמיט האָט זיך די מעשה ניט געענדיגט. הערט ווייטער.

דעם ערשטען טאָג סבות זענען געקומען קיידאנער גבירים, פרנסים, באלעבאטיס אין שוהל—יום טוב'דיג, שיינענדיג, אונטער די ארעמס די טלית-זעקלאָך, אין די הענד די לולבים מיט די אתרוגים, —אַליין אויסגעפּוצט אין שטריימעלאָך און אַטלעסענע זופּעצעס, אַרומגעגאָרטעלט מיט פיינע גאָרטלען. זיי געהען אריין בהרחבה'דיג, גאוה'דיג אין בית המדרש, כמנהג גבירים און שענע יודען; זעצען זיך אָנגעבלאָזען אויף זייערע מזרח'שטערט, און בלאָזענדיג זיך געהמט מען אַרויס, לאַנגזאַם, מיט אַ יום טוב'דיגען געניץ, די טליתים מיט די זיל-בערנע עמרות פון די סאמעטענע, מיט נאָלד געוועבעטע, טלית-זעקלאָך. מיט שטאַלץ געהמט מען פארנאָנדער די טליתים, וואָרפענדיג דערביי, ווי ניט בכיוון, אַ קוק אויף די הינטערשטע בענק, אויף דער שניידער באַנק.

פינסטער איז געוואָרען גאנץ קיידאנער קהל אין די אויגען...
 שמעלט זיך פאַר: אויף דערזעלבער באַנק, וואוראש השנה איז גע-
 זעסען דער געקנס'עמטער שניידער, איז שוין געזעסען. ניט איינער. ניין—א
 גאנצע רייה שניידער. שוסטער, קירושנער, ניט בלויז אין יארמולקעס, נאָר
 אין שמריימעלאַך, אין זופעצעס, מיט גארטלען פערנארטעלט, פונקט
 ווי יענע, דאָרט אין מזרח-וואַנט, און נאָך אפילו שענער... וואָרום,
 פערשטעהט איהר מיך, דאָס האָבען דאָך די שניידער, קירושנער
 געמאַכט די זופעצעס און שמריימעלאַך פאַר זיך... דאָס ערשטע מאָל
 אין לעבען האָבען זיי גענייט ניט פאַר אנדערע, נאָר פאַר זיך אליין...
 — וואָס איז דאָס... האָ... אַ בונט! אַ בונט פון שניידער,
 שוסטער, פון אלע קיידאנער בעלי מלאכות געגען קהל, געגען די איי-
 ביגע מנהגים פון די עלטער-עלטער-זיידעס... אויס יחוס!... אויס
 מזרח-וואַנט...

נאָר דער שטורם, וואָס האָט געהאַלטען ביי אויסברעכען איז
 פלוצלונג שטיל געוואָרען. די ביזע בליקען פון מזרח-וואַנט האָבען דאָס
 מאָל בעגעגענט נאָך ביזערע בליקען אין מערב-וואַנט. די שניידער,
 שוסטער, קירושנער און אנדערע בעלי מלאכות, זענען ניט בלויז גע-
 שמאַנען חוצפה'דיג: זופעצע אנטקעגען זופעצע, שמריימעל אנטקעגען
 שמריימעל, גארטעל אנטקעגען גארטעל. אונטען, אונטער די גארטלען,
 האָט זיך געביילט אַ געזונטער פויסט, אַזאָ שטאַרקער און געזונטער,
 ווי עס קען נאָר זיין ביי אַ בעל מלאכה. קהל האָט דאָ געהאַט צו טאָן
 ניט מיט איין שניידער נאָר מיט'ן גאנצען "צעך" שניידערס, און ניט
 מיט דעם איין צעך שניידערס, נאָר מיט אלע צעכען בעלי מלאכות...
 עס זענען געשטאנען אין שוהל צוויי פיינדליכע מחנות: מערב-וואַנט
 אנטקעגען "מזרח-וואַנט", דער המון אנטקעגען "קהל". און וועמעס
 צאָהל איז געווען מעהר און וועמעס פויסט איז געווען שטאַרקער—דאָס
 האָט ביי קיינעם קיין פראַגע ניט געקענט זיין...

"קהל" האָט געמאַכט אַ שווייג, דער דאוונען איז שוין ניט איינ-
 געגאנגען. עס איז אין שוהל—ד. ה. אייגענטליך ניט אין נאנץ שוהל,
 נאָר אויף די מזרח-בענק, געווען ניט יום טוב, נאָר תשעה באב, דער

פאר איז קיינמאל ניט געווען אזוי יום טוב'דיג, אזוי לוסטיג און לעבעדיג אויף די מעריב-בענק, ווי היינט. די שניידערס האָבען, מזרח וואַנט אויף צופוקענעם, געווארפֿען „עזות'דיג" מיט די פּאָלעס פון די זופּעצעס, געהויבען די קעפּ מיט די שטריימעלאך, געהאלטען „חוצ' פּה'דיג" די הענד אין די גארטלען און געהויבען ביים אַתרוג-בענשען די אַתרוגים אזוי הויך און די לולבים אזוי געטרייסעלט, ווי שניידער האָבען דאָס נאָך קיינמאל ניט געוואָגט.

עס איז אוועק דער ערשטער טאָג סכות. דער צווייטער אוועק. מערב-וואַנט טריאומפֿירט! מזרח-וואַנט זיצט טרויעריג מיט אַראָב-געלאָזענע קעפּ און וואַרפט נאָר צייטגענווייז ביזע, גיפטיגע בליקען אויף דעם צעבונטעוועמען און טרומפֿירענדען המון, דאָרטען—הינטער בימה. אין די הייזער, אויף די גאַסען—א חוץ די געסלאַך, וואו עס וואוינען די בעלי מלאכות—איז געווען ניט סכות, נאָר יום כּפור. מערב-וואַנט טרומפֿירט...

נאָר אזוי האָט זיך געדוכט דעם אויבערפלעכליכען צוועהער.

אין אמתן האָט קהל ניט געדערעמעלט.

אויפֿן דריטען טאָג—דעם ערשטען טאָג חול המועד, דאָס איז געווען שבת חול המועד—זענען נאנץ פריה אָנגעקומען אין שטערטעל דעם גראַף טשאַפּסקי'ס קאָמיסאַר מיט צוואנציג פויערן. צעהן פון די פויערן האָבען אַרומגערינגעלט דעם בית המדרש, אנדערע צעהן זענען אוועק אין די געסלאַך, וואו עס האָבען געוואוינט די בעלי מלאכות. און האָבען דאָרטען אַרויסגענומען אַלעמען פון די בעטען—אַלט און יונג, מייסטערס און אַרבייטער, און אוועקגעפיהרט זיי אין צענטראַלען סקלאַד—דאָס איז געווען דעם פּריץ טשאַפּסקי'ס אַלעדיגע הויז—און מהאָט אַלעמען געשמיסען.

מייער האָט געקאָסט קיידאנער בעלי מלאכות זייער „חעזה" צו וועלען זיין גלייך צו די באַלעבאַמיס. אָבער ניט ביליג האָט אָט די קערפּער-שטראָף געקאָסט אויך קיידאנער קהל. אזא שטערליכע מעשה

איז נאך ניט געהערט געוואָרען פאַר די גאַנצע יאָהרהונדערטען זינט יודען האָבען געוואוינט אין פוילען און ליטא, פיליכט פאַר דער גאַנצער צייט פון דער יודישער היסטאָריע... אַלע פּריווילעגיעס, וואָס יודען האָבען מיט די גרעסטע אָפּפער און מיה, אויסגעסטאַרעט זיך ביי די ליטווישע און פוילישע קעניגע און מאנאַטען, האָבען געהאַט זייער הויפּטזיעל: די פּרייהייט פון דער איינצעלנער פּערזענליכקייט ביי דעם יודישען פאָלק, די אונבעריהרבאַרקייט פון דער פּערזאָן אינעם אינערליכען יודישען לעבען גופא, און יעצט איז פּערשוועכט געוואָרען אַט דער אַלטער טויזענדערהינדער הייליגער פּרינציפּ, פּערשוועכט גע- וואָרען פון יודען אַליין. אויפ'ן גרעכסטען, ווילדעסטען אופן.

ווי דערשלאָגען און טעמפּ, אין אַלגעמיין, די מאַסע איז ניט געווען ביי יודען, אָבער אזא רציחה איז שוין געווען צו גוואלדשרייענד. די טיעפע בעליידיגונג האָט פּעראייניגט די קיידאנער יודישע בעלי מלאכות אין דעם ברענענדיגען געפיהל פון נקמה אָן זייערע פייניגער. עס איז זיי געמעלדעט געוואָרען אַ הייליגער קאַמפּף. דער קאַמפּף איז אַריבערגעטראָגען געוואָרען אין די רעגירונגס-געריכטליכע קאַנצע- ליאַרעס. די העכערע געריכטס-וואָגשאַל האָט זיך שוין דעמאָלט געפונען אין די הענט פון דער רוסישער רעגירונג. דאָס איז געווען אין די צייטען פון אַלעקסאַנדער דעם ערשטען. דאָס איז געווען אין דער צייט, ווען דער געשריי פונם פאָלק געגען דער ווילדער מוטוויליגקייט פונם "קהל" האָט זיך שוין געהערט פון אומעטום. די רוסישע געזעצ- געבונג איז ניט געווען פיינרליך צו יודען, האָט זיך א פנים צוגעהאַרט צום געשריי פון פאָלק און האָט געשטרעבט דורך אַ גאַנצע רייה פּעראַרדנונגען צו בעפרייען דעם יודישען יחיד פון דער מאַכט פונם קהל. נאָר ווי גינסטיג די שטימונג איז ניט געווען אין די הויכע גענסטער, קהל האָט בעזעסען אַ מאַכט, וואָס האָט געמאַכט צום נול אַלע פּער- אַרדנונגען פונם געזעץ צו גונסטען פונם חסון. די מאַכט איז געווען כאַבאַר, און מיט דעם דאָזיגען געוועהר איז קהל געווען שטאַרקער.

יאָהרען לאַנג איז אָנגעגאַנגען דער קאַמפּף צווישען דעם חסון און קהל אין קיידאַני. צעהנדליגע טויזענדער האָט ער אָבעקאָסט

ביידע צדדים, און די בעליידיגטע בעלי מלאכות האָבען כמעט פער-
לאָרען יעדע האָפנונג אויף גערעכטיגקייט.

פלוצלונג איז אַרויס אַ קלאַנג, אַז דעם סייזערס ברודער,
קאָנסטאַנטין פאָולאָוויטש, דאַרף אין קורצען דורכפאַהרען קיידאַני.
דער המון איז אויפגעמונטערט געוואָרען. זיי האָבען יעצט אַ געלעגנהייט
דערלאַנגען דער העכסטער מאַכט אַ פאַפיר אין האַנד, אַ קלאַגע אויף
זייערע דריקער און בעליידיגער, מיידענדיג די אונטערשטע קאנצע-
ליאַריעס. דאָ וועט שוין פאַר זיי געוויס אויפשיינען די גערעכטיגקייט.
אין דער פרייד פון נצחון האָבען אָבער די נאַאיווע בעלי מלאכות
פערנעסען צו „האַלטען צונג“ און קהל איז באלד געוואָהר געוואָרען פון
זייערע פלענער. מאַיז אַוועקגעלאָפּען צום איספראָוויק, אָדער
סטראַפּטשע, ווי ער האָט דעמאָלט געהייסען, אַריינגערוקט איהם אין
יך אַשענע מטבע און געבעטען: ער זאָל זיין אַ פאַטער און ראַטעווען.
— איך קען אייך נאָר נישט העלפּען, — האָט ער זיי געמעלדעט
— לויט דעם געזעץ איז יעדען אונטערטאן ערלויבט, בשעת אַ הויכע
פערזאָן פאַהרט דורך, צו דערלאַנגען איהם אַ בקשה. אָבער... דער
פאַליציסט האָט זיך פערקלערט — אַן עצה איז דאָ... בשעת דער קיזער,
אָדער אַ פערזאָן פון דער סייזערליכער פאַמיליע פאַהרט דורך, לויפּען
אַ פריהער העראָלדען אָנזאָגען, כדי שטעדטעל זאָל וויסען און זאָל
אַרויס אַנטקעגען „מקבל פנים“ זיין. ווען עס לויפט דורך דער ערשטער
העראָלד, צושטעלט זיך דער עולם אין ביידע זייטען און דאן פערנעהמען
אויך די „קלאַנגער“ מיט די פאַפירען זייער פלאַץ. ביין צווייטען העראָלד
טאָר מען קיינעם ניט ריהרען פון זיין אָרט. דאן איז פערפאַלען. איהר
פאַרשטעהט? נאָר באלד נאָכין ערשטען העראָלד, ווי נאָר דער שניי-
דער וועט זיך שטענען מיט דער פאַפיר אין האַנד, ווען עמיצער וועט,
אַשטויגער, אונטערגעהן צו איהם, טאַקע פון אייערע גופאַ, און וועט
זיך מיט איהם... צעשלאָגען, דעמאָלט קען איך צונעהמען ביידען און
פערשפאַרען אין רעשאַטקע. וואָס שפּעטער וועט זיין, דאַרפּען מיר שוין
ניט זאָרנען. דערווייל וועט איהר זיין פון איהם פטור.

קהל האָט מען קיין פינגער אין מויל מעהר ניט געדאַרפט

אריינלענען. פאר א פאר גילדען האָט זיך געפונען אַ "בונד" פעררעמער, סאַמע אַ שניידערייִנג נופא, וואָס האָט ביין שניידער געדינט. אַלעס איז פאַרגעקומען, ווי דער פּאַליציאָישער "בלעם" האָט גע'עצה'ט. דער שניידער מיט דער פּאַפּיר, מיטן שניידערייִנג זענען פערטריבען געוואָרען אין רעשאַטקע, דעם קייזערס ברודער איז דורכגעפּאָהרען, אַם קהל איז אויך דאָס מאָל נצול געוואָרען.

נצול געוואָרען, אָבער ניט אויף אַלע מאָל. קהל האָט גוט פער-שטאַנען, אז ווען די טויערן פון גערעכטיגקייט זענען פאַר די שניידער און שוסטער אויף אַ לאַנגע צייט פערשפּאַרט געוואָרען, איז נאָך אָבער געבליבען דער ברייטער שליאַך, און דער וואַלד, און דער אייזערנער שניידערשער פּויסט. און עס איז געבליבען, אז מ'זאָל זוכען מיט די בעלי מלאכות א שולום.

מ'האָט געשיקט צו זיי אַ שמש: וואָס געווען איז געווען, זאָגט, וואָס פערלאַנגט איהר? און עס זאָל זיין שלום.

די בעלי מלאכות האָבען ארויסגעשטעלט דריי פאַדערונגען: ערשטענס—זאָל די יאַרמולקע און זופּעצע און דער גאַרטעל זיין פריי פאר בלייבאל און ניט פאַר מזרח-וואַנט-יודען אַליין. צווייטענס—זאָל אין בית דין, בשעת עס וועט פאַרקומען אַ משפט צווישען אַ בעל מלאכה און אַ בעל הבית, זיין איין דין (לעז: דאַיאָן) פון זייער, פון די בעלי מלאכות צד. און אין קהל-שטיבעל—אויך זייערער אַ סטאַר-שינא. כדי די בעלי מלאכות זאָלען זיין זיכער אין אַן אונפאַרמייאישען געריכט.

די בעדינגונגען זענען אָנגענומען געוואָרען און צווישען מזרח-וואַנט און מערב-וואַנט איז געוואָרען געשלאָסען שלום.

איבריגענס האָבען די בעלי מלאכות שוין דעמאָלט געהאט זייער אייגענע שוהל, מיט זייער אייגענער מזרח-וואַנט. אינטערעסאַנט איז דער אָבמאַך, וואָס איז געשלאָסען געוואָרען צווישען די בעלי מלאכות און דעם דין. לויט דעם דאָזיגען אָבמאַך, איז דער שניידער-שער דין געווען מחויב צו קומען צו די בעלי מלאכות אין שוהל דאווענען דריי מאָל אין טאָג. נאָך מנחה האָט ער געדאַרפט זאָגען פאַר זיי

חזש. שבת נאך מנחה—לערנען מיט זיי „חיי אדם“. „שכירות שלח—
 די שכירות זיינע—דעם דין'ס הייסט דאָס (אזוי איז געווען פערשריבען
 אין שניידערשען פנקס) איז ח"י קאָפּ. מכל לערניונגעל על מושך ג' שנים.
 ד. ה. די נייע הוצאות אויפ'ן דין האָט מען בעקומען פון אן אָבצאָהל
 אויף די לערניונגלאַך. יעדער לערניונגעל האָט, אַ חוץ דעם טערמין
 דריי יאָהר, פון איצט אָן געדארפט צו צאָהלען אכטצעהן קאָפּיקעס.
 פון די אכטצעהן קאָפּיקעס האָט בעלאנגט צוועלף קאָפּיקעס צו די
 באַלעבאַטים און זעקס קאָפּיקעס למובת דעם דין.
 אָט אזוי האבען די שניידער נאך דעמאָלט שכל געהאַט
 איבערצילענען די פערגרעסערונג פון זייער בורזשעט אויף זייערע
 ארבייטער און פערדינען נאך עפעס דערביי...



ווען שקלאָוו איז געווען „ארץ ישראל“.

שקלאָוו איז איינע פון די מערקווירדיגסטע שמעדים אין יודישען תחום. ווען אָרשע איז געווען די וויגעלע פון דער יודישער גרויס-בורזשואַדיזע, איז שקלאָוו געווען איהר חדר, איהר שולע, וואָס האט איהר אויפגעהאָרעוועט און ערצויגען. מיר קענען זיך איצט קוים פאָרשטעלען, וואָס פאַר אַ ראָליע שקלאָוו האט געשפילט אין יודישען האַנדעל מיט הונדערט יאָהר צוריק, און נאָך פריהער, פון יעקאָמערינען, ביז ניקאָלאַי דעם 1-טען. שקלאָוו איז ניט בלויז געווען דער צענטראַל-אָרגאַן, וואָס האט פעראַייניגט און אָרגאַניזירט די יודישע סוחרים וועלט אין תחום, נאָר זי איז געווען דער קוואַל, פון וואָנען עס האָבען זיך שפעטער פער-שפרייט שטראָמען פון יודישען האַנדעל איבער גאַנץ רוסלאַנד. איי-בערהויפּט אין מאסקווא און פעטערבורג. „שקלאָווסקי דוואַריאַנין“, איז געווען דער טיטעל, מיט וועלכען דער מאסקווער פאָניע האט אין שפאס געקרוינט דעם יודען. נאר דאס איז געווען מעהר ווי אַ שפאס. דאָס איז געווען די ווירקליכקייט.

די ראָליע וואס, צום טייל, שפילט איצט האַמעל, האט אַמאָל געשפילט שקלאָוו אין אַ סאך גרעסערען מאַסשטאַב. האַמעל, איז אַזוי צו זאָגען, דער האַנדעלס-שליסעל צווישען ליטא און פוילען פון איין זייט, און ראסיי, קאָוקאַז, סיביר און בוכאַרע פון דער אנדערער. ווי אויך בכלל, צווישען אויסלאַנד און טיף ראסיי. אַט דער שליסעל אין אַ סך

א גרעסערער מאָס, איז געווען אמאל—שקלאָוו.

אינטערעסאַנט איז, אז דעם פונדאמענט צום יודישען האַנדעל אין שקלאָוו גופא און דעם גאַנצען געגענד אַרום, האבען געלעגט ניט די יודען אַליין, נאר צוויי רוסישע גענעראַלען,—פון די וואס האבען א געוויסע צייט גענאסען יעקאטערינאַ'ס ליבע, דאס זענען געווען: דער בעריהמטער פירשט פאטיאמקין און דער סערב—גענעראַל זאריטש. זאריטש איז געווען יעקאטערינאַס פאָוואריט פאַר פאטיאמקיןען. ער האט געגעבען יודען פערשידענע פריווילעגיעס צו ענטוויקלען האַנדעל. ער האט, פערשטעהט זיך, ניט געמיינט יודישע טובה, נאר ער האט פשוט אַליין געוואלט רייך ווערען. זאריטש, אזוי ווי פאטיאמקין, זענען געווען פראַקטישע און ענטוויקעלטע מענשען. זיי האבען זעהר גוט געוואוסט די בעדייטונג פון יודען פאַר דער פערשפרייטונג פון האַנדעל אין רוסלאַנד, וואס איז דעמאלט געווען זעהר אבגעשטאַנען. זאריטש האט זיך ניט בענוגענט מיט אַנקלייבען רייכקייט אינדרעם, דורך פראַמעזשירען יודען. ער האט, פשוט, אַליין געמריבען טרייפּע בראַנפּען און געמאַכט פאַלשע געלד. כדי בעסער אויסצוברענגען די בראַנפּען האָט ער געצוואונגען יודען זיי זאָלען ביי איהם קויפּען די בראַנפּען און פערקויפּען די פויערים. ווען מ'האט שפּעטער, ביי איהם געמאַכט אַרעוויזע און געפונען די פאַלשע מטבעות, האט ער אַרויפגעווארפּען די גאַנצע שולד אויף יודען.

צוליב זיינע טרייפּע ביזנעס האט זאריטש נויטיג געהאַט, אז קיין שום "קנעפעל", סיי פון די הויכע, סיי פון די נידעריגע זאָל ניט אַרייַשמעקען אין זיין "מלוכה". אפילו דאן, ווען ער איז שוין געווארען אויס "מחותן" מיט יעקאטערינען און זיין פלאץ האט פערנומען פאַר טיאמקין, האט ער אויך גענאסען א געוויסע אונבעריהרליכקייט פון פערזאן. אלס געוועזענער געליבטער פון דער קייזערין, האט ער אָנגעדווענדעט אלע מיטען צו האַלטען די קנעפעל-לייט וואס ווייטער פון זיינע מאַיאנטקעס, אפילו די איצטיגע שקלאָווער יודען קענען זיך ניט פערוואונדערן, וואָס פאַר אַ מין "ארץ ישראל" דעמאָלט איז געווען. כדי וואס לענגער אויפצוהאַלטען זיין חן אין יעקאטערינעס

אוינגען, האָט זאָריטש זיך געמיהט צו ברענגען דער קייזערין פערשידענע מתנות, איבערהויפט—קליידער און פּויג־שמאַפּען. אין רוסלאַנד האָט מען, פערשטעהט זיך, קיין גרויסע אַנטיקען ניט געקענט בעקומען, האָט מען עס געמוזט בעציהען פון אויסלאַנד. דאָן איז אָבער געווען דער גרעניץ-אָבצאָהל אזוי אונגעהויער גרויס, אז עס איז פשוט ניט מעגליך געווען צו בעקומען אויסלענדישע סחורה. האָט זאָריטש געפונען אַ מיטעל. ער האָט די יודען געהאלפּען דורכפיהרען פון אויסלאַנד די אַרטיקלען, וואָס ער האָט נויטיג געהאַט אויף מתנות דער קייזערין, אָהן אָבצאָהל: פשוט אויפֿן קאָנטראַבאַנדע וועג. ס'איז לייכט צו פערשטעהן, אז יודען האָבען זיך ניט בענוגענט מיט דורכפיהרען בלויז זאָריטשעס סחורה, נאָר אין קורצען טאקע האָט זיך ענטוויקעלט אַ ריזיגער מסחר מיט אויסלענדישע סחורה איבערן גאַנצען תחום. אויף אַלע וועגען, וואָס פיהרען פון די גרעניצען ביז שקלאָוו, אַלץ און אַלע אויף די וועגען, וואו די קאָנטראַבאַנדע-סחורה האָט געדארפט געהן, איז געווען "פערשמירט", ווי שקלאָווער יודען דריקען זיך אויס. אין יענע צייטען האָט מען געבויט אַ שאַסע פון פעטערבורג אין מאַסקווע. דער שאַסע האָט געמוזט דורכגעהן שקלאָוו. זאָריטשעס מאַכט איז אָבער געווען אזוי גרויס, אז מ'האָט מיט אַ ביון אָבגעצויגען פון דאָנען דעם שאַסע און אַ צייט אויף ניין וויאָרסט. און דעריבער: וועהרענד אַלע אַרומיגע יודישע שטעדטלאַך האָבען נאָך פון פאַר הונדערט יאָהרען דעם גלאַטען שאַסע-וועג, האָט מען אין שקלאָוו, ביז מיט צעהן יאָהר צוריק, ווען דער באָהן איז דאָ געוואָרען, געמוזט פאַהרען מיט אַ קאָליקען בלאָטיגען שלאַך. דאָס איז אַלץ געמאַכט מיט אַ מייז, אז די "קנעפֿטייוואָלים" זאָל זיך ניט געלוסטען צו מאַכען אַ הער אָפטע ווייטען.

דער מסחר מיט קאָנטראַבאַנדע האָט זיך אָבער אזוי אונגע-
הייער פערשפּרייט, אז די רעגירונג האָט ניט געקענט בלייבען אַ לאַנגע
צייט אין אַנוויסענהייט וועגען דעם, וואָס דאָ, אין שקלאָוו, טוט זיך.
עס האָבען זיך גענומען שיטען רעוויזאָרען, וועלכע האָבען אָבער "נאָר
נישט געפונען". די רעוויזאָרען זענען דאָך אויך געווען ניט מעהר, ווי

„זינדיגע מענשען“. בשעת זיי האָבען דורכגעזוכט אין דורכגעאָקערט גאַנץ שטאָדט, זענען הונדערטער פּעק קאָנטראַבאַנדע, גאַנץ רוהיג זיך געלעגען אין די שפייכלערס, וואָס זענען געווען אויסגעשטעלט אויפֿן גאַנצען ברעג פֿונ'ם דניעפּר, אויסער'ן שטאָדט. האָט זיך פּערנאָלס אַ רעוויזאָר אַרייַנצוקומען אין די שפייכלערס, זענען שוין די שפייכלערס געווען פֿוסט און לער און די גאַנצע סחורה איז געווען אויסגעלעגט אויף שיפּען און פּעראַנקערט אין מיטען דניעפּר. צו די דאָזיגע שיפּען האָט קיין רעוויזאָר נישט געוואָלט צו צוטערמען. די שיפּעל, מיט וועלכער זיי האָבען געזאָלט צוקומען צו די פּעראַנקערטע שיפּען מיט די קאָנ-טראַבאַנדע האָט זיך געקענט איבערקעהרען און וואָלט זיך זאָגן געווייט איבערגעקעהרט, און זיי וואָלטען שוין צוריק פֿון דניעפּר נישט אַרויס. וואָרום אין דעם, אז מיזאָל די טרפּה סחורה נישט געפינען, זענען געווען פּעראַינטערעסירט נישט בלויז טויזענדער יודען, נאָר נאָך אזוי פּיעל קריסטען—בעאַמטע פֿון דער רעגירונג.

עס איז געקומען דערצו, אז אפילו, ווען אימיצער פֿון דער קיי-זערליכער סוויטע אליין פלעגט דורכפֿאָהרען אַ יודישע שטאָדט, פלעגט ער זיך בענוצען מיט דער געלעגנהייט צו בעקומען אין די יודישע קראָמען קאָנטראַבאַנדע, וואָס דער מסחור דערמיט האָט זיך מוראדיג ענטוויקעלט, נישט קוקענדיג אויף די אָפּטע, שטרענגע רעוויזיעס. די רעגירונג האָט ערשט אין אַלעקסאַנדער דעם צווייטענס צייטען זיך געזעהן געצוואונגען קלענער צו מאַכען דעם אַבצאָהל אויף אויסלעגן-דערשע סחורות. דאָס האָט געגעבען אַ טויט קלאַפּ דעם ריזיגען קאָנ-טראַבאַנדע-מסחור. די קאָנטראַבאַנדע, אַלס שטענדיגע פֿרנסה, איז געבליבען נאָר האַרט ביי די גרענעצען.

די פּערבינדונגען, וואָס יודישע סוחרים האָבען אָבער געמאַכט מיט אויסלאַנד, זענען נישט געבליבען אָהן אַ רעזולטאַט. פֿון דעמאָלט אָן הויבען יודען אָן געהמען אַ גרויסען אַנטייל אין דעם ריזיגען רוסישען עקספּאָרט און אימפּאָרט. זיי בעשאַפּען זיי, דאָס הויבט אויף שטאַרק דעם וואַילשטאַנד פֿון דעם יודישען סוחרים-קלאַס. מ'קען זאָגען, אז דריי פּערטעל פֿון דעם אויסערליכען האַנדעל אין רוסלאַנד איז געלעגען ביי

יודען אין די הענד און קיין באַיקאָט איז נישט אין שטאַנד זיי פון דאַנען אַרײַם צושטופען.

די שקלאָווער גבירים אָבער האָבען זיך פון דעמאָלט אָן געלאזען אין די רוסישע שטעט, מיט וועלכע זיי האָבען שוין לאַנג געהאַט פעסטע פערבינדונגען. איבערהויפט אָבער האבען זיי זיך אוועקגעלאזען אין מאסקווע און פעטערבורג. דאָרט האבען זיי גאָר אינגיכען אָנגעד-הויבען שפילען נאָך אַ נרעסערע ראָליע, ווי פריהער, ענטוויקלענדיג צו דערזעלבער צייט, דעם רוסישען מסחור.

דיזער בליהענדער צושטאַנד פון דעם יודישען סוחרישען סלאָם דויערט ביז דעם סאַמע „גירוש מאַסקווע“ פון 1901. דאָן איז זי געוואונ-גען צו עמיגרירען. אַ טייל לאָזט זיך אין אמעריקא. אנדערע פערבלייבען אין רוסלאַנד און בעזעצען זיך אין וואַרשא און אין לאָדז. אַ געוויסער טייל, אָבער, —סוחרים און בעלי מלאכות, ווי צום ביישפּיל, די רויכוואַרגער וואס מוזען האבען נאהענט ראסיי און איבערהויפט דעם נויזשנער ידיד, קענען זיך נישט לאזען ווייט און בעזעצען זיך אין דער אלטער היים, אין שקלאָו צוריק. אַט אזוי ווערט פון מאסקווער חורבן שקלאָוו ביס-לעביוויי ווידער אויפגעבויט. אָבער, פערשטעהט זיך, נישט אין אַזאַ מאַס, ווי פריהער. דערצו איז דא פון אַמאָל נאך געבליבען דער מסחור מיט זוימען און פלאקס, אביסעל וואַלד, אביסעל תבואה. אַז איהר וועט צוגעבען די יודישע פאפיר-פאבריק, וואס האט נאר אינ-דירעקט אַ שייכות צו שמעדטעלדיגע פרנסה (זי בעשעפטיגט פינף הונדערט ארבייטער—אַלע קריסטען און נור אין דער פערוואלטונג, ווי אומעטום, ארבייטען יודען)—האט איהר די גאנצע קוועלע פון שקלאָ-ווער יודענ'ס חיונה. נישט נאר קיין רייכע. נישט אַמאליגע שקלאָוו! אבער אויך נישט קיין ארימע, שקלאָווער יודען לעבען זיך דורך נישט קשה.

נאר לאמיר זיך אומקעהרען צוריק צום אַלטען שקלאָוו. שקלאָוו איז, ווי איהר זעהט, געווען אַ גאַנץ אויסגענומענע יודישע וועלטלע. אַן אייגענע „ארץ ישראל“ אין סאַמע רוסלאַנד. גאַנצע דורות האבען יודען דארטען קיין מעשענעם קנעפיל נישט אנגעזעהן.

פריהער איז שוין ערקלערט, ווי אזוי דאָס איז געקומען.
 דאָרטען האָבען יודען, נאָר אַמאָל, אויך געהאט אין די הויכע
 פענסטער אזוינע שטארקע מליצים, ווי נתן נטע דער שתדלן און ר'
 יהושע צייטלס, און שפעטער—די מאַסקווער און פעטערבורגער
 נבירים.

אזא שטערטעל האט געמוזט אויסארבייטען נאָר וואונדערליכע
 טיפּען, וואָס זייער גלייכען בעקומט איהר ניט אָפּט אין אנדערע גע-
 בענטשע שטערטלאַך פון תּחום, צו בעשרייבען די „אנטיקען“ פון
 שקלאָווער יודישען לעבען האָט מען געדארפט אָנפילען מיט זיי גאנצע
 ביכער. נאָר איך וועל אין קורצע שטריכען שילדערן דאָ אייניגע, די
 מעהר באַראַקטעריסטישע פון זיי.

פריהער פון אלץ מוז דערמאָנט ווערען די שקלאָווער יודישע
 פאָטשט, וואָס האָט זיך דערהאַלטען אויף איהר אַלטען שטייגער נאָך ביז
 דער רוסישער רעוואַלוציע. נאָך איצט לעבט אין שקלאָוו דערלעצטער
 יודישער פאָטשטער, וואָס האט בעקומען די פאָטשט בירשה פון זיין
 טאטען; דער טאטען פון זיידען; דער זיידע פון עלטער זיידען—4 גאנ-
 צע דורות יודישע פאָטשטער. דער פאָטשטער האָט געהאט, פער-
 שטעהט זיך, א פאָטשטערקע, א ווייב מיט זיבען קינדער—דריי זיהן
 מיט פיער מעכטער. די בריף זענען פאַרנאָדערגעקליבען געוואָרען און
 צעטיילט אויף די 9 הענד אין איין מאָמענט, און יעדער שקלאָווער
 יודישער באַלעבאָס האָט בעקומען זיין בריף פינקטליך צום מינוט,
 נאטירליך, אויף וויפיל די פאָטשט אליין איז אָנגעקומען אין שקלאָוו
 פינקטליך.

איהר דארפט געדענקען, אז דער שאַסיי איז דאָ אָבגעפיהרט
 געוואָרען נאָך נאָר אַמאָל, מיט אַ כּיון ניין וויאָרסט אָן א זייט. די וועג
 איז געווען א קלאָגענדיגע. אין אָסיענדיגע און פאַר-פּסח'דיגע בלאָטעס,
 און ווינטערדיגע זאווייעס פלעגט די פאָטשט פערשפעטיגען זעהר אָפּט
 אויף א גאנצען מעת לעת. אָבער דער פאָטשטער אליין איז געווען
 פינקטליך, ער פלעגט אנקלאַפּען מיט אַ בריף באַטש אין האַלבע נאכט.
 און אַמאל אפילו אהן אַ בריף. אט איז געווען אין שקלאָוו, אַ שטייגער, אַ

יוד ר' חיים נחמקס, וואָס האָט זעהר ליעב געהאַט צו בעקומען אַ ידיעה פֿון דער פּאָטשט אַלע טאָג. האָט ער אָבגעמאַכט מיטן פּאָטשטער, אז ער זאָל איהם קומען אָנזאָגען, אלץ איינס: צי ס'איז דאָ אַ בריף, צי ניטאָ קיין בריף.

טרעפט אַמאָל, דריי אַ זייגער נאָך האַלבע נאַכט. ר' חיים נחמקס מיט זיין גאַנצער געזינד ליגט זיך רוהיג אין זיין דרעמיל, פֿלוצ־פֿלוצ; טרררר! טררררר! מ'האַקט ביי איהם אין לאָד. ר' חיים נחמקס שפּרינגט אויף מיט טויט, מיט לעבעדיג.

הא! וואָס?! וואו ברענגט?

— דאָס בין איך, ר' חיים, מעלדעט איהם רוהיג דעם פּאָטש־טערס קול.

— אַחא! וואָס?... וואָס?... פרעגט ר' חיים נאָך אלץ דער־שראָקען.

— די פּאָטשט איז געקומען!

— נו... נו...?

— בין איך געקומען אייך אָנזאָגען, אז צו אייך איז ניטאָ קיין

בריף.

אינטערעסאַנט איז, אז אויך אין מאַסקוואַ האָבען יודען ביזן סאַמע גירוש געהאַט זייער אייגענע פּאָטשט, אָרגאַניזירט אויפֿן שקלאָווער שטייגער. און עס איז גענוג געווען אָנצושרייבען אויפֿן אַדרעס בלוז אויף רוסיש „וואַס מאַסקוואַ“ און דערצו אויף יודיש: „ר' ברוך בר' טרייטעל, אז דער בריף זאָל אָנקומען פינקטליך דעם גע־העריגען מענשען אין האַנד. שבת האט יודישלעך גערוהט אי די שקלאָווער, אי די מאַסקווער יודישע פּאָטשט.

אין מאַהילעוו איז דאָ אַ יודישער בוך-הענדלער מיט דער פּאָ־מילע „דע נאָטקין“. דאָס איז דער אור-אור-אייניקעל פֿון דעם בע-ריהמטען נטע שתרלן. נטע שתרלן איז געווען אין אַלעקסאַנדער דעם ערשטענס און נאָפּאַלעאָנס צייטען אין שקלאָוו אַ זייגער-מאַכער, אַ נאָטאָריוס, אַ פּאָדראַטשיק. ער איז געווען אַ זעלטענער מדינה־חכם. די לעגענדע זאָגט, אז ער פלעגט אומגעהן מיט די רוסישע מיניסטערען אונ־

מערן האנד, איז געווען בעהאנגען מיט מעדאלען און געהאט א גאלדענע
 שפּאַנע. דעם "דע" צוויין פאמיליען-נאמען האָט איהם-זאָגט די לעגע-
 דע-געגעבען דער קיסר אליין. אנדערע זאָגען, אז דאָס האט ער בעקומען
 פון נאפאלעאָן, וואס איז געווען איבערראשט פון דעם שתדלן'ס שכל.
 פון שקלאָוו האט געשטאמט דער בעריהמטער ר' הערשליב,
 ראש ישיבה פון וואָלאָזשין. פון דאנען איז געווען דער ניט וועניגער
 בעריהמטער אַמאָליגער בריסקער רב, דיסקין, מיט זיין ווייב-די וועלט
 בעקאנטע בריסקער רביצין, וואס האט געהאט צוויי ארווענס-אַמיל-
 כיגע און אַ פליישניגע. דאָ האט פערבראכט זיין יונגער און געלערנט
 דער העברעאישער שרייבער סמאָלענסקין. דאָ האט אויך געלעבט
 איינער פון דעם בונד'ס גרינדער, דער בעוואוסטער אַטמסטערדאַם,
 וואָס איז דערטרונקען געווארען דאָ אין דניעפּער. דער בעריהמטער
 שקלאָווער מוסר "סינאנאָג"-איז געווען דער מוסטער, פון וועלכען
 סמאָלענסקין האט געמאַכט דעם העלד פון זיין בעסטען ווערק "קבורת
 חמור". ביי סמאָלענסקין איז דער דאָזיגער העלד, איבריגענס, אַרויס
 אַ קאַריקאַטור. אין דער ווירקליכקייט איז דער אַמאָליגער יודישער
 מוסר געווען זעהר אַ קאָמפּליצירטער מיפּ, אַ געמיש פון יאבערניק,
 עזות פנים, און קעמפּפער פאַר דער בעפרייאונג פון דער פערזאָן פון
 די אייזערנע קיימען, אין וועלכע קהל האט אין אָנהויב און אין מיטען
 פון פאָריגען יאָהרהונדערט געהאַלטען פערשקלאַפּט די איינצעלנע
 פערזאָן.

אין שקלאָוו איז שוין אין יענע "אַלטע טוטע צייטען" געווען אַ
 שארפער קלאסען קאנטראסט צווישען די גבירים, וואס האבען גע-
 שארט טויזענדער פון דער קאנטראבאנדע און די ארימע לייט, וואס
 האבען נאָר געקענט ציהען זייער קאַרגע חיונה פון די געפאלשעוועטע
 טיי. דער חסון איז געווען זעהר פעראכטעט און אונטערדריקט. אין
 דער צייט פון די "באפערס" האט די "מסירות-עפידעמיע" דערגרייכט
 איהר העכסטע שטופע. "א דאָנאָס" איז געווען די איינציגע געוועהר,
 מיט וועלכע דער חסון האט זיך געקענט וועהרען געגען דער גרוואמ-
 קייט און דער אייזערנער מאכט פון קהל. ס'איז אבער געווען אַ

געפעהרליכע געוועהר. די אויסווארפען פון דער געזעלשאפט, וואָס זענען שטענדיג געווען תקיף ביי נאטשאַלסטווא, פלענען זיך, פון זייער זייט, אָפּט בענוצען מיט דער מסירה אויסצופרעסען געלד ביי אַרימע און ביי רייכע. דער רעכטלאָזער יוד האָט קיינמאָל נישט געקענט לעבען "בשר", "על פי געזעץ". און דעריבער איז דער "דאָנאַסמשיק", דער מוסר, שטענדיג געווען דער גרעסטער שרעקן פון דער יודישער געמיינדע.

דער שקלאָווער מוסר "סינאָגא", וואָס האָט געלעבט פאר ניקאָלאַי דעם 1-טען, האט געמאַכט אזא טיפען איינדרוק, אז ער איז געוואָרען אין שקלאָוו אַ לעגענדאַרע פערזאָן. שקלאָווער יודען זאָגען, אז ער פלעגט אנדערש נישט געהן, ווי מיט אַ זשאַנדאר. ער איז אָבער געווען נאָאויס, מיינענדיג, אז דער זשאַנדאר וועט ביישטעהן געגען דעם יצר הרע פון כאַבאַר און גאַראַנטירען איהם זיכערהייט. דעם זשאַנדאר איז לייכט געווען אונטערצוקויפּען. און אַמאָל, בשעת דער מוסר איז ארויס פון דעם גובערנאַטאָרס קאָנצעליאַריע אין מאָהילעוו, האבען איהם איבערגענומען צוויי זשאַנדארען, פערשטעלמע, וואָס האָבען איהם גלייך פערפיהרט און איבערגעגעבען אין די הענט פון דער שקלאָוו ווער יודישער געמיינדע. מהאָט איהם באַלד דערטרונקען.

אן אנדער לעגענדע דערצעהלט די מעשה אנדערש: צו כאַפּען "סינאָגאָן" איז אָנגעשטעלט געוואָרען אַ גאַנצע מאַשין אין דעם נוסח פון שערלאָק האַלמס. ווי דער מוסר איז ארויס פון גובערנאַטאָרס קאָנצעליאַריע, בעגלייט פון אַ זשאַנדאר, איז פּלוצלונג פון אַן אַנטקע-געדרינגען מויער אויסגעבראָכען אַ פייער. עס איז געוואָרען אַ לויפּעריי און שטויסעריי פון גאַנצע הויפּענס מענשען. עס האבען זיך גענומען טראָגען בוידען איינע נאָך די אנדערע. אין דעם געלאָף און שטופּענעס האט דער מוסר פאַרלאָרען דעם זשאַנדאר. אין דעם מאָמענט האבען איהם אָנגעכאַפט צוויי געזונטע הענד, אריינגעשמופט איהם אין אַ בויד און געבראַכט איהם אין שקלאָוו, וואו מהאָט איהם געהרגעט. איינער, אַ שקלאָווער יוד, האט מיך פּערזיכערט, אז דעם מוסר'ס שאַרבען האט זיך נאָכדעם יאָהרענלאנג געוואַלנערט ביי אַ יודען

ווען שקלאָוו איז געווען "ארץ ישראל"

אונטער'ן בעט.

פון אנדערע טיפּען גערענקען שקלאָווער יודען ר' נחמן דין. דאָס איז געווען אַ מוראדיגער פאָנאָטיקער, וואָס האָט נאָר געוואוסט צוויי זאַכען: זיצען ביי דער גמרא און זוכען אין שטערטעל חמאים. אויב'על „א חצופח“ האָט מען אַמאָל געבראַכט צו ר' נחמן דין. מהאָט איהר געכאַפט רעדענדיג מיט אַ מאַנסביל אויף יחידות. נאָך אַמאָליגען שטייגער, האָט מען איהר אָנגעשטעקט פּעדערען און געשלעפט איבער די גאַסען, אָנטאָנדיג איהר בזיונות. ווייבער, ווייסע חברה זענען איהר נאָכגעלאָפּען, געשפּייט איהר אין פנים, געוואָרפּען מיט בלאָטע, גע-שאַלטען און געשימפּט. דאָס איז שוין אָבער געווען אין די לעצטע טעג פון קהלים ממשה. די ווייבעל האָט געפונען פּערטיידיגער. דער רב דיסקין האָט געמוזט אַנטלויפּען פון רוסלאַנד און דעם דין ר' נחמן מיט'ן שמש האָט מען אַריינגעזעצט אין טורמע.

אין אַכט מאָנאַטען אַרום האָט מען איהם בעפרייט. ער האָט אָבער ניט געוואָלט אַרויס. ער האָט זיך אין טורמע זעהר גוט איינגע-לעבט. געזעסען ביי דער גמרא טאָג און נאכט. פון שאלות און שטערטעלדיגע רייסערייען—פריי. עסען און טרינקען האָט מען איהם געבראַכט; די ווייב האָט אויף דער הוצאה ניט געבעטען.

פון שקלאָווער פּנקס איז נאנץ געבליבען, און דאָס צופעליג, נאָר איין בלעטעל. אין בלעטעל שטעהט פאַרשריבען, ווי אזוי פיער יודען, מיט די און די נעמען, האָבען עובר געווען אויף דעם הייליגען דת בפרהסיא. האָט מען זיי פערמשפּט, אַז זיי זאָלען בענגראָבען ווערען „קבורת חמור“, ד. ה. הינטערן פאַרקאן פון בית הקברות. און נאָך זייער מויל טאָר מען אין קיין שול ניט לאָזען זייערע קינדער נאָך זיי קדיש זאָגען.

אַ ביסעל ווייטער שטעהט פערשריבען, אַז צוויי פון די פּער-משפּט'ע זענען געקומען צו קהל, געוויינט און מחילה געבעטען מיט ביטערע טרערען. האָט מען זיי מוחל געווען און אויסגעמקט פון פּנקס „קבורת חמור“.

ניט מוחל געווען האָט מען אָבער אַשניידער, וואָס האָט זיך

ערלויבט אמאל צו מאכען זיך א קאפאטע פון דעמוזעלבען שטאף, וואס א באלעבאס. האט מען איהם געקנס'עט, אז ער זאל הינטען צו דער קאפאטע צונעהען זיך א שער און אזוי, מיט דער שער אויפ'ן רוקען, האט מען איהם געפיחרט איבערן שטאדט.

שקלאוו האט זיך אויסערליך—זאגען אלטע יודען—גאָר וועניג געענדערט.

נאך איצט, אז איהר געהט דורך דורכ'ן שטערטעל אָנדרוואָכען, דאכט זיך אייך, אז איהר געפינט זיך אין אן אַנדער וועלט, די וועלט פון דעם אלטען. פאַר הונדערט יאָהריגען שקלאוו. איבערהויפט ווען איהר געהט אַריין אין "דראַבלע",—אין "הקדש", און רעדט זיך פאַנגאָר דער מיט די זקנים. אָט דערמאָנט אייך איינער מיט שמאַהע אויף די דאַרע, צעטריקענטע ליפען יענע גוטע אלטע צייט, ווען ער האָט בער דינט דעם בעריהמטען כלי-זמר גוזיקאָוו, וואָס פלעגט אויף א שטרויענע פידעל שפילען און געבען קאָנצערטען אין קייזערליכע פאַלאַצען אָבגעבען; ווי אזוי ער, דער אלטער—דעמאָלט אַ סאַרווער—פלעגט איהם, גוזיקאָווען, פאַלומעסקעס פיש קאָכען און פעטע בלינצעס פרעגלען און גוזיקאָוו פלעגט זיי לייכען און זאָגען, אז ער איז אויסען געווען א וועלט און ערגיץ ניט געפונען אזוינע געשמאַקע מאכלים.

און נאָר שבת, ווען איהר בעמערקט, ווי די יונגוואַרג שפאַצירט מיט די שטעקלאָך און שירמס; ווען איהר זעהט די ביידלאַך מיט זעלצער אָפען פראַנק און פריי, ווי אין גרויסע שטערט, ווען איהר ניט אַ קוק, ווי יונגע לייט ערלויבען זיך צו רויבערן אפילו אין גאָס פאַפּיר ראָסען אום שבת,—ווערט ביי אייך די אילוזיע פערשוואַנדען, און איהר פיהלט, אז די אלטע שקלאוו מיט איהר קאָנטראַבאַנדע, מיט איהרע שתדלנים, גבירים, מוסרים, מיט איהר "קבורת חמור", דינים, חטאים-זוכער און שער אויפ'ן רוקען פון שניידער—דאָס אַלעס איז אַוועק און וועט שוין מעהר ניט קומען צוריק.

פאטיאמקין'ס „גזרה“.

(א בלעמעל פון דובראָוונער מגילה).

דובראָוונע איז אימליכען בעקאנט אלס שטאָרט פון טליתים-פאבריקען. אלע ווייסען אויך, אז די בעסטע טליתים זענען דובראָוונער. ווי אזוי קומען אָבער אַ הער די טליתים-פאבריקען?

די געשיכטע איז זעהר אינטערעסאַנט און בעלעהרענד. נאָר קומענדיג אַהער אויפ'ן אָרט ווערט איהר געוואָהר, אז דובראָוונע האָט געשפּילט אַ וויכטיגע ראָלע אין דער יודישער פראָדוקציע און האָט געזאָלט שפּילען פילייכט די וויכטיגסטע ראָלע אינ'ם עקאָנאָמישען לעבען פון די רוסישע יודען, ווען יודען וואָלטען מיט אַ הונדערט פונפציג יאָהר צוריק ניט געווען אזוי אונזיסענד און אבערגלויביש.

די ענטשטעהונג פון דובראָוונער טליתים-פאבריקאציע איז ענג פערבונדען מיט דעם נאָמען פאָטיאָמקין. פונקט ווי אויף דעם עקאָ-נאָמישען לעבען פון שקלאָווער יודען האָט געהאַט אַ גרויסע ווירקונג איין געליבטער פון דער קייזערין יעקאטערינאַ-זאָריטש, אזוי האָט געהאַט נאָך אַ גרעסערע ווירסונג אויפ'ן עקאָנאָמישען לעבען פון דוב-ראָוונער יודען איהר צווייטער געליבטער—פאָטיאָמקין.

פאָטיאָמקין איז אַ לעגענדאַרע פערזאָן אין גאַנץ מאָהילעווער גובערניע, איבערהויפט ביי די יודען. מען רעדט נאָך איצט וועגען דעם

מאָדנעם „שררה“ מיט אַ מין עחרפּאָרכטיגקייט, חרטה און פערדראָס
אויף די אַמאָליגע יודען, וואָס האָבען זייער פריין ניט פערשטאַנען און
דורך דעם פערשפּילט ווער ווייסט וואָס פאַר אַ גליק.

עס קען זײַן, אז די גאַנצע לאַגע, אי די עקאָנאָמישע, אי די
פאָליטישע פון אַלע רוסישע יודען וואָלט געחאַט איצט אַ גאַנץ אנדער
געשטאַלט, ווען יודען וואָלטען מיט הונדערט פונפציג יאָהר צוריק
געקענט פיהרען אַ פאָליטיק, וואָלטען וועניגער געלעבט אויפן חימעל
און מעהר אויף דער ערד.

דאָס איז געווען ערב דער פראנצויזישער רעוואלוציע, ווען אין
אייראָפּא האָט זיך שטאַרק גענומען ענטוויקלען די מאשינען-אינדוסטרי-
דיע; ווען עס איז בעשאַפּען געוואָרען אַ פרייהייטס-דורשטיגע, לעבענס-
לוסטיגע בורזשאזיע, וואָס האט זיך גענומען דרייסט און מונטער
ברעכען די פענטעס פון דער אַלטער, אָבגעלעבטער פריזישער אָרדנונג
און בויען אויף איהרע חורבות אַ נייע וועלט. אין רוסלאַנד האט נאָך
אַפילו מיט די ערשטע פריצים-רעוואלוציאָנערען, מיט די דעקאַבריסטען,
ניט געשמעקט, כאָטש יעקאָטערינאַ, די קייזערין אַליין, איז געווען אַ
פרייגייט און איז געשטאַנען אין בריפליכער קאָרעספאָנדעץ מיט דעם
גרעסטען גייסטיגען רעוואלוציאָנער פון אייראָפּא אין יענער צייט, דעם
בעריהמטען פראנצויזישען שריפטשמעלער—וואָלטער.

אין רוסלאַנד איז פילייכט מעהר ניט געווען, ווי אין מענש,
וואָס האט פערשטאַנען, אז כדי אַראָבצוטרייסלען פון רוסלאַנד איהר
טויזענד-יעהריגען שימעל, מוז דאָ אויך, פונקט ווי אין אייראָפּא, בער
שאַפּען ווערען א שטאָדטיגע בורזשאזיע, מוז איינגעפיהרט ווערען
אַ טיף און ברייט ענטוויקעלטע אינדוסטריע.

דאָס איז געווען פירשט פאָטיאָמקין.

און דעמאָלט איז געווען אין רוסלאַנד גור איין פאָלק, וואָס איז
געווען פעהיג צו דינען, אַלס מאַטעריאַל פאַר דער בעשאַפונג פון אַ
ברייטער אינדוסטריע. דאָס איז—דאָס יודישע פאָלק.

דאָס יודישע פאָלק האט ניט פערשטאַנען פאָטיאָמקינען, נאָר
פאטיאָמקין האט יאָ פערשטאַנען די פעהיגקייטען פון יודען, זייער

פאסיגקייט פאר דער אויספיהרונג פון זיין גראנדיעזען פלאן אריינצו-
ברענגען קאפיטאליזם אין רוסלאנד.

דער צענטר פון האנדעל און פאבריקאציע איז דעמאלט געווען
מאסקווע. פאטיאמקין האט געוואוסט, אז דער יוד איז פעהיגער פאר'ן
פאָניע צו האנדעל און פאבריקאציע, און ליטא, וואָס איז געהענ-
טער צו אייראָפּא, מיט איהר מעהר פלייסיגער און מעהר ענטוויקעל-
טער שטאָדטיגער יודישער בעפעלקערונג, איז מעהר צוגעפאסט פאר
זיינע צוועקען, ווי סוף ראָסיי.

ער האט געוואלט ניט מעהר און ניט וועניגער, ווי בעשאפען פון זיין
דובראָוונע אַ צווייטע מאַסקווע, אָדער, ריכטיגער, אַ מין פאריז (קליין
פאריז)—זאָגען דובראוונער יודען) וואָס האט מיט איהר גלאַנץ געזאָלט
פערדונקלען דאָס ערשטע מאַסקווע, דאָס הארץ פון רוסלאנד. נאָך
מעהר: ער האט געוואלט בעשאפען אַ גאנצען אינדוסטריעלען דיסט-
ריקט מיט דריי הויפט־פונקטען: דובראָוונע, לאַדי און אָרשע אין
צענטער. דובראָוונער יודען זאגען אפילו, אז ער האט פון אָרשע,
דובראָוונע און לאַדי—אַ שטרעקע פון איבער פערציג וויאָרסט—גע-
וואָלט מאכען איין שטאדט. דובראוונע איז פאר פאטיאמקינען געווען
אַ קליין, שמוציג שמעדמעל. ער האט צוגעגעבען איהר נאך גרויסע
שטיקער פלאץ פון אלע זייטען, געבויט פון איהר אייגענע שטאדט, וואס
הויבט זיך הויך איבער'ן דניעפר און שטעלט פאר, פון בארג אראב,
איינע פון די שענסטע לאנדשאפטען. די גאסען, ווי אויך די הייזער און,
איבערהויפט, דעם מארק, האט ער געבויט נאך א ספעציעלען אויס-
לענדישען פלאן. נאך יעצט עקזיסטירט פאטיאמקינס ברוק אין דעם
ריזיגען מארק־פלאץ און ביידע סאזעלקעס פון ביידע זייטען ראדעס.
פון איין זייט שטעהט נאך איין ראד פון יענע ברייטע און הויכע אלטע
הילצערנע קראמען. עס זענען געבליבען א גאנצע רייע יודישע הייזער
געבויט פון פאטיאמקין, אפילו די שרפות, וואס זענען פאר די כמעט
אנדערהאלבען יאהרהונדערט ניט איינמאל פארנעקומען אין דובראוונע,
האבען ניט געקענט ענדערן די שענע, הרחבה־דיגע, פרייע פיזינאמיע,
וואס פאטיאמקין האט געגעבען דער שטאדט. די היגע יודישע

ארבייטער זאָגען, אז אין די פרייע מעג, ווען עס פלעגן אָנקומען אַ הער
די רייזענדע אָניטאַמאַרען, פלעגט זיך זיי פון דאָנען ניט וועלען אַוועק-
פאַהרען. „דאָ רוהען מיר אָב“—פלעגן זיי זאָגען.

איך קען בעשטעטיגען, אז די דובראָוונער יודישע ארבייטער
זאָגען אמת. איך אליין האָב, לויט דעם פלאַן פון מיין רייזע, געקענט
פערבלייבען דאָ ניט מעהר ווי איין טאָג, און האָב געמוזט בלייבען
שטעקען דאָ גאנצע צעהן טעג. מיך האָט, גאטירליך, גערייצט ניט
בלויז די שטענע געאָגראַפישע לאַגע, און די אויסערליכע פאַטריאַרכלע
רוהינקייט; מיך האָט ממש בעצויבערט די טיפע אָריגינעליטעט פון
היגע יודישע טיפּען.

פאַטיאָמקין האָט, ווי געזאָגט, גערעכענט, הויפטזעכליך אויף
די יודען. ער איז בכלל געווען פריינדליך צו יודען. ניט ווי דער שקלאָ-
ווער זאָריטש, וואָס האָט יודען פראָטעשטירט בלויז אויף וויפיל זיי
האָבען איהם געמענט דינען פאַר אַ מעלקעדיגע קוה. פאַטיאָמקין האָט
אפילו געראטעוועט יודען פון זאָריטשעם הענד, בשעת אָס דער פרייז
האָט אַרויפגעוואָרפּען אויף די שטלאָווער יודען די שולד פאַר זיינע
פאַלשע געלד.

פאַטיאָמקין האָט אויסגעבויט אַ שענע שטאָדט, מיט גרויסע
מאַרק-פלעצער, מיט ברייטע גאַסען, מיט קראָמען, מיט פרייע, גערוימע
הייזער, מיט פאַבריקען פון דראַפ און געוואָנט, פון זיינערס, פון שווער-
בעלעך, און האָט איינגעפיהרט אַ דרוק מיט יודישע אותיות (*). האָט
געבראַכט מייסטערס-ספעציאַליסטען פון אויסלאַנד (**). דאָן האָט ער

(*) איך האָב געהאַט די געלעגנהייט צו זעהן ביי אַ היגען יודען אַ זיגער
— דעם איינציגען זכר פון פאַטיאָמקיןס פאַבריקאַציע, ווי אויך אַ ספר געדריקט
אין דער אַמאָליגער דרוקעריי. די גאָטיצען וועגען פאַטיאָמקיןען האָב איך גע-
שריבען אין איינעם פון פאַטיאָמקיןס הייזער, וואָס זענען נאָך, צוזאַמען מיט
אַ רייע קראָמען אין מאַרק, געבליבען, ווי אַן אנדענקען, פון אויזערע זיידעס
אינפערשטאַנד.

(**) איינער פון די מייסטערס האָט געהייסען „יערגעל“. דובראָוונער יודען
זאָגען נאָך איצט אויף אַ ספעציאַליסט אין וועבען: דאָס איז אַ „יערגעל“.

נעבראכט צו פיהרען פון מאַסקווע זעק מיט שפילערייען און צוקער-קעס, און פלעגט זיי אלע זונטאָג וואַרפען אויף דעם נייעם מאַרק פאַר די פויערן מיט זייערע קינדער, כדי איינצוגעוועהנען זיי געהען אַהער. דערנאָך האָט ער צוגיפגערופען פאַרשטעהער פון דער יודישער קהילה און האָט זיי געמעלדעט: נאָט אייד, יודעלעך, קראָמען, מיט הויפען, מיט הייזער, מיט פאַבריקעס, מיט מייסטרעס, דאָס גיב איך אַלץ אייד אַוועק—אַ קראָם פופצעהן רובל, אַ הויז, פינף און צוואַנציג רובל—אייערע אויף אלע מאָל! (איצט צאָהל איך בלויז פאַר אַ ווינקעל פון אַ שטוב הונדערט פינף און צוואַנציג רובל אַ יאָהר—האָט מיר בעמערקט דער אפטייקערעמער מענדעל דאנאָוויטט, דער היסמאַריקער פון שטעדטעל, ביי וועמען אין שטוב איך האָב אַ טייל פון מיינע נאָטיצען וועגען פאַטיאָמקינס „גזרות“ געמאַכט). דערצו, האָט פאַטיאָמקין גע-זאָגט, גיב איך אייד אַוועק די פאַבריקען, געהמט זיי אין אייערע הענד, ענטוויקעלט האַנדעל און פאַבריקאַציע. וועגען געלד וועלען מיר זיך אויך אַן עצה געבען. איך וועל אייד געבען אַ בריף צו דער קייזערין יעקאַטערינאַ. קלייבט אויס אַ פאַר מענשען, די קלינגערע, און פאַהרט מיטן בריף אין פעטערבורג צו דער קייזערין. אין דעם בריף בעט איך איהר, אַז אייד זאָל געלעהען ווערען פון דער קרוינקאַסע געלד פיעל סאַיז נויטיג אויף פיהרען די פאַבריקען און איך בין ערב פאַר די זי-בערקייט פון די געלד.

דובראַוונער יודען האָבען אויסגעהערט, וואָס פאַטיאָמקין האָט מיט זיי געמענהט און האָבען פון דעם גאַנצען שמועס פאַרשטאַנען נאָר איינס: אַז דאָ שמעקט עפעס מיט אַ גזרה, רחמנא לאלף, אויף יודען. פאַטיאָמקין האָט זיי געהייסען אויפרופען אַן אַסיפה, מיישב זיין זיך וועגען דעם ענין און אויסקלייבען גוטע פאַרשטעהער פון דער קהילה צו פאַהרען אין פעטערבורג מיט זיין בריף, האָבען דובראַוונער יודען טאַקע אויפגערופען אַן אַסיפה און האָבען באַלד גוזר תענית געזעצט. דריי טעג זענען זיי אין תענית געזעסען, פון שול גיט אַרויס. פליחות געזאָגט און נאָט געבעמען, ער זאָל אַבמאָן די „מפשות“ און „שנען“ פונ'ם פריץ און פון זיי די גזרה.

אין דריי מעג ארום, אז זיי האָבען געזעהען, אז דער אויבערשער מער האָט זיך אויף זיי ניט מרחם געווען: דער פריץ איז געבליבען ביי זיין „טפשות“ און „שגען“, און זיי האָבען געמוזט אויסקלייבען פאַר-שמעהער פון דער קהילה אין פעטערבורג צו פאַהרען, האָבען זיי בעשלאָסען: אויב די קייזערין וועט פרעגען: וויפיעל געלד דאַרפסט אייהר? זאָלען זיי זאָגען: צעהן טויזענד רובל! און מעהר נאָר נישט. אזוי אָבער, ווי די צעהן טויזענד רובל וועט דאָך געהן געוויס לאבור, אויף דעם פריץ'ס „משוגעת“, און זיי וועלען געוויס דאַרפען ליידען, האָבען דובראַוונער יודען טאָקע דאָ גופא געמאַכט שוין דעם „ראַס-קלאַד“, עס הייסט פונאַנדערגעלעגט די סומע אויף יעדען איינעם פון דער קהילה אויסצוצאָחלען אין אַ משך פון דרייסיג יאָהר. דערנאָך האָבען זיי אויסגעריכט אין פעטערבורג די צוויי שתדלים. איינעמס נאָמען געדענקען נאָך איצטיגע דובראַוונער יודען: ער האָט געהייסען גרשון מעזשעווער—אָן עלטער-זיידע פון אוסישקין, דעם איצטיגען אָנהערער פון די רוסישע ציוניסטען. די שתדלים זענען אַוועקגע-פאַהרען מיט אַ ביטער האַרץ, און דובראַוונער יודען האָבען זיך געזעצט מיט אַ דערשלאָגענעם געמיט אין די שולען תהילים זאָגען, אז דער אויבערשטער זאָל צעשמערען די „משוגענע“ עצה פון דעם „טפשידיגען פריץ.

יעקאטערינא האָט אויפגענומען די פאַרשמעהער פון די דוב-ראָוונער יודען זעהר פריינדליך, ווי מען קען נאָר מקבל פנים זיין מענשען, וואָס ברענגען אַ גרוס מיט אַ בריף פון אַ געליבטען, דערצו וועגען אַזאָ גראַנדיעזען פראָיעקט ווי דער, וועגען וועלכען דער געליבטער האָט געשריבען. דער פראָיעקט איז שוין אָהן אַ ספק, אין אַלגעמיינע שטריבען, געווען פריהער בעקאנט דער קייזערין. איצט איז איהר גע-טעלדעט געווען אַ געשמעהנער פאַקט. מען האָט גור, אזוי צו זאָגען, געדאַרפט האָבען די קאָרן אויפ'ן מיהל צו שיטען, ביי די רעדער זאָלען אַוועק זייער נאָג, פשוט גערעדט: מען האָט געדאַרפט האָבען דעם

נרטיגען קאפיטאל.

יעקאטערינא האט געמיינט, אז די יודען, אָט די געבאָרענע
טוהרים, וואָס ווייסען שוין וויפיעל און אויף וואָס מען דאַרף האָבען
געלד, וועלען פערלאנגען וועניגסטענס אַ פאַר מיליאָן רובל, און האָט
געפרעגט די צוקונפטיגע אויפבויער פון גרויס־פראָדוקציע אין מערבֿ־
רוסלאַנד: וויפיעל־זשע געלד פערלאנגט איהר?
— צעהן טויזענד רובל! אייער קיזערליכע מאַיעסטעט, — האָט
אויסשקנים עלטערזיידע, גרשון מעזשעווער, און זיין חבר אַבענטש געמאָן.
— דוראַק! — האָט זיי די קיזערין צוגעוואָרפֿען, און איז פון
זיי מיט האַסטניגע טריט אין איהרע קיזערליכע זאַלען אַוועק.
פאַטיאַמקינס „גזרה“ איז במל געוואָרען, און ביי די דובראַוונער
יודען איז געווען שמחה ויששון...

נאָך דעם, ווי די דובראַוונער שתדלנים האָבען אַזוי „גליקליך“
געענדיגט זייער שליחות ביי יעקאטערינע, איז אָנגעקומען צו פאַטיאַמ־
קינען צוויי בריף. איינער פון דער קיזערין. אַקוראַט וואָס זי האָט איהם
געשריבען, ווייס מען ניט. נאָר דער אינהאַלט איז געווען אונגעפֿעהר,
אז אַזוינע „חכמים“ (יעקאטערינא האט געשריבען: „דוראַקעס“) זאָל
ער ווייטער צו איהר ניט שיקען און זי ניט איהם אַן עצה ער זאָל מיט
זיי אויך קיין געשעפטען ניט פיהרען.

דער צווייטער בריף איז געווען פון דובראַוונער יודישען קהל.
חיות, — איז דאָרטען געשטאַנען געשריבען, — ווי דו, אַדוני פריין, האָסט
געוואָלט גוטס טאָן דייןע יודען; מאַכען פאַבריקען וואָלט אָבער געווען
פאַר אונז אַ גרויסע רעה, וואָרום ווען אַלע יודען געהען אַוועק אין די
פאַבריקעס, קען דאָך, חס ושלום, אונזער תורה פֿערגעסען ווערען פון
אונז, בכּן גיבען מיר דיר אַן עצה, אז דו זאָלסט בעסער דאָס געלד פון
די פאַבריקעס צעטיילען צווישען אַרימע יודען אין מזומנים וועט זיין
דיר פֿערשפּאַרט קאָפֿ־דרעהענים און אונז האַרץ־וועהמאָג.
מיווייס ניט אַקוראַט, וואָס פאַטיאַמקיין האָט געענטפֿערט דער

קייזערין. נאָר די דובראָוונער יודען האט ער גאָר נישט געענטפערט.
 מעהר האט ער זיך אין דובראָוונע נישט בעוויזען. אין אַ קורצע
 צייט אַרום האָט ער פערקויפט זיינע דובראָוונער מאַיאָנטקעס דעם
 פוילישען פרייז ליובאמירסקין, וועמעס קינדער זענען די פריצים פון
 שמעדטעל ביו היינטיגען טאָג.
 און דובראָוונער יודען?

זיי האָבען אין גיכען חרטה געהאט און "תשובה" געטאָן.
 מדאָרף צוגעבען, אז נישט גאנץ דובראָוונער קהילה, איז געווען
 געגען די פאבריקען. דער המון האָט אינסטינקטיוו געפיהלט, אז פאַר
 אַרימע יודען, וואָלט דאס געווען אַ גרויסע טובה. און וואָס אנבעלאַנגט
 דער תורה, האבען זיי סיי ווי סיי פון איהר קוואַל וועניג גענאָסען. אַ
 טייל פונעם המון האט זיך אַריינגעריסען אין קהל-שטיבעל בשעת דער
 אַסיפה וועגן דער "גזרה" און האבען געשריען גוואַלדען, אז זיי ווילען
 יע פאבריקען. נאָר ווער האָט זיי געהערט? דער פרנס חודש האט
 אויף זיי אַ געשריי געטאָן: אַרויס יונגאַטשעס! וואָס פאַר אַ דעה האט
 איהר ביי קהל? זענען זיי צעפלוזגען, ווי שטייב אין אַלע זייטען. געווען
 אַפילו אויך פון די "פני" איין שטים פאַר די פאבריקען. דאס איז
 געווען יהושע צייטעלס, דער שקלאָווער גביר, וואָס האט געהאט דעם
 רוסישען טיטעל "נאָדוואָרני סאָוועטניק" און יודען האָבען איהם
 צוליב דעם גערופען "חשר"—דער האַר. נאָר זיין שטים, איז אויך,
 פערהילכט געוואָרען אין די אלגעמיינע גוואַלדען און געשרייען: "זנאָט
 ניע זנאיעם, פאבריקעס ניע זשעלאיעם".

אזוי איז אַוועק עטליכע יאָהר. דובראָוונער יודען האָבען שוין
 געהאט אַ נייעם פרייז, פון די פאבריקען איז שוין קיין זכר נישט געב-
 ליבען. די וועבשטוהלען וואָס פאָמיאָמקין האָט געבראַכט, האָבען זיך
 געוואַלגערט אין די שטאַלען ביי דעם נייעם פרייז. יודען האָבען אָנגע-
 הויבען צו פערשטעהן, אז עפעס האָבען זיי פערלאָרען מיט דעם אַלטען
 פרייז. אז זיי האָבען אַ נאָרישקייט בענאָנגען, און אז די משרתים פון
 הויף האָבען צו זיי אין שמעדטעל געבראַכט די שטוהלען פערקויפטע
 פאַר עטליכע גראַשען, אָדער פאַר אַ פלעשעל בראנפען, האָבען עטליכע

יודען געקויפט די שטוהלען און געפרובט לערנען זיך ביי דעם דייטש
 „יערנעל“ די מלאכה פון וועבען.

אָבער כדי דאָס זאָל ניט הייסען „מלאכה“, האָט מען געדארפט
 וועבען ניט פשוטע מלבושים, נאָר עפעס אַ הייליגע זאַך, וואָס זאָל זיין
 פערבונדען מיט תורה, מיט עבודה—ס'הייסט: מיט גאָט-דינען. האָט
 מען זיך דערמאָנהט, אז נאָך נאָר אמאָל האבען דאָך יודישע ווייבער
 געשפונען און געוועבט—הייליגע קליידער פאַר די כהנים און לויים.
 איצט, אמת, איז ניטא קיין בית המקדש, און כהנים און לויים געהען
 אָנגעמאָן פשוט, ווי כל ישראל. דערפאַר טראגען דאך יודען מליתים
 און מלית קמץ, און דאס טוט מען דאך וועבען. בכן, אז שוין יע פאַר-
 ריקעם—טו זאָל זיין פאַר גאָט.

און דוגמאָנליך יודען האבען זיך גענומען וועבען מליתים.



בתן-נאָמע דער „שתדלן“.

נתן-נאָמע דער „שתדלן“ האָט געלעבט אין איין צייט מיט דעם בעריהמטען מאָהילעווער גביר און כלל-טוער יהושע צייטלין, וואָס האָט געשפּילט אַ גרויסע ראָלע אין יודישען לעבען פאַר יעקאָטערינען און פּאָטיאָמקינען. ער אַליין, נאָמע דער „שתדלן“, האָט ניט בעלאַנגט צו די גבירים. אין די יונגערע יאָהרען איז ער געווען, אפילו, אַ בעל מלאכה—אַ זייגערמאַכער. נאָר דער זייגערמאַכער האָט אין אַמאָליגע צייטען זיך ניט גערעכענט פאַר אַ געוועהנליכען בעל מלאכה. דאָס רוב האָט זיך גענומען דערצו אַ באַלעבאַטיש קינד, אָפט אַ למדן, וואָס האָט געהאַט אַ קינסטלערישע נשמה, און אין די פיער ווענד פונם בית המדרש איז איהם געווען צו טרוקען. דער זייגערמאַכער איז געווען ביין עולם חשוב, כמעט ווי אַ דאָקטאָר, צוליב זיין „אומנות“ ד. ה. צוליב זיין קינסטלערישע ארבייט, זיין פערשטאַנד אין דעם געהיימען בוי פון די זייגער-געדעריים. בפרט, אַז נאָמע דער שתדלן איז געווען אַ רייכער באַלעבאַס, האָט געהאַט, אַחוץ זיין וואַרשטאַט, אויך אַ זייגער-געשעפט. האָט זיך געהאַלטען שטאַרק מיוחס'דיג. ער איז געווען זעהר אַ וועלט'ליכער און וויסענדער מענש. ער האָט פערשטאַנען רוסיש און פויליש און איז שפּעטער געוואָרען נאָטאָריאָס. דאָס איז געווען דער ערשטער יודישער נאָטאָריאָס אין רוסלאַנד. פריצים האָבען צו איהם געהאַט גרויס צוטרוי, האָבען ביי איהם געלד געהאַלטען און אָהן איהם נאָר

נישט געטאן. דעמזעלבען רעספעקט האָבען פאַר איהם געהאַט רוסישע שררות. ער איז געווען דערצו אַ גרויסער קאָפּטמענש און אַ חכם. זיינע קינדער האָט ער נאָך אין יענער צייט געבילדעט אויפֿן אייראָפעאישען שטויגער, געלערנט זיי רוסיש, פּויליש, פּראַנצויזיש. ער האָט געהאַט אַ גרויסע געזינד. אַלע זיהן, מעכטער, שניר, איידעם, — קינדער און אייניקלאַך האָבען געלעבט אַרום איהם, אין הרחבה. וואָרום נאָמע דער „שתדלן“ האָט פערדינט גוט אַרום די פּריצים און — זיך ברייט געפיהרט.

ס'איז איבריג צו זאָגען, אז נאָמע דער שתדלן איז געווען זעהר אַן אָנגענומענע פּערזאָן ביי יודען. ניט בלויז אין מאָהילעוו און מאָהיר לעווער גובערניע איז ער געווען בעריהמט, נאָר אין אַלע יודישע שטעט האָט מען אויסגערעדט זיין נאָמען מיט אַ מוראדיגען דרך ארץ. ער האָט געשפּילט די ראָלע פון אַ מין „נשיא“. אין אַלע שווערע פּאָליטישע מאָמענטען האָט מען איהם געשיקט אין פעטערבורג און ער איז געווען, אזוי צו זאָגען, דער יודישער פּאַרשטעהער ביי דער רעגירונג, וועלכע האָט איהם, אַלס עהרענצייכען, און פּילייכט צוליב זיין קענען פּראַנצויז, צוגעגעבען צו דער פּאַמיליע אַ „דע“, און זיינע אור-אייניקלאַך אין מאָהילעוו טראָגען ביז היינטיגען טאָג די דאָזיגע פּאַמיליע „דע“ נאָטקיר.



ד ר י י מ ש ה ' ס .

דאכט זיך אז קיין יודישער בית עולם אין תחום איז נישט אזוי אריי-
גינעל, ווי דער מאהילעווער. ער איז ארומגערינגעלט מיט א גאנצען
פאק מעשיות, אמת'ע מעשיות, נישט לעגענדעס. בעריהמט איז ער נישט
אזוי מיט זיינע מתים, א שטויגער, ווי אנדערע „בית חיים'ס", ווי מיט
די לעבעדיגע פערזאנען, וואס האבען זיך עוסק געווען ארום די טויטע.
פריהער פון אלעמען געהען די ד ר י י מ ש ה ' ס. איינער איז
געווען משה ליניער, א גבאי אין „ועד", אין קאמיטעט הייסט דאס, צו
טיילען ברויט ארימע לייט. דאס איז געווען, זאגען מאהילעווער יודען,
א הארטער יוד—א שטיין. זיין פערזאנלעכע איז געווען צו פייניגען די
ארימע לייט, מאסערן זיי, אויסצאפען פון זיי די לעצטע קאפ בלוט,
ביז זיי פלענען דערלעבען צו זעהן דעם עלענדען לעבעל ברויט. און דא
פלעגט ער נישט געבען דעם ברויט, נאר א וואָרף טאָן איהם אויפ'ן וואָג,
האסט'ג, כדי ער זאל שטארק א דריק טאָן די וואָגשאַל און זאל וועגען
מעהר, ווי זיין ריכטיגע וואָג איז.

פון משה ליניער פלענען אוועק די ארימע לייט קראנקע. דאן
פלענען זיי דארפן אַנקומען צום צווייטען משה—משה עבערלין, וואס
איז געווען גבאי פון בקור חולים. יענער פלעגט זיי אַנטאָן גע-
בראַמטענע יסורים מיט די רפואות און ארויסנעהמען ביי זיי דעם
לעצטען ביסעל חיות. דאָ איז שוין דער אַרימאָן אַנגעקומען צו משה

קברן, וואס פלעגט זיך אויך אזוי וועניג צערמאָנען מיט די קבצנים
טויטערהייט, ווי יענע צוויי משה'ס, בשעת זיי, די קבצנים, זענען נאָך
געווען קאנדידאטען אויף ברמינים.



אַמאָלי גער כאַבאַר


אין "הלכות כאַבאַר" איז געווען, זאָגט מען, אַ גרויסער ספּעציעאַליסט דער מאָהילעווער פּאָדראַטשיק איידעלמאַן. ער פלעגט דעם כאַבאַר קיינמאָל נישט געבען אין האַנד אַרײַן. ער פלעגט נאָר אַברײדען דאָס זײַניגע פאַר דעם "שררה" און אַוועקגעהן. אָבער ווי דער יוד איז נאָר געווען אויף יענער זײט טיר, פלעגט דער שררה צו געהן צום עק טיש, וואו דער פּאָדראַטשיק איז געשטאַנען און אויפהויבען דאָרט אַ ברעג טישטוך. אונטער'ן טישטוך איז תמיד געלעגען אַ פעקעל—וואָס האָט דעם שררה'ס האַרץ שטאַרק געפרעהט. אַז די "מתנה" איז זאָגעקומען לײַט'ן אַדרעס האָט מען שוין אויף מאָרגען געוואוסט און די קראַמען. וואָרום די "שררה'טע" פלעגט זיך שוין לאָזען אַ הין און אָנקויפּען נאָנצע פעק. אָט אזוי פלעגט דער יודישער כאַבאַר, דאָס רוב, אָנקומען צוריק אין יודישע הענד.

דער כאַבאַר פלעגט גענעבען ווערען נישט בלויז אויף אַזאַ שטויף גער. איידעלמאַן האָט גוט געוואוסט וואָס עס טוין פאַר'ן שררה נאָכן סעזאָן נאָך. איז אַ שטויגער געווען ווינטער, און דעם שררה'ס פוטער איז נישט געווען אַ—צו, פלעגט, אָנשטאַט די מזומן אונטער'ן טישטוך, פּאַרינגעשיקט ווערען דעם טשינאָוויץ אַ טחורעגער פוטער מיט אַ כאַברענעם קאָלנער, וואָס קאָסט שענע עטליכע הונדערטער. דאָס איז אויך געווען און די פאלען, ווען "מזומן" צו געבען איז געווען נישט

בעקוועם, אָדער אונמעגליך. א שטויגער, ווען דער יוד איז אריינגעלאָך
זען געוואָרען ניט ווייטער פון קיך, אָדער פונ'ם פאָדער־חדר, און
צוקומען צום טישטוך איז געווען אונמעגליך. א פוטער איז געווען דער
העכסטער סאָרט כאַבאַר, וואָס קיין שררה האָט גענען דעם ניט גע
קענט ביי שטעהן. דאָס איז אָבער געווען מיט אַ גרויסען „שררה“
אַ קלענערן פלעגט מען אַריינשיקען אַ צעהן קלאַפּטער האָליץ, אָדער אַ
חיטל צוקער, וואָס איז געווען די אָנגענומענסטע מתנה ביי דער
פּריצטע.

אָט דער מין כאַבאַר איז געווען אין גאַנג אין אָנהויב און אין
מיטען פון פאָריגען יאָרהונדערט, און איז ניט אַרויס אין גאַנצען פון
מאָדע אַפילו ביז איצט. נאָר נאָר אמאָליגער כאַבאַר איז געווען
פשוטער און נאָאויזער, און, דער עיקר, האָט געקאָסט אַ סך ביליגער.
אַזוי, א שטויגער, איז פערשריבען אין מאָהילעווער פּנקס,
ריכטיגער—אויף דעם איינציגען בלעטעל, וואָס איז געבליבען פון דעם
מאָהילעווער פּנקס, וואָס האָט אַ דאָטע פון מעהר ווי הונדערט יאָהר
צוריק, אַזאָ קורצער בעשלוס פון קהל:

„לתן להדוואָרעצקי של הגובערנאַטאָר שלשים קאָפּ. על
תפוחים. ד. ה. געבען דעם דוואָרעצקי (הויף־פּערוואַלטער) פונ'ם
גובערנאַטאָר דרייסיג קאָפּיקעס אויף עפּעל... אונטערגעשריבען אַלע
גבאים.



אין „דאָמאָוויק'ס" מלוכה.

מאָהילעווער יונגע לייט האָבען מיך געפיהרט ווייזען אַ חורבה — דאָס איז אַ גאַנצער מויער, וואָס שטעהט שוין דורות־לאַנג וויסם, ווייל קיינער, — סיי יודען, סיי קריסטען ווילען זיך אַהין ניט אַריינצייען. דאָ איז דעם „דאָמאָוויק'ס מלוכה", זאָגען אין מאָהילעוו אלטע ווייבער און אלטע גויעס. נאָר עס גלויבען גאנץ ערנסט דאָרין אויך יונגערע און אפילו גאָר היינטיגע.

דער „דאָמאָוויק" — דאָס איז אַ שטוביגער „שד". אזוי גלויבען אַ סך גוים און אפילו יודען פון אלטען דור. דער דאָזיגער שד איז אייגענטליך, אַ פרידליכע בריאה. ער קלייבט זיך אויס אין שטוב ערגעץ אַ ווינקעל, אַ צווישען־אוינען, צי הינטער אַן אלמער און לעבט זיך דאָרט שטיל, ניט טשעפענדיג קיינעם. פערקעהרט: אין פאָלק גלויבט מען, אַז דער שטוב, וואו דער „דאָמאָוויק" לעבט זיך איין און מענטשען שטערן ניט זיין רוה. איז ער מזל־דיג. אין אָט דעם הויז, זאָגען מאָהי־לעווער אלטע ווייבער (און עס גלויבען אויך יונגע דאָמען) איז זיך געשטאַנען אַן אלמער דורות־לאַנג אויף איין אָרט; איז איבערגעגאַנגען בירושה פון עלטער־עלטער־זיידעס צו אור־אור־אייניקלאַך, און ווי ער איז געשטאַנען אזוי האָבען איהם גענוצט גאַנצע דורות, ניט ריהרענדיג איהם פון אָרט. הינטער אָט דעם אלמער האָט זיך פערקליבען דער „דאָמאָוויק" און געלעבט זיך אויף זיין שטילען און זיכטבארען שטוינער.

געלעבט מיט די זיידעס, געלעבט מיט די אייניקלאך—אויפ'ן פיינסטען
 פארם. איז אָבער אימיצען פון די איינוואוינער, מיט אַ יאָהר 60—70
 צוריק איינגעפאלען אָבצורוקען דעם אַלמער פון אָרט. ער האָט זיך
 פערטשעפעט מיט'ן „דאָמאָוויק“, וואָס האט לייעב צו לעבען זיך שטיל
 און בעהאַלטען פון אויג, פונקט ווי עס האָבען געלעבט אונזערע עלטער-
 דידעס און עלטער-באבעס, און, אזוי ווי זיי, האָט ער פיינד צו בייטען
 דידות און זוכען זיך נייע ווינקעלאך.

מהאָט פערטשעפעט דעם „דאָמאָוויק“ און ער איז שטאַרק
 ברוגו געוואָרען. האָט אָנגעהויבען צו וואַרפען ציגעל, שטיינער און
 וואָס ער האט נאָר געפונען אַרום זיך.

דער סוף איז געווען, אז די „בייזע“ מענשען, וואָס האָבען דעם
 פרידליכען „דאָמאָוויק“ ניט פערנוגען זיין ווינקעלע, האָבען געמוזט
 אַנטלויפן פון שרעק. און ניט בלויז זיי אַליין, נאָר אַלע שכנים פון
 מויער. און אָנשטאט דעם איין ווינקעל, מיט וועלכען דער „דאָמאָוויק“
 האָט זיך פריהער בענוגענט, קעניגט ער איצט איבער דעם גאַנצען
 מויער, קעניגט שוין דורות-לאַנג. און וואָנט נאָר אימיצער אַריינצו-
 שטעקען אין זיין „מלוכה“ דעם נאָז, פליהען גלייך ציגעל דעם „עזות
 פנים“ אין קאָפּ אַריין...

מוזאָנט, אז די פאָליציי האט שוין ניט איין מאָל געמאַכט אַ
 רעוויזיע אין דעם „דאָמאָוויק'ס“ מלוכה און האט פערזיכערט דעם
 עולם, אז דאָרט איז קיינער ניטאָ. נאָר עס העלפט נאָר נישט. ביז
 היינטיגען טאָג שטעהט דער מויער וויס, פערשלאָגען די פענסטער,
 און קיינער וואָנט ניט דאָרט צו נעהמען זיך אַ דירה.

אזא באבער-מעשה ווערט אָפט געשאפן אַרום אַ שטוב, וואָס
 האט ניט קיין באַלעבאָס, וואָס די יורשים משפּט'ען זיך און קענען
 צווישען זיך ניט איינען, און צוליב דעם מוז די שטוב אַ לאַנגע צייט
 שטעהן פוסט. עס טרעפט אויך, אז ס'ליגט גראָד אין איינעם'ס איי-
 טערעסען, וואָס האט אַן אויג אויף דער שטוב, צו שאַפען אַזא מין
 שרדים-לעגענדע אַרום איהר, כדי ער זאָל זי קענען בעקומען. אַמאָל
 טרעפט אויך, אז דאָ שפּילט אַ ראָלע נקמת. ס'איז מעגליך אז איינע

פון די דאָזיגע סבות האט בעשאַפּען די לעגענדע אַרום דער דאָזיגער
 חורבה. מוזאָנט, אַז דער מאָהילעווער פּאָליצמייסטער, אַפּאָליצמייסט-
 טער אַ אירעאָליסט און אַ מוניציפּאַלער רעפּאָרטער, וואָס גלויבט
 וועניגער, ווי מאָהילעווער יודישע באַלעבאַסטיס, אין זאַבאַבאָנעס, האָט
 בעשלאָסען צו מאַכען אַ סוף אָס צו דער נאַרישער מעשה און געהייסען
 רעמאָנטירען דעם מויער און מאַכען פון איהם נייע וואוינזונגען.
 צו וועט אַרספיהרען אָס דער מערקווידדיגער נוי מיטן "ראָד-
 מאָוויק", אַזוי ווי ער פיהרט אַויס מיט די יודען, איז אַ פּראָגע. מאָהיר-
 לעווער יודען זענען דערין שטאַרק מסופק. וואָרום—זאָגען זיי—דער
 "דאָמאָוויק" איז ניט אַ "נאַש בראַט". ער איז אַשווערער "בעל דבר"
 און וועט אַזוי גיך גיט לאָזען איינפיהרען קיין נייע פּאַראָנדיקעס...



דבורה די "קהל'שע רופערקע".

אין אנדערע ערטער רופט מען זי געוועהנליך: די "מעבר יבוקי-ניצע", אָדער די יודינע מיטן "מענה לשון". דאָס איז איינע פון די לעבעדיגע, וואָס לעבען פון טויטע, אין מאַהילעוּ רופט מען זי די "קהל'שע רופערקע". די סאַמע אַריגינעלע פילייכט אין גאַנצען תחום איז געווען דבורה, די מאַהילעווער קהל'שע רופערקע. מאַהילעווער יודען געדענקען זי נאָך נוט. דאָס איז געווען אַ יודינע—א דעמב. שטענדיג איז אַ קיטאַנקע, אָנגעמאַן אויף איין אַרבעל, מיטן "מענה לשון" אָדער "מעבר יבוקי" אין איין האַנד, און דער אנדערער אַ רויטע שמור ציגע נאָדפאַציילקע מיט אַ פּוּשקע שמעקטאַבאַק, איז זי געווען אויפן בית עולם אַ גאַנצע באַלעבאַסטע. מיט די מתים איז זי געווען "פאַני-בראַט". האָט געוואוסט יעדערנס ביאָגראַפיע אויף אויסוועניג, און דורך זיי זענען איהר שוין אויך געווען קלאָר די ביאָגראַפיעס פון זייערע לעבעדיגע קרובים, ביז אַ צעהנטען גליעד. די מתים-מאַנסכיל פלעגט זי "אירצען". פאַר זיי, איבערחיפט פאַר די לומדים און פרומע יודען האָט זי געהאַט דרך ארץ. די מתים-ווייבער אָבער פלעגט זי "דוצען" און, בכלל, זיי בעהאַנדעלט אָהן צערמאַניעס. געקומען אַ שמוינער אַ ווייבעל—אַ ביטער האַרץ צו דער טאַמען אויפן קבר: אַ קינד איז פיר איהר קראַנק. דבורה'ן דאַרף מען ניט דערצעהלען וואָס און ווען: די האָט שוין געוואוסט, וואָס איז די חולאַת און ווי אַזוי מ'דאַרף ווירקען אויף די טויטע, זיי וואָלען מתפלל זיין. זי פלעגט געהמען, אַזוי

צוואָגען, די ווייבער—אי די לעבעדיגע, און די טויטע—מיט תקופות.
 פריהער פון אלץ פלעגט זי דריי מאָל אָנקלאַפּען אין דער מצבה,
 מיט דעם לשון: אַסנע, שטעה אויף! הערסט ניט? דבורה איז דאָ.
 איך זאָג דיר אָן, אַז דיין טאָכטער האַשע איז געקומען! איהר פויגעלע
 איז קראַנק. האָט אין העלזעלע... זאָלסטו גלייך געהן צום רבונז של
 עולם... ממליץ זיין! דערביי פלעגט זי אויסדערצעהלען אלע מעלות פון
 איהר אייניקעל פויגעלען, און די צרות פון איהר טאָכטער האַשע און
 איהר הייסען געהן, למען השם, תיכף, ניט ווארטען אַ מינוט.

זי איז געווען אַ גרויסע רעדנערין אין „מענהדלשון-שפראך“.
 איבריגענס איז די לענג און די ווארימקייט פון איהרע טענות געווען
 אַבחהניג פון דעם „האַנאַראַר“, וואָס זי פלעגט בעקומען פאַר איהר
 פערמיטלעריי. מיט רייכערע קונדען איז זי געווען אַ סך העפליכער,
 פלעגט געהן מיט גוטען, אויסרעכענען די מעלות פון די לעבעדיגע און
 די טויטע. מיט אַרימערע פלעגט זי דאָס מאַכען קורץ, פלעגט מעהר
 בעפעהלען, ווי בעמען.

„דבורה די רופעריין“ האָט ליעב געהאַט אַ ביסעל בראנפּען. נאָר
 איהר ליעבע צום „ביטערן טראַפּען“ האָט זיך אויסגעדרוקט אויף
 אַ גאַנץ בעשיידענעם אופן. זי פלעגט יעדעס מאָל, געהענדיג פון איהר
 מחים-אדוואָקאטור, אַריינגעהן אין שענק, טאַקע דאָ גופא, אויפן ראָג
 בית עולם און געהמען פאַר צוויי קאַפּיקעס אַ גלעזעלע בראנפּען און
 פאַר אַ קאַפּיקע אַ שטיקעל לעקאַך. טרינקען פלעגט זי ניט: פאַר אַ
 יודינע פאַסט ניט געהמען גלאַט און זופען בראנפּען. נאָר זי האָט
 געטונקען די לעקאַך אין די גלעזעל, ביז די גלעזעל איז געוואָרען
 טרוקען.

אַמאָל אָבער, האָבען מאַהילעווער יונגע חברה איהר אָבגעטאָן
 אַ שפּיצעל: מחאָט געהייסען געבען איהר פאַר איהרע צוויי קאַפּיקעס
 אַ גרעסערע גלעזעל, וואָס קאָסט פיער קאַפּיקעס. זי האָט אַזוי לאַנג
 געטונקען ביז דער פינגער איז געבליבען מיט די לעקאַך אין גלעזעל און
 די פיס האָבען זיך ניט געקענט הייבען פון אָרט. מחאָט איהר
 געמוזט אָבפיהרען אַ היים.

רוזשינאָיער פּאָלקס-העלדען.

אימליכס יודיש שטערטיל האָט ביז דער לעצטער צייט געהאט זיינע פּאָלקס-אידעאליסטען, וואָס האָבען זיך אָבגעזאָגט פון זייער פערזענליכען לעבען און זיך אָבגעגעבען דער אַרימער יודישער מאסע. אין קיין שטערטיל, זענען אָבער, דוכט זיך, אָט די העלדען פון פּאָלק גיט געווען אזוי אַריגינעל, ווי אין רוזשינאָ. דעם פאַריגען דור האָט זיי רוזשינאָ געהאט גאַנצע דריי, וואָס האָבען אַלע געלעבט כמעט אין איין צייט. איינער האָט געהייסען דוד דער מלמד, דער צווייטער — לייבע וואַש, די דריטע — הדסה.

און גיט אומזיסט האָט דער רוזשינאָיער יודישער וואָגען געדארפט דריי „גבורים“, וואָס זאָלען איהם שלעפען. אין ערגיץ איז, דאכט זיך, דער עלענד פון די מאסען גיט געווען אזוי גרויס, די קאָנטראסטען צווישען ביידע זייטען „בריקעל“ — אזוי שאַרף, ווי אין רוזשינאָ. פון איין זייט — גבירים, וואָס לעבען אין עושר און אין גדולה, וואָס זייער גבירעשאפט, יחוס, תורה געהען איבער פון דור צו דור; פון דער אנדער זייט — אַ טעמפער, דערשלאָגענער, אָבער גיט גאָר אומד וויסענדער המון, וואָס פיהרט אַלעבען פון שקלאַפּען, אפשר נאָך ערגער פון דער שקלאַפּעריי און לייב-אייגענטום, אין וועלכער עס האָבען געלעבט די אַרומיגע פויערים ביי זייערע פריצים.

אין האַרצען פונם פּאָלק האָט זיך דערום אָנגעקליבען פון דור

צו דוד א פערבארגנער, אבער מיפער האס צו יענע גליקליכע מיוחסים אויף יענער זייט בריקעל. דעריבער איז קיין וואונדער ניט, וואס דער פראטעסט פון די יודישע וועבער האט זיך דא ניט זעלטען אויסגעדרוקט אין דער זעלבער פאָרם, אין וועלכער עס האט זיך אויסגעגאסען דער צאָרן פון די פויער-קנעכט געגען זייערע אונטערדריקער—זיך אויסגעגאסען אין סטיכישע וואלד-בונטען.

אָבער די פאלקס-אידעאליסטען דאָ, אין רושינאָ, זענען ניט געווען גלייך צו די פאלקס-העלדען פון אנדערע שטערט. צווישען שמעון קאפטאן און דבורה אסתר פון ווילנא, ר' נחום פון האראָדנע, מאיר דער שוסטער פון מינסק און דוד דעם מלמד פון רושינאָ איז געווען א גרויסער חלוק. יענע זענען געווען פאסיווע נאטורען, גוטע הערצער, וואס האָבען געפיהלט נור "צער" און ניט "צאָרן". אַנ-אנדער מענש איז אָבער געווען דוד דער מלמד. ער איז געווען ניט בלויז א בעל-טובה, וואס געהאט ביים רייכען און ניט דעם אַרימען, נור אַ מין רעוואלוציאָנער איז ער געווען. ער האט מיט די גבירים געפיהרט אַנאָפּענעם קאמפף. אויף אלע אסיפות פון די "פני", וואו מען האט געהאלטען עצות וועגען אַרימע-לייט, פלעגט אויסוואקסען די צאָרנדיגע, ביזנעס פיגור פון דוד דעם מלמד און ער פלעגט ניט אנדערש רופען די גבירים, ווי: "גראָבע בייכער", "פּופקעס-פרעסער"! דוד איז געווען פריהער אַ מלמד. דערנאָך איז ער געוואָרען אַ מעקלער פון פוהרען. אַ ווייב האט ער געהאט אַנאָרורה. נאָר ער האט געדולדיג איבערגעטראָגען איהרע קללות און געטאָן זינס. אַ קבצן איז ער געווען אַ גרויסער. ער פלעגט אליין אַבקומען מיט אַ טעלעריל קרופניק, האַטש אין שטוב איז ביי איהם געווען "כל טוב". ער פלעגט תמיד אומגעהן מיט אַ זאק אויף די פלייצעס, אָדער מיט אַ טאָפּ אונטערן אָרעם. ער האט שוין געהאט באַלעבאָטס און אפילו גבירים—מיט וועלכע ער האט שטענדיג געפיהרט אַ קאמפף—וואס פלעגען איהם פונדעסטוועגען אַריינשיקען: ברויט, קארטאָפּלעס, מעהל און אויך מזומן געלד. דאָס אלץ האט ער צוטיילט צווישען זיינע לייט: אַלטע, קראַנטע, אלמנות, יתומים, אַרימע כלות, קלויזניקעס.

עם איז נים געווען קיין איין געבראכען הארץ, וואָס דוד מלמד האָט דערפון נים געוואוסט. געמאָן האָט ער זיין ארבייט שטיל. ער פלעגט אָנקומען פלוצלונג, אַריינארפּען די נדבה מיט געוואלד און אַנטלויפּען. זיינע „געבער“ האָבען נים געוואוסט פון די „געהמער“ און איין קונד האָט נים געוואוסט פון דעם אנדערן. אז דוד דער מלמד איז געשטאַרבן, האָט דער יודישער עולם — און דאָס איז געווען גאַנץ שטעדטל — מיט ערשטוינען דערזעהן, ווי צוזאַמען מיט זיי ציהען זיך פון די הינטער-געסלעך אויף דער לוייה גויים, גוי'עס — אַלטע, יונגע, רייסען זיך צו דער מטה מיט קלאָנגען און געוויין: „טאַטינקע אונזערער שפּייזער אונזערער, אויף וועמען האָסטו אונז געלאָזען! וואָס וועלען מיר איצט טאָן אָהן דיר!“

עם האָט זיך אַרויסגעוויזען, אז נאָנצע קריסטליכע אַרימע פאַרמיליעס האָט דוד דער מלמד אויסגעהאַלטען, פונקט אזוי ווי די יודישע. זיין ברייט הארץ, וואָס איז געווען פול מיט ליבע צו ליידענדע, האָט נים געוואוסט קיין חלוק צווישען יוד און קריסט. נאָך מעהר, ווי צו אַלעמען, איז גרויס געווען דוד דעם מלמד'ס ליבע צו אַרימע קינדער. די איצטיגע רחשינאָיער תלמוד-תורה האָט ער אויפגעבויט. דאָס גרעסטע פערנגיגען זיינס איז געווען — הערען ווי קינדער לערנען, פערבריינגען מיט זיי, קומען זיי צו הילף מיט וואָס ער האָט געקאָנט. צואה האָט ער געלאָזט, אז מזאָל איהם מקבר זיין צווישען קינדער, און אז צוקאָפּענס זאָל מען איהם לעגען מיט פון „תלמוד-תורה“ און פון אנדערע חדרים.

הרסה איז געווען פונ'ם זעלבען מין, ווי די ווילנער דבורה אסתר. נאָר דבורה אסתר איז געווען אַ קינד פונ'ם פאָלק. און הרסה איז געווען פון באלעבאטישען קלאָס. געשטאַמט האָט זי פון רבנים. איהר פאָטער איז געווען רבי אליהו שיק, רב פון לידאָ, זאָנער און קאָברין. איהר מאַן איז געווען אַרייבער סוחר. ער פלעגט זיצען יעהרליך אין מאַסקווע און קומען אַ היים אויף פּסח. פון דעם געלד, וואָס ער פלעגט איהר שיקען אויף דער הוצאה, האָט זי געקאָנט לעבען, ווי

א גביר'טע. נאָר ה'רסה האָט איהר גאנץ לעבען אָבגעלעבט אין איין קאמערל, איז געווען אויף זיך אליין און איהר פאמיליע א בעל הוצאה עטליכע גראָשען, געפאסט תעניתים און אָבגעבען איהר פערמעגען בעדערפטיגע און קראנקע. אז איהר מאן פלעגט קומען צופאָהרען איין טאָג אין יאָהר אַ היים, האָט ער נאָך געמוזט צאָהלען איהרע חובות. נאָך איהר טויט האָט דאָס שטעדטל בעשלאָסען: אַלע מיידלעך, וואָס וועלען געבאָרען ווערען אינים זעלבען יאָהר, זאָל מען אַ נאָמען געבען נאָך־איהר — „ה'רסה“.

נאָך אַריגיניעלער פון אָט די ביידע פאָלקס-אידעאליסטען איז געווען דער דריטער — לייבע וואַש.

לייבע וואַש האָט אָנגעהערט צום גביר'ישען שטאָנד. ער איז געווען אַ זון פון אַ פאָבריקאַנט, „וואַש“ איז געווען זיין צונאָמען. פער-קירצט פון וואַרשוי, ווייל ער איז געווען אַ וואַרשויער איידעם, אָדער ווייל ער פלעגט פאָהרען אָפט קיין וואַרשוי.

דאָס איז געווען ניט אַזאַ פשוטע נאָטור, ווי דוד דער מלמד און ה'רסה. שטעדטילדיגע האָבען געזאָגט און זאָגען נאָך איצט, אז פון נאָטור איז ער געווען ניט קיין גוטער, נאָר ער האָט זיך „איבער-געבראָכען“. אין אמת'ן אָבער האָט ער געמוזט האָבען זעהר אַ צאָרט, פיהלענדער האַרץ, און ווען ער האָט ניט געקאָנט אַוועק אינגאנצען צום פאָלק און לעבען פאַר איהם, אַזוי ווי דוד דער מלמד און ה'רסה, איז דאָס דערפאַר, וואָס אַ גוט האַרץ איז דערצו וועניג; מיהאָט געדאַרפט ברעכען מיט'ן אייגענעם קרייז, לאָזען טאַטע-מאַמען, ווייב און קינד. צו אַזאַ קאמפף דאַרף מען מעהר ווי האַרץ. עס איז נויטיג אַ גרויסע נשמה און אייזערנער מוט.

מיט זיין צאָרט, פיהלענדער האַרץ האָט לייבע וואַש ניט געקאָנט ניט בעמערקען דעם תהום צווישען ביידע זייטען בריקעל אין רחשינאָי. ניט וויסענדיג קיין שום טעאָריעס, האָט ער דאָך פערשטאַנען, ווער עס האָט געשאַפּען זיין רייכטום און ווער ס'איז שולדיג אין דעם גרויסען עלענד און נויט פון די טויזענדער אויף יענער זייט בריקעל. און אויב

ער האָט ניט געקאָנט ענדערן די אָרדנונג, וואָס ניט ער האָט געשאַפֿט
 פֿען, האָט ער בעשלאָסען: אליין ניט הנאה צו האָבען פֿון זיינע
 עשירות און אָבעבען, וויפֿיעל ער האָט נור געקאָנט, די אָרימע-לייט.
 און געבען פֿלעגט ער ניט פֿשוט נדבות, נאָר אָבעבען אלץ פֿח
 זיך, און געבען בעהאלטענערהייד, אז יענער זאָל ניט פֿערשעמט
 ווערען. ער פֿלעגט, למשל, שענקען כלומרישט יענעם אַטאַבאַקערקע
 און אין טאַבאַקערקע, בעגראָבען אינים טאַבאַק, איז געלעגען אַ גאָל-
 דענער האַלב-אימפֿעריאַל, צי אַנימפֿעריאַל. געזעהן אַנימפֿעריאַל אין
 אַ צוריסענעם בנד, האָט ער אַראָבענומען פֿון זיך זיין נייעם און
 אָבעגעבען. כדי ס'זאָל אָבער ניט הייסען אַ נדבה און דער אָרימאָן זאָל
 ניט פֿערשעמט ווערען, פֿלעגט ער דעם בנד „פֿערקויפֿען“, ס'הייסט:
 ער האָט איהם אַוועקגעגעבען פֿאַר עטליכע גילדען, — דאָס וואָס איהם
 האָט געקאָסט צעהנדליגע רובלס. אָט אזוי פֿלעגט ער זיך שטענדיג
 מאַכען נייע מלבושים און „פֿערשאַכערן“ זיי אָרימע-לייט. ער האָט
 אַפֿילו געוואָלט אָבעבען זיינעם אַ זון פֿאַר אַ רעקרוט, כדי, ווי ער
 האָט זיך אויסגעדריקט, „דאָס זאָל זיין אַ נחמה פֿאַר אָרימער
 לייט“.

אָט די דריי גרויסע פֿאַלקס־פֿריינד זענען שוין טויט צעהנדליגע
 יאָהר: נאָר רוזשינאָיער יודען געדענקען זייערע העלדען, און רעדען
 וועגען זיי מיט דער וואַרימסטער ליבע און בענייטערונג, גלייך ווי
 זיי וואָלטען זיך ערשט געכמען מיט זיי געשיידט.

דעם נאָמען פֿון יעדען איינעם האָבען זיי פֿעראַייביגט אין צדקד
 חברות. אויפֿן בית־עולם האָט מען זיי אַלעמען די שענסטע ערטער
 געגעבען און פֿיינע מויערלעך געשמעלט. און ווי נור אַ לייז, צי אַ
 קרענק, קומען די רוזשינאָיער יודען און יודענעס צו זייערע גוטע
 פֿריינד אויפֿן בית־עולם, ניסען פֿאַר זיי אויס זייער האַרץ און בעמען: „זיי
 זאָלען זיין גוטע מליצים פֿאַר זיי“.

רבי נחום:

(א האראדנער פאלקס־פריינד).

ווען איהר בעזוכט גראָדנא און שמועסט מיט האָראָדנער יודען
ווענען אמאָליגע יאָהרען, אמאָליגע יודען, הערט איהר אויף אלעמענס
ליפען זעהר אָפט דעם נאָמען "רבי נחום".

רבי נחום איז איינער פֿון די שענסטע יודען, וואָס גראָדנא
האָט ווען עס איז פערמאָנט. זיין נאָמען איז ארומגעריןגעלט
מיט אַ קראַנץ פון לעגענדען ניט בלויז אין גראָדנא, וואו רבי נחום
האָט געלעבט און געווירקט, נאָר אויך אין גאנץ ליטא.

דער יאָהר, ווען אָט די שורות זענען געשריבען, איז דער דרייַ
סיגסטער יאָהרצייט נאָך רבי נחום'ס טויט. דרייסיג יאָהר! דאָס איז
מעהר ווי אַ מענשענס דור! און דאָך איז צו בעוואונדערן, ווי דאָס
אנדענקען פון אָט דער זעלטענער פערזענליכקייט לעבט אין די
ניינטער פון די גראָדנער יודען. ניט בלויז אלטע יודען געדענקען
איהם גוט, נאָר אפילו מיטעלע מענשען, וואָס זענען ביי רבי נחום'ס
לעבען נאָך קינדער געווען, האָבען איהם דערהאלטען אזוי פריש אין
זכרון, ווי ער וואָלט ערשט געכטען געשטאָרבען.

רבי נחום איז געווען אַ מענטש פון דער מאַסע, אַ נעסוויזשער
קוימענקערערס און איידעם. אליין איז ער געווען דעם גאנצען לעבען
אַ שמש אין אַ גראָדנער שוהל. ער איז געווען אַ בעל תורה, אָבער קיין
גרויסער מופלג איז ער ניט געווען: אַ קאָפּ האָט ער געהאָט אַשווערען,
נאָר אַ גרויסער סתמיד איז ער געווען. אַ חוץ זיינע שמשות, פלעגט

ער זאָגן אלע טאָג פינף שיעורים פאר'ן חמון און פאר קלויזניקעס.
— פון משניות, "עין יעקב", מדרש, "חיי אדם" א. ד. גל. נאָר דאָס
אלעס איז ניט געווען זיין עיקר-בעשעפטיגונג. זיין הויפט-ארבייט האָט
זיך אָנגעפאנגען נאָך מעריב און האָט זיך געענדיגט איינס אַ זייער
ביי נאכט.

אָט די גאנצע צייט איז ער געווען אויף זיינע פיס. ער איז
אומגעגאנגען איבער די אכסניות און די האָטעלען אין וויזשניץ צו
אורחים. די וויזשניץ זענען געווען ניט קיין אומזיסטע. רבי נחום איז
געווען אַ גרויסער בעל הוצאה, ער האָט אויסגעגעבען דריי-פיער
הונדערט רובל אַ וואָך. זיין "געזינד" איז געווען אַ גרויסע — אלע
גראַדנער אַרימע לייט. רבי נחום האָט געגעבען אלעמען און אויף אַלץ
— וואָס נאָר אן אַרימאן האָט נויטיג געהאט. און ניט בלויז אַרימע
לייט האָט ער געגעבען. ער האָט אויסגעהאָלפּען געפאלענע באַלעבאָטים,
אלמנות, יתומים, קלויזניקעס, אַרימע כלות, און אלע בעדערפטיגע.
רבי נחום האָט ניט בלויז געגעבען צדקה. ער איז געווען אַ מאַמע,
אַ ברודער פון די אלע עלענדע און געדריקטע, מיט וועמען ער האָט
געהאַט צו טאָן. מ'האָט איהם ניט געדאַרפט בעמען, ניט געדאַרפט
זאָגען: וואָס און וועמען עס פעהלט. ער האָט שוין אליין געוואוסט.
ער איז ביי איטליכען פון זיינע קונדען געווען אַ בן בית.

גענומען האָט רבי נחום נאָר פון אורחים. שטאָדטיגע האָט ער
ניט אָנגעריהרט. שטאָדטיגע, האָט ער געזאָגט, גיבען גענוג. אזוי ווי
דוד דער מלמד פון רוזשינאָ, האָט אויך רבי נחום קיין אונטערשיעד
ניט געמאַכט צווישן יודען און גוים. יודען האָבען וועניג געוואוסט,
אז ער האָט אויך גויאישע קונדען. נאָר ביי זיין לוייה האָט מען מיט
בעוואונדערונג געזעהן, ווי צעהנדליגע אַרימע קריסטען זענען געקומען
מיט ווייב און קינד, צוגעפאלען צום טויטען און האָבען ביטער געוויינט
צוגלייך מיט די יודען. אַ מערקווירדיגען צופאַל דערצעהלען גראַדנער
יודען פון רבי נחום'ען און אַ גוי — אַ זשאַנדאר. ביי דעם זשאַנדאר
איז קראַנק געוואָרען אַ קינד. דאָקטוירים האָבען אָבגעזאָגט. איז גע-
קומען דער זשאַנדאר מיט זיין ווייב צו רבי נחום'ען, געפאלען איהם צו

די פיס און געוויינט, געבעטען, אז דער "ראבין" זאל העלפען, ער מוז העלפען. רבי נחום איז געווען אין אַ גרויסער פערלעגענהייט. די ראַלע פון אַ "צדיק", האָט ער קיינמאָל נישט געשפּילט. אָבער אויפ'ן גוי האָט איהם וועה געטאָן דאָס האַרץ. פון אָנהויב האָט ער פּראָטעסטירט, נאָר ווען די גוים זענען נישט אָנגערעכטען, געוויינט פאַר איהם, האָט ער אומגעביטען דעם מאָן. ער האָט זיי געהייסען געהן אַ היים און געטרייסט זיי, אז דאָס קינד וועט לעבען און זיין געזונד.

אז די גוים זענען אַוועק, האָט ער אויפגעהויבען די הענד צום הימעל און געזאָגט: רבונו של עולם! דו האָסט אויף דיין וועלט אַזוי פיל גוים — מו זאָל זיין נאָך איינער. אין אַ פּאָר וואָכען אַרום, — דער צעהלען גראָדנער יודען — איז געקומען דער זשאַנדאר צו רבי נחום'ען און האָט אָנגעבראכט קארטאָפּליעס, ציבעלעס, היינער, און הענער. ער האָט אָבערדאַנקט דעם "ראבין". זיין זוהן איז געזונד געוואָרען.

רבי נחום האָט נישט געוואָלט מאַכען די וועלט פרום. צו יודען, צו גוים, צו פּרומע, צו פרייע, האָט ער זיך בעצויגען מיט דערזעלבער גוטמוטיגקייט. אַמאָל, דערצעהלט מיר דער גראָדנער ראַבינער, זענען מיר געזעסען, אַ קאָפּפּאַניע יונגע לייט — דאָס איז געווען מיט עטליכע און דרייסיג יאָהר צוריק. מיר האָבען נאָר וואָס געענדיגט ראַבינער-שול. זיצען מיר אַזוי אַמאָל, אין אַווענד, ביי איינעם פון אונזערע חברים, און שפּילען אין קאָרטען. אין מיטען עפענט זיך די מיר און רבי נחום קומט אַריין. מיר האָבען זיך דערשראָקען. יעדער פון אונז האָט צוגעכאַפּט זיינע קאָרטען און געוואָלט בעהאַלטען. רבי נחום איז צוגעגאנגען גלייך צום ספּאָדיק מיט די קאָרטען-געלד און זאָגט צו אונז: נישט קשה, קינדערלעך, שפּילט אייך. דער אויבערשטער זאָל אייך מצליח זיין. נאָר מיר נישט אַוועק דעם געווינס. דערביי האָט ער אַרונטער-געשטאָמען צו זיך אין בייטעלע דאָס קאָרטען-געלד. יעדער רער האָט נאָך עפעס צוגעלעגט פון קעשענע, און רבי נחום איז אַוועק מיט דעם זעלבען שמייכל.

זעהר באַראַקטעריסטיש פאַר רבי נחום'ס פערזענליכקייט איז פּאָלגענדע מעשה, וואָס אַלע גראָדנער דערצעהלען.

די מעשה איז זעהר עהנליך צו א לעגענדע, ווי איז אבער, לרס ווי איך האב גענוי אונטערוזוכט, א ווירקליכער פאקט. רבי נחום האט געהאט פאר גראדנער יודישע קרעמער די עוברת פון א שבת וויינער. אלע פרייטאג פאר נאכט פלעגט ער געהן איבער די קראמען און דערמאנהען דעם עולם: שבת, שבת, יודען! וואו מ'האט גלייך ניט געפאלגט, פלעגט ער צומאכען א מירעל פון קראם און געהן ווייטער. אין גראדנא איז געווען איינער, א געוויסער פרידבערג — א שטאדטיגער עזות-פנים, א שטיקעל אדוואקאט און א שטיקעל מסר, פאר וועלכען אלע האבען מורא געהאט. בשעת רבי נחום איז דורכגעגאנגען אמאל צווישען די קראמען און אָנגעזאגט אויף זיין שטוינער: שבת, שבת! איז גראד אין א קראם, וואו רבי נחום האט פערמאכט די מירעל, געשמאנען דער דאזיגער פרידבערג. ער האט זיך אלץ געמאָן צום אלטען שמש, גענומען איהם זירלען, און דער לאנגט איהם א פאטש. אנדערע זאגען, אז ער האט איהם אראפגע וואָרפען פון די טרעפלעך. אין איין מאָמענט האט זיך אויפגעקליבען לעבען קראם א גרויסער עולם מענשען און מ'האט דעם עזות-פנים ממש געוואלט צערייסען, ווי א הערינג. נור רבי נחום האט ניט געלאָזען איהם אָנהערען, „נישט קשה, נישט קשה, האט ער זיך ביי זיי געבעטען, דאָס איז מסתמא פון גאָט!“ גאָט האט אזוי געוואלט! משעפעט איהם ניט, דער עולם איז זיך פערנאָדערנענאָנען. אין א האלב יאָהר ארום האט זיך דער כאָדאטאי פערדרעהט מיט א פאלשען וועקסעל אויף א פריץ. מ'האט איהם אריינגעזעצט אין טורמע, און רבי נחום האט זיין ווייב אין קינדער אויסגעהאלטען מיט דער הוצאה צוויי יאָהר נאָכאנאנד. אז פרידבערג איז ארויס פון אסטראגא, איז ער גלייך אוועק צו רבי נחום'ען, איז איהם געפאלען צו די פיס, און איהם געבעטען מחילה. נאך דעם איז ער געוואָרען אן אנדער מענש.

רבי נחום'ס בילד הענגט ביי יעדען יודען, אין גראדנא, אויפן וואנד. אויף מיין פראגע: ווי קומט עס, אז אזא ייד, ווי רבי נחום, זאל זיך מיט דרייסיג — פערציג יאָהר צוריק, לאָזען פאָטאָגראפירען?

—הָאָט מען מיר ערקלערט, אז די מעשה איז טאקע ניט גלאט. רבי נחום האָט פאר קיין פאל ניט געוואָלט זיך לאָזען פאָטאָגראַפירען. דאָן זענען די, וואָס האָבען געוואָלט אַרונטערנעמען זיין בילד, געפאלען אויף אַ המצאה. זיי האָבען איהם אַ נידערגעלעגט דריי הונדערט קארבען, נאטירליך, אויף צדקה. רבי נחום איז ווייכער געוואָרען. אויב אזוי, זאָגט ער, איז שוין עפעס אנדערש. און ער האָט זיך געלאָזט פיהרען צום פאָטאָגראַפער. די יודען — זאָגט מען — וואָס האָבען איהם געלאָזט פאָטאָגראַפירען, האָבען פון זיין בילד פערדינט עטליכע טויזענד רובל. דערפון זעהט מען, ווי פאָפולער רבי נחום איז געווען אין פאָלק. ס'איז איבריג צו דערצעהלען, אז בשעת רבי נחום איז געשטאָרבען האָט גאנץ שטאָרט געטרויערט. הספרים האָט מען איבער איהם געמאַכט אין גאנץ ליטא.

אין דעם טאָג פון רבי נחום'ס לוי'ה האָט מען געמאַכט אן אויספערקויף אויף זיין לייווענטענעם בייטעל, אויף אַלע זיינע ספרים און חפצים. דאָס בייטעל האָט געקויפט פאר אַ שטיק געלד דער טאבאק-פאַבריקאַנט שערעשעווסקי. פון דאָס אַלעס, מיט נדבות דערצו, איז געוואָרען עטליכע טויזענד רובל, מיט וועלכע מהאָט פערזאָרגט דעם פערשטאָרבענעם פאָמיליע, וואָס האָט פאר רבי נחום'ס לעבען געליטען דחקות צוזאַמען מיט איהם.

מאיר דער שוסטער, און מיכל דער ציגארען-מאכער.

(פון מינסקער טיפער-גאלעריי).

ווער האָט ניט געקענט אין מינסק מאיר דעם שוסטער? ווער האָט ניט געזעהען אומהאָווענדיג, אומשווימענדיג זיין נידעריגע, דאָרע פיגור. שמענדיג מיט אַ טאָפּ אונטערן האַנד, אָדער אַניאָנגעפאַקטען זאָק אויף די פלייצעס?

אין טאָפּ, אָדער אין זאָק, האָט איהר געקאָנט געפינען כל טוב: הענער, היהנער, פלייש, בולקעס, לעבלעך ברויט, און גאנץ אָפּט טאָקע אויך פלעשלעך וויין. איהר האָט געקאָנט געפינען אָפּט אין די זעק מלבושים אַלערליי: מייטקעס, ארבע כנפות'ען, קאפּאַטעס און קאפּאַטקעס, העמדער, קאפּטלאך, היטלען און אַז. וו. אויסער שוב-וואַרג.

שוכוואַרג פלעגט מאיר אַליין נייהען. לעדער פלעגט שוין געבען די לעדער-קרעמער, אָדער אנדערע באַלעבאַטים; נייהען פלעגט ער אַליין.

ביי זיין בענקעל פלעגט מאיר זיצען נאָר אין אָווענד, אָדער גאָנץ פריה, פאַר טאָג. ביי טאָג איז קיין צייט ניט געווען: ביי טאָג האָט מאיר געדאַרפּט מאַכען „וויזיטען“.

ביי מאיר דעם שוסטער איז געווען א בערזע, אַזוי ווי ביי אַ רב

און ביי א דאָקטאָר „להבדיל“ וואו עס איז נאָר געווען א קלאָגנדיגע
האַרץ, א צרה, א חלנית, איז מען געגאנגען צו מאירן, און מאיר האָט
פאַר איםליכען געטאָן, וואָס ער האָט געקאָנט.

נאָר מאיר דער שוסטער האָט ניט געווארט ביז מ'וועט קומען
צו איהם. ער האָט שוין אליין געוואוסט וועמען און וואָס. אַנאָרימע
כלה, א קינפעטאָרין, א קלויזניק, א חולה, א געפאלענער באַלעבאָס,
אָדער א פשוט'ער אָרימאָן—דאָס זענען אלע געווען מאיר דעם
שוסטערס לייט, און פאַר זיי האָט ער דעם גאַנצען טאָג געהאָועט,
געשמייעט, דאָ גענומען, דעם געבראַכט, אויסגעהרט יעדענס צרה און
קלאָג, פאַר אלעמען געהאַט אַ גוט וואָרט, געטרייסט און אָנגעזאָגט:
למען השם, מ'זאָל ניט דאנהין; דער אויבערשטער וועט ניט פאַר-
לאָזען.

מאיר דער שוסטער איז געווען זעהר אַ קלוגער יודעל און תמיד
פרעחליך. אין זיין „עסק“ האָט ער געהאַט צו טאָן מיט אלערליי
סאָרטען מענשען; ער האָט געוואוסט אלערליי באַראַקטערען; די
גאַנצע שטאָדט איז ביי איהם געווען אויף די פינגער—נאָר קיין
שלעכטע זענען ביי איהם ניט געווען. ער האָט תמיד געפונען אויף
יעדען איינעם א זכות, יעדען געאורטיילט פון דער גוטער זייט. אין
כעס איז ער קיינמאָל ניט געווען. האָט איהם עמיצער אָנגעטראָטען,
האָט ער איהם געענטפערט מיט אַ ווייץ און אַ געלעכטער, און, דאָס
רוב, איז שוין יענער, וואָס האָט איהם אָנגעטראָטען—שפעטער, אָדער
פריער, געקומען איהם איבערבעטען מיט אַ שענער נדבה.

פאַר זיך אליין האָט מאיר דער שוסטער וועניג געדאַרפט.
מישטיינס געזאָגט: אין דער פריה נאָכין דאוונען אַטעלער'ל קרופניק,
אָדער אַ שיסעלע באָב, און ביי טאָג צו וואַרעמעס ווידער אַטעלער'ל
קרופניק און אַ דראָבעשקע דערצו. נאָר פאַר וואַרעמעס איז געווען
זיין שטייגער געהמען ביי פסח דעם שענקער, וואָס אַנטקעגען שניי-
דערשער שול, אַ טרונק בראָנפּען פאַר צוויי קאָפּיקעס.

אין אַ שענק מאַכט זיך, פערשמעהט זיך, אלערליי צייטען;
אַ מאָל איז דאָ אַ פאַטענט, אַ מאָל ניטאָ קיין פאַטענט. אז מאיר

פלעגט זעהן, אז ביי פסח דעם שענקער איז פלוצלונג נעלם געוואָרען
פון איבערן טיר די שוואַרצע בלעכער מיט די געלע רוישיגע אותיות,
האָט ער ניט געקוקט אויף די אַלטע פריינדשאפט צווישען איהם און
פסח'ז, און איז אַוועק אַנטקעגען צו נחום בערין.

אז די בלעכעל איז ווידער אָנגעטשעפּעט געוואָרען, איז מאיר
ווערער געקומען צו פסח'ן. געוועהנליך האָט איהם חנה די שענקערקע
מקבל פנים געווען מיט גרויס שמחה:

— רבי מאיר, אי, ס'אַראַ נאַסט! וואָס איז דאָס געווען מיט
אייך, רבי מאיר, פאַר וואָס האָט איהר אונז פערלאָזען?
האָט רבי מאיר געענטפערט קורץ.

— מיטאַר ניט: „דינאַ דמלכותא דינאַ“, מאיר איז אָבער געווען
שטרענג בלויז צו זיך אליין, יענעם האָט ער קיינמאָל ניט בעשולדיגט,
למצי ער האַנדעלט אָהן אַ פאַמענט, אָדער פערקויפט ציגאַרען אָהן
אַ באַנדערעל.

— אַ רחמנות נעביך, האָט ער תמיד געזאָגט אין אזא פאַל,
שווער קומט אָן אַ יודען די פרנסה, שווער, מיט מסירת נפש.

אז מאיר פלעגט אַריינלויפֿען צו פסח דעם שענקער פריימאַג
פאַר נאכט, נאָך שקיעת החמה, און די ליכט זענען געווען נאָך ניט
אָנגעצונדען, פלעגט חנה זיך דערשרעקען פאַר איהם, כאפֿען אויף גיך
די ליכט, אַריינשטעקען אין די לייכטער, און שטאַמלען מיט אַ זיפֿץ:
— רבי מאיר, זייט מוחל, רבי מאיר... אָר-אָר, אָ! גאָט זאָל
ניט שטראַפֿען פאַר די זינד: מ'איז, ווי דער רשע אין גיהנום, אוי, אז
אָך און וועט צו מיר ניט, אומעטום שוין אָבגעבענשט ליכט, און ביי
מיר...

נאָך מאיר פלעגט איהר בערהינגען:

— נישט קשה, נישט קשה, חנה, זייט רוהיג, דער אויבערשטער
וועט מוחל זיין. אַ יוד מוז האָבען פרנסה, וואָס זאָל מען טאָן? גאָט
קוקט ניט אויף די ליכט, גאָט זעהט דאָס האַרץ. מיטום ניט פון
וואוילטאָג... אז איך זעה, ווי דאָרטען, ביי די גבירטעס אין די הייזער

צינדט מען אן פריה די ליכט און מיטטעלט זיי ארויס צום גאס אין די פענסטער, כדי דער עולם זאל זעהן, אז זיי זענען פרום, בין איך, זאג איך אייך, אמת אין כעס. נישט קשה, זיי, די נביר'טעס, קומט אן גרינג דאס לעבען, זיי טוען גארנישט, קענען זיי דערווייזען. וואָס זאל אָבער טאָן אַנאַרימע יודענע, וואָס דאַרף טפּרגס זיין איחרע פּיצלעך קינדער, העלפען דעם מאַן חאַרעווען?

— האָט דיר גאָט געהאַלפען, אז דו קענסט אָנצינדען די ליכט פריהער, וואָס דאַרפסטו אַרויסווייזען זיך דערמיט אין גאס? וואָס דאַרפסטו אָבעסען אַרימע ווייבער נעבעך דאָס האַרץ? אַדאָי וואָלטען זיי אויך וועלען אָננעהמען פריהער דעם שבת, פאַר וואָס ניט? איך זאָג אייך, אז איך זעה פרייטאָג פאַר נאַכט, ווייבער לויפען נעבעך אַ היים מיט די קאַשיקעס פון מאַרק, און איך טו אַ קוק דאָרטען אין די פענסטער — בין איך אמת אין כעס: אזוי פלעגט מאיר טרייסטען חנה די שענקערסע.

מאיר דער שוסטער האָט געהאַט די צווייטע ווייב, איינע איז ביי איהם געשטאַרבען, די אַנדער ווייב איז געווען זעהר ניט צופרידען פון מאיר'ס „עסקים“, זי האָט געהאַנדעלט אין מאַרק, פאַרקויפט גענו, און מ'האַט איהר גערופען: לאה די גענוערקע.

מאיר האָט הלילה איהרע ניט פערנומען. אז ער פלעגט אַרומ-לאַטען אַלע קלויזניקעס און אַלע גרויסע און קליינע קבצנים, פלעגט ער זיך ערשט געהמען לאַטען אויף דאָס ניי פאַר זיך אליין, צומאַכען זיין הוצאה, נאָך זיין חשבון איז אַ צוויי גילדען אַ טאָג געווען די והותר פאַר איהם מיט זיין זקנה. די ווייב אָבער איז דערמיט גאָר ניט צופרידען געווען, זי פלעגט איהם טאָטשען און שילטען, און מאיר פלעגט זיך אַרויס-מאַכען מיט אַ גלייכוואָרט, און געטאָן זיינס.

מאיר דער שוסטער האָט געוואוינט אין שניידערשער שול, אונטען אין קעלער. אז די שניידערשע שול האָט אָבערברענט און מאיר איז אַרויס „נקי“, ווי ער שמעהט און געזיט, איז שוין די ווייב געוואָרען שטאַרק ברוגז:

— דו קומסט מיר מזונות, האָט זי גע'טענה'ט, גיב מיר מזונות,

איך קען ביי דיר מאַהנען על פי דין.

מאיר האָט געוואוסט, אז זיין ווייב האָט בעהאַלטען איז איהרע קניפּלעך אַכציג קאַרבען, „על כל צרה שלא תבוא“.

— איך וועל דיר געבען מזונות, האָט ער געזאָגט אָבער איך מוז דאָך האָבען אַנאָרט וואו צו אַרבייטען; ווי קען איך פערדינסען אַ גראַשען מיט היילע פינף פינגער?

און ער האָט געבעטען, זי זאָל איהם אויסלייגען עטליכע רובל אויף אַ דירה, אַביסעל באַלעבאַטישקייט און געצייג.

— אַ קדחת! האָט זי געענטפערט קורץ און שאַרף. און האָט געשיקט רופען איהר מאַן צו רבי משה ליבען — דעם רב.

רבי משה ליב האָט אויסגעהערט ביידענס טענות, און האָט געגעבען ביידען גערעכט.

— על פי דין און על פי יושר מוז ער דיר מפרנס זיין, האָט זיך אָנגערופען דער רב צו לאה די גענזערקע. אָבער ער זאָגט זיך דאד ניט אָב. ער וויל האָרעווען, ער בעט נאָר זאָלסט איהם אויסלייגען אַביסעל געלד אויף אַ דירה, באַלעבאַטישקייט און אַביסעל געצייג, דאָס איז ניט קיין עולה.

— איהר זייט ביידע ליידאַקעס, האָב אייך אַ שוואַרץ יאָהר! האָט אַ שפיי געמאָן לאה די גענזערקע, און איז אַוועק.

זי איז אַוועק צו איהרע קינדער פון ערשטען מאָן, אוי מאיר דיגער שוסטער איז אַוועק צו זיין זוהן הענדעל דעם שוסטער, פון זיין ערשטער ווייב.

הענדיל דער שוסטער האָט געשטעלט נאָך אַ בענקעל איז זיין מאַסטערסקאיע פאַרן טאַטען. און מאיר האָט זיך גענומען אויף דאָס נייע לאַטען זיינע קלויזניקעס.

הענדיל איז געווען ניט פשוט אַנערליכער יוד, נאָר אַ מורא־דיגפאַרפּרומטער. ער האָט געאַרבייט ביי זיין בענקעל מיט זיינע אייגענע זיהן. דער עלטערער בחור זיינער איז געווען אַ היינטוועלטלינגער — אַנִי, „אַריסטאָקראַט“.

ער פלעגט זיך וואשען מיט זייף און פּוצען די שטימוועל אום שבת.

דערפאר פלעגט זיין צווישען טאטען און זון גרויסע מחלוקת.
מאיר פלעגט דאָס ניט קענען צוהען. ער פלעגט אָברופען
הענדלען אָן אַ זייט און מוסר'ן איהם שטילערהייט:

— לאָז צוריה דעם בחור, וואָס אָסטו צו איהם „כל ישראל יש
להם חלק לעולם הבא“, און יפתח בדורו כשמואל בדורו (אלע יודען
האָבען אַ חלק עולם הבא און יפתח אין זיין דור איז ווי שמואל אין זיין
דור) אז מיר וואָלטען היינט געווען יונגע בחורים, וואָלטען מיר אויך
ניט געווען בעסער. לאָז איהם צוריה, זאָג איך דיר...

אז מ'האָט מאיר דעם שוסטער דערצעהלט אויף עמיצען חטאים:
דער איז ניט פרום, יענער דאווענט ניט, אָדער עסט אומגעוואָסען,
איז ער געווען אמת אין בעס.

— רעדט ניט אויף אַ יודען, רעדט ניט, האָט ער זיך געבייזערט.
מיוויס גאָרניט מיט וואָס אַ יוד קויפט זיך עולם הבא. „פושעי ישראל
מלאים מצות כרמון“—די זינדיגסטע יודען זענען פול מיט מצות ווי אַ
מילגראָם.

געשלאָפען האָט מאיר דער שוסטער זעהר וועניג. די צייט, וואָס
איז איהם געבליעבען פון זיין האַווען אַרום זיינע קבצנים און לאטען
זיי—איז ער געזעסען אין שניידערשער שול און האָט געלערנט.

מאיר איז געווען זעהר חשוב ביי אלע גבירים. ער האָט זיי אָבער
ניט געקענט ליידען פאַר זייער חוצפה און נאָוה. ער פלעגט געהן, דאָס
רוב, בלויז צו פשוטע באַלעבאָטים. נאָר אז די אויסערסטע נויט האָט
איהם געטריבען, איז ער געגאָנגען צו זיי, צו די גבירים.

פורים איז שוין געווען אַ מנהג, אז מאיר דער שוסטער האָט
געשיקט אלע גבירים „שלא מנות“.

די „שלא מנות“ פלעגט ער אוועקטראָגען אַליין: אַ גרויסען
צינערנעם טעלער, אַרומגעדריעהט מיט אַ רויטע פאטשיילקע.

— מאיר דער שוסטער האָט אייך געשיקט „שלא מנות“,—
פלעגט ער ראפּאָרטעווען, אַריינקריבענדיג מיט זיינע „שטיוואַלעס“ צום
גביר גלייך אין עסענשטוב, וואו מ'איז געזעסען ביי דער סעודה.

דער גביר האָט ביי מאיר'ן צוגענומען דעם טעלער, אויפגעהויבען די רויטע פאטשיילקע און דער גאנצער עולם האָט אויסגעשאַסען אין אַ געלעכטער.

די "שלא מנות" איז געווען אַ פולע טעלער מיט באָב. אַז דער גביר האָט צוגענומען דעם "שלא מנות" האָט ער געמוזט אוועקלענען צוריק אויפ'ן טעלער "מתנות לאביונים": ווער אַקארב, ווער צוויי, ווער דריי, און ווער אַ גאנצע פינפערלי. פון מאיר דעם שוסטערס "שלא מנות" האָבען צעהנדליגע אַרייַם לייט געהאַט אויף מצה און אויף כוסות און אנדערע פסח'דיגע זאַכען.

ביי אַ סך באַלעבאָטים איז געווען צוגעשלאָגען צווישען אנדערע צדקה-פּוּשקעס, אויך מאיר דעם שוסטערס פּוּשקע. פון איין זייט איז געווען אַ פּוּשקע מיט אַ צעטעלע "רבי מאיר בעל הנס" און פון דער אנדערער זייט אַ פּוּשקע מיט אַ צעטעלע "רבי מאיר דער שוסטער". מאיר איז שוין געגאנגען גלייך צו זיין פּוּשקע, אָבערשלאָסען מיט זיין שליסעלע און אַרויסגענומען די קליינגעלד. אַלע טאָג, בין מנחה למעריב, איז מאיר דער שוסטער געשטאַנען אויפ'ן ראָג יאָטקע גאָס אין אַלמען מאַרק מיט זיין גרויסער קופערנער פּוּשקע און דער עולם פלעגט וואַרפען גראַשענס, קאָפּיקעס און ניט זעלטען צעהנערס. אַלע פלעגען וואַרפען — ווער עס פלעגט נאָר געהן אויפ'ן מאַרק און פון מאַרק, אין שול און פון שול.

געשטאַרבען איז מאיר דער שוסטער כמעט געהענדיג, ווען געטאָן האָט איהם גאָרנישט: ער האָט נאָר ניט געקאָנט הויבען זיך פון בעט. דאָס האָט איהם שטאַרק פערדראָסען, אַז ער איז אָבערלעגען אין בעט עטליכע טעג און האָט זיך אויסגערוהט, האָט ער געבעטען דעם זון, ער זאָל איהם העלפען אַ ראָב פון בעט. דער זון האָט איהם געהאָלפען און ער איז אַראָבערקאָכען און אומגעגאנגען עטליכע מאָל איבערן שטוב. ער איז געווען זעהר צופרידען, ער האָט געוואוסט,

אז ער טאָר נישט ליגען, מאיר דער שוסטער טאָר נישט ליגען: עס וואַרטען דאָך אויף איהם "זיינע לייט", ער מוז געהן... אָבער מאיר דער שוסטער איז שוין מעהר נישט געגאנגען... ער האָט נישט געטאָרט אַראָבגעהן פון בעט. די דאָקטוירים האָבען זיך אויף איהם שטאַרק געבייזערט.

אין צוויי טעג אַרום איז מאיר דער שוסטער געשטאַרבן. די וואָס געדענקען זיין לויב זאָגען, אז אזא לויב האָט נאָך קיין רב נישט געהאַט, זינט די שטאָרט איז אַ שטאָרט. אַלע קראַמען זענען געווען צוגעמאַכט. אין די גאַסען איז געווען אַ חורבן. אויפֿן בית עולם האָבען איהם מספיד געווען די גרעסטע רבנים, אַקינד אין וויענא איז נישט געבליעבען. אַ גאַנצע וואָך האָט מען אין אַלע שולען, בין מנהל למעריב, הספרים געמאַכט, און דער עולם האָט נישט אויפֿגעהערט צו ניסען טרערען—אמת'ע טרערען.

מאיר דעם שוסטערס פּושקעס זענען געבליבען אין די הייזער אויך נאָך זיין טויט. די גרויסע פּושקע, די קופערנע, איז אויך געבליבען. און דער ראָג פון יאָסקע-גאָס און אַלטען מאַרק איז אויך געבליבען. דעם ערשטען פרייטאָג נאָך מאיר דעם שוסטערס טויט האָט דער בלינדער האַראָדנער מגיד אוועקגעשטעלט אויפֿן ראָג מיכד דעם ציגאַרען-מאַכער. איז אַליין געשטאַנען לעבען איהם, האָט געזאָגט דעם עולם: גיט אַ הער אין פּושקע, יודען, גיט רבי מיכלען, אַזוי ווי איהר האָט געגעבען רבי מאיר—זכר צדיק לברכה. איך זאָג עדות, אז רבי מיכל איז אַנערליכער יוד און געהט אין רבי מאיר'ס דרכים. און דער עולם האָט געוואָרפען אין פּושקע.

מאיר דער שוסטער האָט געהאַט ביי זיין לעבען דרייען, וואָס האָבען איהם געהאַלפֿען: מיכל דער ציגאַרען מאַכער, סענדער דער סטאָלער און סענדערס ווייב. אז מאיר איז געשטאַרבן האָט איבער גענומען דעם "געשעפט" מיכל דער ציגאַרען-מאַכער.

מיכל איז געווען באַמט אַנערליכער יוד, און איז געגאַנגען אין פּאָר דעם שוסטערס דרכים, אַזוי ווי דער האַראָדנער מגיד האָט אויף

איהם עדות געזאגט. נאָר אין „דינאָ דמלכותא“ האָט מיכל געהאַט
אַנאָדער שיטה, גאָר דער הפוך פון מאיר דעם שוסטער.
מיכל האָט געהאַט אַנעלמעריל אין אַלטען מאַרק פון שטעק
מאַכט מיט ציגאַרען.

עס איז ניט געווען דער חורש, וואָס מ'האַט מיכלען ניט געמאַכט
קיין אַקט פאר „טרפה“ ציגאַרען אָהן א באַנדעראַל.
אַז מ'האַט איהם געבראַכט צום געריכט און געפרעגט: סטיימט
ווי אַזוי קומט צו דיר ציגאַרען אָהן אַקציע?

האַט מיכל געענטפערט פשוט: איך האָב דאָס געמאַכט.
— ווייסטו ניט אַז דער „זאַקאָן“ פערבאַט דאָס?
— אַז איהר וועט מפרנס זיין מיין ווייב און קינדער, וועל איך
מעהר ניט מאַכען קיין ציגאַרען, האָט מיכל געענטפערט אויף געבראָ-
כענע גויעש...

דער ריכטער האָט מיט אַזאַ נפש גאָרנישט געקאָנט מאַכען
און געוואָלט איהם שענקען מיט דעם תנאי: ער זאָל צוואַנגען, אַז ער
וועט „דאָס“ מעהר ניט מאַכן.

— אַבלתי — ואוכל... האָט מיכל געענטפערט קאַלטבלוטיג
דעם ריכטער מיט דעם לשון פון פסוק, און טאַקע גלייך פערטייטשט;
איך האָב געמאַכט ציגאַרען און וועל מאַכען ציגאַרען.
און מיכל האָט געהאַלטען וואָרט.

ווען מ'האַט איהם נאָר אַרויסגעלאָזען פון רעשטאָקע האָט ער
זיך גלייך ווידער גענומען צו זיין ארבייט...

נאָר זיצען אין רעשטאָקע אַלע מאָנטאָג און דאָנערשטאָג איז
מיכלען מיאוס געוואָרען, און ער איז אַוועק צו זיינע קינדער אין
אַמעריקע.

נאָך מיכל דעם ציגאַרען-מאַכער האָט איבערגענומען די
פּושקעס מיט דעם גאַנצען עסק פון מאיר דעם שוסטער — סענדער
דעם סטאַליערס ווייב.

„ניינציגער יאר“

ווענען „ניינציגער“ בכלל.

אין מיינע וויזיטען אויף נאָווגאַראָד* בין איך בעקאנט געוואָרען מיט אַ פעקעל יודען און יודענעס—אמת'ע „ניינציגער“.
איהר ווייסט וואָס הייסט: אמת'ע ניינציגער?
אמת'ע ניינציגער איז די שטארקסטע שפירעט, „אַקוויט“,
ברען...

די „ניינציגער“, וואָס איך וויל דאָ פאר אייך שילדערן, זענען אויך פון אט דעם סאָרט „שפירעט“,—אַקוויט, ברען... שוין ניט קע-נענדיג זיי, ניט רעדענדיג מיט זיי, איז לייכט אַנצושטויסען זיך, אַז דאָס זענען ניט גאָר קיין געוועהנליכע מענשען, דאָס זענען, אין אַ גע-וויסען גראד, העלדען.

וואָרום א העלד מוז מען זיין צו דערגרייבען אין דעם יודישען תחום פון רוסלאַנד צו דער מדרגה פון „ניינציגער“. בפרט אין נאָו-גאָראָד, אויפ'ן סאַמע דעק פונ'ם יודישען געמאַ.

א בעזונדער שטריך האָבען די ניינציגער: זיי בעהאלטען ניט פון אייך זייערע יאָהרען, פרעגט איהר איינעם פון זיי: ווי אַלט איז

*) א פאַרשטענדעל אין ווילנא וואו עס וואוינען די אַרימסטע יודען און „דעק-מענשען“.

ער, אָדער זי? ענטפערט מען אייך מיט שטאַלץ: פון א הונדערטער
גיב איך אייך אויסגאב ניט מעהר ווי אַ צעהנערלי; אָדער מען פרעגט
אייך איבער: וואָס מיינט איהר בין איך אלט? און באלד ענטפערט
מען מיט גדלות: קרוב צו תשעים! נאָהענט צו ניינציג, הייסט דאָס,
אָדער—אריבער תשעים!

נור איינע האָט מיך אָבגענאַרט: איך בין שוין ברוך חשם
ניינציג יאָהר! אָבער אַ שכנח האָט מיר אַ וואונק געגעבען און אַ
שושקע געמאַן אין אויער:

— שוין צעהן יאָהר, אַז זי מענה'ס: זי איז ניינציג יאָהר. אין
אמת'ן איז זי נאָהענט צו אַ מאה.

צו גלויבען, אַז זי האָט פערלאָרען דעם רעכנונג, איז פאַר מיר
געווען אונמעגליך, וואָרום זי האָט מיר דערצעהלט מעשיות פון איהר
לעבען, וואָס האָבען דייטליך געוויזען, אַז איהר זכרון איז נאָך פריש
און איהר פאַרשטעלונגס-קראַפט לעבעדיג. זי האָט פשוט מורא געהאַט
פאַר „עין הרע“...

אַלע ניינציגער, וואָס איך האָב געהאַט די געלעגענהייט מיט
זיי צו רעדען, האלטען זיך אויף די פיס אויסגעצייכענט, לעבען זעלבסט-
שמענדיג, זענען מונטער און פול מיט לעבענס-לוסט. אַ חוץ איינעם:
פישעל דער טאַנדעמניק. אָבער דער האָט זיך אויך געהאַלטען גוט ביז
מיט אַ קורצע צייט צוריק, ביז ער האָט בעקומען די האלאָבלע.
אַז עס לויפט אָן אַ פערד מיט אַ האלאָבלע און דערלאנגט פון
הינטען אַ שטויס אין רוקען פיהלעם עס אפילו אַ יונגער, בפרט אַז דאָס
טרעפט אַ „ניינציגער“.

דאָס האָט געמראָפּען פישעל דעם טאַנדעמניק, און פון
דעמאָלט אָן האָט ער זיך אַראָבגעלאָזען. ויצט אָב נאנצע שעה'ן אין
קצבי'שער קלויז און רעדט אָפּט וועגען „מושב זקנים“.
די איבעריגע „ניינציגער“ ווילען ניט הערען פון „מושב זקנים“.

דער שכן און זיין באלעבאָם.

פריהער פון שכן.

געווען איז ער אין זיינע יונגע יאָהרען און עלטערע יאָהרען—א מלמד. איז איצטער, נאָר אין די אלטע יאָהרען, אויך א מלמד. נור פריהער, ביז מיט אַ יאָהר צעהן צוריק, האָט ער נאָך געהאלטען אן אייגענעם חדר, געמנעלט מיט אַ דרייסיג יונגלעך. היינט אָבער געהט ער אויף „אוראָקען“, געהט צו די יונגלעך אַ היים, לערנט אויך מיט מיידלעך. און אזוי האָט ער זיין חינוכה.

קיין סך אוראָקען, נאטירליך, האָט ער ניט. וואָרום ער איז, צווישען אונז גערעדט, אַ ביסעל אויס מאַרע, אפילו אין נאָוואָראַד. נור ביי די סאַמע אונטערשטע פון „דעק“ האלט ער זיך נאָך, וויל ער געהמט ביליג: אַ צוואנציגער, אַ גילדען אַ וואָך און אַמאָל נאך ביליגער. היינטיגע „ניימאָדישע“, וועלען אפילו אין נאָוואָראַד פאַר אַזאַ פרייז ניט געבען קיין אוראָקען. און דעריבער האָט דער „ניינציגער“, געוועזענער מלמד, אין נאָוואָראַד נאָך איצט זיינע באַלעבאָטים. ער ארבייט אויס זיינע פיער רובל אַ וואָך, און דאָס איז איהם פאַלקאָם גענוג צום לעבען.

זיין ווייב האָט ער שוין לאנג פערלאָרען. קינדער האָט ער אסך, מעהרסטענס טעכטער. מיט אייניקלאַך האָט ער האַלב אַמעריקאַ פער־זעמט. די קינדער זענען חקיף אין מעמד, די אַמעריקאַנער אייניקלאַך האָבען זיך פיין אַרויפגעאַרבייט. דעם אלטען איז חלילה קיין גויט ניט צו קנעלען. מען וואָלט איהם האלטען בכבוד. נור ער וויל ביי קינדער ניט זיין, וויל קינדערשע נאָר נישט פערנעהמען. „בל זמן דער אויבערשטער העלפט מיר, איך קאָן שטעהען אויף

מיינע פיס—זאגט ער—ווייל איך זיין א "נהנה מיניע כפי", ווייל האָבען מיין אויסקומענעם פון מיין אייגענער "האָרעוואַניע".

און ער וואוינט בעזונדער, פאר זיך אין אַ קאָמער, טאָקע ביי פישעל דעם טאָנדעמניק אין שכנות. פישעל'ס ווייב (זי איז ביי איהם די פינפטע)—קאָכט איהם אויס דעם טעפעל, דערלאַנגט איהם אַ גלאַז טיי.

און טאָקע דערפאר איז ער ביי די קינדער מיט גרויס כבוד. אַז מען באַפֿט איהם אַריין, אַ שבת, צו אַ יום טוב, ווייס מען גאָר ניט וואָס צו טון איבער דעם טאָמען. מען וויל איהם מאַכען אַמאָל אַ בנדר—ווייל ער דאָס אויך ניט. איהם איז גענוג, וואָס ער האָט אויפ'ן לייב—טענה'ט ער. נור אַ העמד נעהמט ער יע אַמאָל. וואָרום די "ערל'טע" וואָס וואַשט איהם די וועש האָט אַ טבע צו צולאָטכענען יעדעס מאָל אַ העמד, און יונה דער מלמד האָט קיין טבע ניט צו פערשרייבען. און געדענקען—געדענקט ער ניט וויפיעל ער ניט אוועק—(דער זכרון איז שוין ביי איהם, ניט פאר אייך געדאַכט, ניט דאָס וואָס אַמאָל). בכּן איז אין אַט דעם פונקט ניט ער נאָך.

זיין טאָג פערברענגט יונה דער מלמד זעהר רעגעלמעסיג. שטעהט אויף, גיסט אָב נעגעל-וואַסער, זאָגט אָב אַ פאָר "דראַבישקעס" און געהט אוועק אין שוהל. דאווענט דעם אנדערן מנין, זעצט זיך דערנאָך ביין תהילים, צו ביי אן אנדער פרומען ספר, פון די לייכטע—קיין גרויסער למדן איז ער ניט—און פערבריינגט אזוי ביז אַזיגער צוועלף. דעמאָלט געהט ער אוועק אַ היים צו זיך אין קאָמער, בייסט איבער אַ קווערטעלע באָב, וואָס ער האָט געקויפט ביי אַ יודענע, גע- הענדיג פון שוהל, און—לאָזט זיך אויף די "אוראַקען". ביז מנחה איז ער פאַרטיג. דאָן געהט ער ווידער אוועק אין שוהל, דאווענט מיט'ן עולם מנחה און מעריב, הערט בין מנחה למעריב אַביסעל "עין יעקב", און נאָך מעריב געהט ער אַ היים עסען וואַרמעס און וועטשערע צוזאָ- מען—אַ טעלעריל קרופניק מיט אַ דראַבישקע. דערנאָך פערבריינגט מען אַ ביסעל מיט אַ שכן און מען געהט שלאָפּען. פרייטאָג צו נאכט גרייט איהם אָן די אַלטע פישעליכע אַ לאָמפּ.

דער אלטער שמעחט אויף נאך האלבע נאכט און זאגט תהילים ביו
דעם אנדער קרעה פון האָן. דאָן געהט ער אַוועק ענדיגען זיין פּאָיאָק
אין שוהל.

וואָס אַנבעלאַנגט יונה דעם מלמדים באַלעבאָם—פּישעל דעם
טאנדעמניק, איז ער אויך אַ ניינציגער. אז ביי איהם האַלטען זיך, לא
עליכם, קיין ווייבער ניט—דאָס ווייסט איהר שוין. די ערשטע איז ביי
איהם געשטאַרבען, מיט דער צווייטער און דריטער האָט ער זיך געגט.
די פּיערטע איז אויך געשטאַרבען, מיט אַ יאָהר צעהן צוריק. אז פּישעל
איז געגאַנגען פון דער לוייה—ער איז דעמאָלט געווען אַ יוד פון אַרום
„שמונים“,—פרעגט איהם אַ בעקאַנטער: נו, רבי פּישעל, וואָס קלערט
איהר איצט צו טון?

— וואָס הייסט, וואָס קלער איך? פרעגט איבער פּישעל, וואָס?
וואָס, מיינט איהר, בין איך אזוי אַלט?...

דערפון האָבען אַלע פערשטאַנען, אז פּישעל וועט באַלד נאָך
שבעה שמעלען אַ חופּה.

און ווירקליך: אין צוויי וואָבען אַרום האָט פּישעל חתונה
געהאַט מיט דער איצטיגער, מיט דער פינפטער.

פּישעליכע איז אויך אַ יאָהר זיבעציג. פונדעסמוועגען קען זי נאָך
געהן אין גאס. זי איז אויך אַטענדלערקע און האָט זיך איהרע קונדען.
עס איז אַ סברה, אז זינט נאָך דער „האַלאַבלע“, איז זי די רעכטע
בעל מפרנס'טע, און ניט זעלטען גיט זי פּישלען אָנצוהערעניס, אז ער
עסט אַמאָל איהרען אַ ביסען. דאָס איז די סבה, פאַר וואָס פּישעל איז
אַראָבגעפאַלען און וויל געהן אין „מושב זקנים“.

— נו, און אייער ווייב וואָס וועט טון, אז איהר וועט אָנקומען
אין באַגאָרדעל? — האָב איך איהם געפרעגט.

— וואָס אַרט מיך פאַר איהר? האָט ער געענטפערט. לאָז זי?
טון וואָס זי וויל.

דער ניינציג יעהריגער קלויזניק.

ער איז דער איינציגער קלויזניק אין סאלדאטסקען קלויז אויף
נאָוואָרָד, אויפ'ן דעק פון דער ווילנער יודישער גאס.
די ניקאלאיעווסקי סאלדאטען, די דאוונער פון קלויז, האלטען
איהם ווי אן „אבן טוב" ווי א טייערע זאך. אז איך בין געקומען מאכען
איהם אַ וויזיט, האָבען די גבאים פון שוהל געקוקט אויף מיר קרום. זיי
האָבען געמיינט, אז איך בין געקומען אַברעדען איהם פון זיי, צונעהמען
איהם אין אַן אנדער שוהל.

„איהר זאָלט אַקארשט נישט אַברעדען אונזער אלטען" האָט
מיר דער גבאי געדראָהט מיט'ן פינגער אויפ'ן נאָז. „איהר וועט זיך פון
אונז נישט אויסצאָהלען". דער אלטער האָט געשמייכלט גוטמוטיג און
צופרידען און האָט געזאָגט דעם גבאי, אז מען מעג איהם אַנשיטען
אפולע שטוב מיט גאָלד, וועט ער פון זיי נישט אוועק.

איך פון מיין זייט, האָב איך פערזיכערט דעם גבאי און דעם
שמש, אז איך מיין חלילה קיין שלעכטס נישט און וועל זיי קיין עולה נישט
טאָן. דערנאָך האָבען מיר זיך גענומען, ווי אלטע בעקאנטע, שמועסען
צווישען זיך, איך מיט'ן „ניינציגער". פון וואָס מיר האָבען אָנגעפאנגען
— געדענק איך נישט. דער אלטער האָט ליעב צו פערברענגען מיט שוהל
מענשען, איהם מאכט נישט אויס, ווער דאָס איז. דעריבער איז ביי
איהם קיין קשיה נישט געווען: ווער איך בין? און וואָס איך בין? און צו

וועלכען צוועק איך האָב מיך געוועזט לעבען איהם און מערבונדען איהם א שמועם.

געווען איז עס נאך מעריב. אין שוהל זענען מעהר ניט געבליבען, ווי איך און ער, און דער שמש, און מיין בעגלייטער—דער מלמד פון "תלמוד תורה".

איך האָב זיך איינגעקוקט אין מיין אלטען! אברייטער קאפ, א ברייטער פנים מיט א ברייטען נאָז; ביי דער זייט א באַראָדעווקע; קליינע, גרויע אויגען, וואָס קוקען אויף דער וועלט גוטמוטיג און צופרידען. אויף די צעטרקענטע ליפּען ווייזט זיך צייטענווייז א גוטעהערציגער ביטערע-נאָאיווער שמייבעלע, ער קוקט ווי א מענש, וואָס ווייט זיין ווערט, וואָס פערלאַנגט ניט קיין סך פון מענשען און פון דער וועלט. רעדען רעדט ער מיט א פסוק, אָפּטער מיט א תורה-וואָרט פון די "הויכע זאכען", פון "קבלו", פון "נסתר", פון "נעלם".

די תורה, זאָגט ער, בעשטעהט פון דריי "גונגען": "נגלה", "נסתר" און "נעלם". "נגלה"—דאָס, וואָס איז אָפּען, אַנטפלעגט; "נסתר"—וואָס איז פארבאָרגען פאַר א פשוט'ן "בשר ודם", אָבער אָפּען פאַר "יחיד סגולה", פאַר אויסגעקליבענע, הייליגע מענשען; "נגלה"—דאָס איז "מתנגדישע תורה", תורה שבכתב, "חומש, תנ"ך, און תורה שבעל פה"—נמרא הייסט דאָס. "נגלה" איז—וואָס אויפ'ן לוגג, דאָס אויפ'ן צונג, "נסתר" דאָגעגען, איז—"קבלה", סודות: איך זאָג דיר איינס און דו פערשטעהסט אויף דרייצעהן!... נסתר איז חסידישע תורה. א מתנגדישער קאָפּ קען דאָס ניט משיג זיין.

וואָס איז אָבער "נעלם"?

נעלם איז דאָס, וואָס איז אינגאנצען פעהריהלען, פערדעקט פון א פראָסטען בשר ודם'ס שכל. "נעלם" קען מען גאָרנישט משיג זיין, אפילו א חסיד אויך ניט. ער מעג זיין א פייער, א ברען, פון דעם רביס סאַמעטקורבים, "נעלם" איז צו דעם מענשענס וועלטעל נאָר ניט שייך. דאָס שטעקט אינגאנצען אויבען.—אין די "עולמות העליונים" און גור "ער" אליין, דער צדיק, קען האָבען דערפון עפעס "בחוש"—פיהלע עפעס, צייטענווייז דורך א "ניצוץ" און א "רטו" דורך א פונק, א וואונק.

וואָס ער בעקומט בשעת "דבקות". דעמאָלט האָט "ער", דער רבי, בכח "מתקן" צו זיין נשמות, וואָס זענען געווען, וואָס זענען איצט, און וואָס וועלען זיין, אויב עס איז דאָ אין זיי אַ "פנימה". וואָרום דעמאָלט זעהט "ער", ניט, ווי מיר פשוט'ע, "בשר ודם'ס" זעהען, נור מיט "זיין" "אויג", מיט זיין "קוק" מיט זיין "חוש". "בחוש זעהט ער זיי און ווייס, וואָס וועלכער נשמה עס פעהלט... וואָסער "פנימה" זי האָט... און ער איז מתקן... אַ מתנגד קען עס ניט פערשטעהן, קען עס ניט משיג זיין... ביי איהם איז נור "נגלה", וואָס ניט געשריבען, דאָס קאָן ער ניט לייענען. אַ חסיד איז דער אלטער געוואָרען צופעליג, אָבער נאָך אין דער יונגענד, אַ געבאָרענער איז ער אַ מתנגד, אַ חסיד, אַ הייסער, אַ פערברענטער איז ער געוואָרען זינט ער איז געווען ביין רבי'ן, ביי ר' מענדלעך, ביים "ליבאוויטשער" הייסט דאָס... געווען איז ער ביי "איהם" דריי מאָל. נאָך דאָס איז געווען פאר איהם גענוג, געהערט פון זיין מויל תורה האָט ער אויך ווינציג, וואָרום ווער קען זיך צום סאַמע טיש דערשלאָגען. אָבער ער האָט אַליין "געאַרבייט" און האָט דערגאַנגען... ביי אונז אין שטעדטעל, האָט זיך מיר דער אלטער בעריהמט — האָט מען געדאַרפט האָבען אַ רב. מסתמא זענען געקומען רבנים פון אַלע עקען וועלט, דער רב זאָגט; יענער דרש'נט, איך שטעה אין שוהל הינטער דעם אַלמעמער, וואָרום וואָס בין איך? אַ פראָסטער בעל מלאכה! איך וועל זאָגען אַ דעה אויפ'ן רב?!

אָבגעזאָגט.... שטעהט צו מיר צו דער עולם—דער, יענער; וואָס זאָגסטו, העניך?... אָהו מיר וויל מען קיין רב ניט געהמען, בעיבע... קומט אַ רב, געהט ער שוין גלייך צו מיר, כאָטש איך בין אַ פראָסטער בעל מלאכה.

— שלום עליכם!

— עליכם שלום! און רעדט מיט מיר אין תורה... נגלה...

נסתר...

קומט אַמאָל אַ רב צו פאָהרען, נעמט דרש'ענען, אַ חין, אַ הער; ער האָט שטארקע צדדים. עס האַלט שוין מען זאָל איהם געהמען... מיט מיר איז ער גאָר קיין מחותן ניט.... געהט צו מיר גאָר ניט צו....

מיין דאגה...[דו ביזט ארב—איך בין א בעל מלאכה א פראקטער...
 אבער פערדראָסען האָט עס מיר... און אז איך בין א בעל מלאכה, איז
 וואָס?.. ביי אונז אין שטעדטעל זענען מיר אלע גלייכע יחסנים,
 בקיצור: ער רעדט מיט מיר נישט, איך רעדט מיט איהם נישט.
 מילא איז אזוי אוועק עטליכע טעג, אין שטעדטעל נעהמט ער אויס.
 ער ווייס, פערשטעהט איהר מיר, די קונצען, ווי אזוי און מיט וואָס צו
 נעמען א באַלעבאָס, נו, קלער איך, מען דארף איהם ווייזען, אז איך,
 העניך, בין אויך ניט פון די דריי א גראַשען.
 געה איך אמאָל אזוי צו איהם צו, גיב איהם א פרעג: וואָס מיר,
 רבי, זאָג איך, וואָס איז די נפאָט מינא צווישען "נסתר" און "נעלם"?
 נסתר און נעלם? —מאכט ער—וואָס הייסט נסתר און נעלם?
 נסתר איז—נסתר און נעלם איז—נעלם... בקיצור: ער דרעהט זיך א הין
 און קוועטשט זיך א הער און קאָן מיר ניט זאָגען, וואָס איז די נפאָט
 מינא.

דער עולם זעהט, אז איך שטעה מיט איהם און רייד, נעהמט
 מען מיר דאָך אָן א זייט און מען פרעגט מיר: וואָס זאָנסטו העניך?
 דאכט זיך, אז דער רב איז א גוטער זאָגער?
 א זאָגער? זאָג איך—אלץ הייסט א זאָגער, אז ער ווייס ניט דעם
 חילוק צווישען נסתר און נעלם?

איז וואָס מיינט איהר? אוועקגעפאָהרען דער רב מיט גאָר נישט!
 וואָרום דאָס רוב עולם איז ביי אונז חסידים, און אז העניך האָט גע-
 זאָגט איז געווען געזאָגט.

אָט די געשיכטע בעלאַנגט צו דער "גלענצענדער" עפאָכע פון
 העניך'ס לעבען, ער האָט דעמאָלט געהאַט די אנדער ווייב, ער איז
 געווען א בעל מלאכה, דאָס הייסט ניט איין מלאכה האָט ער געהאַט,
 נור פינף, צו יעדען סעזאָן א בעזונדער מלאכה, און איינע אין זאפאס...
 ער איז אומגעפאָהרען, וואו איהר ווילט, נור אין אמעריקא איז ער
 גאָר ניט געווען, האָט אומערדום פערדינט געלד, העניך איז שוין געווען א
 "אחוואַטניק" אויך, גאָר אמאָל—פאַר די "פאָימאניקעס", בשעת מען
 האָט געכאַפּט יודישע קינדער און אָבגעגעבען מיט גוואַלד פאַר

רען רומען. ער האט זיך אליין פארקויפט פאר פופציג רובל.
— ווי אזוי האט איהר עס געטאן? — האב איך פערוואנדערט
געמערענט. פאר פופציג רובל האט איהר זיך פערקויפט אויף פינף און
צוואנציג יאָהר דינען?...

— קיין נאר בין איך גראַד נים געווען און קיין פראַסטאָק אויך
ניט. האָט געענמפערט מיין ניינציגער, וואָס מיינט איהר? איך וועל
דיך נלאָסן אזוי פערקופען? וואָס? דינען האָט זיך מיר געוואָלט?...
א ברירה האָב איך געהאַט... מען האָט דעמאָלט געכאַפט איינציגע
ויהן. איך בין געווען נים קיין איינציגער. ביי אונז איז געווען עטליכע
ברידער. נו האָב איך פערשטאַנען אז געהן מוז מען; איז דאָך בעסער
האַבען מיט זיך עטליכע רובל... בין איך געגאַנגען און האָב מיך פער-
קויפט.... געדינט פונדעסטוועגען האָב איך נים... פאַרוואָס? מען
האַט מיך אָבערהאַלטען א האַלב יאָהר, דער הייסט דאָס, וואָס האָט
מיך געקויפט פאַר זיין זוהן. געגעבען מיר עסען אין טרינקען און געהיט
מיינע טריט, איך זאָל מיך נים אָבנגענען. אין מיטען איז בטל געוואָר-
רען די גורח פון די כאַפערס. האָב איך שוין חרטה געהאַט; נים
געוואָלט געהן. מען האָט מיר געבאַטען הונדערט רובל. האָב איך
געזאָגט: קריגט אייך אן אנדערן. איך וויל נים.

געווען איז שוין דעמאָלט, העניך, אַטאַטע פון קינדער, א
פראַסטער טאָג-אַרבייטער געווען. דערנאָך האָט ער זיך אויסגעלערנט
בלעכעריי, קאָטלעריי און נאָך עטליכע מלאכות. איז נים געגאַנגען די
אַרבייט, האָט ער זיך אַ נעם געמאַן צו יענער. געהאַרעוועט זיין גאַנצען
לעבען, ביז דריי און אַכציג יאָהר, ווען ביי איהם איז טונקעל געוואָרען
די „ראיה“, און ער האָט שוין מעהר נים געקאָנט אַרבייטען. די
קליינע אותיות פון סדרו זעהט ער שוין נים. בלויז די—גרויסע און די
ווערען אויך צעשוואמען, אנטלויפען פון איהם צייטגענווייז.

חתונה געהאַט האָט דער אַלטער צוויי מאָל. מיט דער ערשטער ווייב
האַט ער אָבעלעכט א יאָהר עטליכע און דרייסיג. געהאַט מיט איהר
קינדער. נור די קינדער האָבען זיך נים געהאַלטען. פון אַ דריי פערטיל
טוץ איז געבליבען נור צוויי טעכטער. איינע איז אין אַמעריקא; די

אנדערע אין ווילנא. ביידע—אָרימע לייט. ער האָט זיי ביידען געטראָ-
גען אויף די פלייצעס יאָהרען נאָכאנאנד. צוליב דער אינגערער טאָכ-
טער האָט ער זיך געגט מיט דער צווייטער ווייב. דאָס הייסט ניט
געגט זיך, נאָר זי איז אַוועק פון איהם. „למאי“—זאָגט זי—„דאָרף איך
האַרעווען אויף פרעמדע קינדער!“ אַ פערדינערקע איז זי געווען, געד-
האַנדעלט מיט עופות, און איך בין שוין געווען אַ געבראָכענער—אַ
געברייכטער... פלעג איך פערדינען ווי עס איז. אָבער לעבען איז געווען
שווער... און דאָ איז געלעגען דער איידים מיט די אייניקלאַך אויפן
קארק. ניט קיין געראָטענער איז דער איידעם! אַפילו אַן עהרליכער
מאן. איך האָב צו איהם נאָר נישט.

איז זי אַוועק, די ווייב הייסט דאָס. דערנאָך איז זי אָגעקומען
דאָ אין ווילנער באַגאָדעל. איך האָב אַליין געהאַלפֿען אַריינברענגען
איהר אַ הין“.

„די לומדות“ האָט דער אַלטער בעקומען פון זיך אַליין, שוין
זייענדיג אַ בעל מלאכה, הערענדיג דעם שיעור בין מנחה למעריב אין
שוהל. אין שוהל איז ער געלעגען ביינאכט, בייטאָג, ווען ער האָט נאָר
געהאט אַ שעה צייט. דערנאָך האָט ער שוין געקראָנען פערשידענע
ספרים, פון „נגלה“ און פון „נסתר“, און געלעגען איבער זיי. ליעב
געהאַט זעהר צו האָרען תורה-ווערטער פון לומדים, פון חסידים; נאָר
דער עיסר לומדות האָט ער בעקומען, ווען ער איז געווען קראַנק אויף
די געדעריס. „אז מען ליגט—זאָגט ער אָב—גאנצע נעכט, דער בוין
איז פול און דער מוח איז לעדיג, און מען קאָן ניט שלאָפֿען—קלערט
מען און מען לערנט, און מען קלערט.

דעמאָלט איז דער אַלטער איבערגעגאנגען פון „נסתר“
אויף „נעלם“, האָט זיך אָנגעהויבען שטאַרם צו בעשעפטיגען מיט די
„עולמות העליונים“, מיט די הויכע, נאָר הויכע וועלטען, און ווערענדיג
דאָרטען, אין יענע עולמות, אַ שטיקעל „מחותן“ איז ער, בכלל, שלום
געוואָרען מיט דער וועלט. יעצט לעבט ער צופרידען און כמעט גליקליך.
זיין „ארבייטס-טאָג“ איז אַ קורצער. ביז האַלבען טאָג, אַן ערך, איז ער
אין שוהל. דאָן געהט ער אַרויס אין שטאָדט. ווייט געהט ער ניט. ער

האָט אין די אַרומיגע געסלאַך זיינע באַלעבאַטים און קרעמער. יעדער
 מאַג האָט זיך זיין געסעל מיט זיינע "קונדען". אין יעדער קרעמעל, אין
 יעדער שטוב, טראָגט מען איהם אַנטקעגען דעם גראַשען. געהן—געהט
 ער לאַנגזאַם—איילט זיך ניט. "נאָוואַראָד" וועט ניט אנטלויפֿען, און
 פאַר קאָנקורענץ האָט ער קיין מורא ניט... ביז מנחה קאסירט ער
 איין אַ "צוואַנציגער". דאָס איז איהם פאָלקאָס גענוג אויף דער הוצאה.
 קיין פלייש עסט ער ניט און קיין געקעכטס פאַרוואַפֿט ניט דער אַלטער
 פון שבת צו שבת. ער לעבט נאָר מיט ציקאַריע, ברויט און קאַרטאָפֿעל.
 אום צו זיין וואַרהאַפֿטיג און טריי מיין שילדערונג, מוז איך
 צוגעבען, אַז דער אַלטער העניך איז אַ שטיקעל "נאַשער". ער האָט,
 ווי מען זאָגט, אַ שוואַכקייט צו... ווייכע ברויט און זיסע ציקאַריע. דאָס
 ווייס איך נאטירליך ניט פון איהם אַליין, נאָר פון דעם מלמד, מיין
 בעגלייטער, און פון דעם שמש פון סאַלדאַטסקי שוהל.

פאַרבייגעהענדיג—אַ פאַר ווערטער ווענען דעם שמש. ער איז ניט
 קיין "ניינציגער", אָבער אויך אינטערעסאַנט. "איך בין אויך—בער
 ריהמט ער זיך פאַר מיר—אַ בן שבעים". אין קאָפּ און אין באָרד, האָט
 ער מעהר שוואַרצע האָר, ווי גראַהע, "איך מאַך נאָך אַ כוסה גאַנץ
 געשמאַק און דאָס האַלט מיך אויף די פיס", בעריהמט ער זיך ווייטער.
 דער מלמד זאָגט, אַז דאס איז אמת. ער קריגט געהאַלט 5 גילדען אַ
 וואָך מיט חנוכה-פּוּרִים-רגל-און קלפה-געלד. געווענליך גיבען די אויס-
 געקליבענע אויף קהל'שע עמטער דעם שמש אַ מתנה, און ד. ה. קלפה-
 געלד (קאַלפּע-געלד). מאַנטאָנא און דאנערשטאג, בשעת "קריאת התורה",
 געהט ער אַרום אין שוהל מיט דער פּוּשקע האט ער נאך פּופּציג קאָפּיקעס
 אַ וואך. דערצו האט ער אַקגעלונג. לערנט מיט אַ דרייסיג קינדער טאַקע
 אט אין דערזעלבער קלויז. און זיינע הכנסות וואלטען זיכער דערנרייכט
 ביז פינף קאַרבען אַ וואך, ווען די תלמידים וואלטען געצאהלט שער
 למוד. דריי פערטעל, אבער צאהלען ניט...

פונדעסטווענען האט ער, אַרום אין אַרום, זיינע דריי קאַרבען אַ
 וואך... און אזוי ווי דיר-ה-געלד קאסט איהם ניט—ער נעבטיגט מיט
 דעם אַלטען אין פאדער-שטיבעל פון קלויז—איז אַ סברה, אַז ער קלייבט

נאך געלד. ער האט א זון, און מעכטער, אויסגעגעבענע, פערנעחמט
 אָבער זייערע גאָר ניט. אַל אַ זעלבסטשטענדיגער מענטש און שמענדיג
 גוטסין.

יעצט צוריק צום "ניינציגער". יאָהרענלאַנג האָט ער געלימט
 אויף די געדערים. האָט וועניג געגעסען און ווינציג געשלאָפּען. צו דער
 עלטער אָבער האָבען זיך ביי איהם ביידע זאכען פערבעסערט: אי
 דער אפּעטיט, אי דער שלאָף. "ער איז אָהן "עין הרע" א גרויסער
 אַבלער—"רוימט מיר דער שמש אַרײַן א סוד, אַברופּענדיג מיך אָן אַ
 זייט". ער פאַקט אַרײַן אַ זעקס פונטלעך ברויט אַ טאָג מיט אַ טעפּעל
 קאַרטאָפּלעס. פון די גרויסע טשוהונטשיקעס נומער פינף...."

דער סדר פון זיין אכילה איז אזוי: ער וואַרעמט אַן אַ טעפּעלע
 ציקאַריע פון אַ גלעזלאַך צעהן. קויפט אין קרעמעל אַ פּאָר פונטלאַך
 ברויט, פאַרקעט אַרויס די ווייכע, לעגט אין גלאָז און זופּט—די צי-
 קאַריע מיט די ווייכע ברויט, כל זמן די ווייכע ברויט איז נאָך דאָ.
 מאכט ער די ציקאַריע זיס מיט אַ שטיקעל צוקער. ווי אָבער עס בלייבט
 די איינע האַרטע, אזוי הערט ער אויף צו לעגען צוקער אין גלאָז.
 "וואָרום"—זאָגט דער אלטער העניך—די "האַרטע האָט שוין אַליין אין
 זיך אַ זיסקייט און צוקער איז איבעריג". אַז ער האט אַראָבגעפּטריט די
 ווייכע ברויט מיט די האַרטע און אויסגעזופּט דעם טעפּעל ציקאַריע,
 נעמט ער זיך ערשט צו די קאַרטאָפּלעס—צום טשוהונטשיק נומער 5.
 דאָ העלפט איהם אָפט אונטער דער שמש. אָבער דער אלטער העניך
 איז אַליין אויך בכח פאַרטיג צו ווערען מיטן טשוהונטשיק נומער 5.
 אזוי געהט עס אָן דער וואָכען. שבת און יום טוב עסט ער ביי אַ
 נאָוואָראָדער באַלעבאָס, ביי איינעם און דעמזעלבען—שוין זיבען יאָהר.
 דאָס איז ביי יענעם שוין אַ חזקה. אז דער אלטער העניך וואָלט וועלען
 פון יענעם וואָעק, האָט ער געקאָנט קריגען צוואַנציג אנדערע. מען
 וואָלט זיך פאַר איהם געשלאָגען אין "נאָוואָראָד". אָבער דער אלטער
 העניך האָט צו יענעם גאָר נישט...
 למאן זאָל ער איהם טאָן אַן עולת...

„פֿטשאלקע“.

די סאמע אינטערעסאנטע און אנגענעהמע מינוטען אין וואלאָזשין האָב איך פֿערבראַכט מיט „פֿטשאלקען“.

„פֿטשאלקע“—דאָס איז דער בעל אכסניא, וואו איך בין פֿער-פֿאַהרען. אזוי רופט מען איהם אין שטעדטעל דערפֿאר, וואָס ער אליין ווענדט זיך צו איטליכען מיט די ווערטער: „פֿטשאלעטשקע“! ס'הייסט „ביהנעלע“ מיינער!

און ווען איך ווידמע מיין איצטיגע שילדערונג דעם באַלעבאָס פֿון מיין אכסניא אין וואלאָזשין, טו איך דאָס, ניט בלויז פֿון דאָנק באַרקייט, דערפֿאר, וואָס איך האָב מיט איהם אזוי פֿיעל אנגענעהמע מינוטען פֿערבראַכט, וואָס ער האָט מיר אזוי פֿיעל אינטערעסאנטע מעשיות דערצעהלט: פֿון ר' חיים'קען, פֿון ר' איצעלען, פֿון ברך דעם גאליציאַנער, פֿונ'ם „שאַנת אריה“, און „להבדיל“ פֿונ'ם גראַף טיש-קעוויטש. איך טו דאָס, ווייל „פֿטשאלקע“ אליין איז טאָקע איינער פֿון די מערקווירדיגסטע, פֿון די אַריגינעלסטע יודישע טיפֿען, וואָס איך האָב ווען עס איז בענגענענט, פֿאַהרענדיג איבער יודישע שטעדטלאַך.

פֿריהער פֿון אלץ איז „פֿטשאלקע“ אַ פֿיער און ניינציגער. ווי אזוי „פֿטשאלקע“ ווערט נתפעל פֿון זיינע פֿיער און ניינציג יאָהר, קענט איהר זעהן פֿון דעם דאָזיגען פֿאַקט, וואָס אַ יונגערמאַן, אַ שכן זיינער, האָט מיר דערצעהלט.

„דאָס איז געווען מיט אַ פֿיער יאָהר צוריק“—דערזעהלסט מיר דער שכן. „איך האָב זיך מיט איהם צוזאמען געמראָפּען אין מרחץ. זענען מיר אַראָבענגאַנגען ביידע אין מקוה. אָבערשווענקט זיך, און גענומען ביידע זיך הויבען אויף די טרעפלאך. איך האָב איהם אונטער געכאַפּט ביין אָרם—פערשטעהט איהר מיך: אַ מאַן פון איבער „תשעים“. נו, ר' וואָלף, —זאָג איך—קומט, איך וועל אייך העלפען אַרויף; מיט אַ יונגען מאַן וועט דאָס געהן גרינגער.

אַז ער גיט דאָס אויף מיר אַזוי מאַדנע אַ קוק:—אָוועק, דו פּי... ער! דו וועסט מיר העלפען אַרויף? איך וועל זיך אַרויפכאַפּען פריער פאַר דיר. „און וואָס מיינט איהר? איך האָב נאָך קיין צייט ניט געהאַט צו שפּרייזען אויף דער פּינפּטער טרעפּיל, איז ער שוין געווען אויף דער פונפּצעהנטער און—אויבען, ביי די זאַכען“.

איבעריגענס האָט פאַר מיר „פּטשאַלקע“ אַליין זיך בעריהמט, אַז ווען ער גיט נאָך איצט אַ יונגען מאַן אַ קוועטש די האַנד, שרייט יענער: „אוי-אוי!...“

„פּטשאַלקע“ האָט 140 אייניקלאַך און אוראייניקלאַך. קינדער האָט ער געהאַט פינף: דריי זיהן און צוויי טעכטער. אַ זוהן מיט אַ מאַכטער האָט ער אין אמעריקא. די היגע קינדער האָט ער שוין אַלע איבערגעלעבט. ניט לאַנג איז אַ זוהן געשטאַרבּען, וואָס האָט געוואוינט צוזאַמען מיט איהם, אין אכסניא. אַלע זיינע זיהן זענען געווען לערנער און פרומע יודען. איבער דעם ניט לאַנג געשטאַרבּענעם זוהן האָבען רבנים געמאַכט הספּדים. דער אַלטער הערט ניט אויף ווענען דעם צו רעדען, ווען ער רעדט, וויינט ער. פון די קינדער און אייניקלאַך אין אמעריקא האָט ער אָפּט בריעף און „פּיקטשעס“. ער האָט מיר אי די בריעף, אי די „פּיקטשעס“ געוויזען—אַ גאַנצען פאַק. ער האָט לייעב וועגען זיי צו רעדען, אָפּט דורכצולופּטערן אי די „פּיקטשעס“, אי די בריעף. נור ווער-וועמענס זענען די אייניקלאַך—איז דעם אַלטען שווער פאַרנאָנדערצוקלייבען זיך. דאָס זעלבע—מיט די בריף. אַ חוץ דעם זוהנים און דער מאַכטערס. איין בריף, זיין זוהנים, האָב איך געבעטען ער זאָל מיר שענקען, און ער האָט מיר געשענקט. ער איז אַ קורצער

און וועט זיין אינטערעסאנט פאר די לעזער. איך גיב איהם איבער פון
העברעאיש כמעט וואָרט אין וואָרט:
„ליבער פאָטער!—שרייבט דער זוחן (א מאַן פון אַ יאָהר זיבע
ציג)—ווענען דעם, וואָס דו פרענסט, וואָס איך טו, בין איך שוין ניין
יאָהר אַ גבאי פון דער תלמוד-תורה אין קליוולענד. פריהער האָב איך
קיין צייט ניט געזאָגט. נאָר איצט, אַז דער אויבערשטער האָט מיר
געזאָלפּען, האָב איך געקויפט אַ תלמוד-תורה—אַ פיינער מויער, און
דאָרט לערנען דריי הונדערט קינדער. איך האָב אויך אַניאייגענעם
בית-המדרש אין דער תלמוד-תורה. 6 אַ זיינער אין דער פריה קום איך
דאוונען. נאָכן דאוונען לערן איך אַ בלאַט גמרא. 9 אַ זיינער געה איך
אַלע טאָג בעזוכען מיינע אויסגעגעבענע טעכטער. פון 12 ביז 1 איז
מיטאָג. נאָך מיטאָג דרעמעל איך זיך דורך אַ שעה. פון 2 ביז 4 פער
ברענג איך אין שטוב. 4 אַ זיינער געה איך אַוועק אין תלמוד-תורה,
זעהן, ווי מ'לערנט דאָרט. וואָרום מיר האָבען דאָרט זיבען מלמדים.
דערנאָך דאוונען מיר בצבור מנחה און מעריב. פון 7 ביז 8 געהט די
גאַנצע פאַמיליע צום טיש עסען „סאַפּער“, ס'הייסט וועטשערע. פון 8
ביז 9 אַווענד לערנט מען ווייטער אַ בלאַט גמרא אין בית-המדרש.
ווי איהר זעהט, האָט זיך „פּטשאָלקעס“ זעהן איינגעגעבען איינ-
צואַרדנען זיך אין דער נייער וועלט נאָר אויפן אַלט-היימישען שטויגער.
ער האָט שוין אויך קינדער און אייניקלאַך און אַלע זענען רייך.
אויף דעמזעלבען בייגעלע פאַפיר, פון דער אנדער זייט, איז אַ
קורצע צושריפט פונ'ם שוואַגער—דער שוועסטערס מאַן, אויך אַני-
אינטערעסאַנטער. ער שיקט אַ מזל-טוב פון אַניאייניקעלם חתונה.
ער רעכענט נאָך פסח צו פאָהרען קיין ארץ-ישראל, וועט ער פאָהרען
דורך רוסלאַנד און „מיר וועלען זיך איי"ה זעהן“. פון זיינע קינדער האָט
ער נחת: חוה און עטעל לעבען, ברוך השם, גוט. זיי פעהלט קיין נאָך ניט.
שמואל (דאָרטען הייסט ער דאָקטאָר עמיל) טוט זעהר אַגוטען שדוך.
ער איז יעצט ביי דער בלה. „אַלע“ געריסען אייך און איך שיק אייך אַ
סתנה פופציג רובל.“
דער אַלטער בעקומט אָפט אויך אונטערגעשיקט געלד פונ'ם

זוהן, פון די רייכע אייניקלאך. ער בעט אפילו ניט, ער דארף זייער ניט, ערשטענס האָט ער אַ פרנסה—די קרעטשים—א ירושה פון עלטער זיידעס, מיט אַ גרויסען הויף, מיט קיח, מיט אַ גרויסען גאַרטען, וואָס ער האָט אליין פערפלאנצט מיט צוואנציג יאָהר צוריק, זענענדיג שוין דעמאָלט אַ יוד פון אַריבער „שבעים“. דעם גאַרטען פערדינגט ער און בעקומט פינף און דרייסיג רובל אַ יאָהר. אַ חוץ עטליכע בוימער—די ליכסטע בוימער זיינע—וואָס זיי פערדינגט ער ניט. אויף אָט די בוימער וואססען אלע מאָל די בעסטע פרוכט, ער נעהמט אַראָב, פּרעגעלט, טריקענט און עס בלייבט נאָך פאַר קרובים און גוטע פריינד.

פעהלט איהם אַמאָל מזומן עטליכע רובל—ניט ער אַפּאָהר אין מינסק. דאָרט האָט ער געהאַט אַ ברודער, אַ מיליאָנער, איינער פון די גרעסטע וואַלד־סוחרים אין ליטא. ער איז דער איינציגער „אַרימער“ קרוב אין דעם ברודער'ס משפּחה, קומט ער צו די פלימעניקעס—עפענט מען איהם אַ גראָבען טייסטער, אָנגעשטאַפט מיט הונדערטער און מהייסט איהם געהמען וויפּיעל ער וויל. ער נעהמט אָבער מעהר ניט, ווי איין הונדערטער. דאָס רוב שיקט מען איהם אַרײַן מיט כבוד דורך פּאַסט.

„פּטשאַלקע“ רעדט אַסך וועגען די לומדות פון זיינע זיהן. (בשעת ער רעדט וועגען די געשטאַרבענע קינדער, קען ער זיך ניט איינהאַלטען פון געוויין). בעזונדערס איבער זיין ניט לאַנג פערשטאַרבענעם זוהן—א היבשער זון שוין געווען—און דערמאָהנט מיט שטאַלץ די הספדים, וואָס רבנים האָבען אויף איהם געמאַכט. ער האָט אויך ליעב צו דערמאָהנען אָפט אין געשפּרעך זיין יחוס און דעם יחוס פון זיין שווער, זיין שווערס פאָטער איז געווען ר' מנשה איליער, דעם גאָנצן אַ תלמיד.

אַז „פּטשאַלקע“ געהט דורך די גאַס האָבען פאַר איהם, אין וואַלאַזשין, דרך־אֶרץ, קליין און גרויס, פאַר זיינע פיער און ניינציג יאָהר, פאַראַן אין וואַלאַזשין נאָך אַנדערע זקנים. נאָר ער איז פון זיי דער עלטערער. ער אליין האָט אויך דרך־אֶרץ פאַר זיינע יאָהרען און ער האָט זיי מיט וואָס צו דערמאָהנען, „פּטשאַלקע“ איז אין די יונגע

און, אפילו מיטעלע יאָהרען געווען אינגאנצן—אפיער, ער האָט אויך געלערנט אין דער ישיבה, לערנט נאָך איצט אָהן שפּאַקולען—אַלע טאָג אַבלאט נמרא. נאָר קיין באַנק-קוועטשער איז ער קיינמאָל נישט געווען. ער איז געווען אַ פּאַבריקאַנט, אַ קאַנטראַבאָנדיסט, וואָס איהר ווילט, ער האָט פערלעבט זיין גאַנצען לעבען אין שטורם. איבערהויפּט האָט ער לייעב צו דערמאָהנען די געפּאָהרען און טרעפּעניסען פון זיין קאַנטראַבאָנדיסטען-לעבען. „אָהן דערמיט“—בעריהמט זיך מיר „פּטשאַלקע“ (דער-ביי לענט ער אויף פון פיער פינגער אַ פויסט און לאָזט אויף איהם אַ ראָב פון אויבען דעם גראָבען פינגער, פאַרשטעלענדיג, ווי משיסט מיט אַ רעוואָלווער), אָהן „דערמיט“ פלעג איך זיך נישט ריהרען פון אָרט און קוקענדיג אויף „פּטשאַלקען“, ווי ער שטעלט אייך יעצט פאַר דעם „שפייער“ צווייפּעלט איהר נישט אַ מינוט, אז ער האָט איהם טאַקע געקענט האַלטען אין האַנד, און האָט איהם אָפּט בענוצט. פאַהרען פלעגט ער, מיט די „לינקע“ סחורה, אַליין, אָהן אַ פוהרמאַן. אין אַ געפּאָהר, פלעגט ער זעלטען אנטלויפּען. אָבערטראַטען פון וואָגען—און ער איז אַ מענטש פאַר זיך, און דער וואָגען—אַ וואָגען פאַר זיך. אַי, וואָס? ווי קומט עס אַ וואָגען אָהן אַ פוהרמאַן, אָהן אַ באַלעבאָם? נו, איז וואָס איז דאָס שייך, איך בעט אייך, צו איהם?... טאָמער האָט דער „איינפאַל“ נישט גענאָלטען, האָט „פּטשאַלקע“ געהאַט אַ פאַר אייזערנע פיס און אין קעשענע דעם „שפייער“. איז אָט די ביידע זאכען צו געברויכען געווען שפּעט, האָט זיך „פּטשאַלקע“ אויך נישט פערלאָרען. נישט זעלטען האָט געטראָפּען, אז די קליינע בעאמטע, וואָס האָבען איהם געפּאַקט, זענען אַראָב פון זייער שטעל און ער איז אַרויס ריין, וואָרום ביי איהם זענען געווען „פערשמירט“ גאָר די „הויכע פענסטער“. דאָס איז, נאָטירליך, געווען שוין לאַנג, לאַנג מיט אַ 60—70 יאָהר צוריק. איבעריגענס איז „פּטשאַלקע“ מיט זיין אונערשראַקענעם באַראַקטער און אייזערנעם מוט געווען נוצליך נישט בלויז זיך אַליין, נאָר אויך אנדערע אין אַ קריטישען מאָמענט. אין דער צייט פון דער גרויסער מחלוקת צווישען רבי ישראל סאַלאַנטער און ר' הערשעל-ליבין (דער ערשטער האָט געוואָלט איינגעהמען די ישיבה פאַר זיין „מוסר“)

הָאָם מֵעַן אֵיהֶם, "בְּמִשְׁאָלָקֶען", געשיקט צו ר' ישראל סטאלאנטער מיט
 ה' התראה. ער איז אַריינגעקומען, ווי אַ פשוטער יוד, מיט גרויס אונד
 טערטעניגקייט, צו אָם דעם גרויסען גאון—דעם גרינדער פון די מוסר-
 שטיבלעך אין ליטא—הָאָם בלומרשט ניט געוואָנט צו זיצען פאר איהם,
 הָאָם איהם אָבגעגעבען גרויס כבוד און, נאָך דעם, ווי דער גאון הָאָם
 איהם געבעטען, ער זאָל ענדליך זאָגען, צוליב וואָס ער איז געקומען,
 הָאָם ער איהם, אין געזעהלטע ווערטער, מיט דעם ציטערדיג-פייער-
 ליכען ניגון פון אַ מגיד, וואָס רעדט "עשרת ימי תשובה" פון דער בימה,
 געמעלרט:

"איך בין געקומען זאָגען אייך, רבי... אז די אלע, וואָס
 האָבען זיך אָנגעהויבען מיט דער וואלאָזשינער ישיבה, מיט דער
 גרויסער ישיבה, וואָס הָאָם אַרויסגעבראַכט אזוי פיעל גאונים און
 גדולי־ישראל, האָבען ניט געהאַט סײַן נומען סוף. דער רב איז גע-
 פאלען און געשטאַרבען, יענער איז פערדאַרבען, און פון דריטען איז
 אַ חורבן געוואָרען... איך בין געקומען, רבי, אייך מתרת זיין..."

רבי ישראל־סטאלאנטער האָט זיך דערשראָקען פאר "בְּמִשְׁאָל-
 קעם", "התראה" און געלאָזען צוריה די ישיבה.

• "בְּמִשְׁאָלָקֶען" שטאַלצירט זעהר מיט זיין התקרבות צו די רבנים.
 כמעט אלע רבנים, וואָס פלעגען, פאר זיין לאַנגע לעבען, קומען אין
 וואלאָזשין, זענען ביי איהם איינגעשטאַנען. ער האָט אַליין יעדען פון זיינע
 אורחים־רבנים געמוזט פארן שלאָף אַראָפּציהען די שיד. דאָס איז
 שוין געווען אַ חוק. דערפאר האָט ער ברכות פון הונדערט רבנים, אז
 ער וועט אויסלעבען הונדערט און צוואנציג יאָהר.

"בְּמִשְׁאָלָקֶען" איז צופרידען פון זיין לעבען. ער האָט אויסגעפיהרט
 גוט די וועלט. הָאָם צו גאָט נאָר נישט. זיין עלטער איז אויך פערזיג-
 בערט. ער האָט געלד אין באַנק. אַליין "גרייט ער זיך אין וועג", "שוין
 צייט"—זאָגט ער, נאָר ווען "בְּמִשְׁאָלָקֶען" זאָגט דאָס אייך, פיהלט איהר,
 אזער מיינט דאָס ניט ערנסט. ער איז נאָך פול מיט לעבען. איז נאָך איצט
 אַ שטיק פייער. ער זאָגט, אז ער "גרייט זיך", אָבער, אין אמת, זענען
 ביי איהם די זעקס יאָהר, וואָס פעהלען איהם צו דער "מאה", אזוי ווי אין

קעשענע. וואָס הייסט: הונדערטער רבנים האָבען איהם געבענשט...
 „איך וועל אייך ווייזען—זאָגט ער—אַלע נעמען פון די רבנים זענען ביי
 מיר פערשריבען“...

נאָר איך בין זיכער, אַז כּדי צו דער פאַהרען צו דער „מאה“
 נוימיגט זיך „פּטשאַלקע“ לחלוטין ניט אין דער ברכה פון די הונדערט
 רבנים. וואָרום נאך איינצט, צו ער נעהמט אָן אַ יונגען־מאן ביי דער
 האַנד, גיט יענער אַ געשריי: „אוי! אוי!...“



פערלאג „פאָלקסבילדונג“ ניו יאָרק.

א. ליטוויץ.

יודישע נשמות.

פערטע אויפלאגע

באנד 2

ליטא.

הויפט פערקויף ביו :

סטאר היברו בוק קא.

18 אַרמשטראַנד סטריט, ניו יאָרק.

אינהאלטס־פערצייכענעם.

הויכע נשמות :

- (1) דבורה אסתר.
- (2) וויערא מאטווייעוונא.
- (3) יודיל בארישאנסקי.
- (4) נפתלי „פיף“ און קלמן „ריפע“.
- (5) רבי חיים סאלאווייטשיק
- (6) א רב — א גלעזער.
- (7) דער שווארצער דאקטאר און זיין ערפינדונג.
- (8) דאקטאר חאזאנאוויטש

צעבראָכענע נשמות :

- (1) חאַנע קראוויעץ.
- (2) בעלידיגטע לייעבע.
- (3) פערשידענע משוגעים.

צעדרעהטע נשמות:

- (1) א יודישער הייד.
- (2) דער „גאון“ פון „שפיץ נאָדעל“.
- (3) „אליהו הנביא“ דער דריטער.
- (4) „משיח בן דוד“.
- (5) לאה די גבאי'טע.
- (6) דער פרומער יודישער קאטאליק.
- (7) דער תעניתים־פאסטער.
- (8) בערעלע דער „לץ“.

אין א זקנים שטעדטעל:

- (1) מרדכי ירא שמים.
- (2) ריווע קלאוויר.
- (3) יהודית'ל, די פערבשופ'טע שענהייט.
- (4) אדיע, אדיע מוטערל.
- (5) א יודענע — א מלמד.
- (6) די גליקליכסטע.

יודישע פאלקס קינסטלער:

- (1) דער לעצטער פורים-שפילער.
- (2) דער לעצטער יודישער פאלקסשרייבער
- (3) דער לעצטער יודישער ברחן.
- (4) צווישען בלינדע מוזיקאנטען.
- (5) דער יוד מיט דער „קוק-קעסטעלע“.
- (6) דער פופען-דאקטאר.
- (7) דער בלינדער פאעט פון „טיטאניק“.

פערשידענע:

- (1) צוויי „בל נדרי'ם“.
- (2) קאנטאָניסטען.
- (3) דער צוריקגעקומענער.

הזיכע נשמות.

הויכע נשמות.

דבורה אסתר

(דעם אנדענקען פון א פאלקסדיהעלדין).

איך בין גענאנגען מיט א בעקאנטען אין איינער פון די
נעדיכטע און שמוציגע יודישע געסלאך אין ווילנא. פריהער
פאר אונז איז גענאנגען, אייגענטליך געלאָפּען, עפעס אן
אלטע אידענע, אן אויסגעבויענע, אין אַטשעפיק, אין אַקאָר-
טענע, וואַטאָווע קאפּטאַנקע. זי איז געלאָפּען שווימענדיג, אזוי ווי
איילענדיג זיך ערגעץ וואהין. און ווי זי איז געלאָפּען איינגעבויען,
שווימענדיג, האָבען ווייבער, מאַנסביל, קינדער, אַלץ וואָס איז
געקומען איהר אַנטקעגען אויף דעם שמאָלען טראָטוואַר, געוויכען אָן אַ
זייט, געלאָזען מיט דרך-אַרץ איהר דעם וועג. די ווייבער ביי די קאָ-
שיקעס, ביים אַריינגאַנג פון טיפּע, שמאָלע קעלערס--וואָס נור
די יודישע נאָם פערמאַנט אַזעלכע--האָבען זיך אויפגעשטעלט און
געמיהט זיך צו מאַכען דער אַלטינקער ברייטער, פרייער דעם וועג.
פון ביידע זייטען האָבען איהר די ווייבער געשאַקעלט מיט די קעפּ און
אַבגעגעבען „גוט נאָווענד“.

איך האָב אין אָנהויב זיך ניט צוגעקוקט צו דער דאָזיגער סצענע.
דעם רעספעקט פון די גאָס-ווייבער צו אַנאַלטע אידענע, האָב איך

געפונען פאר נאטירליך, נור מיין בעקאנטער האָט זיך אַקער געמאַן
זו מיר :

--- איהר קענט אָט די איינגעבויגענע אידענע אין דעם טשעפיק,
וואָס לויפט פאר אונז?
--- ניין, וואָס איז?

--- איהר קענט זי ניט? וואָס רעדט איהר? דאָס איז דאָך
דבורה אסתר!

מיין בעקאנטער, אַ געבאַרענער אַ ווילנער, האָט אויסגערעדט:
„דבורה אסתר“, אזוי ווי די דאָזיגע צוויי ווערטער וואָלטען פאר מיר
אַלץ ערקלערט און מעהר צוגעבען איז ניט נויטיג.
ווען איך האָב געמאַכט אַ פראַגענדיגע מינע, האָט זיין פנים
אויסגעדריקט נאָך מעהר פערוואונדערונג.

--- איהר קענט ניט דבורה אסתרין? האָט ער נאָך אַ מאָל
איבערגעפרעגט. --- איהר האָט ניט געהערט פון דבורה אסתר'ס
„גמילות חסד“, דבורה אסתר'ס קלויז, דבורה אסתר'ס פרושים, דבורה
אסתר'ס דריי-גאַרענדיגע קעשענע? קינד און קייט קען דאָך איהר
אין ווילנא!

יעצט האָב איך פערשטאַנען און האָב זיך ווירקליך פערשעמט...
איך בין כמעט אַ יאָהר אין ווילנא און האָב זי גאָר ניט געזעהן, גאָר
ניט געהערט פון איהר, פון דער, וואָס קינד און מייט קענען אין ווילנא.

אַז איהר געהט דורך די ווילנער ענגע, פינסטערע, שמוציגע
יודישע געסלעך; בעטראַכט די אָבגעריסענע ווייבער ביי די קעסטלעך,
מולטערלעך, קאָשיקעס מיט טעפּ, מיט די געפראָרענע, אָנגעפּוילטע
עפּיל, געקאָכטע און געבראַמטענע באָבעס, קאַרטאָפּעל און די איבעריגע
גראַשענע סחורות פאר דער אַרימסטער יודישער בעפעלקערונג;
בעטראַכט די געלע, אויסגעדאַרטע פניםער; דאָס וויקען זיך און
פריהרען דאָ אין רעגען און אין שנעע, אין בלאָטע און אין שמוץ; דעם
ליאַרעם, הרהאָ און געפילדער; דעם ביטערען, פערצווייפעלטען קאַמפּף
פאר דעם עלענדען גילדען, אָדער צוויי אַ טאַג; אַז איהר קוקט זיך צו

אויפמערקזאם צו די דאָזיגע האַרצרייסענדע סצענעס, בלייבט איהר צייטענווייז, ניט ווילענדיג, שטעהן איבערראשט, קועטשט פערוואונ- דערט מיט די פלייצעס: ווי קענען מענשען אזוי לעבען? וואו נעהמען זיי די אייזערנע מאָראַלישע קראַפט, וואָס בינדט זיי צו צום לעבען, וואָס האַלט זיי אָפּ פון פערצווייפלונג, פון זעלבסטמאָרד, פון פער- ברעכען? ...

און די רעמענים ווערט אייך ערקלערט, ווען איהר ווערט געהערט טער בעקאנט מיט דעם אינערליכען לעבען פון דער יודישער מאַסע. דער גרויסער עלענד, אין וועלכען זי טרינקט זיך איינזאם און היילפלאָז, בעשאַפט מערקווירדיגע טיפּען מענשען, וואָס איהר קענט זיי געפינען נור אין דער יודישער גאַס; בעשאַפט פאַלקס-אידעאָליסטען, אמתע קינדער פון דער מאַסע, מענשען אָהן דיפּלאָמען פון דאָקטוירים און אָהן סמיכות אויף רבנות; פשוט'ע מענשען, וואָס זענען געבאָרען אין דער יודישער גאַס, און דאָרט לעבען זיי, און דאָרט שטארבען זיי. דער יודישער עלענד האָט זיי געבאָרען, האָט זיי אויסגעהאָרעוועט, האָט זיי גענעהרט; גענעהרט זייער קערפּער, גענעהרט זייער נשמה. קיינער האָט זיי ניט געלערנט. נור פון זיך, מיט זייער ברייטער נשמה און טיעף-פיהלענד האַרץ, נעהמען זיי זיך אַליין אויסשעפּען דעם ים פון יודישע צרות. אויסשעפּען קאָנען זיי איהם ניט. אָבער אריינטראָגען טרייסט, און האָפּנונג, און עטוואָס ליכט אין דעם יודישען דלות קאָנען זיי. און דאָס טוען זיי. דאָס זענען מענשען, וועלכע גיבען זיך אָב אין גאַנצען זייער אינערליכען בערוף, אָהן טעאָריעס, אָהן פראַזען, אָהן רעקלאַמעס. כמעט אונבעוואוסט אָפּפערען זיי אלע זייערע קרעפטען זייערע ליידענדע ברידער און שוועסטער. זיי זענען דער איינציגער „גר תמיד, דאָס געוויסען פון דער יודישער גאַס. אָהן זיי וואָלט דאָס לעבען דאָ לאַנג אויסגעלאָשען געווען.

צו דעם דאָזיגען טיפּ פאַלקס-אידעאָליסטען האָט בעלאַנגט דבורה אסתר. זי האָט געווירקט אין איין צייט מיט אַ גאַנצע רייהע אַנדערע, אזוי ווי זי, שטילע און הויכע נשמות אין דער יודישער גאַס; שמעון קאָפּמאַן, ר' נחום האַראָדנער, מאיר דער שוסטער פון מינסק,

דורך דער מלמד און הרסה פון רוזשינאי. יענע זענען שוין לאנג טויט.
זענען אלעגערע געוואָרען, די האָט זיי אלעמען איבערגעלעבט און
איז אומגעגאנגען איבער די ווילנער גאסען און געסלעך אלע בעדינע
ווירקליכקייט.

מיר האָט זיך זעהר געוואָלט בעקאנט ווערען מיט אָט דער
העלדין פון פאָלק. איך האָב מיך געוואָלט לאָזען לויפען, בעטראכטען
איהר געהנטער און פילייכט אָנבינדען מיט איהר א געשפרעך. נור
דאָס איז מיר ניט געלונגען. דבורה אסתר איז שוין פערשוואונדען גע-
וואָרען ערגעץ אין איינע פון די זייטיגע ענגע, קרומע געסלעך, וואָס
דרייהען זיך ווי שלאנגען דורך די גרעסערע זאוואלנע און רודניצקער
גאס.

דאָך האָב איך מיין געדאנק ניט אויפגעגעבען. איך האָב
בעשלאָסען ניט אנדערש בעקאנט צו ווערען מיט דבורה אסתר, אָבער
ווי ברענגט מען עס דורך? ווי געהט מען צו צו איהר? ווי רעדט מען
מיט איהר, אז מיר זאָלען איינע די אנדערע פערשטעהן?
דאָס איז געווען א שווערע אויפגאבע, און איך האָב א פאָר
וואָכען אָנגעלעגט פון טאָג צו טאָג דעם אינטערוויו מיט אָט דער
מערקווירדיגער פערזאָן. ביז איך האָב אין איין גרויען פריהמאָרגען
דערהערט קלינגען די צדקה־פושקעס. דאָס איז געווען אויף דבורה
אסתר'ס לוייה.

ביי וועמען איך האָב געפרעגט, האָט יעדער געזאָגט, אַלעס
לײט האָבען געשוואָרען, אז אזא לוייה האָבען זיי קיינמאָל ניט געזעהען.
קײן רב און קײן גאון האָט פאַר די לעצטע הונדערט יאָהר ניט זוכה
געווען אין ווילנא צו אזא לוייה. קײן קינד אין וויעג איז ניט געבליבען.
די קראַמען זענען אלע געווען צו טויזענדער און טויזענדער מענשען
האָבען דבורה אסתר'ן צו איהר אייביגער רוה בעגלייט, און א חודש
נאָך א נאָנד, נאָך דבורה אסתר'ס טויט, האָט מען טעגליך הספדים
אין די שולען געמאַכט.

דבורה אסתר איז אלט געווען ניינציג יאָהר אָהן ניין מאָנאַטען.
 בשעת זי איז געשטאָרבן. געשטאָרבן איז זי פון אַ אונגעלומפערטען
 צופאַל, פון אַ נאַרישקייט. אַ פּוהר איז איהר איבערגעפּאָהרען. אפילו
 איהר גאָר נישט צובראָכן. נור דער אַלטער אָרגאַניזם האָט ניט גע-
 קענט אַריבערטראָגען די צוטרייסלונג, און-- מערקווירדיג! פונקט פון
 אזא סבה איז געשטאָרבן, זאָגט מען, מיט צוואנציג יאָהר צוריק,
 איהר מאַן, איהר העלפער אין איהרע צדקה-זאַכען.

אייגענמליך איז די הויפט-מעטיגקייט פון דבורה אסתן ניט
 געווען קיין צדקה, קיין פילאַנטראָפיע. איהרע העלפער, וועלכע האָבען
 מיר דערצעהלט פון איהר לעבען און ווירקען, האָבען מיר געזאָגט, אז
 דבורה אסתר האָט כמעט קיין מאָל ניט געגעבען קיין נדבה אַ צופעליג
 דורכגענהנדען אָרימאָן. איהר פרינציפ איז געווען: העלפן דעם
 מענשען, וואָס אַרבייט, וואָס טוט עפּעס; אַוועקשטעלען אויף די פיס
 אזא פּעראַונגליקטען, א געפאַלענעם, א יורד. העלפן איהם ניט מיט
 אַ נדבה, נור מיט אַ הלוואה, אָהן פּראָצענט. און זעהר, זעהר זעלטען
 האָט געטראָפּען, אז די וואָס האָבען געליהען זאָלען ניט אָבעבען
 צוריק.

פון דבורה אסתר'ס „קונדען“ זענען דאָ אַ סך, וואָס האָבען זיך
 צוריק אַרויפגעאַרבייט דורך די געליהענע עטליכע רובעל. אַ סך פון זיי
 האָבען איצט גרויסע געשעפטען און אייגענע הייזער. אין די ווילנער
 לאַנדסלייט פּעראיינען פון ניריאָרק אין אַנדערע שטעט אין דער
 נייער וועלט, וועט איהר טרעפּען ניט וועניג מענשען, וואָס זענען גע-
 פּאָהרען אין אַמעריקא מיט דבורה אסתר'ס הילף. איהר האָט בכלל
 ניט קיין איין מאַרק-מענשען: אַ טרעגער, צי אַ פוהרמאַן, צי אַ קרע-
 מערקע, צי אַ אידענע מיט אַ קאַשיק, וואָס זענען ניט געווען פון דבורה
 אסתר'ס קונדשאַפט.

דערפאַר האָבען איהר אויך אַ סך געהאַלפּען איהרע קונדען,
 וואָס „גאָט האָט זיי מצליח געווען“ דורך איהר האַנד. עס זענען דאָ
 אַזעלכע, וואָס זענען איצט גידיים און צאָהלען אין איהר „גמילות
 חסד“ פיינע געלד, און דאָך געהמען זיי פון „גמילות חסד“ די זעלבע

סומע, וואָס זיי האָבען אַ מאָל גענומען, אין די אַרימע יאָהרען, צאָהלען
ביז תיינטיגען טאָג, „דבורה אסתר׳ס געלד״ ווי זיי רופען דאָס, אין
גלויבען, אז אַט דאָס געלד איז זייער הצלחה.

דבורה אסתר איז געווען אַ קינדערלאָזע, נור ניט דאָס האָט
איהר בעוואויגען אָבצוגעבען זיך אין גאנצען דער אַרימער יודישער
מאַסע, דער אונגליקליכער קינדערלאָזער צושטאַנד האָט איהר נור
געהאַלפּען, לייכטער געמאַכט איהר אויפגאַבע, פריה, זעהר פריה,
נאָך אַלס יונגע מיידעל פון פונפצעהן יאָהר, האָט דבורה אסתר געהאַט
אַ האַרץ פול מיט ליעבע, צו אַלע עלענדע און ליידענדע, זי איז כמעט
פון קינדהייט אָן, געווען אַ טרעגערין פון געבעק איבער די שענקען, ביז
דעם סאַמע טאָג, ווען די יודישע שענקען זענען צוגעמאַכט געוואָרען,
האָט מען איהר דבורה אסתר׳ן, געקענט זעהן תמיד פון פיער אַ זייגער
אין דער פריה ביז צוועלף ביינאַכט, אויפֿן גאַס מיט די צוויי סאַשיקעס
אויף די הענד, פון ביידע זייטען; אויפֿן בויך אַ פאַרטוך אויך שול מיט
געבעק, און, אַ חוץ דעם, אַ פולער זאַק בולקעס אויף די פלי צעם, אין
ווינטערדיגע פינסטערע נעכט פלעגט זי צובונדען צו זיך פאַרענט אַ
לאַנטערנע, זי זאָל זעהן דעם וועג אין די ענגע פינסטערע געסלעך, דורך
וועלכע זי פלעגט שפּאַנען מיט איהרע בולקעס.

נאָך אין איהרע מיידעלשע יאָהרען, בשעת זי פלעגט האָרעווען,
פון פיער אַ זייגער פאַרטאָג ביז צוועלף ביי נאַכט, פאַר צוויי גילדען
אַ וואָך, האָט זי שוין פון אַט די צוויי גילדען אַ טייל אָבגעגעבען די,
וואָס האָבען וועניגער פון איהר פערדינט און מעהר פון איהר געדאַרפט.
חתונה געהאַט האָט דבורה אסתר צו זיבצעהן יאָהר, זי האָט
גענומען אַ מאַן אַן אַרבייטער, אַ זעגער פון ברעטער, דער מאַן איז
געווען אַ פערדינער: פלעגט אויסאַרבייטען צוועלף רובל אַ וואָך.
שפעטער איז זי שוין אויך אַ פערדינערקע געוואָרען: פלעגט האָבען
פון איהרע געבעק אַכט רובל אַ וואָך, פון אַט די ביידענס פערדינסטען
פלעגט זי מיט איהר מאַן פערלעבען ניט מעהר ווי דריי רובל אַ וואָך.
פאַר דאָס איבעריגע פלעגט מען אויסהאַלטען צוויי, דריי אַריס-בחורים

און פערלייזען „גמילות חסדים“ אויף משכנות ביי זיך אין שטוב.
דערביי פלעגט זי, ווי די תורה הייסט, נויטיגע זאכען, ווי צ. ב. לייכטער,
אבגר און עהנליכע חפצים, אלע ערב שבת אָבגעבען צוריק, אָרימע
לייט זאָלען, חלילה, ניט פערשעמט ווערען.

מיט דער צייט איז אָט דער אומזאָץ איהרער געווארען זעהר
נרוים. איהר האָט אַליין געפעהלט קאפיטאַל, און איהר אייגען קאַמער
איז געווען צו ענג פאַר די משכנות. דאָן האָט דבורה אסתר פאָרגע-
לעגט איהרע בעקאַנטע ווייבער, מיזאַל עפענען אַ גמילות חסד, וואוהין
זי וועט אַוועקגעבען איהרע עטליכע הונדערט רובל, און דאָס איבעריגע
זאָל מען צונויפקלייבען.

דבורה אסתר איז שוין געווען זעהר פאַפולער אין דער ווילנער
יודישער גאַס און הונדערטער ווייבער האָבען זיך אָבגערופען אויף איהר
איינלאָדונג.

אָט אַזוי איז בעשאַפּען געוואָרען מיט אַ האַלבען יאָהרהונדערט
צוריק דבורה אסתר'ס גמילות חסד. דער ערשטער גמילות חסד אין
אין ווילנא און פילייכט אין גאַנצען יודישען תחום.

אום צו מאָהנען די וואָכער, פלעגט זי זיך אַוועקזעצן אויף אַ
בענקעלע אין די יאַטקעס, וואוהין די ווייבער געהען נאָך פלייש. מיט-
וואָך, דאָנערשטאָג און פרייטאָג פלעגט זי אַזוי זיצן און אויפקלייבען
ביי די ווייבער איהרע וואָכער. מאָהנען פלעגט זי חלילה ניט. מאָמער
האָט ניט אַ יודענע, וועט זי דאָך מבוש ווערען. נור די ווייבער אַליין
פלעגען שוין, דערזעהענדיג דבורה אסתר'ן אין די יאַטקעס, צוטראָגען
איהר מיט שמחה, יעדע איהר ממבע.

נור עס זענען געווען ווייבער, וואָס פלעגען ניט געהן אין די
יאַטקעס. אָדער זיי פלעגען שיקען אַ קינד, האָט מען געמוזט געהען צו
זיי אַ היים. און דבורה אסתר פלעגט די איבעריגע טעג: זונטאָג,
מאָנטאָג און דינסטאָג געהען מיט איהר טיפער רימענער קעשענע
איבער די הייזער, האָט אויסגעשפרייזט, וואו ווילנא האָט אַנעק.
האָט אַ ווייבעל ניט געהאַט די פאַר קאַפיקעס צו דער צייט, פלעגט
דבורה אסתר קיין פאַראיבעל ניט האָבען. פערקערט: זי פלעגט טרייס-

מען און אויפמונטערען: נישט קשה, נישט קשה, געזונד זאלט איהר מיר זיין, זייט זיך ניט מצער... וועט איהר אָבעבען דעם צווייטען מאל.

בעשעפטיגען זיך מיט איהר אייגענער פרנסה האָט שוין יעצט דבורה אסתר ניט געקענט. און זי איז פון אַנאַרבייטערין געוואָרען „אַנאָנטערנעהמערין“ אַנעקספּלואַטאַטאָרקע. זי האָט געדונגען צוויי מיידלעך, וואָס האָבען פונאַנדערנעטראָגען איהרע געבעק איבער די שענקען. קונדען האָט זי געהאַט אַסך. די שענקער וואָס פלעגען ביי איהר נעהמען געבעק, האָבען מיט קיין אַנדערער ניט געוואָלט האָבען צומאָן. פון אַט דער פרנסה פלעגט זי – אַחוץ די מיידלעך – געצאָהלט – נעהמען דריי רובל אַ וואָך צום לעבען און דאָס איבעריגע פלעגט זי לעגען אין איהרע דריי טיפע קעשענעס פאַר די קהל'שע עסקים.

וויילט איהר וויסען, ווי אזוי זי אליין האָט געלעבט? אַט איז דער רעכענונג פון דבורה אסתר'ס טאָג:

אויפּשטעהן פלעגט זי זעקס אַ זייגער אין דער פריה און אוועק – געהן אין שול. שפעטער – אין איהר אייגען קלויז, וואָס זי האָט אויס – געבויט פון קאַפּיקעס. דאָרטען האָט זי געדאווענט. אַהין פלעגען צונויפקומען נאָך דאווענען צו איהר אַלע אומעטיגע הערצער. זי פלעגט אַלעמען אויסהערען, פערשרייבען ביי זיך אין זכרון – וואָרעם שרייבען מיט דער פען האָט זי ניט געקאַנט – וויפיל ווער עס בעדאַרף. זונטאָג, אָדער מאָנטאָג אָווענד, האָט מען געטיילט אין קלויז די הלאות. זונטאָג – קלענערע גמילות חסדים, פון אַ רובל ביז צעהן; מאָנטאָג גרעסערע, פון צעהן ביז פופציג – עס זענען געווען אַזעלכע, וואָס מען האָט זיי געגעבען הונדערט רובל און מעהר אויך.

אין שול זענען שוין געזעסען איהרע העלפער פון דער חברה – עטליכע מאָנסביל, עטליכע ווייבער. און זי אליין פלעגט אויך זיצען דערביי און העלפען טיילען די הלאות.

צוועלף אַזייגער בייטאָג פלעגט זי עפעס אָבעסען און לאָזען זיך

איבערן שטאָדט, אָדער אין די יאטקעס, אויף אַ נאנצען מאָג ביז צוועלף אַזייגער ביינאכט.

דבורה אסתר פלעגט זיצען אין די יאטקעס אָדער אומגעהן, ווי די שטאָדט האָט אַניעק,--זומער און ווינטער, אין אַלע וועטערען. רענען, זאוויעס און בלאָטעס האָבען פאַר איהר ניט עקזיסטירט. זי איז אומגענאָנגען איבער שטאָדט, אָדער געזעסען אויף איהר בענטעל אין די יאטקעס, אָדער אין קלויז אַרום איהרע ווייבער ביז די לעצטע וואָכען פאַר איהר טויט, ביז דער וואָגען האט איהר ניט אומגעוואָרפען און אַוועקגעלעגט אויף איהר טויטען-בעט.

דער עיקר טעטיגקייט דבורה אסתר'ס איז געווען דער גמילות חסד. דאָ האָט זי אַריינגעלעגט איהר נאנצען לעבען, איהר נאנצע נשמה, איהר פרינציפ--ווארום דבורה אסתר איז געווען אַ מענש מיט (פרינציפען)--כאָטש זי האט ניט געוואוסט, וואָס אָט דאָס וואָרט בעדייט, איהר פרינציפ איז געווען שטעלען אַ געפאלענעם מענשען אויף די פיס. נור דבורה אסתר איז אויך געווען אַ מענש מיט אַ טיעף-פיהלענד הארץ. און דער עלענד אַרום איהר, אין דער יודישער גאס, איז געווען אַזוי גרויס. האָט זי געמוזט טון אויך אויסער פרינציפ, „לפנים משורת הדין“, האָט געמוזט קומען צו הילף אומעטום, וואו זי האָט געזעהן מענשען ליידען.

און דעריבער האָט דבורה אסתר געהאַט דריי קעשענעס. איין קעשענע פאַרן גמילות חסד; די צווייטע פאַר אַרימע כלות; די דריטע פאַר אלמנות, יתומים, ארימע קינדער אַרינס און גלאַט קלאָגנדיגע, ביטערע הערצער.

האָט אן אַרימע פרוי געבארען אַ קינד און עס איז ניט געווען מיט וואס צו רופען אַ דאָקטאָר; האָט אָבערענט אַ שול; האָט מען געדאַרפט אויסגעבען אַנאַרימע, כלה און נאָך אַ זוינע זאכען--האָט זיך דבורה אסתר געשטעלט אין די יאטקעס און געמאַכט אן „אויספער-קויף“.

— אַ קאָפּיקע--אַ פערד! אַ קאָפּיקע--אַ הוהן! אַ קאָפּיקע-- אַ ציגעל! אַ קאָפּיקע--אַ קיסען!

א ספר תורה -- ווער קויפט? ווייבער!.. האָט זי געמעלדעט די ווייבער, און אין אַ פּאָר טעג איז געוואָרען, פון קאָפּיקעס, ביי דעם פּוהרמאַן-- אַ פּערד, ביי אַ קינפעטאַרין-- אַ הוהן, ביי דעם קראַנקען -- אַ דאָקטאָר, ביי דער אָרימער כּלה -- בעטגעוואַנד און אַ גאַרדע-ראָבע.

ביי דבורה אסתר'ן אין שטוב, בשעת זי איז געווען אַ באַלעבאָסטע, איז תמיד געווען אַ לאַגער פון פּעדער'ן פאַר אָרימע כּלות. דאָס איז געווען אַ גולנער מסחר. זי האָט אָבער אויך ניט אוועקגעמאַכט אונטער האַנד קלייניגקייטען. זי האָט בכלל ניט געקענט צוועהן, ווי אַ מענטש ליידט און געהן פאַרביי. האָט זי זיך דערוואוסט, אז מוואָרפט אַנ-אָרימאַן אַרויס פון דירה, איינער האָט ניט מיט וואָס צו צאָהלען שכר-לימוד, ביי אַנאָנדער'ן איז צעריסען די שטייוועל, און ער קען ניט אַרויס אין גאַס עפעס פּערדינען-- איז שוין געוואָרען אויף די ווייבער אַנ-עקסטראַ שטייער. און דבורה אסתר האָט געשאַפּען אַ וואַרימען בנד, אַ פאַר שטייוועל, שכר-לימוד, דירה געלד און אַז. וו. אויף אזוינע עקסטראַ זאַכען איז געווען דבורה אסתר'ס דריטע קעשענע.

ווען די שענקען זענען איבערגעגאַנגען צו דער קרוין, האָט דבורה אסתר געדאַרפט זוכען פאַר זיך אַנאָנדער פּרנסה. זי האָט געהאַט איהר אייגענעם עטליכענע רובל און קרעדיט אויף טויזענדער. זי האָט געקאָנט עפענען אַ קרעמעל אָדער טון עטוואָס אנדערש. אָבער זי האָט וועניג געזאָרגט וועגען זיך אליין. זי האָט זיך דאָן אַריינגעלעגט נאָך מעהר אין איהרע קהלישע עסקים. די חברה-לייט פון „גמילות חסד" האָבען זיך ביי איהר קוים איינגעבעטען, זי זאָל געהען פון דער קאַסע צום לעבען. זי האָט אָבער מעהר ניט געוואָלט בעקומען ווי צוויי אַ האַלב רובל די וואָך. דערפון איז זי געווען אַ בעל-הוצאה ניט מעהר ווי העלפט. דאָס איבעריגע פלעגט זי צוטיילען איהרע „קונדען".

דריי פערטעל יאָהר פאַר איהר טויט האָט מען דבורה אסתר'ן געמעלדעט, אז די קלויזניקעס, וואָס לערנען אין איהר קלויז, פעהלט מען. איהרע אלע דריי קעשענעס זענען שוין אָבער געווען פערנומען. מ'האָט פון זיי ניט געמאָרט ריהרען. זיי האָבען בעלאנגט צו אנדערע

נייטיגערע „קונדען“, און קיין אנדער קוועלע איז ניט געווען. די צייטען זענען געוואָרען שווערער. מ'האָט פון די ווייבער מעהר ניט געקאָנט רייסען.

איז דבורה אסתר געפאלען אויף אַ המצאה. זי איז געווען אלע מאָג אַ בעל הוצאה פינף קאָפּיקעס אויף פלייש. איז ביי איהר געבלי- בען: אויפהערען צו עסען פלייש און אָבעבען אלע מאָג די פינף קאָפּיקעס פאר די קלויזניקעס. צו דעם האָט זי, ווי עס איז, געקראָגען נאָך עטליכע צעהנער אַ מאָג און-- די קלויזניקעס זענען געווען פער- זאָרגט. אזוי איז אוועק אַ האַלב יאָהר, ענדליך האָבען איהרע ווייבער זיך אַרומגעזעהען. אז עס איז קיין פלאַן ניט צו לאָזען דבורה אסתר'ן כמעט הונגער'ן. און זיי האָבען די קלויזניקעס פערדאנה'ט, אַחוץ איהרע פינף קאָפּיקעס. דאָ איז אָבער געוואָרען אַנאנדער האַרבע שאלה: אַ האַלב יאָהר האָט זי ניט געגעסען קיין פלייש. איז דאָך שוין דאָס כמעט אַ נדר, און אַ נדר מאַר מען ניט ברעכען. האָט מען געמוזט אויפקלייבען דריי לומדים-- יודען און מ'האָט איהר מתיר נדר געווען.

איך בין געווען אין דבורה אסתר'ס קאַמער-- וואו זי האָט געלעבט און וואו זי איז געשטאָרבען. איך האָב אויסגעמאַסטען די קאַמער. זי האַלט אַ טראָט אין דער ברייט און צוויי טריט אין דער לענג. אַ פענסטעריל האָט זי ניט צום דרויסען, נור צום אינעוועניג, צום שטוב. דאָ האָט דבורה אסתר פערלעבט די לעצטע פערצעהן יאָהר בידן טויט.

פון דריטהאלבען רובל אַ וואָך, וואָס דבורה אסתר פלעגט בע- קומען אויף דער הוצאה, האָט זי זיך לאַנג שוין געהאַט פערזאָרגט מיט פיינע תכריכים פון דינע לייווענד און אַ זעקעלע אַרץ-ישראל-ערד, נור אַ פלאַץ האָט איהר שטאָדט געגעבען, אין דער ערשטער שורה, צווישען ווילנער צדיקים און נאונים. אין גיכען האָט מען איהר אַ שטענע מצבה געשטעלט. נור דבורה אסתר נויטיגט זיך ניט אין אַ שטענערער מצבה, פון דער, וואָס זי האָט זיך געבויט נאָך ביים לעבען, געבויט

איהר גאנצען לאנגען לעבען, פינף און זיבעציג יאָהר נאָכאַנאַנד, איהר מצבה איז איהר „גמילות-חסד“ וואָס בעזיצט יעצט אַ קאָפיטאַל פון אַ צוואנציג טויזענד רובל.

איך בין געווען אין דבורה אסתר'ס גמילות-חסד, ד. ה. אין איהר קלויז, בשעת די הלאות ווערען דאָרט צעטיילט. אויף מיר האָט געמאַכט אַ בעזונדער איינדרוק, וואָס די ווייבער, וועלכע קומען אָן צום גמילות-חסד, פיהלען זיך דאָרט היימיש. דאָרט שמעקט ניט מיט פילאַנט-ראָפּיע. די בעהאַנדלונג איז איינפאַך, מיט-פיהלענד. מיט די קופקעס געלד, וואָס די ווייבער האָבען גענומען פון טיש, האָט יעדע פון זיי אויך מיטגענומען דבורה אסתר'ס פאָטאָגראַפּיש בילד פאַר אַ רובל פופציג קאָפּיקעס, אויף אויסצוצאָהלען אַ קאָפּיקע אַ וואָך, צוזאַמען מיט דעם גמילות חסד.

אַ רום טיש זענען געזעסען דבורה אסתר'ס העלפּערינס ביים לעבען און שטעל-פערטרעטערינס נאָכ'ן טויט. די רעכטע יורש'טע פון איהר איז מלכה, אויך אַ קינדערלאָזע. און מלכה האָט שוין אָנגעגרייט זיך אַ שטעל-פערטרעטערין--רייזע די אלמנה-ביידע אַרימע יודענעס, ווייבער פון דער מאַסע, ווי דבורה אסתר אַ ליין. עס איז אָבער אויך דאָ אַ רייכע פרוי, מאַריאַשע קאַפּלאַן, וואָס ארבייט צוזאַמען מיט מלכה די בעזידעטניצע און רייזע די אלמנה.

צו שליסען דבורה אסתר'ס ביאָגראַפּיע דאַרף איך נאָך צוגעבען אַזערה באַראַקטעריסטישען פאַקט: צו זיבעציג יאָהר האָט זי זיך אויסגעלערנט שרייבען. דאָס איז פאַלקאָם איינשטימיג מיט דעם געזונטען פראַקטישען פערשטאַנד פון אַט דער מערקווירדיגער פרוי. גאָר אַמאָל, בשעת איהרע געשעפטען מיט די אַרימע לייט זענען געגאַנגען אויפ'ן אַלטען פשוט'ען שטייגער, איז פאַלקאָם גענוג געווען איהר גוטער זכרון מיט דער דרייגאָרענדיגער רימענער קעשענע. די לעצטע יאָהרען אָבער ווען איהר מעטיגקייט איז געוואָרען מעהר קאָמפּליצירט: מ'האָט געדאַרפט אַרויסגעבען הלאות, בעקומען צוריק די וואָכער און האָבען צו טאָן מיט טויזענדער מענשען פון אַלע עקען שטאָרט; מ'האָט געמוזט ברויכען אַניאַנדער העלפּער און

געצאָהלטע מענשען, דאָ איז שוין נויטיג געווען אַ געוויסער קאָנטראָל.
 בפרט, אז מ'האָט צו טאָן מיט קהלישע געלד.
 און דבורה אסתר איז דורכגעגאנגען צו זיבעציג יאָהר די שולע,
 וואָס אַ קינד געהט דורך צו זיעבען יאָהר. וויפיעל שטאַרקער ווילען
 האָט זיך געפאָדערט אויף בויגען די אלטע איינגעדראַרטע פינגער צו
 האַלטען אַפּען און לערנען די קינדערשע תורה פון אויסלעגען! נור
 אזוינע זאכען האָבען די גרויסע אידעאליסטן ניט געקענט אָבהאַלטען
 פון אויספיהרען איהר וואונש, ווען עס האָט זיך געהאַנדעלט אום דער
 הייליגער אויפגאבע, וועלכער זי האָט געדינט איהר גאַנצען לאנגען
 לעבען.

ווער א מאטווייעוונא.

(א בלינדע יודישע לעהרערין—אפאלקס-אידעאליסטין).

בעקאנט געוואָרען בין איך מיט איהר אויף אַקאַנפערענץ פון יודישע לעהרער אין לעהרערינס אין ווילנא.

ווען איך האָב איהר אָנגערופען ביי איהר פאַמיליען נאָמען: „קופערשטיין“, האָט זי זיך בעליידיגט. מיך רופט מען האָט זי געזאָגט, — ווער א מאטווייעוונא.

אַלס א מענש פון פאָלק, פון דער אונטערשטער יודישער מאַסע, האָט זי גלייך, אָהן פאַררעדעס, אָהן קונצען, איינגעשטימט צו „לאָזען זיך אינטערוויואירען, גאָר אָהן אַ שום הינטערמיין, אַז מ'וועט שרייבען וועגען איהר אין ד' בלעטער. ווער א מאטווייעוונא אין ניט אַזוי נאַאיוו, נתפּעל צו ווערען דערפון. זי איז פשוט געווען צופריעדען, וואָס איינער קומט און אינטערעסירט זיך מיט איהר לעבען. דאָס טרעפט, אַפנים, ביי איהר זעהר זעלטען, כאָטש ווער א מאטווייעוונא אין גענוג פאָפּולער, האָט אַ שם אין גאַנץ וואָהלין, און בעקאנטשאַפט צווישען אַלע קלאַסען פון דער יודישער געזעלשאַפט—ממש אין די טויענדער. דאָס ערשטע מאָל האָב איך זי אויפגעזוכט; דאָס צווייטע און דריטע מאָל, אין די קאָנפערענץ-אַנטראַקטען, האָט זי מיך שוין אויפגעזוכט און האָט מיך גערן בעקאנט געמאַכט מיט איהר לעבענס—געשיכטע.

איהר לעבענס-געשיכטע איז אַ קורצע, אָבער איינע פון די

ריהרענדסטע, פון די בעלעהרענדסטע, וואָס זענען ווען עס איז געשריבען געוואָרען.

געבאָרען געוואָרען איז וויערא מאטווייעוונא ביי זעהר אַרימע יודישע עלטערן. אַ שווערע ירושה האָט זי בעקומען שוין פון ערשטען געבאָרען-טאָג אָן, פון איהר טאטען און זיידען.

ביידע זענען געווען בלינדע. דאָך איז זי אַליין, וויערא מאטווייעוור נא, ניט געבאָרען געוואָרען אַ בלינדע. זי האָט געהאַט איהרע זעהענדיגע אויגען ביז דריי און צוואנציג יאָהר.

ס'איז מעגליך, אז ביי אַ געוויסער פאָרזיכטיגקייט, ווען זי וואָלט היטען די אויגען, ווי מען דאַרף, וואָלט זי ניט איבערגענומען די פינסטערע ירושה פון טאטען און זיידען. אָבער וויערא מאטווייעוונא האָט זיך ערציגען אין אַ שרעקליך אַרימער יודישער פאמיליע און אַ אונגוויסענדער דערצו, וועלכע האָט איהר קיין שום ערציהונג ניט געקענט געבען. און זי האָט גענאָסען די ליכטיגע וועלט נור אַ קורצען טייל, דערפאַר אָבער—דעם בעסטען טייל פון איהר לעבען—די יוגענד, און מיט דעם טייל פון איהר לעבען, מיט יענער ליכטיגער יוגענד, לעבט נאָך וויערא מאטווייעוונא איצט אויך.

אויף איינער פון די דעבאטען אויף דער קאָנפערענץ פון די פראָפּסיאָנעלע יודישע מיידעל-שולען, ווען עס האָט זיך געהאנדעלט וועגען וויכטיגקייט פון עלעמענטאַרע בילדונג פאַר יודישע קינדער, פאַר יודישע מיידלעך, האָט וויערא מאטווייעוונא גענומען אַ וואָרט און געהאַלטען אַ רעדע, וועלכע זי האָט געענדיגט מיט דעם אויסגעשריי: גיט אונז ליכט! גיט אונז ליכט!

דאָס האָט וויערא מאטווייעוונא געבעטען ליכט ניט פאַר זיך, וועלכע געהט שוין העכער זייענען און צוואנציג יאָהר אין דער פינסטער; ניט פאַר זיך און ניט פאַר די טויזענדער אומגליקליכע, וועלכע טאפּען בוכשטעבליך אין דער פינסטער, אזוי ווי זי. ניין, זי האָט געבעטען גייסטיגע ליכט פאַר יודישע קינדער.

און אַט דער הארציגער אונגעקניסטעלטער אויסרוף האָט אַזעץ געטאָן, ווי מיט עלעקטרישע שטראָמען, איבער די סטרוגעס פון

אלעמענס הערצער, אויף דער קאנפערענץ, און דער זאל האָט מינוטען
לאנג געציטערט פון אמת'ע וואַרעמע אַפּלאַדיסמענטען, וואָס האָבען
גאָר ניט געוואָלט אויפהערען. אַ סך האָבען געפאַטשט מיט די הענד
און אין די אויגען זענען זיי געשטאַנען טרערען.

ווייל אַלע האָבען געקענט וויעראַ מאַטווייעוואַ. אַלע האָבען
געוואוסט, אַז דער אויסרוף איז ביי איהר ניט קיין אַראַטאָרישע
פּראָזע, נאָר אַ ריס פון איהר נשמה.

איהר אויסרוף איז געווען דער אידעאַל, וועלכען זי האָט אָב-
געגעבען, ניט קוקענדיג אויף איהר בלינדסייט—איהר גאַנצען טעטיגען,
פרוכטבארען לעבען; דער אידעאַל, צוליב וועלכען זי האָט פערלאָרען
איהרע אויגען.

זיינענדיג נאָך גאָר אַ יונג קינד, האָט וויעראַ מאַטווייעוואַ,
ניט קוקענדיג אויף די אַרעמקייט פון איהרע עלטערען וועלכע האָבען
וואַרשיינליך געלעבט פון „קצבה“, אָדער פון נדבות-קלייבען, בעקומען
אַ מעכטיגע שטרעבונג צו בילדונג. זי האָט, טיילס לערנענדיג אַליין,
טיילס איינגעטענדיג זיך ביי אימיצען, מוזאַל איהר וויזען, אויסגע-
לערנט זיך שרייבען, לעזען רוסיש און יודיש; האָט איבערגעלעזען די
גאַנצע רוסישע ליטעראַטור און די יודישע.

צו דער זעלבער צייט אָבער האָט זי געפיהלט ביי זיך אַ מעכטיגען
דראַנג צו לערנען אנדערע, די וואָס לעבען, נאָך מעהר ווי זי, אין
גייסטיגער פינסטערניס. און אַזעלכע איז געווען אַ סך אַרום איהר.
אָט אַזוי האָט זי געלערנט זיך און געלערנט אנדערע, ביז זי
איז אַלט געוואָרען צוויי, דריי און צוואַנציג יאָהר. דאָן האָט זי
בעשלאָסען צו עקזאַמענירען זיך אויף אַ לעהרערין און אָנגעבען זיך
אין גאַנצען איהר אינערליכער שטרעבונג: ווערען אַ לעהרערין פון
יודישע קינדער. נור דעם עקזאַמען האָט זי ניט אָנגעגעבען וואָרום אין
דער צייט, ווען זי האָט זיך צוגעגרייט צו איהם, ניט שלאָפענדיג קיין
נעכט איבער די לעהר-ביכער, איז געקומען די „פינסטערע ירושה“
אין האָט געזאָגט: סטאָפּ!

דאָס האָט וויעראַ מאַטווייעוואַ זעהר פערדראָסען. ניט אַזוי

צוליב די אייגענע ליכטיגקייט, וואָס זי האָט פערלאָרען, ווי צוליב דעם, וואָס זי האָט פערלאָרען די האָפנונג צו טראָגען ליכט צו אנדערע. נאָר זי איז ניט געווען דער מענש, וואָס זאָל אַ נידערהייט דאָס געוועהר אָהן אַ קאמפף. זי האָט שטארק געקעמפּט געגען איהר בלינדקייט, געפאָהרען צו פראָפעסארען, געטאָן אַלע סגולות, און ענדליך האָט זי זיך געמוזט איבערצייגען, אז דער קאמפף איז פער-שפּילט, אז די ליכטיגקייט פון די אויגען וועט זי שוין קיינמאָל ניט בעקומען צוריק.

דאן האָט וויערא מאַטווייעזונא וועגען זיך אויפגעהערט צו קלערען און האָט זיך, בלינדערהייט אָבגעגעבען אין גאנצען איהר ליעבלינגס-אידעאל. לעבענדיג אַליין אין דער פינסטער, האָט זי געטראָגען ליכטיגקייט צו אַרימע קינדער פון דער יודישער מאַסע. הונדערטער קינדער זענען געווען אַרום איהר און זי איז זיי געווען אי אַ מוטער, אי אַ שוועסטער, אי אַלעהרערין. אין גיכען איז דער קלאַנג וועגען איהר קולטורעלער אַרבייט אָנגעקומען צו „קא“. און דער פעטערבורגער קאָמיטעט האָט זיך מיט איהר פּעראַינטערעסירט. פון דעמאָלט אָן איז זי איינע פון „קאס“ וויכטיגסטע מיטאַרבייטעריןס אין פערשפּרייטען בילדונג.

בלינדערהייט פאָהרט זי אַרום אַליין איבער פערשידענע שטעטער פון דרום רוסלאַנד און גרינדעט שולען פאַר אַרימע יודישע קינדער, זי וועקט, זי מונטערט אויף די כלל-טוער אויף די ערטער, וואו זי קומט. קיינער וואַנט איהר ניט צו ענטזאָגען. איהר אָנקומען, איהר הייסע אַנימאַציע מאַכט אַ אונגעהויערען איינדרוק אויף אַלעמען. די גלייכגילטיגסטע ווערען בעשעמט געגען דער זעלבסטאָפּפערונג פון אַט דער מערקווירדיגער פּריו.

ביז מיט אייניגע יאָהר צוריק האָט זי נאָך אַליין געאַרבייט אין דער יעליסאָוועטגראַדער פראָפעסיאָנעלער מיידעל-שולע, וועלכע זי האָט אַליין אויפגעבויט. געאַרבייט דאָרט אַלס לעהרערין פון אַריי-מעטיק און היסטאָריע. אַחוץ דעם האָט זי נאָך געגעבען אַרימע קינדער לעקציעס אָהן ביכער, בלינדערהייט. זי האָט אַפילו געשריבען

נאך אליין, ווי עס איז, מאפענדיג דורכ'ן טריבען שיין.
 די לעצטע יאהרען אָבער האָט מען איהר פון דער שולע
 בעפרייט און „קא“ גיט איהר צום לעבען פיער הונדערט רובל איאָהר.
 פערלאָזענדיג איהר שטענדיגע אַרבייט אין דער שול, זיצט
 אָבער וויערא מאטווייעוונא גיט לעדיג. זי איז קערפערליך שטארק
 געבויט, איז פאָלקאס געזונד. געהט אַרום אליין אין שטוב און אין גאס,
 מיט דעם אינסטינקט פון דעם אַמאָליגען שיין; בעזוכט איהר שול,
 וואָס זי אליין האָט אויפגעבויט, די קינדער, וואָס זי האָט אויפגעהאַ-
 רדעוועט און אין וועמענס לעבען און ערציהונג זי געהט ביז היינטיגען
 טאָג אַ לעבאָפּטען אַנטייל. זי אינטערעסירט זיך, פונקט ווי אַ
 זעהענדיגע, מיט אלע פראַגען פונם קולטורעלען און געזעלשאַפטיכען
 לעבען.

זי לייענט (נאטירליך גיט אליין, נאָר מיט פרעמדע-בעצאָהלמע,
 אויגען) צייטונגען, זשורנאלען און ביכער, רוסישע און יודישע.
 זי בעזיצט גאנץ פיינע בילדונג, וועלכע זי האָט ערוואָרבען שוין
 זייענדיג אַ בלינדע. מיט דער הילף פון פרעמדע, זעהענדיגע אויגען,
 האָט זי די לעצטע צייט אפילו אויסגעלערנט זיך העברעאיש און פער-
 שטעהט פריי אַ העברעאישע צייטונג, ווען מען לעזט איהר פאָר.
 מיט אַ פאָר יאהר צוריק האָט זי פערפאַסט און אָנגעדריקט
 צוויי לעהר ביכער אויף אַריפמעטיק און רוסיש: איינעם פאַר לעהרער
 און דער אנדערע פאַר קינדער.

שוין די פיגור אליין פון וויערא מאטווייעוונא איז זעהר אַן אַר-
 גינעלע. אַ פרוי פון עטליכע און פופציג יאהר געהט זי אין קורצע
 געדיכטע האָהר, טונקעל פלאַקס קאָליר, אין וועלכע עס וואַרפען זיך
 אָפט דורך זילבערנע פעדים. זי איז אָנגעטאָן אין אַ שאַרע קלייד, פון
 אויבען מיט אַ לאַנגען פאַרטוך. זייענדיג אויף איהר באַנק, אויף דער
 קאָנפערענץ, האָט זי גיט גערוהט אַ מינוט. איהר קערפער, אלע
 שטריכען פון איהר פנים, זענען פול געווען מיט בעוועגונג. איהרע
 בעוועגונגען זענען גיט קיין רעהיגע, געמאַסטענע, ווי פון אַ בורזשואַזער
 אינטעליגענטין. איהר קעהר און ריהר זענען פון אַ מאַרק יודענע,

האסטיגע, שטורעמדיגע.

נאך מעהר ווייזט זי ארויס איהר „פראלעמארישען יחוס“,
בשעת זי רעדט אויף דער טריבונע.

זי רעדט, נאטירליך, רוסיש און גאר פיין, ווי א מענש מיט
בילדונג. פלוצלונג ווארפט זי אריין אין איהר רוסיש-יודישע ווערטלעך:
זאלציגע, פעפערדיגע, פון די וואָס ווערען געברויכט אין סאמע פיש-
מארק, א שטייגער: „א קלאַג“, „א ברעכעניש“, „א מכה“, „פיש!“
„פאסקודסטווע“.

די דאָזיגע „געוויצען“ פאלען אריין אין זאל, ווי באַמבעס. עס
ווערט א געלעכטער. די געבילדעטע הערען ווערען אוש בלייך און די
רייכע מאדאמען—אזש רויט פון „שאַנדע“.

דער סעקרעטאר—א געשטודירטער טעכניקער פון פעטער-
בורג, ניט זיך פון זיין טיש צו איהר א בויג און שושקעט איהר אריין
אין אויער, אז דאָ זיצט א פאָליציסט און מטאָר ניט רעדען קיין יודיש.
זי ניט אונצופרעדען א בורטשע, פערכאפט זיך אָבער גלייך און פער-
מייטשט, טאקע אויפ'ן אָרט, וואָס הייסט דאָס אויף רוסיש א „געשוויר“,
א „ברעכעניש“, פערמייטשט עס אָבער אזוי קאָמיש, אז דער עולם
פלאַצט ווידער אויס אין א שטורמדיגען געלעכטער. די געבילדעטע
הערען ווערען ווידער בלאַס און די „מאדאמען“—ווידער רויט, און
ווערא מאַטווייעוונא, ווי ניט איהר מיינט מען, רעדט ווייטער.

און אז זי רעדט מוז מען זי הערען. ניט צוליב העפליכקייט,
וואָרום דאָס איז ניט נויטיג. ווייל ווערא מאַטווייעוונא זעהט דאָך ניט,
קען מען דאָך נאָגן געמיטליך זיצען אויפ'ן אָרט און לעזען א בלאַט
אָדער שמועסען צווישען זיך. נאָר מען מוז איהר הערען, ווייל אזא
קראַפט האָט זי אין איהר צונג, און ניט בלויז זי צווינגט צו הערען,
נאָר מיט איהר פייער, מיט דער אויפריכטיגער ליבע צו דער זאך,
פאר וועלכע זי קעמפּט, מיט דער שטרענגער, פראַקטישער לאַגיק,
מיט וועלכע זי מאַכט איהר אַנאַליז, ווירקט זי איבערצייגענדיג אויף
די וואָס זענען א סך געבילדעטער פון איהר. ניט קוקענדיג אויף איהר
גרעבליכען מאַרק-לשון.

ווייערא מאטווייעוונא איז געקומען אויף דער קאנפערענץ "מיט
 איהרע שארף דעמאָקראטישע אידעען, און האָט פאַר זיי געפיהרט
 אי אויף דער טריבונע, אי אין די קאָמיסיעס, אי אין די אַנטראַקטען
 פון די אלגעמיינע זיצונגען — אַמעכטיגען קאמפף. זי האָט געהאַט
 איהרע געגנער. ניט קוקענדיג אויף זייער פערזענליכען מיטליידס-גע-
 פיהל און רעספּעקט צו דער בלינדער געגנרין, האָבען זיי דאָך מיט
 איהר געפיהרט אַשרעקליכען, אונברחמנות/דיגען קאמפף. אָפטער
 אָבער האָט מען געפרובט „איינגעהמען איהר מיט גוטען“, געזוכט צו
 געווינען איהר, „וואָרום — האָבען זיי געטענה'ט צווישען זיך — קוקט
 ניט אויף איהרע מאַרק-שטיק; דאַכט זיך, אז זי פראַוועט ברחנות,
 מאַכט פּרעהליך דעם עולם, אָבער צום סוף געהט זי איבער אַלעמען
 אויף איהר זייט. אזא כח האָט זי אין זיך“.

און דאָס איז געווען אמת. כמעט אַלץ, וואָס ווייערא מאטווייעוור-
 נא האָט געוואָלט, האָט זי אויסגעפיהרט.

— פון דער קאנפערענץ — האָט זי מיר דערצעהלט — פאָהרט
 זי אין פעטערבורג. „מיט עמיצען?“ האָב איך געפרעגט. „ניין, אַליין“
 — האָט זי מיר געענטפערט.

און איך האָב איהר געגלייבט. באמת געהט זי ניט אַליין. פון
 איהר אוועקגאַנגס-פונקט ביז איהר אָנקומעס-פונקט העלפט איהר
 עמיצער אונטער. לאָזען לאָזט זי זיך אַליין. נאָר דער עולם וועמענס
 סימפּאטיע און בעוואונדערונג זי געווינט באלד, וואו זי זאָל זיך ניט
 געפינען, כאפט איהר שוין אונטער; איינער גיט איהר איבער א
 צווייטען, דער צווייטער — אַ דריטען, און אזוי ווייטער.

און דאָס זעהט קיינמאָל ניט אויס, ווי מען פיהרט א בלינדע,
 נאָר ווי מען שפּאַצירט מיט אַ זעהענדיגער, מעשה גיטע בעקאַנטע,
 אונטער אַרעם.

ווייערא מאטווייעוונא האָט אַ מערקווידיגען זכרון. די אַלע
 קאנפערענץ-לייט, מיט וועלכע זי האָט זיך בעקענט אין ווילנא, פלעגט
 זי, אויפ'ן צווייטען טאָג, שוין דערקענען נאָך דער שטימע. פון איהר
 באַנק פלעגט זי אַלע וויילע זיך קעהרען, דאָ אין דער זייט, דאָ אין

יענער זייט, און שמועסען מיט איהרע שכנות אין די הינטערשטע
אין פאָדערשטע רייהען, אַנרופענדיג יעדע איינע פאָמיליער ביי איהר
נאָמען אין פאָטערס נאָמען.

„ווי איהר זעהט מיך — האָט זי צו מיר געזאָגט אין אונזער
געשפרעך — פיהלט קיינער ניט, אז ער האָט צוטאָן מיט אַ בלינדער,
און איך אליין פיהל אויך ניט.

דאָס איז אָבער אלץ כל זמן איך בין געזונד אויף די איבריגע
גליעדער — האָט זיך דאָך פלוצלונג דורכגעריסען ביי איהר אַ פעסי-
מיסטישע נאָמע. זאָל ביי מיר צובראָכען ווערען אַ האַנד, צי אַ פיס
(אין דאָס קען זעהר לייכט טרעפען). איז אויס! איצט בין איך
מיט אַלעמען און אַלע זענען אַרום מיר, אין, דעמאָלט וועט מען מיך
לאָזען אליין. דערביי האָט זי אַ טיפען זיפין געטאָן.

אָבער אָט דער פעסימיזם האָט געדויערט בלויז אַ מינוט.
באלד האָט איהר עמיצער אונטערגעכאַפט אונטער אָרעם און איז מיט
איהר אוועק שפאַצירען איבערן זאָל אין אַ הייסער דעבאַטע.

אין צוויי יאָהר אַרום נאָך דעם, ווי דאָס איז געווען געשריבען
האָב איך זיך, אונטערוואַרטעט, ווידער בעגעגענט מיט וויערא מאַט-
וויעוונא.

איך האָב זיך געטראָפּען מיט איהר אין פעטערבורג אין דער
וואוינונג פון אַ יודישען לעהרער. די פאָר יאָהר האָבען נאָר נישט
געענדערט אין דער מערקווירדיג טעטיגער, ריהרעוודיגער פערזענליכ-
קייט פון דער בלינדער קולטור-טרענערין.

זי איז געקומען אין פעטערבורג צוליב איהרע שולעסקים און
האָט מיר מיט פרייד אָנגעזאָגט די בשורה. אז אין ווילנא ווערט
געעפענט אַ נייע מיידעל-שולע, און זי וועט דאָרט, ארום דער שולע,
האָבען גענוג וואָס צו טאָן. זי האָט דעריבער בעשלאָסען צו בעזעצען
זיך אין ווילנא.

זי האָט ווילנא מיט די פיזישע אויגען קיינמאָל ניט געזעהן,
כאָטש זי איז געווען דאָ עטליכע מאָל. נאָר פאַר די אויגען פון איהר

גייסט איז קלאָר, אז דאָ אין ירושלים פון ליטא, איז פאראנען א
 גרויסער באַדען פאר אַזעלכע פאַלקס-אידעאליסטען ווי זי. וויערא
 מאטווייעוונא האָט אויסגעדינט איהר „סלושבע“, זי בעקומט יעצט
 איהר פענסיע פון „יקא“ און האָט דאָס פולע רעכט און מעגליכקייט
 צו רוהען. אָבער זי איז ווייט פון דעם געדאַנק צו זיין אַ אינוואלידיין. זי
 האָט אויסגעקליבען ווילנא פאר איהר אַברוה-פלאץ, ווייל זי ווייסט,
 אז דאָ איז פאראנען אזוי פיעל יודישע קינדער, וואָס שטאכטען אין
 דער פינסטער, וואָס ווארטען מיט אונגעדולד, אז זי, וויערא מאט-
 ווייעוונא, זאָל קומען צו זיי און מאכען זיי ליכטיג...

יודיל באַרישאַנסקי.

(רעם אנדענקען פון אַ פּאָלקס־אידעאָליסט).

יודיל באַרישאַנסקי איז אַ מערקווידניגער טיפּ פון דער ווילנער יודישער גאָס. איך בין מיט איהם בעקאנט געוואָרען אין די ביליגע וואוינונגען פון „יקא“, וואו ער האָט געהאַט זיין דירה צווישען די איבעריגע יודישע קבצנים. אליין איז אָבער באַרישאַנסקי ניט געווען קיין קבצן. ער האָט געשטאַמט פון די גרויסע ווילנער גבירים. האָט אליין אַמאָל אויך געהאַט אַסך געלד. נאָר פון זיין געלד און פער־מעגען איז געוואָרען אַ תל. אַ טייל האָט מען איהם אָנגעזעצט. און אַ טייל האָט ער אליין אוועקגעגעבען.

זיין פאָטער האָט איהם געלאָזען אַ ירושה פון צעהנדליגע טויזענדער. אז ער האָט בעקומען די רייכע ירושה, האָט ער ניט גע־וואוסט וואָס צו טאָן דערמיט. וואָרום באַרישאַנסקי איז געווען אַ גרויסער תלמודיסט, האָט גוט געקענט העברעאיש און פערשטאַנען רוסיש און דייטש, נאָר צום פראַקטישען לעבען איז ער געווען נאָר ניט צוגעגרייט. פון געשעפט, בלאָף, האַנדעל האָט ער קיין שום בעגריף ניט געהאַט. דאָס איז געווען אַ דערוואַקסענער מענטש, מיט דער נאָטור פון אַ קינד, אַ „תמים“, ווי יודען זאָגען. אזא מענטש

האָט געקענט נאָר טאָן איין געשעפט, וואָס פאָדערט ניט קיין קאָפּ-
 דרעהעניש: ווערען אַ „מלווה“ און לעבען פון פראָצענט, און באַריר-
 שאַנסקי האָט אזוי געמאָן. ער האָט גענומען זיין גאַנצע ירושה און
 האָט פערליהען לייטען. אזוי ווי אָבער מאַהנען האָט ער ניט געקענט
 — ער האָט קיין האַרץ ניט געהאַט יענעם אָנצוטערעמען — און יעדער
 פון זיינע לייהער האָט שוין געוואוסט זיין נאַטור, האָט מען איהם
 ס'פערשטעהט זיך אליין, דאָס געליהענע געלד צוריק ניט אָבגעגעבען.
 דאָס וואָס איהם איז נאָך געבליבען, האָט ער אליין צוגעגעבן, גמילות-
 חסדים, נדבות, קליינע הלאות. אַבזאָגען האָט ער קיינמאָל ניט
 געקאָנט. ווער עס האָט נאָר געמאַכט אַ קרומע מינע, ווער עס האָט
 געהאַט אַן אומעטיג האַרץ, האָט ער איהם אָבגעגעבען אַלץ, וואָס
 ער האָט ביי זיך געהאַט.

באַרישאַנסקי איז געווען אַ טיפּ פון געבארענע ערעלע פאָלקס-
 אידעאליסטען, וואָס קענען ניט צוזעהן דעם פאָלקסליידען, וואָס
 קענען ניט דענקען וועגען אייגענער רוה און בעקוועמליכקייט, בשעת
 זיי זעהען אַרום זיך אזוי פיעל עלענד.

באַרישאַנסקי איז אפילו ניט געווען אַ מינד פונ'ם פאָלק, אזוי
 ווי דבורה אסתר. אָבער ער איז געבאָרען אין ערצויגען געוואָרען אין
 דער ווילנער יודישער גאָס. ער האָט נור געדאַרפט אַרויס פון שטוב,
 אום צו זעהען דעם פערצווייפּעלטען לעבענס-קאַמפּף פון דער יודישער
 מאַסע.

ער איז געבאָרען געוואָרען מיט אַ דינער, צאָרטער נשמה, וואָס
 פיהלט טיעף יענעם שטערצען, גלייך ווי זיינע אייגענע, און נאָך
 פיעל מעהר פון זיינע אייגענע.

איין אונטערשייד, זעהר אויכטיגער איז דאָ צווישען דבורה אסתר'ן
 און באַרישאַנסקי. דבורה אסתר איז געווען, צו דער זעלבער צייט, אי
 אַ גרויסע אידעאליסטין, אי אַ מענש מיט זעהר אַן אויסגערעכענטען,
 געזונטען, פראַקטישען גייסט. אַ מוסטער פון אַ כלל-טוערין אין
 בעסטען דעמאָקראַטישען זין. איהר הילף האָט געדאַרפט ניט שטילען
 די ליידען אויף אַ מאַמענט, נאָר שטעלען דעם בעדערפטיגען אויף די

פיס, ער זאל קענען העלפען זיך אליין. זי איז אויך געווען פעהיג צו אָרגאניזירען, צו וועבען אַרום זיך חברים און חבר'טעס, וואָס זאָלען איהר העלפען און וועמען זי זאל קענען איבערגעבען בירושה איהר ערעלע ארבייט. זי איז געווען אַ פראָסטע יודענע, האָט ניט געוואוסט פון קיין טעאָריע און האָט דאָך געווירקט סיסטעמאטיש און געזעצט מיט איהר געבאָרענעם ריכטיגען פערשטאנד אין געפיהל.

באַרישאַנסקי איז אין אַט דער הינזיכט אַ פאַלקאָמנער קאַנט-ראסט פון דבורה אסתר'ן. ער ווייס ניט פון קיין סיסטעם, ער איז ניט פעהיג צו פערטראכטען זיך אויף שפעטער, ער האַנדעלט בלויז אונטער דער ווירקונג פונ'ם אימפולס, ווי עס דיקטירט איהם אין דעם מאָמענט זיין ערעלע, צארטע נשמה. דערוועגט ער אַן אָבעריסענעם מענשען, איז ער מקיים דעם פסוק: "כי תראה ערום וכסיתו" — אַז דו זעהסט אַ נאָקעטען — דעק איהם צו, ער נעהמט אַראָב פון זיך דעם מאַנטעל, צי זיין ראָק, זיין פאַר שטיוועל און גיט אַוועק יענעם. האָט אַיינער ניט וואו איבערצונעכטיגען — נעהמט ער איהם צו זיך, אויב פאַר איהם קומט ניט אויס קיין פלאַץ — נעהט ער אַוועק נעכטיגען ערגעץ אַנדערס, "מיך — זאָגט ער — קען מען און מוועט מיך אַריינלאָזען נעכטיגען אומעטום. אָבער אַן אונבעקאַנטען וויל קיינער ניט אַריינ-לאָזען". איז ביי אַימיצען ווער קראַנק, זאָרגט שוין באַרישאַנסקי וועגען אַ דאָקטאָר און מעדיצין, ער האָט שוין זיינע דאָקטוירים און אַפטייקען און מעדיצין און גיט אליין, אָדער קריגט ביי אַן אַנדערען מוזמן-געלד, פאַר דער פאַמיליע פון דעם קראַנקען.

באַרישאַנסקי האָט געשטאַמט, ווי געזאָגט, פון ווילנער גבירים און יחסנים, אָבער ער האָט פיינד געהאַט די גבירים, יחסנים, גבאים, און אלע כלי קודש. ער האָט נאָר געלעבט צווישען דער מאַסע, צווישען די אַרימע און — פאַר זיי. באַלד ווי מ'האָט אויסגעבויט אין ווילנא די ביליגע דירות, וואו עס וואוינען די ביטערסטע קבצנים, האָט ער זיך אַריבערגעקליבען אַהין און האָט פערנומען אַ דירה'לע פון איין צימער, פאַר דריי רובל אַ מאָנאַט, גלייך מיט אלע אַרימסטע שכנים פון אַט די הייזער. באַרישאַנסקי איז געווען אַ געוויסע צייט אַ מיטגליעד אין

וויילנער „משמרת-חולים“ אן אנשטאלט, וואָס ניט ביליגע אָדער
אומזיסטע הילף פאַר אַרימע קראַנקע. אַחוץ דעם, וואָס ער האָט
דאָרט אַרום די קראַנקע געמאַגט און גענעכטיגט, האָט ער געפיהרט
אַקאַמפּה געגען די „גבאות“ און „מחותנע-שאַפט“, וואָס הערשט דאָ
ווי אין אַלע יודישע פּילאַנטראָפּישע חברות. ער פלעגט געבען צעטלען
צו אַזוינע דאָקטוירים, וואָס זענען פערפאַלגט, פערשלאָגען און אַזויט, דורך
די גרויסע פירמעס, אָבער האָבען מיטלייד מיט אַ קראַנקען מעהר ווי
די רייכע דאָקטוירים. דערפאַר האָט מען איהם פון דאָרטען אַרויס-
געשטופט. איז ער אַריין אין דעם „גמילות-חסד“ אויף „רוזעלע“ די
אַרימסטע יודישע פאַרשטאדט אין ווילנא. אַסך מענשען, אפילו די
אַרימע פלעגען עקספּלואַטירען באַרישאַנסקיס ווייכהערציגקייט און
חממות. מ'האָט געוואוסט, אז ער קאָן קיינעם ניט אָבזאָגען, לייזט
מען ביי איהם אויף ניט אַוועקצוגעבען, און זיינע געלד איז צושפּרייט
ביי הונדערטער מענשען. דערפאַר זענען דאָ אַזוינע מענשען: רייכע
יודען פון דעם אַלטען שניט, וואָס האָבען לייעב צו געבען צדקה „מתן
בסתר“ — בעהאַלטענערהייט, קיינער זאָל ניט וויסען, און זיי פלעגען
אונטערהאַלטען באַרישאַנסקין, דאָס הייסט ניט איהם פערזענליך
— פאַר זיך האָט באַרישאַנסקי ניט געדאַרפט, גאָר נישט — נאָר זיי
פלעגען העלפּען דורך איהם די נויט-בעדערפטיגע. אַזוינע סאָרטען
יודישע בעל צדקה'ס, וואָס גיבען „מתן בסתר“, זענען שטענדיג דאָ אין
ווילנא. מ'דערזעהלט פון אַרייכע יודישע הויז, וואו דער מאַן גנבעט
פון דער ווייב און די ווייב גנבעט פון דעם מאַן. דאָס הייסט ער ניט
אַוועק ביז דרייסיגפערציג רובל אַ וואָך צדקה בשתיקה דער ווייב, און
זי צומילט אויך אַזוי פיעל בשתיקה דעם מאַן. אַזוי שטאַרק איז די
עניוּות, דער עדעלער האָט צו רעקלאַמעס און גבאות, אז מען האלט
די גרעסטע „קאָנספּיראַציע“ אפילו געגען דעם נאָהענטסטען פריינד
אום עס זאָל ניט קומען צו נאות.

באַרישאַנסקיס פערזענליכער לעבען איז ניט אַוועק אַזוי
נאָרמאַל און פשוט ווי דבורה אסתר'ס. זיין גאַנצער פאַמיליען-לעבען
איז אַדראַמע, זיין רואינירט ווערען האָט אָנגעגריפען זיין גייסט. אז ער

איז בעסער געוואָרען, האָט פאַסירט ביי איהם ווידער אַ קאמפאָסיר
ראָפּע: גנבים זענען איהם בעפאַלען, מיינענדיג, אז ער האָט געלד.
זיין פרוי איז צוגעגאַנגען צום פענסטער, אויף דעם גערויש פון די
נאַכט-איינברעכער, האָט מען איהר געגעבען מיט אן אייזען איבער'ן
קאַפּ. זי איז אַראָב פון זינען, באלד נאָכדעם, און איז געשטאַרבען.
פון דעמאָלט אָן איז באַרישאַנסקיס פערזענליכער לעבען אין גאַנצען
צובראַכען געוואָרען. די קינדער זענען צולאַפּען. ער איז געבליבען אויף
דער וועלט איינער אליין. זיין גייסט האָט פון דער קאמפאָסירטאָפּע
שטאַרק געליטען. פון דעמאָלט אָן האָט ער אויפגעהערט צו שלאָפּען.
זיינע שכנים און בעקאנטע פלעגען זיך וואונדערן, ווי אזוי עס האָלט
זיך איין ביי איהם די נשמה. אליין דערמאָהנען זיך אויף עסען פלעגט
ער קיינמאָל ניט, מיט גרויס מיה פלעגט זיך איינגעבען זיינע בעקאנטע
איבערצוריידען איהם, ער זאָל עפּעס צובייסען. נאָר באַרישאַנסקי האָט
ניט ליעב געהאַט ביי יענעם צו עסען און בכלל יענעם צו בעלעסטיגען.
אז ער פלעגט אריינגעהן צו יענעם, פלעגט ער עטליכע מאָל פרעגען
הינטער אַ רום, צו יענער האָלט ניט אין עסען, אויב יע—פלעגט ער בשום
אופן ניט אַריין.

אין באַרישאַנסקיס צימער איז געווען אן אמת'ע איבערקעהרעניס.
אַ מין "תהו ובהו". דאָרט איז אלעס געווען אָנגעשטעלט און אָנגעוואָרפּען
אין אַ ווילדער אונאַרדנונג פון כל-ערליי שמאמעס, פאַפירען, קאָשיקעס,
אלטע בנדים, אלטע ברעטלעך, קעסטלעך, איבערגעקעהרטע שטולען,
מיט די פיסלעך אַרויף, אויף יעדער פיסעל שטעקט אן אלטער
קאַפּעליזש. די קאָשיקעס פול מיט קויהלען, מיט שישקעס, וואָס ער
פלעגט אָנשלעפּען זומער פון וואַלד. אנשטאט אבעט איז געשטאנען
עפּעס אַ מין "קאיקע" אָדער "נאַרע" ווי אין אַ טורמע; אנשטאט
בעטגעוואנד — שמאַמעס און בערג מיט אלטע צייטונגען: העברעאישע,
יודישע און רוסישע. וואָרום וואָס פאַר אַ צייטונג באַרישאַנסקי זאָל
ניט האלטען אין האַנד האָט אַלץ געמוזט בעהאַלטען ווערען. יעדע
פאַפירעל בכלל איז ביי איהם געווען "קודש קדשים". דאָס אלעס
פלעגט אויפגעלעגט, סאָרטירט און פערפאַקט ווערען אין גאַנצע

ארכיווען. אנשטאט א קיסען — פֿעק מיט אויפגעלעגטע בלעטער. דערויף פלעגט ער, שלאָפֿען, ד. ה. אייגענטליך, ליגען. וואָרום שלאָפֿען פלעגט ער ניט. אין זיין צימער איז אונמעגליך געווען דורכצושפּאַרען זיך דורך דעם גאנצען "קוטעל" פון קאַשיקעס, פלעשלאך, שמאַטעס, פּאַפּירען, קעסטלאך, העלצלעך און איבערגעקעהרטע שטוהלען און בענקלאך. געהייצט פלעגט ביי איהם קיינמאל ניט זיין, אין גרעסטען פּראָסט. טאָמער פלעגט אַשכּנא וועלען דורכהייצען, ער זאָל ניט פריהרען, האָט ער ניט געלאָזען. אויב זי פלעגט זיך איינשפּאַרען, האָט ער געזאָגט, אז ער וועט איהר רופֿען צום רב. קיין העמד האָט ער קיינמאל ניט געוואָשען. בשעת ער פלעגט טראָגען איין העמד האָט זיך די אנדערע געלופטערט אַ פּאַר מאָנאטען אויפֿן פענסטער איבערן געלעגער. אָנגעטאָן די "ווייסע" פלעגט ער אויפהענגען די אלטע „לופטערן".

ניט קוקענדיג דערויף, האָט יעדער, מיט וועמען איהר האָט גערעדט אין ווילנא וועגען באַרישאַנסקין — געפיהלט "צו איהם דעם גרעסטען רעספּעקט. ער איז געווען אזוי פּאַפּולער אין שטאָרט, ווי עס איז געווען דבורה אסתר. נאָר קיינער האָט זיך ניט אינטערעסירט און זעלטען ווער עס האָט געוואוסט, ווי שרעקליך איז באַרישאַנסקין אייגענער לעבען. אפילו די אייגענע קינדער האָבען פערלאָזען דעם אונגליקליכען, וועלכער איז נאָך גאָר ניט געווען קיין אלטער מאן, בשעת איך האָב זיך מיט איהם בעקאנט. ער איז אלט געווען ניט מעהר ווי אַ יאָהר עטליכע און פערציג.

אין אַ קורצע צייט ארום האָב איך געהערט, אז באַרישאַנסקין אַמעריקאַנער קינדער האָבען איהם געשיקט אַ שיפּסקארטע און געלד, ער זאָל פּאַהרען צוזײַ. נאָר ער האָט ניט געוואָלט. ער קען ניט דענקען וועגען אייגענע בעקוועמליכקייט — האָט ער זיי געענטפערט — בשעת ארום איהם איז אזוי פיעל צרות און אַרימקייט.

אין אַ יאָהר ארום נאָך מיין בעקאַנטשאַפט מיט יודיל באַרי-שאַנסקין, איז ער געשטאַרבען. ער איז קיין סך ניט קראַנק געווען. זיין פריה צייטיגער טויט איז פאַר קיינעם קיין וואונדער ניט געווען. פיעל

מעהר וואונדער איז געווען, ווי אזוי ער האָט געלעבט, געקענט לעבען.
 דאָך האָט זיין טויט אָנגעמאכט אַ רושם אין ווילנא. טויזענדער.
 טויזענדער זענען געגאנגען צו זיין לוייה. נאָך באַרישאַנסקיס טויט האָט
 זיך אַרויסגעוויזען, אז ער — אן אַמאָליגער גביר — האָט געלאָזען קאָד
 פּיטאַלען אין די צדקה־אַנשטאַלטען, וואָס זאָרגען פאַר קראַנקע.
 אַ חוץ דעם האָט ער געהאַט ירושה פון זיין רייכען טאטען אַ גרויסע
 מאָנאַטליכע פענסיע, וועלכע ער האָט אויך צוטיילט צווישען בעקאַנטע
 אַרימע און קראַנקע. אַ סך לעגענדען געהען אום אין ווילנא איבער אָט
 דעם מערקווירדיגען מענשען. דאָס איז איינער פון די טיפּען, אויף
 וועלכע די רעוואַלוציע האָט געווירקט גאָר אויף אַ מאָדנעם שטייגער.
 מען זאָגט, אז ער איז אַ מאָל געזעסען אין טורמע פאַר האַלטען און
 לעזען רעוואַלוציאָנערע ליטעראַטור. פון די אונטער־ערדישע
 רעוואַלוציאָנערע בלעטער האָט ער פערשטאַנען און אַרויסגעטראַגען
 נור איין זאך: טיעפע אונגענדליכע ליבע צו אַלע ערנידעריגטע און
 בעליידיגטע.

און ניט אַריינגעהענדיג אין קיין שום פאַרטיי, האָט ער אָבגע-
 געבען זיין לעבען אין גאַנצען דער זאך פון ליבע צו אַלץ, וואָס איז
 געדריקט און ליידט. ער האָט ניט לייעב געהאַט רבנים און כלי קודש,
 האָט פּיינד געהאַט די גבירים־פּילאַטראָפּען מיט זייער נאַרישער
 נאווה. ער האָט פערבונדען זיין טעמיגקייט נור מיט אַזעלכע אַנשטאַל-
 טען, דורך וועלכע ער האָט געקענט קומען גאָהענט צו דער אָרעמער,
 קראַנקער מאַסע, צו אָרעמע און קראַנקע בכלל. אז ער האָט צווישען
 זיי געטראָפּען נאָך דערצו אן אינטעליגענט, אַמשכיל, האָט ער איהם
 אָבגעגעבען זיין גאנצע נשמה. אן אינטעליגענטען ארבייטער האָט ער
 לייעב געהאַט, ווי דעם לעבען.

די צוויי אַנשטאַלטען, דורך וועלכע ער האָט געקאַנט קומען אין
 בעריהרונג מיט דער ליידענדער מאַסע, זענען געווען די ווילנער
 „משמרת חולים“ און די „גמילות חסדים“־קאַסע, וואָס ער האָט אַלץ
 געגרינדעט אין דער פאַרשטאדט „זאַרעמשיע“. דאָ האָט ער געמאַכט
 און גענעכטיגט.

אויף יודיל באַרישאַנסקיס לוייה, אזוי ווי אויף דער לוייה פון
דבֿורה אסתרין (ער איז געשטאָרבען אַפּאַר יאָהר נאָך איהר) איז
אויך געווען, אַ חוץ פֿיעלע טויזענדער פֿונ'ם פּאָלק, די בעסטע ווילנער
אינטעליגענץ. מען האָט איהם געגעבען דעם שענסטען אָרט ארופֿן
פֿעלד פֿון דער אייביגער רוה.

מיט דעם טויט פֿון יודיל באַרישאַנסקי האָט די יודישע בער
פֿעלקערונג אָנגעוואָרען דעם לעצטען און בעסטען פֿון די יודישע
פּאָלקס-אירעאליסטען פֿון דעם אַלטען שניט. אַ טיפֿ פֿון די, וואָס
ווערען געשילדערט אין דער לעגענדע פֿון די "למד-וואוניקעס", וואָס
לעבען אין דער שטיל, טוען די גרעסטע וואונדער פֿון לעבע צו דער
ליידענדער מענשהייט בעשיידען. טוען זייער זאך פֿערבאָרגען, אונז
בעוואוסט פֿאַר זיך אַליין, פֿון דער גרויסער ראָלע, וואָס זיי שפּילען
אין לעבען פֿון זייערע מיט-מענשען. די צייטונגען קלינגען וועגען זיי ניט.
פֿען שמעלט זיי ניט קיין גרויסארטיגע מאָנומענטען. מען זאָגט אויף
זיי ניט אין די שולען קיין גרויסע הספּדים. נור זיי בלייבען לעבען אין די
הערצער פֿון די, וועמען זייער נשמה האָט אין דער שטיל און אין דער
פֿינסטערניש געלויבטען, וואַרימקייט און טרייסט אין די הערצער
געאָסען, און וועלכע לעבען, לעבען, ליידען און שטארבען אזוי
אונבעמערקט און שטיל, ווי די מאַסען אַליין.

נפתלי „פייף“ און קלמן „ריפע“.

(האמלער פאלקס-אידעאליסטען)

שטעהענדיג אין דער יודישער קאָפּפּעראַטיווער שיד-קראָם אין האָמעל—דאָס איז געווען ערבֿ־שבת, —האָב איך דערהערט פּלוצלונג אַ פייף און באַלד נאָך דעם איז געוואָרען אין די קראָמען ראַדעס אַ בעוועגונג. איך האָב געמיינט, ס'איז ערגעץ אַ שרפה און האב געוואָלט אַרויס פון קראָם זעהן, וואס איז דער מעהר? נאָר מיין בעגלייטער פון „ראָף“ (*) האט מיך מיט אַ געלעכטער בערוהיגט.

—ס'איז גאָרנישט, גארנישט, —האט ער געזאגט. דאס איז נפתלי פייף'ס ערשטער סיגנאַל צו פערשליסען די קראמען. ווארט אַ וויילע, באַלד וועט זיין, מסתמא, דער צווייטער „פייף“.

און אזוי איז געווען, אין אַפּאָר מינוט אַרום האָט זיך געלאָזט הערען נאָך אַ פייף, אַ שאַרפּערער, אַבייזערער, און די האָמלער קרעמער-האַוועניקעס האָבען דאָס מאָל זיך אַ שטאַרקען צוכע געמאַן, און ס'איז געוואָרען אַ בראַזגעריי מיט די שליסלען אין די טירען. דער פּערוואָל-טער פון דער יודישער קאָפּפּעראַטיווער שוסטער-קראָם האָט אויך גענומען איילען די לעצטע יודענע, וואָס האָט געהאַלטען אין מעסטען שיד.

אַרויסגעחענדיג האָב איך פונ'ם פּערוואָלמער און מיין בעגלייטער זיך דערוואוסט, אַז „נפתלי פייף“ האָט אויף זיך גענומען אַבחיטען האָמלער יודען פון מחלל שבת זיין. נאָר ער מאַכט דאָס אויפ'ן

(*) פּאַרשטאָדט אין האָמעל, וואו עס וואוינט די אַריסטע יודישע פּאַלמעלאַכעס און מענשען פון דעק.

מאָדערנעם שטייגער. האַמליער יודען זענען שטאַרק פּערגנוים, און צום ערשטען פּיף ריהרט מען זיך ניט פון אַרט. מוז דעריבער נפּתלי — אַ מלמד פון ראָי — ברויכען מעהר שטרענגקייט. ער געהט נאָר דורך, ווי דער מינסקער ר' יעקב מאיר, אַלע קראָמען, קוקט ניט אַריין אין יעדער קראָם בעזונדער. ער שטעלט זיך, ווי אַ פּעלד-מאַרשאַל פון ווייסען, אָנהויב מאַרק און ניט אַ קאָמאנדע, פריהער רוהיג און דערנאָך בייז. האַמליער קרעמער לאַכען אונטער פון דעם פּיף. פון דעסמוועגען האָבען זיי דרך ארץ, און צום דריטען פּיף קומט דאָס כמעט קיין מאָל ניט.

אַ סך אַן אַרייגענעלערער יוד פון „נפּתלי פּיף“ איז „קלמן „ריפע“. „ריפע“ רופט מען איהם, ווייל ער האָט אַ פידעלע און פידעלט. און ער „ריפעט“, ד. ה. ער פידעלט ניט גלאַט אין דער וועלט אַריין, נאָר ווען ער דאַרף האָבען געלד. און געלד דאַרף ער ניט פאַר זיך. זיינע אייגענע חשבונות מיט דער וועלט האָט ער שוין לאַנג אויפגעגעבען. און איצט דאַרף ער האָבען געלד, אַ סך געלד, פאַר זיינע לייט.

קלמן „ריפעס“ לייט זענען נאָר פון אַ בעזונדער מין. ניט געווענהליכע קבצנים, מיט וועלכע אַ יודיל באַרישאַנסקי, אָדער אַ דבורה אסתר (ווילנער פאָלקס-אידעאליסטען), אָדער אַ הדסה (פון רוזשינאָ) האָבען געהאַט צו טאָן. זיינע קונדען זענען ניט קיין פשוטע אַרימע לייט, אָדער פשוטע חולאים. ער האָט צו טאָן מיט קריפעלס. ווער קען וויסען די נשמה, די מאַטייווען פון אַ קלמן „ריפע“, פאַר וואָס ער האָט זיך אויסגעקליבען גראַד אָט דעם „אַרטיקל“; פאַר וואָס זיין צאָרט פיהלענד האַרץ האָט ליעבע און מיטלייד נאָר צו די מענשען, וואָס זענען אייגענמליך ניט קיין קראַנקע, אָבער ניט קיין גאַנצע — מענשען מיט אַ מום. מיט אַפּעהלער אין קערפּער, אָדער אין דער נשמה. אפּשר דערפאַר, וואָס גראַד צו דעם סאָרט מענשען, איז די וועלט קאַלט און אונגערעכט. מיט אַן אַרימען, מיט אַ געווענהליכען קראַנקען האָט מען נאָך, ווי עס איז, מיטלייד. בנוגע

צו א קריפעל אָבער, קען דער איידעלסטער מענש זיך ניט וועהרען פון
 עפעס אַ מין עקעל-געפיהל. מענשען מיט אַ קערפערליכען אָרער
 גייסטיגען מום טראָגען מיט זיך אין דער נשמה און אייביגע וואונד,
 וואָס איז פיעל טיפער און ברענגענדיגער, ווי אַ געוועהנליכע אויסערליכע
 וואונד. דער האַרבאַטער, דער קאַליקער, לעזט און יעדענס אויג דאָס
 עקעל-געפיהל, ווי יענער זאָל זיך ניט מיהען עס צו פערבאָרגען. ער
 פיהלט אַז טרערט צו איהם ניט, ווי צו אַ גלאַטען מענשען. מאַכט
 מען צו איהם אַפילו די פריינדליכסטע מינע, בעליידיגט זי איהם נאָך
 טיפער. ווייל ער פיהלט אַז דאָס איז געצוואונגען, ניט אויפריכטיג; אַז
 אונזער דער אויסערליכער פריינדליכקייט ליגט בעהאַלטען אַשלעכט
 אָבשטויסענדיג געפיהל. פון דעם געפעהלערטען מענשען אַנטגעהט
 ניט קיין איין פאַלשע מינע אין דעם גאַנצען מענשענס געזיכט, ווען
 יענער רערט צו איהם. און ער געהט שטענדיג מיט אַ וואונד, וואָס
 הערט קיין מאָל ניט אויף צו בלוטען, וואָס קען קיין מאָל ניט אויס-
 געהיילט ווערען, וואָס איז ביטערער פון הונגער און שרעקליכער פון
 קרענק.

ס'איז מעגליך, אַז קלמן "ריפע" מיט זיין זעהר צערטער נשמה
 האָט אַס די אונגליקליכע זיין לעבען אָבגעגעבען, ווייל זיי נויטיגען זיך
 מעהר פון אנדערע אין אַ פריינד. ער גיט זיי דאָס, וואָס עס קען ניט
 געבען קיין שום אַזיליום. קיין שום דאָקטאָר אין דער וועלט. ער גיט
 זיי אַ שוים האַרץ פול מיט ליבע, מיט זיין אינגעקנסטעלטער,
 אונגעפּעלשטער ליבע.

קלמן "ריפע" איז געווען אַמאָל אַ יוד אַסוחר. נאָך פּלאַצלונג,
 ווען ער האָט שוין געהאַט אויסגעפיהרט מעהר ווי אַ האַלב וועלט;
 האָט שוין געהאַט אויסגעגעבענע קינדער, אָבער נאָך גיט קיין אַלטער
 מאַן—האָט ער זיך אַרומגעזעהן, אַז ער לעבט שלעכט. ווי האָט אַ מענש
 רעכט צו טראַכטען נאָך וועגען זיך, ווען אַרום איז דאָ אַזוי פיל עלענד,
 אַזוי פיל טרערען.

האָט ער אויסגעגעבען זיין קראַם, פערלאָזען ווייב און קינד, און
 איז אוועק אין גאַנצען און אויף אַלע מאָל צו די ערנדיריגטע און

בעלידיגטע. פון זיין פריהערדיגען פערמעגען, וואָס איז געווען געבוי אויף ליגען, אויף פאלשקייט, האָט ער גאָר נישט געוואָלט נעהמע מיט אין זיין נייע וועלט. גאָר די פידעל האָט ער געלאזען ביי זיך. און מיט דער פידעל איז ער געגאנגען בויען דאס נייע לעבען.

איז וואו אַהתונה, אַשמחה, איז שוין דאָרטען קלמן מיט זיין "ריפע", מיט זיין פידעל הייסט דאָס, און איז משמח חתן, בלה, מחותנים און דעם עולם. אז ער קומט אריין אין גרויס התלהבות, פערלעגט ער די פידעל אויף הינטער, און שפילט אויס פון הינטען מיטן סמיק אלע זיינע שענסטע פאַנטאַזיעס. אָבגעשפילט שטעלט ער אַוועק אַטעלער, און דער עולם ווייס שוין אז מדאָרף וואַרפען קליין געלד. קלמן פוילט זיך ניט צו שפילען אין וואַגאָן אויך. אָפטמאל, איבערהויפט זומער, מאַכט ער אויף אַזא נאָפּן היבשע נסיעות. אין האָמעל גופא קען איהם קינד און קייט. דער עולם וואַרפט גערן אין זיין טעלער. אין וואַגאָן מאַכט ער אויך נישט קשה'דיג פון זיין "ריפען", ווען דער עולם קען דעם שפילער. עס טרעפט אָבער, אז אן אונגעקאָנטער נעהמט איהם אָן פאַר אַ גאָסען־מחיקאַנט און ערלויבט זיך מיט איהם אַשפּאַס. קלמן "ריפע" ענטפערט דאָן גאָר ניט. ריפעט אָב און פעררוקט זיך אין אַ ווינקעלע.

קלמן איז בטבע אַ שווייגעדיגער, אַ "שתקן", ווי האָמליער יודען דריקען זיך וועגען איהם אויס. ער האָסט ניט די מענשען, וואָס וואַרפען איהם אונטער קליין געלד אין טעלער, אָבער ליבען קען ער זיי אויך ניט, און חבר'ט זיך מיט זיי ניט. דערפאַר אָבער ווערט ער גאר אַג' אנדערער, ווען ער קומט צו זיינע לייט — די קריפעלס פון זיין אַזיליום. מיט זיי פיהלט ער זיך פריי, אויפגעקניפּעלט. זיי ריפעט ער ניט, נאר שפילט פאַר זיי אויס אלע קונצען, פון פאַרענט און פון הינטען, אויף זיין פידעל. מיט זיי, מיט די קריפעלס, פיהלט ער זיך היימיש און אונגעוואונגען. און זיי מיט איהם אויך.

רבי חיים סאלאווייטשיק.

(דער בריסקער רב).

רבי חיים סאלאווייטשיק, דער בריסקער רב, איז שוין לאנג בעריהמט אין דער וועלט פאר דעם גרעסטען למדן צווישן היינטיגע רבנים. נאָכ'ן טויט פון ר' יצחק אלחנן, איז ער, רבי חיים סאלאווייטשיק, אנערקענט געוואָרען, אַלס דער גרעסטער גאון, אַלס העכסטער אוי-טאָריטעט אין לומדות, אין אַלע זאַכען, וואָס זענען שייך צו רעליגיאָן. פון אַלע עקען וועלט ווענדען זיך צו איהם רבנים מיט האַרבע שאלות ותשובות, אַלס צו דער העכסטער אינסטאַנץ. אויף די רבי'נשע און רבי'אישע צוזאַמענפאָהרען אין רוסלאַנד האָט מען זיך צוגעהערט צו זיין שטימע מיט דער גרעסטער אויפמערקזאַמקייט. אין דער יונגערער וועלט איז ר' חיים סאלאווייטשיק אַ נאָמען, וואָס דריקט אויס אַבערירף פון פערביסענעם פאַנאַטיזם, וואָס וויל ניט וויסען פון קיין שום פשרות מיט די אפיקורסים, פון קיין שום נייע צייטען מיט זייערע נייע פאָדערונגען. אַט אזא איז דער בריסקער רב, רבי חיים סאלאווייטשיק, לויט זיין גרויסען שם, וואָס ער האָט ארום, אין דער ווייטער און ברייטער וועלט.

איז דאָרט אַבער נאָר פערברענגען עטליכע טעג אין בריסק — ערשיינט איידעם די אַלעגאָריס אינמערעסאַנטע פערזענליכקייט, אין אַנאָנן נייער געשטאַלט. אין בריסק רעדט מען וועגן די לומדות און גאונות פון ר' חיים סאלאווייטשיק. טרעדט דאָ אריד

וועניג פון זיין פאנאטיזם. בריסקער יודען קענען זייער רב, רב חיים סאָלאָווייטשיק, פון אן אנדער ווייט. אויף אלע קרייזען פון דער בריסקער יודישער בעפעלקערונג מאכט אן אונגעהויער טיפען אייגנדרוק זיין הויבע מאָראַלישע פערזענליכקייט. און דאָ טרעפן זיך צוזאַמען די אלע מיינונגען פון דער היגער יודישער געזעלשאַפט. יונגע מענשען מיט פרייע רעליגיעזע געדאַנקען, פונקט אזוי ווי עלטערע פרומע יודען, דערצעהלען אייך מיט גלייכער בעגייסטערונג פערשידענע מעשות וועגען זייער רב; מעשיות, וואָס זענען ענליך צו לעגענדען וועגען אַמאָליגע בעהאַלטענע „למדוואָוניקעס“.

ר' חיים סאָלאָווייטשיק איז אַ ברייטער יוד, מיט ברייטע אַקסלען מיט אַ ברייטען נאָז, מיט אַ פאַר גרויסע ברוינע אויגען, וואָס קוקען קינדיש-אונשולדיג אין דער וועלט. ער האָט אין זיך ניט קיין שום פערדב'ק-טירבנישע מאַנירען; קוקט ניט אַראָב מיט אַ פערקנייטשטען שטערען, האָט ניט קיין צוואוויקטען פנים און קיין תנועות פון אַ געקריינטען „גדול“. דאָס איז אַ פשוט'ער גלאַטער יוד, וואָס קען אָבער די וועלט אויף זיין שטייגער. קען זי אפשר בעסער פון אייך, ווייס אָבער ניט פון קיין שום קונצען. און באַטשט אלע זאַגען אז ער האָט אַ גרויסען קאַפּ, וואָס פערמאָגט אַ סך חריפות און גאונות, און וואָס צוליב איהם האָט ער זיך אַ גרויסען שם אין דער וועלט געקראָגען, לעבט ער אָבער ניט מיט'ן קאַפּ, נאָר מיט'ן האַרצען. און אַ האַרץ האָט ר' חיים סאָלאָווייטשיק פול מיט ליעבע צו אלע מענשען, און פון אלע מענשען מעהר צו די דערשלאָגענע און געפאלענע, צו די לעצטע אויפ'ן לויטער פון מענשליכען גליק.

דער בריסקער רב איז דער לעצטער רב פון יענעם טיפ גאָר אַמאָליגע רבנים, וואָס האָבען ניט געוואוסט פון קיין „צורת המטבע“. אָט האָט איהם דער שמש פון קהל געבראַכט זיינע שבירות, איינגעוויקעלט אין אַ פאַפירעל. ר' חיים נעמט צו ביים שמש דאָס פאַפירעל און לעגט עס אַריין, ניט איינקוקענדיג זיך, אין קאמאָר. אין אייניגע מינוטען אַרום קומט אַריין אַ יודענע אין קלאָגט זיך: זי האָט ניט קיין ברויט, צי אַ קינד איז קראַנק — מדאָרף אַ דאָקטאָר.

רבי חיים נעמט ארויס פון קאמאד דאָס פאפירעל און גיט עס אוועק דער יודענע, און דאָרט איז א צוואנציג, דרייסיג רובל געווען. — אזוינע זאכען פלעגען פאָרקומען אָפּט, ס'פלעגט טרעפען, אז ווען ר' חיים אליין האָט געדאַרמט עסען, איז נישט געווען וואָס.

איז געבליבען ביי שטאָרט: מעהר נישט צוגעבען די שכירות ר' חיים'ען אין האַנד, זיין ווייב, די רביצין, בעקומט עס.

ר' חיים'ען ווערט געגעבען פון שטאָרט פאַרמיגע האַלץ אויף בעהיצונג, כאָפּט זיך קהל אַמאָל, אז דער רב איז א צו גרויסער בעל הוצאה אויף האַלץ: פינף הונדערט רובל אַ יאָהר שטעהט פערשריבען. ווערט ביי אַלעמען אַקשיא: נישט אנדערש, אז דער צושטעלער בער גנב'ס דעם רב און די שטאָרט, מאַכט מען אַ חקירה ודרישה, ווייזט זיך אַרויס, אַז דער צושטעלער איז נישט שולדיג: דער רב בעקומט דאָס גאַנצע האַלץ פאַר דער גאַנצער סומע. זוכט מען ווייטער אין מיגעפינט, אז דער רב אליין פערברויכט אפשר א צוואנציגטעל פון די האַלץ און דאָס איבריגע צושלעפען אַרימע לייט, נישט חלילה זיי גנבענען, נאָר זיי קומען און נעמען, ווער וויפיל עס דאַרף, וואָרום קיין שלאָס הענגט נישט אויפן רבינ'ס שטאַל, דער שטאַל איז אָפּען פאַר אַלעמען.

חאט מען געוואָלט אויפהענגען אַ שלאָס, לאָזט נישט ר' חיים „וואָס הייסט“, זאָגט ער, ווי קען ער זיצען ביי אַ וואַרימען אויווען, בשעת ביי אַ סך אַרימע לייט איז דער אויווען קאַלט. ...

נור נישט בלויז אַרימע לייט קומען צו ר' חיים'ען, געפאַלענע פרויען קומען צו איהם אויך, אַ מיידעל האָט זיך פערזינדיגט, עס איז איהר געקומען איינס פון די צוויי: אָדער זיך אַ טויט מאַכען אָדער איהר קינד, פון אַ אונגעזעצליכען טאַטען, ווער וועט איהר נעמען אויף אַרבייט מיט אַ „ממזר“, זי איז אויסגעשלאָסען פון דער געזעלשאַפּט און יעדער טייט אויף איהר מיט די פינגער, אָהן דאָס קינד איז פאַר איהר אָפּען די וועלט, פאַהרט זי אוועק אין אַ אנדער שטאָרט, אין אַן אנדער לאַנד, דאָס קינד איז ביי איהר קינס צייכען, ס'דערמאָהנט איהר אַלע וויילע און פאר דער גאַנצע וועלט איהר שאַנדע, איהר זינד.

צו וועלכען רב, וואָלט אזא פרוי געוואָנט צו גען מיט אזא
האָרצוועהמאָג, נור צו ר' חיים'ען געחט זי און פרענט אין פערצווייפֿ-
לעג: "רבי, וואָס זאָל איך טון?" ר' חיים פאלט ניט אָן אויף איהר, שילט
איהר ניט, זאגט ניט קיין מוסר. שווייגענדיג הערט ער איהר אויס און
זאגט איהר דערנאך שטיל: ברענג צו מיר דאס קינד.

די פערזינדיגטע ווערט איבעררעשט. גלויבט ניט איהרע אויערן.
— וואס הייסט... ווי קען איך אייך, רבי, — שטאַמלען איהרע
ליפען... לייט וועלען זעהן, וואס וועלען לייט זאָגען??!!

נאָר ר' חיים זאגט איהר מיט'ן זעלבען ווייכען שטילען טאָן:
ברענג צו מיר דיין קינד, מארגען גאנץ פריה, פינף א זייגער פארטאג,
וועט קיינער ניט זעהן. קלאפ אָן אין מיר, וועל איך דיר אליין עפענען
אין צונעמען דאס קינד.

און אויף מארגען פינף א זייגער פארטאג, ווען אַלץ ליגט אייניג
געהילט אין א טיפּען שלאף און די גאכטיגע שאטענס געוועלטיגען
נאָך אונגעשטערט אין די גאסען אין געסלעך, אויף די בוידימער און
אין די געוועלכער, בלאנדזשעט אַנאונגליקליכע יונגע מוטער דורך
זייטיגע געסלעך מיט א קערביל אין האַנד, קומט צו צום רבי'ס מיר אין
קלאפּט אָן. און עס עפענט זיך גלייך די מיר, אין עס שטרעקט זיך
אויס איהר אנטקעגען א האַנד, ר' חיים'ס האַנד, און נעמט ביי איהר
צו שטיל, ניט רעדענדיג א וואָרט, דאָס קערבעלע מיט דעם, וואָס
דערינען ליגט.

אַט אַזוינע לעגענדען געהען אום אין בריסק וועגען ר' חיים'ען.
מיזאנט, אַז ביי דעם בריסקער רב אויפ'ן הויף איז דאָ אַ הויז און
דארטען הארעווען זיך עטליכע צעהנדליג אַזעלכע קינדער. וויפיל מאל
האט ר' חיים אויף אַזא נאויפן מקיים געווען די גאנצע תורה. ס'איז
דאָך אַבפירושע נמרא: "כל המקיים נפש אחת מישראל כאילו קיים כל
התורה בלה", ס'הייסט: ווער עס דערהאַלט ביים לעבען איין יודישען
נפש, איז אזוי ווי ער וואלט מקיים געווען די גאנצע תורה. נאָר איך
צוויי על, אויב דער בריסקער רב קלערט, בשעת מעשה, וועגען אַט
דער נמרא. וואָרום ר' חיים לעבט מעהר מיט דער האַרץ, ווי מיט'ן

קאפ.

רבי חיים סאלאווייטשיק איז געווען א צייט ראש ישיבה אין וואלאזשין. אָט איז אַ פּאַקט, וואָס כאַראַקטעריזירט זיינע בעצחנותן צו די ישיבת-בחורים.

„מיר זענען געפאָהרען צוזאַמען, — דערזעהלט מיר אַ געוועזענער וואָלאָזשינער לערנער, — איצט אַ לעהרער און אַ ליטעראַט — פון וואָס לאָזשין צו דער סטאַנציע פון באַהן. איך און רבי חיים, און אַ משגיח פון דער ישיבה. איך האָב געהאט מיט זיך צוויי שווערע פּעק. אַראָב געהענדיג פון פוהר, וועלכע האָט זיך אָבגעשטעלט "ביי אַניאכסניא, ניט גאָר נאָהענט פון דער באַהן סטאַנציע, האָט ר' חיים אָנגענומען איינעם פון מיינע פּעק און געלאָזט זיך טראָגען צום באַהן. איך האָב, אַנערשטוויטער, געוואָלט אָבנעהמען ביי איהם דעם פאַק און טראָגען אליין, שטאַמלענדיג : סטייטש, רבי... איהר זאָלט טראָגען מיין פאַק?..

נור רבי חיים האָט ניט געלאָזען פון האַנד.

— עט, עט, נישקשה, געה, געה, וואָס חייסט? דו זאָלסט טראָגען צוויי פּעק און איך זאָל געהן מיט לעדיגען?..

עס איז שווער צו זאָגען, וואָס פאַר אַ פאַרשטעלונג רבי חיים סאַלאָווייטשיק האָט געהאט פון דער רעוואָלוציאָנערער בעוועגונג אין „יענע שטורמדיגע טעג“. דער בריסקער רב איז, לויט זיין בעשטימונג און בערוף, אַ „ישוב אוהל“, א רב, וואָס זיצט און לערנט, און מיסט זיך וועניג אין וועלטליכע זאכען. אָבער ווען זיין גרויסער קאָפּ האלט איהם אין חדר און זוכט שפייז נור אין דער גמרא און איהרע מפרשים, קאָן זיין גרויסע האַרץ דאָך זיך ניט איינשליסען אין גאַנצען אין די טרוקענע אַלטע בלעטער, און מוז, ניט ווילענדיג, קומען אין בעריהרונג מיטן לעבעדיגען לעבען. און ווען רבי חיים געהט אַרויס פון זיין חדר און קומט אין בעריהרונג מיט אַ ווינקעל פון לעבען, ווערט שוין דאָרט, אין יענעם ווינקעל, ליכטיג אין וואַרים פון זיין ליכטיגע נשמה אין טיעף ליבענדער האַרץ.

דאָס לעבען האָט איינמאַל אַריינגעשלעפּט ר' חיים געגען זיין ווילען, אין רעוואָלוציאָנערען שטראָם. ער האָט געמוזט אַרויס פון זיין

אָבערזונדערטען חדר, קומען און זאָגען זיין וואָרט. און ער האָט געזאָגט, אזוי ווי ר' חיים, ווי אַ מענש מיט אַזא אונגעקנסטעלטער, גרויסער האַרץ, ווי ער, האָט געקענט זאָגען.

דאָס איז געווען אין דער צייט פון דער ערשטער דומא, אן ערב יום כפור. ס'איז שוין געווען דונקעל. דער עולם איז שוין לאַנג געווען אין שוהל. רבי חיים איז אויך געגאנגען אין שוהל. פלוצלונג זענען צו איהם צוגעגאנגען עטליכע יודען און האָבען איהם דערצעהלט אַ שרעק-ליכע געשיכטע. זיי האָבען דערצעהלט, אז מאָרגען דאָרף זיין דער סוד אין מיליטער-גערעכט איבער אַ פאָר יונגע לייט. זיי ווערען געמשפט, די יונגע לייט, פאַר אַניעקספּראָפּיאציע, וואָס אנדערע האָבען גע-מאכט. שטערטעל קען זיי, אז זיי האָבען קיין שום שייכות ניט צו אַזעלכע זאכען, און איז גרייט צו שווערען, אז זיי זענען אונשולדיג. זיי זענען צופעליג דורכגעגאנגען, בעת דער אָנפאַל איז געמאכט געוואָרען. האָט מען זיי פערנומען. מ'וועט זיי געוויס פערמשפּטן צום טויט, אויב ר' חיים און אָנגעזעהענע מענשען פון שטאָדט וועלען ניט בעשטעטיגען די אונשולדיגקייט פון די יונגע לייט.

רבי חיים האָט נאָר ניט גערעדט און איז אַוועק אין שוהל. די יודען נאָך איהם. דער בעל תפילה האָט זיך שוין געשטעלט צום עמוד און דער שמש האָט אַ קלאַפּ געטאָן צו "כל נדרי". ר' חיים איז האַסטיג אַרויף אויף דער בימה און האָט ניט געלאָזען זאָגען "כל נדרי". ער האָט געהייסען ברענגען פּאַפּיר, טינט און פּעדער, אין דאָ, אין שוהל גופא, אויף דער בימה, פאַר כל נדרי, האָט ער געהייסען אָנשרייבען אַ שבועה, אז די געמשפּטע זענען אונשולדיג; האָט אונטערגעשריבען אַליין און דערנאָך געהייסען אונטערשרייבען די "פּני" פון שטאָדט. די שבועה האָט מען גלייך אַוועקגעשיקט טעלעגראַפיש צום גענעראַל-גובערנאַטאָר. די שבועה-טעלעגראַם האָט געמאכט אַ שטאַרקען אַינדרוק אין געריכט, און נאָר אַ דאָנק איהר האָט מען די געמשפּטע געשענקט דאָס לעבען.

עס איז שווער צו זאָגען, צו האָט ר' חיים געהאַט אַ קלאָרען מענשיך ווענען די "ברידער און שוועסטער" און וואָס זיי ווילען, נאָר

וַיֵּין הָאֶרֶץ, וּוָאָם אִין תַּמִּיד מִיט די לִידענדע, הָאָט איהם שוין
 אונטערנעזאָגט, אַז ביי זיי אִין פֿאַרצן מעהר יושר, ווי ביי די
 באַלעבאַטים. און בשעת די דאָזיגע זענען געקומען צו איהם גוואלדעווען,
 קלאָגען זיך אויף דער "אַרנאניזאַציע", פלעגט ער שטענדיג זיי ראַטען
 ניט צו ברויכען קיין גוואלד-מיטלען און בעסער איינגעהן מיט די
 ארבייטער אויף אַ פֿשרה.

רבי חיים סאָלאָווייטשיק האָט געהאַט ביי זיך אמנין קלויזניקעס,
 נומע אינגלאך, צונויפגעפֿאַהרענע פון פערשידענע שטעטלאך, וואָס
 ער פלעגט מיט זיי אַליין לערנען. אין דער צייט פון דער רוסישער
 רעוואָלוציע, זענען אייניגע פון זיינע תלמידים "געשטרויבעלט" געוואָרען.
 זיי האָבען זיך גע'חבר'ט מיט די "שטעקעל-לייט"—אָזוי האָט מען אין
 בריסק גערופען די בונדיסטען—און זענען אין געהיים אַפילו אַליין אויך
 בונדאָוועטעס געווען. די פרומע, נישט געשטרויבעלטע חברים זייערע
 פלענען קומען צו ר' חיים'ען און מסר'ן אויף זיי. רבי חיים אָבער
 האָט, אנשטאט אויסצוהערען די מסירה און ווערין אין כעס אויף די
 געמסטרטע, זיך געבייזערט, פערקערט, אויף די מוסרים און געשטראַפֿט
 זיי. אַזויסאָז אַ גרויסע זינד צו מסר'ן אַ חבר, פון יענע "געשטרויבעלטע"
 זענען שפעטער געוואָרען וויכטיגע טוער אין דער פֿארטיי.

בשעת איך בין געווען אין בריסק, איז דער רב, ר' חיים סאָלאָאָ-
 ווייטשיק, דעמאָלט אין שטאָרט ניט געווען. ער איז געזעסען אויף
 אַ דאָטשע אין אָטוואָצק. אַז איך בין אין אייניגע טעג אַרום
 געקומען אין ווארשא, בין איך מיט אַ כיוון אָבגעפֿאַהרען אין אָטוואָצק
 — אייניגע סטאַנציעס פון ווארשא—אום צו בעזוכען דעם בריסקער רב.
 אַ חוץ דעם בענעהר צו קענען איהם פערזענליך, האָב איך געהאַט נאָך
 אַ מיין: איך האָב געוואָלט וויסען ווין מיינונג ווענען דעם עקאָנאָמישען
 אנטיסעמיטיזם, וואָס איז אָזוי שטאַרק פֿאַרשפּרייט צווישען די יודישע
 גבירים אין פּוילען.

רבי חיים האָט פֿערנומען אַ גרויסע, אַ שטאַנע דאָמיטאָר, אַ פֿאַר
 הייזטס מינער שטעטל. טיעף און פֿמעט איינזאַם פֿערדיקט
 שרעץ אין אַ געדיכטען סאָסנעוואַלד. אויף דער ווערצנדע זענען

געזעטען עטליכע עלטערע יודען און א יונגער מאן ארום א ספר. איך בין געווען זיכער, אז רבי חיים איז ניטא צווישען זיי, און האָב געפרעגט: יאָו איז דער רב? איינער פון זיי, אַ ברייט־שולטיגער יוד אין אַנאַל־טער אָפּגעריבענער קאַפּאַטע און אַ פּערשמאַלצענער יאַרמולקע, האָט זיך אויפּגעהויבען פון דער גמרא און האָט מיך אָנגעקוקט מיט גרויס פּערוואונדערונג.

— דאָס איז דער רב — האָט מיר אַ צווייטער יוד געזאָגט, —

אַבמעסטענדיג מיך אויך פון קאַפּ ביז די פיס.

איך האָב ערקלערט, אז איך בין געשיקט פון אַ צייטונג, און געזאָגט, אז איך וויל מיטן רב ריידען.

רבי חיים האָט מיך אָנגעקוקט נאָך מיט מעהר פּערוואונדערונג: וואָס האָט צו איהם אַ מענש פון די צייטונגען פאַר עסקים? דאָך האָט ער מיך אַריינגעבעטען אין אַ בעזונדער חדר, געבעטען מיך זיצען און האָט זיך אויך געזעצט אַנטקעגען, מיט אַ ציביק אין מויל, פּיפּקענדיג און גרייט מיך אויסצוהערען.

איך האָב איהם אין קורצע ווערטער ערקלערט פון מיין ריזע איבער שטערט און שטערמלאַך, פון מיינע איינדריקע, איבער דער יודישער עקאָנאָמישער לאַגע, איבער דעם יודעשען עקאָנאָמישען אַנטיסעמיטיזם.

רבי חיים האָט מיך אויסגעהרט מיט גרויס אינטערעס. איז אָבער ניט שטאַרק נתפּעל געוואָרען. איך האָב אויך ניט גערעכענט צו מאַכען אויף איהם אַן איינדרוק. וואָס פאַר אַ ראָלע קענען שפּילען פּאַקטען און ראיות פון שכל און פון לעבען ביי אַ מענשען, וועמעס וועלט אַנשוואונג בעשטעהט אין דעם, אז דעם מענשענס שכל איז גאָר ניט און אַלע צרות קומען דער פון, וואָס יודען זענען ניט פּרום? פּראַדאָרף זיין פּרום, לערנען, דאוונען, וועט שוין אַלץ זיין רעכט.

אָבער די חיים האָרץ איז דאָ אויך, ווי אַלע מאָל, געווען גרעסער פון זיין קאַפּ. די טראַגעדיע פון די יודישע וועבער אין פּוילען, וואָס מען וויל זיי ניט אַרייננעמען צו דער אַרבייט אין די יודישע פאַבריקען, האָט איהם שטאַרק געריהרט. ווי עס האָט אויסגעזעהן,

לייענט ער קיין צייטונגען ניט און ווייס וועניג, וואָס עס טהוט זיך אין יודישען לעבען, א חוץ דעם, וואָס היינטיגע יונגע לייט זענען ניט פרום. „איך מײן — האָב איך געזאָגט — אז ווען איהר, רבי, און נאָך אנדערע רבנים וואָלטען צונויפגערופען די גבירים — פאבריקאַנטען און וואָלטען זיי אביסעל אויסגעמוסר׳ט, וואָלט דאָס אפשר געווירקט“ — די גבירים — האָט רבי חיים אַ מאַך געמאַן מיט דער האַנד — וועלען מײך ניט הערען. איהר זעהט דאָך, ווער עס געהט צו מיר — ניט קיין גבירים.

איך האָב אַ קוק געמאַן אויף דער קופקע יודען, וואָס זענען געזעסען אויף אַ באַנק, ניט ווייט פון דער וועראַנדע, און געוואַרט אויף אַ „אוידיענץ“ ביין רב. דאָס זענען ווירקליך ניט געווען קיין גבירים. איך האָב שוין פריהער געהאַט די געלעגענהייט מיט זיין זיך צו בעקענען. איינער איז געווען אַ משולח פון ארץ ישראל; אַ צווייטער — אַ הענדלער מיט סקאַרפעמען און זאָקען; אַ דריטער — גלאַט אַקליין שטערטעל — דינער רב. זיי האָבען אַלע געווײס אָנגעלעגט אַ סך וועג, אום צו האָבען די זכיה צו זעהן דעם „בריסקער“. זיי האָבען זיך אויפגעשטעלט און מיט אונגעדולד געוואַרט מיין אוידיענץ זאָל זיך ענדיגען.

איך האָב דעם רב דערצעהלט וועגען דעם טאָמאַשאַווער פאַבריקאַנט ברוינשטיין, דעם איינציגען, וואָס האָט פאַר זיינע יודישע וועבער אויסגעבויט אַ בעזונדער פאַבריק מיט מעכאַנישע שטחלען. רבי חיים׳ען האָט דאָס זעהר הנאה געמאַן.

— איך בעט אייך האָט ער זיך צו מיר געווענדעט, איהר זאָלט שרייבען אין צייטונג, אז ווען עטליכע אין איינעם זאָלען זיך געהמען און אזוי טאָן, ווי דער טאָמאַשאַווער פאַבריקאַנט, וועט דאָס זיין אסך גרינגער — וועלען שוין אנדערע נאָכמאַן. פאַרשטעהט איהר מײך? איינער האָט אפשר מורא, שרעקט זיך. עטליכע אין איינעם איז אָבער אַנדערש.

דער משולח מיטן קליין שטעדטעלדיגען רב, זעהענדיג דאָס מיין אוידיענץ האלט ביים סוף, זענען שוין צוגענאָנגען נאָהענט צו אַזוי. רבי חיים האָט זיך נאָך אַמאָל מיט מיר געזעגענט און נאָך אַמאָל

געבעטען, איך זאל טאקע אזוי שרייבען: עטליכע זין איינעם...
איך האב איהם צוגעזאגט, אז איך וועל אזוי שרייבען: עטליכע
אין איינעם...



ארב-אנלעזער.

אין די קליינע פערשלאגנע יודישע שטעדטלאך פון רוסלאנד איז נאך ביז היינטיגען טאג געבליבען, דא און דאָרט, דער מיט פון דעם אמאליגען רב אין זיין ריינער אידעאלער געשטאלט. איך מיינ ניט דעם רב, וואָס איז איינגעוויקעלט אין זיינע ספרים, האלט די אויגען פערגראָבען אין דער ערד, געחט ניט ארויס פון בית המדרש און ווייס ניט פון אַ צורת המסבע. איך מיינ דעם רב, וואָס ווייס יע פון דער וועלט, וואָס צוזאמען מיט די אלטע ספרים, פערשטעהט ער און פיהלט דעם גייסט פון דער נייער צייט, איז בעקאנט מיט די שטרעבונגען פון זיין צייט, אינטערעסירט זיך מיט די פראגען פון אַרומיגען לעבען און מיהט זיך צו זיין אן אמתער פאסטוך פון זיין סטאנדע.

אזא רב האָב איך אויף מיינע ריזען, געפונען אין ביטען, א ליטוויש שטעדטעל אין סלאָנימער אויעזד, גראָדנער גובערניע. אָט דער העלד פון מיין איצטיגער געשיכטע, הייסט ר' אברהם יעקב ברוק. ער איז, ווי מ'זאָגט, אַ גרויסער תלמודיסט, אַנערקענט פון אַסך רבנים, אַלס איינער פון די בעסטע פוסקים. מ'קומט פון שטעדטעל סטערסטענס צו איהם מיט שאלות. דאָך איז ער אין שטעדטעל בלויז אַ דין און בעקומט אינגאנצען דריי רובל אַ וואָך שכירות. ברוק האָט אַ לאַנגע צייט ניט געזוכט קיין רבנות. ער האָט געמאָן פערשידענע פרנסות; ניט געוואָלט מאַכען זיין תורה פאר אַ האַק און

ש'לען די ראָלע פון אַ בלי קדש. איבער זיין אידעאלזם האָט ער זיך צו האַנדעל נאָך וועניגער געפאסט, ווי צו רבנות. און סוף כל סוף האָט ער געמוזט זוכען אַ שטעדטעל.

אַבער דאָס איז איהם אויך שווער געווען צו קריגען. ברוק האָט געהאַט אין זיך אַ „פעחלער“, וואָס די גרויסע רבנים-אויטאָריטעטען קענען איהם קיינמאל ניט שענקען. מיינט איהר, הלילה, ער איז גיט פרום? געכאפט אין אפיקורסות? חס ושלום! דאָס אפילו קענען זיינע ביטערסטע געגנער ניט זאָגען. ברוק איז זעהר פרום, זיצט נאָך אנצנד און לערנט די אלטע, הייליגע ספרים. נאָר אַ חוץ דער גמרא מיטן „יורה דעה“, „חשן משפט“, מיט אלע פוסקים, איז ביי ברוקען זעהר הייליג דעם „רמב"ם „מורה נבוכים“ און דער „בכר“—דאָס שענע רעליגיעז־פילאָזאָפישע ווערק פון יהודה הלוי. אָט די ביידע ווערק איז ער קלאָר אויסוועניג. און ווען ברוק האָט אין זיך פאנאטיזם, איז דאָס נאָר זיין פאנאטישע ליבע צו אָט די צוויי ליכטיגסטע גייסטער פון דעם מיטעלאלטערליכען יודענטום.

און דאָס וואָלטען איהם נאָך אפשר אויך די רבנים געשענקט. האָט ער אָבער נאָך אַ „זינד“—זיין גרויסע ליבע צו הערצלען, צום פערשטאַרבנעם פיהרער פונם ציוניזם. און דאָס קענען שוין די אָפיציעלע פאָרשטעהער פון דער יודישער אמונה איהם פאַר קיין פאל ניט מוחל זיין.

ברוק איז אַ ציוניסט—געווען. זיין ציוניזם איז צוועק חי אַ שענע אָבער אונדערנייבבארע פאנאטזיע, ביי איהם, ווי ביי מייזעג־דער אנדערע געוועזענע הייסע ציוניסטען. נאָר די ליבע צו הערצלען האָט איבערגעלעבט זיין ציוניזם. און מיט דעם טויט פון דעם פער־שטאַרבנעם ציוניסטישען פיהרער איז זיין ליבע צו איהם, זיין גרויסע אַכטונג צו זיין פערזענליכקייט נאָך שטארקער געוואָרען, כאָטש אליין איז ער שוין געוואָרען אַ טעריטאָריאליסט.

זיין פערנעמערן די פערזענליכקייט פון הערצלען שטאַמט אָבער פון אַ מיפערע און גרעסערע ליבע, די ליבע צום יודישען פאָלק. ברוק האָט געגלייבט און גלויבט ביז היינטיגען טאָג אין הערצלען, ווי

אין אַ מין ערלייזער פונ'ם יודישען פּאָלק. ער גלויבט, אז נאָר הערצעל
איז פעהיג געווען, האָט געהאַט אַ מין געטליכען בערוף, צוגרייכענדיג
די טרוקענע ביינער פון דער צעזייטער און צעשפרייטער יודישער
סטאַדע. ער איז ביזן אויף די פיהרער פון די רוסישע ציוניסטען, ווייל
נאָך זיין מיינונג, האָבען זייערע אינטריגעס איהם סקצור ימים געווען.
און זיין טויט, ווי ער גלויבט, איז אַ דריטער חורבן פאַר דעם יודישען
פּאָלק.

ברוק איז אָבער ניט בלויז געווען אַ מעאָרעטישער ציוניסט. ער
האָט גענומען אַ לעבהאַפטען אַנטייל אין דער בעוועגונג. זיין הויז איז
שטענדיג געווען דער מיטעלפונקט פאַר דער ציוניסטישער יוגענד.
אָהן איהם האָט זיך אין זיין שטעדטעל נאָר נישט געטאָן.

ביי ברוק'ען איז אָבער די ליעבע צום פּאָלק געווען שטאַרקער
פון זיין ליעבע צום ציוניזם. דעם פּאָלקס-צוקונפט — מייערער געווען
ביי איהם, ווי זיין פערזאָנלעכע און דעריבער איז ער פון אַ ציוניסט
געוואָרען לייבט אַ טעריטאָריאַליסט. זיין גרויסע אכטונג צו „הערצלעך
האָט ער איבערגעטראָגען אויף זאַנגוויילן. ניט וועניגער ליעבט ער
מאַקס נאָרדאָו. נאָך זיין מיינונג איז נאָרדאָו דער גרעסטער מענטש אין
יודישען פּאָלק ביי איצטיגער צייט.

אין די פרייע טעג פון דער רוסישער רעוואָלוציע האָט דער רב
ברוק מיט גרויס אויפמערקזאַמקייט צוגעקוקט זיך צו דעם, וואָס אַרום
איהם האָט זיך געטאָן. ניט קוקענדיג אויף זיין ציוניזם און טעריטאָרי-
יאַליזם, איז זיין האַרץ געווען מיט די יונגע, און צייטענווייז האָט ער
אָפּען געזאָגט: „פון זיי, פון די יונגע, וועט קומען די ישועה“.

דער רב ברוק איז פיזיש אין גאַנצען אַ צעבראָכענער, און דאָך
איז נאָך איצט זיין הויז דער צענטער פון אַלע, וואָס קלייבען זיך צו
וואַנדערן. ער איז דער פאַרשטעהער פון „יק"א" אין זיין שטעדטעל.
ביי איהם מאַכט זיך ניט צו די טיר פון עמיגראַנטען, וואָס קומען צו
איהם האַלטען זיך מיט איהם עצות.

דאָס איז דער רב ברוק, אַלס כלל-טוהר. נאָר אינטערעסאַנטער
איז ער נאָך אַלס פערזענליכקייט. ער איז פון דעם טיפ, וואָס מען

רופט ביי יודען א „מושלם“.

פון דריי רובל א וואָך איז געווען, נאטירליך, אונמעגליך צו לעבען. האָט ער זיך ניט געשעמט צו צוברויכען אמלאכה. איז געוואָרען — אַ גלעזער.

קויפט אביסעל גלאָז—קומען צו איהם יודען, פויערס פון שטעדטעל, פון די אַרומיגע דערפער, מיט זייערע ראהמען, און ער שטעלט זיי אריין שויבען.

פויערס האַלטען זעהר פונם „ראַבי“ עס קומען צו איהם אָפּט אויך גלחים און האָבען ליעב צו פיהרען מיט איהם דיספוטען. ער שניידט צו די גלאָז, פערקטעוועט און — האָט דערפון אפשר נאָך אַפּאַר רובל אַ וואָך. אַמאָל האָט ער געהאַט נאָך אַ פּרנסה, פלעגט מאַכען ראַזינקעס-וויין און דערפון אויך געהאַט אַ פּאַר רובל אַ וואָך. אָט אזוי האָט ער, ווי עס איז, געהאַט זיין אויסקאמעניס, און האָט נאָך אַפילו געקענט אַבשפאָרען עטליכע רובל און אויסצאָהלען דעם פּלאַץ מיט דער באַלופע, וואו ער וואוינט. אַרום שטוב האָט ער אַ גאָרמען געפלאַנצט.

די שטוב האָט ער אליין געבויט און דעם גאָרטען אליין געפלאַנצט, יעדעס בוימעל—מיט די אייגענע הענד. אַקעלער—אליין געשטעלט. יעדע שטוביגע אַרבייט טוט ער אליין. זומער צייט מאַכט ער זיך אַ שטענדער אין זיין גאָרטען און לערנט אויף דער פרייער לופט. איך האָב פערבראַכט ביי דעם ביטענער רב—גלעזער אין הויז אַ חיבשע צייט. מיט זיין שלאַנקער, שענער געשטאַלט, טיפע שוואַרצע אויגען, אין וועלכע עס ברענט נאָך איצט אַ יונגענדליכער פייער, מיט זיין נאָאויטער בעניסטערונג און, צו דער זעלבער צייט, פּראַקטישען קוק אויפ'ן לעבען, מאַכט ער אַ שטאַרקען איינדרוק, און מיט איהם איז זעהר אנגענעם צו פערברענגען.

די שווערע אַסטמע, וואָס לאָזט איהם ניט רוחען אַ מינוט, דער ביטערער קאַמפּף זיין נאָנצען לעבען לאַנג מיט דער גויט, די נשמה ליידיג, וואָס ער פיהלט, וואָס ער טון פיהלען אין דער אַרומיגער באַלעבאָטישער, פאַנאַטישער סביבה, האָט ביי איהם ניט צוגענומען.

דעם טוט און די איינגעבאָרענע לעבענס-לוסטניקייט, ניט געטויט
זיינע נעזעלשאַמליכע אידעאלען.

אין דער פערזאן פון אַט די איינצעלנע פערזאָרפּענע שענע
און שטאַרקע יודען איז אזוי ווי פערקערפערט דאָס בעסטע און
שענסטע פון דעם ליטווישען יודענטום'ס פערנאַנגענהייט. און אַ
שמערצליך געפיהל דרינגט ניט ווילענדיג אין דער נשמה ביי דעם
געדאַנק, אז זיי זענען די לעצטע...



דער שוואַרצער דאָקטאָר און זיין ערפינדונג.

(געווידמעט דעם אנדענקען פון דר. קאָראָלשוק).

חיינט ווען אלע יודען זענען "מוכיר נשמות", די נשמות פון די, וואָס זענען זיי געווען ליעב אין טייער, וויל איך אויך דערמאָנען אַ נשמה, וואָס זי איז מיר אויך ליעב און טייער געווען. — די נשמה פון דעם שוואַרצען דאָקטאָר.

„שוואַרצער דאָקטאָר“ האָט מען איהם גערופען, ווייל ער איז געווען זעהר אַ שוואַרצער און האָט דערצו געהאַט עפעס אַ מאָדנעם פנים: אַ ברייטען געזיכט, אַ גרויסען קאָפּ, זעהר אַ גרויסען אין פער-העלטנים מיט זיין קערפער און אַ קורצע האַלז. שוואַרץ איז ער געווען, אָבער... אַ שענערען האָב איך קיינמאָל אין מיין לעבען ניט געזעהן.

און זיין שענקייט איז געלעגען אין זיינע גרויסע, מאָדנע, טיעפע שוואַרצע אויגען. אז ער האָט אויף אייך אַ קוק געטאָן, האָט איהר ניט ווילענדיג געפיהלט, ווי עס האָט אייך בענאָסען מיט אַ שטראָם פון ליכטיגקייט און וואַרימקייט.

אין זיינע אויגען איז געלעגען אַ מאָדנע קראַפט, אַ מאָנעט: עס האָט געצויגען צו איהם, עס האָט זיך געוואָלט קוקען אין זיינע אויגען; עס איז געווען אַ חיות צו בעגענגען זיך מיט זיינע בליקען.

נאך שענער, בעצויבערנדר פון זיינע אויגען, איז געווען זיין שטייבעל. מיט זיין שטייבעל האָט ער אַלעמען בעזיגט: אי פריינד, אי געגנער.

זיין שטייבעל איז קיינמאל ניט געווען קיין פערעכטליכער, קיין איראנישער. אין זיין שטייבעל האָט זיך אָבערשפיגעלט זיין צארטע, איידעלע נשמה און דורך איהם האָט ער פערשפאָרט פיעל צו ריידען. קיין רעדנער איז דער שוואַרצער דאָקטאָר ניט געווען. ער האָט גערעדט שטיל, לאַנגזאם. אָבער ער האָט נאָר געדארפט עפענען זיין מויל און מיט איהם האָבען שלום געמאַכט די סאַמע פערביסענע געגנער.

קיין פראַנצ, קיין באַמבעס, קיין פייערוערק האָט דער שוואַרצער דאָקטאָר ניט געברויכט, און ער האָט זיי אויך ניט געדארפט. זיין שפראַך איז געווען קלאָר, ווי זיין נשמה. רוחני און שטיל האָט ער גערעדט. אָבער זיין רעדע איז געווען פול מיט אייזערנער לאַניק און פאָקטען, וואָרום פאַר קיינעם פון זיין קרייז זענען ניט געווען אזוי אָפּען די „טויערן פון וויסענשאַפט“, ווי פאַר דעם שוואַרצען דאָקטאָר.

נאָך אלס יונגעל איז ער געווען בעריהמט פאַר אַניעלוי. פון קלויז איז ער אַריין אין די לעצטע קלאַסען גימנאַזיע, און איז געווען איבעראַל דער ערשטער שילער. ער האָט געענדיגט צוויי פאַקולטעטען, אַרויס מיט אַ גלענצענדען דיפּלאָם. שוין די ערשטע יאָהרען, נאָך זיין אַרויסגעהן פון אוניווערזיטעט, האָט ער געמאַכט אַ וויכטיגע ערפינדונג אין דער נאַטור-וויסענשאַפט. מיט דער ערפינדונג האָבען געקלונגען די וויסענשאַפטס-בלעטער, און דעם שוואַרצען דאָקטאָר האָט ערוואַרט אַ גלענצענדע צוקונפט. ער האָט געקענט ווערען אַ פראָפּעסאָר אין די העכערע שולען.

אָבער ער איז געווען אַ יוד, און דעריבער האָט ער געמוזט זיך בעזעצן פראַקטיקירען, ווי זיינע איבעריגע חברים, אין אַ יודישער שטאָדט. אַלס דאָקטאָר.

אַ פראַקטיק האָט געהאַט דער שוואַרצער דאָקטאָר אַ גרויסע. נאָר פאַרדינט האָט ער וועניג. זיינע פאַציענטען זענען געווען אַלע

קבצנים פון שטאָרט און געדונגען האָט ער זיך קיינמאָל נישט.
 געלעבט האָט ער פון קינד-ווייז אָן בהרחבה: ער איז געווען
 איין איינציגער זוהן ביי אַ יודישען גוטסבעזיצער. נאָר זיין האַרץ האָט
 געצויגען צו קבצנים נאָך פון יונגעל-ווייז אָן. ער האָט געטיילט זיין
 וואַרמעס און זיין געלד מיט אַרימע קלויזניקעס, און דערנאָך, מיט
 אַרימע חברים אין גימנאַזיע און אוניווערזיטעט.
 און ווי מיט זיין געלד, אזוי האָט ער זיך אויך געטיילט מיט זיין
 גייסט—מיט אַלע אַרימע יודישע בחורים. ער האָט געגעבען אומזיסטע
 לעקציעס צעהנרליכע יונגע לייט, האָט אַרגאַניזירט גרופעס און געזעהן,
 אז קיין יודישער בחור, וואָס וויל זיך בילדען, זאָל נישט פּעחלען קיין
 בוך און קיין לעהרער.
 זייענדיג אַ סטודענט אין פעטערסבורג, איז ער געווען דער
 מיטעלפונקט פון דער יודישער סטודענטען-וועלט. פון אַלץ, וואָס
 דאָרטען איז פאַרגעקומען גייסטיגעס, סימפּאַטישעס, איז ער געווען
 איינער פון די ערשטע שעפּער און אָנפיהרער.
 קיין וויכטיגע זאָך, קיין איינציגע פּראָגע פון דער וויסענשאַפּט,
 ווי אויך פון געזעלשאַפּטליכע און פּאָליטישע לעבען, האָט ער נישט
 דורכגעלאָזען, וואו ער זאָל עס נישט ערנסט דורכדענקען. נאָר מעהר
 פון אַלץ האָט איהם אינטערעסירט דאָס לעבען פון די יודישע מאַסען
 און דער יודישער אינטעליגענץ. אין יעדער פּראָגע פון דעם יודישען
 פּאָלקס-לעבען, אין וועלכער די אינטעליגענץ האָט זיך בעטייליגט,
 האָט ער גענומען דעם גרעסטען חלק.
 אין וויטעבסק, דער מיטעלמעסיגער יודישער פּראָווינץ-שטאָרט,
 וואוהין ער איז אָנגעקומען פּראַקטיקירען, איז דער לעבען גענאָנגען
 לאַנגזאַם און פּויל. ער אַליין האָט געלעבט רוהיג און גליקליך אין זיין
 פּאַמיליען-קרייז. אָבער דאָס גליק פון פּערזענליכען לעבען האָט נישט געד
 קאָנט צופרידען שטעלען דעם שוואַרצען דאָקטאָר. ער האָט געפיהלט אין
 זיין בחוּם אַ מעכטיגען שטראָם פון ענערגיע און האָט נישט געהאַט וואו
 אַהין צו טאָן זי. בעשעפטיגען זיך מיט צדקה-זאַכען אין זיין שטאָרט,
 קומען אין בעריהרונג מיט פּערישדענע קהלישע פּערזאָנען, שטאָרט-

בעל־טובות, קעמפפּען מיט זיי פאר נבאות איבער די אַרומע לייט
— דאָס איז געווען ניט פאר איהם. דאָס יודישע געזעלשאַפּטליכע
לעבען בכלל, איז דעמאָלט געשטאַנען אין אַ פּערנליווערמען צושטאַנד.
די אלטע פּילאַנטראָפּיש־בטלאַנישע „חבת ציון“ האָט געהאַלטען
ביין אַבשטאַרבען. די נייע ציוניסטיש־קולטורעלע און פּאָליטישע
בעוועגונג איז נאָך ניט בעשאַפּען געוואָרען. די יודישע רעוואָלוציאָנערע
בעוועגונג איז נאָך געווען זעהר קליין און האָט ווייט ניט געהאַט דעם
מאַסען־באַראַקטער וואָס מיט אייניגע יאָהר שפּעטער.

דער שוואַרצער דאָקטאָר האָט פיינד געהאַט צו שפּילען אין
חברות און פּראָזירען. זייענדיג און אָנהויב פון דער „חובבי ציון“־בער
וועגונג, נאָך די פּאָגראַמען פון איין און אַכציגסטען יאָהר, אַ פייערדיגער
„חובבי ציון“ — דאָס איז געווען כמעט אין זיינע יונגעלשע יאָהרען
— איז ער געשטאַנען אַן אַ זייט פון אַט דער בעוועגונג שפּעטער, ווען
ער האָט געזעהען, אז זי האָט ניט געשאַפּען, ניט קיין מענשען, נישט
קיין מעשים.

דער יודישער תּחום האָט דעמאָלט אין אַלגעמיין איבערגעלעבט
אַ מאַמענט פון שטיקענעם און שטילער פּערצווייפלונג. די שטיקענעם
און די כּמאַרע איז געווען, ווי פאר אַ שטורם. אָבער דעם שטורם האָט
נאָך קיינער ניט געפּיהלט. ניט דער שוואַרצער דאָקטאָר נאָליין איז
געווען דעמאָלט אָבהענדיג, יעדער אינמעליגענט מיט ענערגיע און
גייסט האָט זיך געפּיהלט נידערגעשלאָגען.

און אום ער זאָל ניט פּערזונקען ווערן אינגאַנצען אין דעם
קליינליכען טאַג־טעגליכען רוהיגען פאַמיליען־לעבען, האָט ער אויפֿ־
געשריבען צו זיך פון אַנאָנדער שטאָדט אַ חבר, אַ אינמעליגענט, אַ
פּריוואַט לעהרער, אַ פּעסימיסט, אַ בייסענדען קריטיקער; האָט פאר
איהם געקראָנען לעקציעס, בלוזי מיט דעם צוועק, יענער זאָל מיט זיין
פּעסימיזם איהם ניט לאָזען איינשלאָפּען.

יענער מאַמענט האָט זיך ענדליך אומגעביטען. אויף דער סצענע
איז אַרויסגעטראָטען אנשטאט דעם גוססין „שוב ארץ ישראל“ דער
חערצלישער ציוניזם פון איין זייט און פון דער אנדער זייט האָבען זיך

געלאָזט מערקען שאַרפע שפּורען פון אַנאַבנעפּרישטער, אויפֿלעבענ־
דער דעוואָלוציאָנערער בעוועגונג.

אין דער לופט האָט אָנגעהויבען שמעקען מיט לעבען און קאמפּף.
נאָך איז אין זיין אָבגעלענענער שטאַט געווען שמיל און לאַנגווייליג.
אַבער ער האָט זיך מיט אַלע גערווען שוין צוגעהרט צו ביידע ווינטען,
וואָס האָבען געבלאָזען פון ביידע זייטען און האָט געשפּירט אז עס איז
געקומען זיין צייט ווידער אַרויסצומרעטען און פּעלד.

עס איז שווער צו בעצייכענען מיט איין וואָרט די וועלט-אנשוואונג
פון דעם שוואַרצען דאָקטאָר. ער איז געווען אַ גרויסער תלמודיסט, אַ
העברייִער און אַ זעלטענער קענער פון דער ביבעל. ער האָט לייעב
געהאַט די יודישע געשיכטע, די יודישע ליטעראַטור, די העברעאישע
שפּראַך, בעזונדערס די שפּראַך פון די נביאים מיט אַ פּאָנאָמישער ליבע.
ער האָט דעם תנ"ך קיינמאָל נישט אויפֿגעהערט צו שטודירען. דעם
יודישען פּאָלק איז ער געווען איבערגעגעבען מיט'ן גוף און מיט דער
נשמה. און דאָך איז ער נישט געווען קיין נאַציאָנאַליסט אין דעם אַל־
געמיינעם זין. ער איז מעהר געווען קאָסמאָפּאָליט און וויסענשאפטסמאַן,
ווי נאַציאָנאַליסט. ער האָט זיך קיינמאָל נישט צוגעלאָזען צו אַ געפּיהל,
ווי טייער דאָס געפּיהל האָט איהם געמעגט זיין, ווען עס האָט נישט
געהאַט אין זיינע אויגען קיין וויסענשאפטליכען פונדאמענט. ער האָט
געגלויבט אין אַ יודישער מדינה, ער איז צוגעשטאַנען צום ציוניזם אין
זיין נייער פּראַקטיש-פּאָליטישער פּאַרם. אָבער דער ציוניזם אַליין
פאַר זיך האָט ביי איהם געהאַט וועניגער ווערט און בעדייטונג, ווי זיין
אַלגעמיינליכע, "קאָסמאָפּאָליטישע" זייט, ווי ער האָט זיך אויסגעדרוקט.
ער האָט שטאַרק שטודירט דעם באַדען פון ארץ ישראל, זיין קלימאַט,
זיין קולטור, ער האָט טיף דורכגעשטודירט די פּאָלעסטינישע פּער־
יאָדע פון דער יודישער געשיכטע, און האָט בעהויפטעט, אז זעלטען
איז אַ לאַנד מסוגל, ביי געוויסע בעדינגונגען, צו ענטוויקלען אַזאַ הויכע
מאָראַלישע קולטור, ווי פּאָלעסטינאַ. ווען דאָס יודישע פּאָלק שטעלט
זיך אומעטום, אין אַלע צייטען, אן דער שפּיץ פון פּראָגרעס, אין די
ערשטע רייזען פון קאמפּף פאַר פּרייהייט און גערעכטיגקייט — האָט

עם צו פערדאנקען, מייסטענמייסלס, דעם „קשה עורף־גייסט“, דער
 חריבער מאָראַלישער ערציהונג, וואָס עס האָט בעקומען מיט טויזענ-
 דער יאָהרען צוריק אין פאַלעסטינא; דעם גייסט, וואָס די שרעקליכע
 אומשטענדען פון גלות האָבען געקענט נאָר פערשטיקען, אָבער ניט
 אונטערדריקען. ער האָט געגלויבט אין אַ יודישער „מיסיע“, אין אַ
 שליחות, אַנאָיפנאָבע פונם יודישען פאָלק צו זיין דער טרענער פון
 ליכט און פרייהייטס־אידעאלען פאַר דער גאַנצער מענשהייט; און
 אום די יודען זאָלען קענען ערפילען זייער אָיפנאָבע אין האַרמאָניע
 מיט זייערע קרעפטען, מוזען זיי זיך אומקעהרען צו דעם לאַנד, צו דער
 גאטור, וועלכע האָט אָט די קרעפטען געשאַפֿען און ערצויגען.

וואָס אנבעלאַנט אָבער דער הויבונג פון דעם עקאָנאָמישען און
 קולטורעלען לעבען פון דעם יודישען פאָלק, ניט אין דעם אידעאלען
 זין, נאָר בכלל, האָט דער שוואַרצער דאָקטאָר געהאַלטען, אַז דאָס
 איז מעגליך און מוז זיין אויך אין די לענדער, וואו יודען לעבען יעצט;
 ער האָט געהאַלטען, אַז ווען אפילו דער יודענשטאַאַט זאָל ווערען אַ
 פאַקט, וועט נאָר אַ געוויסער, מעהר אידעאליסטישער טייל פון דעם
 יודישען פאָלק אַוועק אַהין. דער דורכשניטליכער טייל—און דאָס איז
 די גרויסע מעהרהייט,—וועט אימער בלייבען דאָרט, וואו זיי זענען, און
 דעריבער—איז געווען זיין מיינונג—מוז דאָס יודישע פאָלק געהערען
 אַנאָנטייל אין דעם לעבען פון די גאַנצאַנען, צווישען וועלכע זיי וואוינען,
 מוז טיילען זייערע פריידען און ליידען, מוז קעמפֿען זייערע קאַמפֿען
 פאַר פרייהייט און גערעכטיגקייט. ווייל, וואָס פרייער און ליכטיגער
 — האָט ער געזאָגט — עס איז אַרום אונז, אַלץ פרייער און ליכטיגער,
 קען זיין ביי אונז אינוועניג.

פון דעם דאָזיגען שטאַנדפונקט האָט דער שוואַרצער דאָקטאָר
 געהאַט גרויס רעספעקט צו די יודישע רעוואָלוציאָנערען. דאָס איז
 געווען ערב דער בעשאַפונג פונם „בונד“. דער רעוואָלוציאָנערער גייסט
 האָט נאָך דערווייל געהערשט בלויז אין אַ טייל פון דער אינטעליגענץ,
 אָבער שוין אין די מאַסען האָט ביסלעכווייז אָנגעהויבען צו קאָכען און
 זיידען.

האָבערדיג זיין פראַקטיקע כמעט נאָר אין די אָרימע „כאַלופּקעס“,
האָט דער שוואַרצער דאָקטאָר יעצט, מעהר ווי פריהער, געהאַט די
געלעגנהייט צוצוקוקען זיך צו דעם אינערליכען לעבען פון דער יודישער
מאַסע. די קוועטשענעס און מאַטערנעס פון דעם המון האָט איהם
געריהרט טיף אין דער נשמה. אָבער נאָך מעהר האָט איהם גע-
שמאַרצט, ווען ער האָט צו געזעהן, די גייסטיגע יסורים פון די יודישע
יונגע לייט. זיין הויז איז געווען אָפּען פאַר יעדען יודישען בחור אָדער
מיידעל, וואָס האָט געדורשט נאָך בילדונג, נאָך אַן עצה. ער האָט
אַלעמען געהאַלפּען מיט וואָס ער האָט געקאָנט. ביי איהם אין הויז
האָט מען געקענט זעהן ניי־מאָדישע קלויזניקעס, וואָס זענען געקומען
ביי איהם פרעגען אַ האַרבע שאלה אין קראַכמאַלס „מורה נבוכי הזמן“,
אָדער פּשוט אין דער גמרא, „סאַמאַאומשקעס“ (אַליין־לערנער) מיט
אַשווערע „זאָדאַטשע“ אין מאַטעמאַטיק אָדער פיזיק; יונגע רבנים
מיט אַשטיקעל חקירה אין „רמבם“, אַנדערע מיט אַ שאלה אין פאַר-
ליטישע עקאָנאָמיע, אָדער פיזיאָלאָגיע. ביי איהם האָט מען
געקענט טרעפּען אַמאָל אַ ציוניסטישע פּערזאָנלונג און צייטענווייז אַ
געחיימע, אַ סאַציאַליסטישע.

צווישען ציוניסטען און סאַציאַליסטען איז געווען אַקאָנקורענץ
איבער דעם שוואַרצען דאָקטאָר, אזוי ווי אַמאָל די זיבען גריבישע
שטערט האָבען זיך געקריגט איבער דעם פּאָעט האַמער. די האָבען
געזאָגט: ער איז אונזערער, און יענע האָבען געטענהעט: ער איז
אונזערער. דער אמת איז אָבער געווען, אַז דער שוואַרצער דאָקטאָר
האט געהערט אומעטום, וואו ער האט בעמערקט ליידען און שטרעבען
נאך ליכט.

נאָר מעהר פון אַלעמען האָט ער געהערט צו זיין שענעם טרוים,
זיין אידעע. די אידעע איז געווען אַ נאַציאָנאַלע, אַ קאָסמאָפּאָ-
ליטישע, אַ וויסענשאַפּטליכע—איינע פון די גרעסטע וויסענשאַפּט-
פראָבלעמען, וואָס האָבען ווען עס איז בעהערשט די גרעסטע וויסענ-
שאַפּטליכע גייסטער, — אַ אַן אונגלויבליכע קינדישע פאַנטאַזיע,
און אַז ער האָט וועגען איהר גערעדט, וועגען זיין שענער אידעע,

האָבען זיינע גרויסע, שוואַרצע, טיעפע, אויגען, אַזוי געבלישטשענע
און זיינע ליפען האָבען אַזוי גליקליך, אַזוי קינדיש מילד געשמייכלט
פון אייך האָט זיך געדוכט: איהר זעהט פאר זיך ניט אַ מאַן פון
גרויסער געלעהרזאמקייט און זעלטענער פיעלזייטיגער ענטוויקלונג.
נאָר אַ קינד, וואָס לעבט ניט אין דער ווירקליכקייט, נאָר אין זיין
צויבערהאַפּטער, אונבעשרענקטער פאַנטאַזיע.

פון זיין אידעע האָט ער אָבער, כמעט, מיט קיינעם ניט גערעדט.
נאָר עטליכע געציילטע, נאָנץ נאָהענטע מענשען האָט ער זי פערטרויט.
זיין אידעע איז געווען אַ וויסענשאַפּטליכע ערפינדונג. די דאָזיגע
ערפינדונג האָט געדאַרפט מאַכען אַ גאַנצע איבערקערענעס אין דעם
לעבען פון די פעלקער, אַזוי ווי די ערפינדונג פון דרוק, פון ראַמפּף,
פון עלעקטריצט און פילייכט נאָך מעהר. זיין ערפינדונג האָט געוואָלט
זיין אויך אַ בענשונג פאַר אַלעס, וואָס לעבט און אָטעמט, ווי פאַר
מענשען, אַזוי אויך פאַר חיות און פלאַנצונגען.

זיין אידעע איז געווען אַ פערווירקליבונג פון די שענע פאָעטישע
צוקונפּט-בילדער פון די נביאים:

„יששום מדבר וציה—עס וועלען זיך פרייען די וויסמענעס און
פאַרטריקענטע לענדער, ותגל ערבה—פרייליך וועט אויפגינגען די
פערדאַרטע סטעפּ, ותפּרח כחבצלת—און זי וועט בליהען ווי אַלי-
ליענבלום... כי נבקעו במדבר מים—וואָרום וואָסער וועט קוועלען דורך
דער וויסמע, ונחלים בערבה—און טייכען וועלען פליסען דורך די
זאַמדיגע סטעפּעס“...

וואָרום דער שוואַרצער דאָקטאָר האָט אויסגעפונען אַ מיטעל
צו מאַכען קינסטליכע וואָלקענס און שאַפען קינסטליכע רעגען.

דאָס מערקווירדיגסטע פון דעם שוואַרצען דאָקטאָרס ערפינד-
דונג איז געווען זיין בעהויפטונג, אַז די ערפינדונג איז שוין געמאַכט
געוואָרען מיט טויזענדער יאָהרען צוריק, געמאַכט געוואָרען דורך די
יודישע נביאים. די געהיימנים איז פערגעסען געוואָרען, און ער האָט
זי ווידער ערפונדען.

ער איז געווען אַ גרויסער קענער אין דעם ביבעל-שטודיום און

הָאָם געהאָט זיין אייגענעם וועג, זיין אייגענע סיסטעם צו ערקלערען די פאקטען, וואָס ווערען דערצעהלט אין תנ"ך.

ער האָט בעהויפטעט, אַז אַ גרויסער טייל פון די ביבלישע ערצעהלונגען און וואונדער־מעשיות זענען, אין גרונד, אמת'ע פאָרסירונגען. זיי שיינען אונז אונגלויבליך, ווייל אונז פעהלט דער שליסעל צו פארשטעהן די שפראך פון די אמאָליגע יודישע היסטאָריקער.

און ער האָט געגלויבט, אַז ער האָט געפונען דעם שליסעל. די ערצעהלונגען ווענען דעם וואונדערליכען רענען, וואָס די נביאים פלענען בריינגען, האָט ער ערקלערט אזוי: די נביאים האָבען בעזעסען די געהיימנים צו שאַפען, מיט דער קראַפט פון עלעקטריציטעט, קינסטליכע וואָלקענס און בריינגען רענען. דאָס איז די אורזאך, פאַר וואָס ארץ ישראל איז פאַר זייער צייט געווען אַ געבענשטע לאַנד, אַנאָרץ ובת חלב ודבש. ארץ ישראל איז יעצט פאַרוויסט, ווייל די געהיימנים פון אַ קינסטליכען רענען איז פאַרגעסען געוואָרען מיט דער פאַרשווינדונג פון די נביאים.

דערמיט האָט ער אויך ערקלערט די אורזאך: פאַר וואָס די נביאים, אָט די רעוואָלוציאָנערען פון פאַר מויזענדער יאָהרען, האָבען געהאַט אַזאַ אונגעהויערע מאַכט איבער די מאַסען און איבער די הערשער אין יענע פינסטערע צייטען, ווען אַזעלכע פרייע דענקער און פאָלקסעמפּפער האָבען אונטערגלייך געקאָנט עקזיסטירען. די נביאים אזוי ווי די "הרמונים" פון מצרים און די "מהנים" פון בבל, האָבען בעזעסען אַ סך וויסענשאַפטליכע סעקרעטען. אָבער אנשטאט דעם, וואָס די עניפטישע און באַבילאָנישע געלעהרטע האָבען בענוצט זייער חכמה צו אונטערדריקען די מאַסען, צו שרעקען זיי און האַלטען זיי אין דער פינסטער, — האָבען די נביאים, אין געגענטייל, בענוצט זייער וויסענשאַפט צום נוצען פון דעם פאָלק און צו שרעקען די הערשער. נאָר זעלמען, זעהר זעלמען, ווען דאָס פאָלק איז אָבגעטראָטען פון דעם גלייכען וועג, וואָס די נביאים האָבען זיי געלערנט, ווען אנשטאט ברידערשאַפט און גערעכטיגקייט זענען פול געווען די הייזער מיט רויב; אַרימע לייט האָט מען געדריקט, אויף אַלמנות און יתומים האָט

מען קיין רחמנות ניט געהאט, —האָבען זיך די נביאים ערלויבט אויפצוהאלטען דעם רעגען נאָר אויף אַ קורצע צייט, פֿרֿי אָנצושערעקען די זינדיגע.

די לאַבאַראַטאָריעס, וואו די נביאים האָבען פֿאַבריצירט רעגען, דונערן און בליצען, זענען געווען אויף די שפיצען בערג. דאָרט איז געווען די לופט מסוגל דערצו. דעריבער האָבען די אַרומיגע שבנים, די גוים, געזאָגט, אז די יודישע געמער זענען נאָר אויף די שפיצען בערג (אלוהי הרים—אלוהיהם). געוויסע שפיצען בערג אין ארץ ישראל זענען יעצט אויך מסוגל דערצו, און דער שוואַרצער דאָקטאָר האָט זיך פֿאַרבערייט געמאַכט צו גרינדען דאָרטען מיט דער צייט זיין „רעגען פֿאַבריק“, צו בויען דאָרט זיין „הייל פֿאַר די פעלקער און רעמונג פֿאַר דער גאַנצער מענשהייט“.

וואָרום ניט בלויז זיין פֿאַלק האָט דער שוואַרצער דאָקטאָר געוואָלט דינען מיט זיין ערפינדונג, נאָר דער גאַנצער מענשהייט. אָבער זיין סעקרעט האָט ער בעשלאָסען אוועקצוגעבען אַ געשענק דעם יודישען פֿאַלק. דאָס איז געווען אַ נקמה די פעלקער, פֿאַר די מויער־דער יעהריגע פֿייניגונגען, וואָס דאָס יודישע פֿאַלק האָט פֿון זיי, פֿון די פעלקער, אויסגעשטאַנען. אָבער — די ערעלסטע נקמה, וואָס האָט ווען עס איז געגעבען.

„איחר האָט אונז מויער־דער יאָהרען געחעצט, געפֿייניגט, געברענט, געבראָטען. געטרונקען אונזער בלוט ווי וואַסער, —און מיר צאָהלען אייך מיט גליק, מיט וואוילמאָג, מיט פֿרייד.“

„הוי, כל צמא, לכו למים! —א, קומט אַהער, ווער עס האָט נאָר דורשט, קומט נאָך וואַסער; ואשר אין לו כסף—און ווער עס האָט קיין געלד ניט—לכו שברו ואכלו, געחט קויפט און עסט; ולכו שברו בלא כסף—געחט קויפט אָהן געלד; ובלא מחיר—גאָר אומקום געחט—יין וחלב, וויין און מילך, יעדעס פֿאַלק און יעדעס לאַנד, וואָס ליידט נאָר מאַנגעל אין וואַסער, מאַנגעל אין רעגען, ניט אַסטאַפעט צום יודישען פֿאַלק אין דער יודישער מדינה און מען בעקומט, פֿילייכט דורך דראַטלאָזען טעלעגראַף... רעגען, שטראָמען וואַסער, בלא כסף

הכלי מוזיר—אומיסט נאָר אָהן געלד...

דער שוואַרצער דאָקטאָר האָט געמאַכט עקספּערימענטען אין זיין אייגענעם הויזגען לאַבאָראַטאָריום. און יעדער עקספּערימענט האָט איהם צוגעגעבן אלץ מעהר מוט און האָפנונג אויף אַ גלענצענ-דען ערפאלג.

דאָס זענען אָבער אלץ געווען קלייניקע פראָבעס. צו ערנסטע עקספּערימענטען האָט מען געמוזט האָבען גאנץ אנדערע אינסטרומענטען, וועלכע זענען מעגליך צו דערווייזען נאָר אין אזעלכע גרויסע לאַבאָראַטאָריעס פאַר נאַטור-וויסענשאַפט, וועלכע זענען פאַראַן אין וויען, פאַריז אָדער בערלין.

און דער שוואַרצער דאָקטאָר האָט בעשלאָסען אויפצוגעבען אויף יאָהרען זיינע פערזענליכע אינטערעסען, אוועק פון זיין פאַמיליע, פון זיין געליעבטע פרוי און קינד און בעזעצען זיך אין וויען, וואו דער ציוניסטישער אַקציע-קאָמיטעט (ער האָט זיך דאָן נאָר וואָס געגרינדעט) האָט געזאָלט געבען די מיטלען—אזוי האָט ער געהאַט — צו זיינע וויסענשאַפטליכע פאַרשונגען און עקספּערימענטען.

איך האָב אַ האַלב יאָהר צייט פערבראַכט אין יענער שטאָדט, וואו דער שוואַרצער דאָקטאָר האָט געוואוינט, און פלעג זיך אָפט צוזאַמענטרעפן מיט איהם אין אַקרייזעל פון אלגעמיינע בעקאַנטע און ביי איהם אין דער היים. ער איז דאָן אַרויסגעטראָטען אין דער פּרעסע און האָט פראַקטיש געאַרבייט פאַר אַ גרויסע אונטערנעםמונג צו הויבען די עקאָנאָמישע און פיזישע לאַגע פון דער יודישער מאַסע אין רוסלאַנד דורך ענטוויקלונג פון גערטנעריי און סעדעריי. אין אָט דער אונטערנעםמונג האָט ער געהאַט אין זיין שטאָדט די סימפּאָטיע און שטיצע פון אלע קלאַסען מענשען. מעהר פון אלעמען האָט איהם געהאַלפן די ראַדיקאַלע אינטעליגענץ. דער שוואַרצער דאָקטאָר האָט געהאַט די פּעהיגקייט אָבצוגעבען זיך די סאַמע פאַנטאַסטישע טרויסען, און צו דערזעלבער צייט — אין זיין פראַקטישער מעדיקייט — ניט אָבצומערעמען אַ שריט פון דער ווירקליכקייט.

די אומשטענדען האָבען מיך געצוואונגען צו געזענענען זיך מיטן

שווארצען דאָקטאָר און פאָהרען צוריק אַ היים, איז מיין שטאָרט.
אין צוויי מאָנאטען אַרום האָב איך בעקומען פון דער זעלבער
שטאָרט פון מיינער אַ בעקאנטער פאָלגענדען בריף:
...איך קום ערשט פון דער לוייה. מיר האָבען בעגלייט דעם...
שווארצען דאָקטאָר. איך קען אייך ניט פאָרשטעלען, וואָס עס האָט
זיך געמאָן אין שטאדט, אויפ'ן בית עולם. עס זענען געווען אַלט און
יונג, איבערהויפט ארבייטער. ער איז געשטארבען, ווי אַ סאלדאט, אויף
זיין פאָסטען. ער האט געאַפּפערט זיין לעבען פאר די אַרימע און
ליידענדע... אין שטאָרט האט געהערשט אַ טיפּוס-פירדעמיע. דער
גאנצער חורבן איז געווען אין די אַרימע קוואַרטאַלען. דער שווארצער
דאָקטאר האט ניט געהאַט קיין מאָג און קיין גאָט. ער האט ממש
ניט גענעסען, ניט געטרונקען, מיט אַלע קרעפטען געזעהען ראַטעווען
די אָפּפער. און איז אַליין געפאלען אַנאַפּפער. אין אַ אַרימע הויז האט
ער זיך אָנגענומען די טיפּוס-קראַנקהייט און גלייך זיך דערפיהלעכט
שלעכט. אָבער אַנשטאט צו געהן אַ היים, אויסרוהען זיך, איז ער אַוועק
אויף אַ פערזאָנלונג און גערעדט אייניגע שטונדען גאָבאנאנד,
וועקענדיג מיטליידיג צו די קראַנקע און ארימע. דאָס האט איהם
דערהרגעט. קומענדיג אַ היים האט ער זיך גלייך געלעגט אויף זיין
צעט, פון וועלכער ער איז שוין געהער ניט אויפגעשטאַנען.
גלויבט זיך אייך, אַז אונזער פריינד, דער שווארצער דאָקטאר,
איז געשטארבען?

ניין, איך האָב ניט געגלויבט. ווי אזוי האב איך געקענט גלויבען?
ער איז געווען יונג, פריש, געזונד און פול מיט לעבען, מיט ענערגיע,
מיט די שענסטע פאָנטאַזיען, וואס אַ טרויער האט ווען עס איז
געקענט איינפאלען, און — פלוצלונג...

די גאנצע יודישע פרעסע איז דעמאָלט פול געווען מיט הספדים
גאָבן שווארצען דאָקטאָר. גאָר מערקווירדיג: ווענען זיין סעקרעט איז
ערנעץ אַ וואָרט ניט געווען דערמאָנט.

די לעצטע צייט, פאר מיין שיידען זיך מיט איהם, האָט ער פיעל
געארבייט ביי זיך אין קאַבינעט. איך האָב איהם אויפגעקראַט

געמאכט, אז ער שטרענגט זיך אז צו פיעל, צו וואס איילשט ער
זיך אזוי ?

— אונזערער א מענש, — האט ער געענטפערט, — פוז
זיך אימער איילען. מיר זענען, וועניגער פון יעדען איינעם, זי-
כער מיט'ן מארגענדיגען טאג.
ער האט עקספערימענטירט און געשריבען וועגען זיין אי-
דעאל, וועגען זיין ערפינדונג.
צו האט ער איבערגעלאזען אימיצען פון זיינע קאלעגען און
פריינד זיין געהיימניס, אדער ער האט עס מיט זיך אין סכר
גענומען, ווייס איך ניט ביז היינטיגען טאג.

דאקטאָר האַזאַנאָוויטש

(א ביאָליסטאָקער פאָלקס-פריינד).

דאָקטאָר האַזאַנאָוויטש, פון ביאָליסטאָק, (*) איז אַ טיעף אינמער
רעסאָנטער טיפ. כאָטש ער האָט געלעבט יאָהרענ־לאַנג אין ביאָליס־
טאָק, כמעט נישט אַרויספאַהרענדיג פון שטאָדט, דאָך איז זיין נאָמען
בעקאַנט אלע רוסישע יודען.

בעקאַנט איז דאָקטאָר האַזאַנאָוויטש מיט זיין יודישער ביבליאָ־
טעק אין ירושלים. ער איז געווען אַ הייסער ציוניסט, פון די ערשטע
„חובבי ציון“, נור מיט זיין מעטינקייט איז ער נישט גלייך צו אַנדערע.
ער האָט זיך אויסגעקליבען אַ ווינקעל, זיין ווינקעל, אין וועלכען ער
האָט געארבייט צעהנדליגע יאָהרען, כמעט איינער אליין.

דאָקטאָר האַזאַנאָוויטש האָט זיך געשטעלט די אויפגאבע צו
שאַפֿען אין פּאַלעסטינא אַ גרויסע ביבליאָטעק. די ביבליאָטעק זאָל
דיענען אלס קוועל פאַר יודישע וויסענשאַפט, היסטאָריע, קולטור.
אלעס וואָס בעלאַנגט צו יודישער וויסענשאַפט, צום יודישען לעבען
אַמאָל און איצט; וואָס עס איז נור ווען עס איז געשריבען געוואָרען
יודישעס אויף יעדער שפּראַך, זאָל זיך געפינען אין אַט דער ביבליאָטעק.
עס איז נישטאָ קיין איין ציוניסט, פון די אַלטע, צי פון די נייע,
וואָס זאָל נישט סימפּאַטזירען שטאַרק מיט דאָקטאָר האַזאַנאָוויטשעס

אידעע. "אחד העם", דער בעוואוסטער לידער פון די קולטורעלע ציוניסטען, וויל, אז פאלעסטינא זאל זיין דער קולטורעלער צענטער פון דעם יודישען פאלק. דאָקטאָר האַזאַנאַוויטש האָט געוואָלט, אז זיין ביבליאָטעק זאל זיין דער צענטער פון אַם דעם צענטער.

אין האַזאַנאַוויטש'ס ביבליאָטעק, וועלכע געפינט זיך אין ירושלים, איז איצט דאָ העכער ווי צוואַנציג טויזענד בענד. פאַר אַ יודישע ביבליאָטעק איז דאָס אַ גרויסע ציפער. ווען קאַרנעני וויל גרינדען אַ ביבליאָטעק, ווערט ביי איהם אַזעלכע בעשאַפּען אין איין מאָנאַט. אָבער דאָקטאָר האַזאַנאַוויטש איז ניט קאַרנעני. איהם האָט בילדען אַזאַ ביבליאָטעק געקאָסט צוואַנציג יאָהר לעבען.

אַם דאָס איז געווען דאָקטאָר האַזאַנאַוויטש'ס אידעאַל. דער אידעאַל פון זיין לעבען. זיין גאַנצע פרייע צייט, יעדען אָבגעשפּאַרטען רובל פון זיין פערדינסט, האָט ער אַוועקגעגעבען אַם דעם אידעאַל. ער פלעגט קויפּען ביכער אַליין, און אויסבעטלען ביי וועמען ער האָט געקאָנט, און פלעגט טראַנספּאָרטירען די ביכער אין זיין ביבליאָטעק, אין ירושלים.

די ביבליאָטעק אין ירושלים בעשטעהט פון אַ פּאָר אָרימע צימערן. דאָס איז די נדבה פון די "בני ברית". די ציוניסטען גיבען עפעס אַ קלייניגקייט צו שטייער אויף אויסצוהאַלטען די ביבליאָטעק, נור ווייטער דערפון געהט זייער אינטערעסירען זיך ניט.

דאָקטאָר האַזאַנאַוויטש איז ביז געווען אויף די ציוניסטען דערפאַר. בעזאָנדערס אויף די קולטורעלע ציוניסטען, פאַר וועמעם אידעע דאָקטאָר האַזאַנאַוויטש'ס אונטערנעמונג איז אַ פונדאַמענט. די ציוניסטען בעשטעהען אפילו פון פערשידענע פראַקציעס, ניט בלויז פון "קולטוריסטען". נאָר וואָס פאַר אַ ריכטונג און פראַגראַם די אָדער יענע ציוניסטישע פראַקציע זאל ניט האָבען—די קולטורעלע ארבייט אין פאלעסטינא האָט ביי אַלעמען אַ וויכטיגע בעדייטונג. אפילו ציוניסטען־אַנאַרכיסטען, אפילו געגנער פון ציוניזם געפינען, אז אַ חוץ אַלע ציוניסטישע שטרעבונגען, איז קולטורעלע ארבייט אין ארץ ישראל, איבערהויפּט אין ירושלים—דער דאָזיגער נעסט פון פינסטער־

נים, אבערגלויבען און "חלוקה"—שוין זעלבסט פאר זיך זעהר א וויכטיגע זאך.

א חוץ די ציוניסטען זענען פאראן צעהנדליגע אלטע און נייע חברות, אין אייראָפּא, אין אמעריקא, אין דער גאנצער וועלט, וואָס זייער ספעציעלע מעטיגקייט, אָדער אַ טייל דערפון איז פאר פאלעסטינא. דער "אליאנס", "קא", די "בני ברית", בערלינער "עזרא"—דאָס זענען רייכע חברות, וואָס טוען אַ סך אום צו פערשפרייטען בילדונג צווישען די פאלעסטינער יודען. נאָר קיינער פון זיי—אויסער די "בני ברית"—קומערט זיך כמעט נישט וועגען דאָקטאר חאזאנאָוויטשעס ביבליאָטעק. דר. חאזאנאָוויטש האָט געהאט אַ גרונד צו זיין ברוגז. וואָלט דר. חאזאנאָוויטש געקאָנט שרייען, רעקלאַמירען זיך, ליאַרמען, ווי דאָס רוב היינטיגע כלל-טוער טוען, וואָלט ער שוין לאנג געהאט דערגרייכט זיין צוועק און מיט איהם וואָלטען קלינגען די בלעטער. נור דר. חאזאנאָוויטש איז בטבע געווען אַ שטילער מענש, מיט אַ העכסט דעליקאטער נשמה. ער האָט נישט געקאָנט פערטראָגען קיין טומעל, קיין רעקלאַמע, קיין גאווה, קיין אָפּענעם אָדער פערטאָסט קירמען ליגען. ער האָט געארבייט עניוות'דיג אין זיין ווינקעל, אין זיין אידעאַל, וועלכען ער האָט זיך געשמעלט אַלס לעבענס-אויפגאבע. ער האָט געארבייט, ווי אַ מילכ, פלייסיג, אין דער שטיל, קלייבענדיג אַ בוך צו אַ בוך, טראַנספארטירענדיג אַ קאסטען נאָך אַ קאסטען, און ער איז געווען גליקליך מיט דעם געדאנק, אַז דאָרטען וואָסט דאָך זיין ארבייט און ווען עס איז וועט זי בריינגען פרוכט.

דאָס איז געווען דר. חאזאנאָוויטש, אַלס נאַציאָנאַליסט און קולטורעלער טוער. פון אַמ דער זייט איז ער בעקאנט אַלע רוסישע יודען און ווייט איבער דער רוסישער גרענעץ.

אָבער נאָך פיעל אינטערעסאנטער איז געווען די פערזענליכקייט פון ח. אַלס מענש, און אַלס דאָקטאר. און פון אַמ דער זייט האט איהם כמעט קיינער נישט געקענט אויסער די גרענעצען פון זיין שטאָרט. צו קענען חאזאנאָוויטש'ן, אַלס מענש און אַלס דאָקטאר, האט איהר געמוזט זיין אין ביאליסטאָק, געמוזט ריידען מיט איהם און

ריידען מיט זיינע פאציענטען און, בכלל, מיט ביאליסטאקער יודען.
פון אַט דער זייט, איז דר. האזאנאוויטש געווען זעהר פאפולער
אין ביאליסטאק, וואו מען האָט וועניגער ווי אומעטום געוואוסט פון
זיינע ביבליאטעק־ירושלים־ביזנעס. ער איז פאָפולער געווען, ווי קיין
דאָקטאָר ערגעץ וואו אין יודישען תחום.

אין ביאליסטאק האָט מען איהם גערופען דער „משוגענער
דאָקטאָר“. און דאָך האָט דער „משוגענער“ דאָקטאר אזוי פיעל
פראַקטיק געהאַט אין אלע קלאַסען פון דער יודישער געזעלשאַפט, אי
ביי גבירים, אי ביי אַרימע לייט, אז ער האָט פשוט קיין כח ניט געהאַט
פאַרמיג צו ווערען מיט אלע ווייטען.

פאַר וואָס רופט מען דר. האזאנאוויטש „דער משוגענער
דאָקטאָר“?

דאָס וועט פערענטפערט ווערען, ווען איך וועל ברענגען אייניגע
אילוסטראַציעס פון זיין פראַקטיק, לויט ווי זיינע פאציענטען האָבען
מיר איבערגעגעבען.

עיקר „משוגענות“ האָט דר. האזאנאוויטש געהאַט צוויי.
ערשטענס פלעגט ער זיך שילטען, שילטען, אויסוואַגלען פון וואַרצעל,
ניט דעם קראַנקען אליין, נור זיין גאַנצע משפּחה, און פאַר איין גאַנג
שוין אלע יודען בכלל. שילטען זיך ווי דער גרעסטער אַנטיסעמיט.
און — מערקווירדיג! דער חולה האָט אויסגעהערט די קללות, ממש
אַ פערציטערטער געוואָרען, און אויף מאַרגען, אז מען האָט געדאַרפט
דעם דאָקטאר, האָט מען גערופען דוקא האזאנאוויטשען.

די צווייטע האזאנאוויטשעס „משוגענות“ איז געווען, וואָס,
קומענדיג צום חולה, פלעגט ער טאָפּען אַזעלכע זאַכען און מאַכען
אַזעלכע שאלות, וואָס קיין דאָקטאָר קריכט ניט אזוי ווייט און אינטערע-
פירט זיך דערמיט לחלוטין ניט.

אן אנדער דאָקטאר, למשל, צו ער קומט צו אַ חולה, שטעלט
ער אַן אַ פּגים, אויף ניט פון אַ גאַט, איז, וועניגסטענס, פון אַ פראַפּעסאָר.
ניט אַ פּייקעל מיטן פינגער איבער דעם אָרם, וואָס טוט וועה; אין
בעסטען פאַל הערט ער אויס דעם פולס, און זעצט זיך באַלד שרייבען

„קאלי בראמאטיר“ אָדער „כײַנינום זולמוריקום“ מיט אזא מינע, אז דער קראנקער איז פעסט איבערצייגט, אז אָס דאָ ליגט זײַן „ישועה“, געהמט אָב די פאָר גראָשען און געהט אַוועק.

דר. האַדוויטש איז ניט אזא מענש געווען. ער האָט אויסגעטאַפּט דעם קראַנקען אינגאנצען. און דאָס איז איהם נאָך וועניג געווען. איז ער געקראַכען אין דעם חולה'ס שיסעל און טעפעל, האָט געדאַרפט וויסען דעם קראַנקע'ס גאנצען „סדר היחוס“: וואָס ער טוט און ווי ער פיהרט זיך.

און אז מען זוכט, געפינט מען, דר. האַזאנאָוויטש פלעגט חמיר געפינען, און דאָ הויבען זיך אָן די קללות.

איך וועל דאָ ברענגען אַ מוסטער פון אַ געשפרעך, וואָס דר. האַזאנאָוויטש פלעגט פיהרען אין אַ הויז פון אַ קראַנקע שניידערין, צי אַ זאָקענמאכערין, צי אַ אנדערע קבצנ'טע-פראַלעטאַרקע. ער האָט בודק געווען דעם אָרט, וואָס טוט וועה, און דעם גאנצען קערפער, און געהט, ווי זיין שטייגער איז געווען, ווייטער, זוכט און געפינט: אַ גיל-דערנעם רינג אויף דעם פינגער פון דער שניידערין, אָדער אַ גילדערנעם בראסלעטעל אויף איהר האַנד.

— אין האַרצען אַוועהטאָג, ניטאָ קיין קאַפּ בלוט, מעסט קדחת, און גאָלד דארפען זיי האָבען... אַ!... אַ קלאָג צו אייך, אַ גרויסער!... אַי, אַן אונגליק! מ'ליפט נאָך האַזאנאָוויטשען! וואָס איז? טשאַכאַטקע! פון וואנען קומט טשאַכאַטקע?... איהר ווייסט?... מעסט ניט, מען טרינקט ניט, מען שטיקט זיך אין שטוב אין שמוץ, אין ענגשאפט; מען קוקט ניט, ווי מען לעבט! כאפט מען אַוועהטאָג, אַ שטעכענעם... פריהער — אַ ביסעל... פערלאָזט מען דאָס... דערנאָך מעהר... פערלאָזט מען דאָס. דערנאָך, אז מען האָט אויסגעשפּייט אַ שטיק לונג, לויפט מען צו האַזאנאָוויטשען: ראטעוועט! נייע לונגען אַריינשטעלען! אַנייע האַרץ אַריינגעבען זיי... איהר טראַגט מיר האַלבע רובלס! אויף וואָס דארף איך אַיטערע האַלבע רובלס! געזוכט בעסער דאס געלד און קויפט פלייש, מילך, מיינער... עסט און שווארץ יאָהרע. עסט! וועט איהר האָבען טאָט, וועט איהר האָבען

כה, וועט איחר מיך ניט דארפן... נון... פינגערלעך גילדערנע דארפן
זיי, בראסלעטען, זייגערלעך גילדערנע! קליידער וואָלענע, צו צוואנציע
רובל אַ קלייד... פאר לייטען! פאר דער מאָדע... און אונטער דער
שענער קלייד, אויפן לייב, אַ שמוציגע העמד... און דער לייב איז דער
ווי אַ שפּאַן, נימאָ קיין קאַפּ בלוט... פון וואָנען זאָלט איחר האָבען
געזונד?...

עס קומט אריין צו דר. האזאנאָוויטש אַ גביר מיט אַ פיינעם
בויד, דעם גביר האָט ער אויך פיינד, נאָך מעהר.
— וואָס איז?

— קאַפּ שמערצען... הער דאָקטאָר.
דער "הער דאָקטאָר" גיט אַ קוק אויפן גראָבען בויד.
— קאַפּ שמערצען? זאָגט האזאנאָוויטש מיט אַ ביטערע איראָניע
— איך האָב אויך קאַפּ שמערצען, נו? צו וועמען זאָל איך געהן?
מען רופט דר. האזאנאָוויטש צו אַ גבירישען חולה. עס האלט
שלעכט, אלע דאָקטוירים ווייסען ניט, וואָס צו טאָן. ער הייסט געבען
אנעוויסע דאָזע מאָרפיום. דער לעצטער מיטעל. מען פאָלגט. מען
האָט קיין ברירה ניט. עס ווירקט. דער קריזיס ענדיגט זיך גוט. עס
קומט אַ פראָפּעסאר פון אויסלאַנד און גיט זיין פולע הסכמה צו
האזאנאָוויטש'עס פעראָרדנונג. דער קראַנקער ווערט געזונד. די
ארומיגע ווייסען ניט, ווי דאנקבאר צו זיין איהם: אַי, הער דאָקטאָר,
פריהער גאָט און דערנאך איהר...
נאר דר. האזאנאָוויטש ענטפערט מיט אַ פערעכטליכען

שמייעל.

— אַזוי, פריהער גאט און דערנאך דער דאָקטאָר! און אַזוי וואָלט
געווען פערקעהרט? וואלט שוין געווען אַ קלאג, אַברעכענעס צום
דאָקטאָר! ער האָט אונגליקליך געמאַכט! גאט איז שוין דעמאלט ניטאָ
דער דאָקטאָר אליין איז שולדיג... נו, איך זאג אייך, אז דאָ איז בלויז אַ
צופאל, ניט מעהר. מיין חכמה איז דא גאר נישט...

אַט אזוי פלעגט בעהאנדלען דר. האזאנאָוויטש זיינע פאציענטען.
און פון דעסמוועגען האט ער, ווי געזאגט, די בעסטע פראקטיק געהאט

מען האָט איהם געהאַלטען פאַר אַ גוטען דאָקטאָר און אן אמת'ן מענשען. בשעת ער האָט געשאַלטען און געזידעלט האָט עס טאָקע פערדראָסען, נור יעדערער האָט געפיהלט, אַז דר. האַזאַנאָוויטש'ס האַרץ קרענקט מיט דעם קראַנקען צוואַמען; אַז, ווי דער אַמאָליגער נביא, האָט ער געליבט דאָס אַרימע פאָלק, שילטענדיג עס.

דערפאַר, אַז דר. האַזאַנאָוויטש איז געקומען אויף די „חאַנאַר קעס" וואו די נויט און אַרימקייט איז ניט געמישט מיט נאַרישע גאווה; וואו די שמוציגע העמד איז ניט בעדעקט מיט אַ קאָרסעט און אַ זיידענעם יאַקעל; וואו נויט און עלענד זענען בלויז און נאָקעט פאַר זיך און פאַר אַלעמען, — דאָ האָט ער ניט געצאָרנט און ניט גע-שאַלטען; דאָ האָט ער אויך אָפט גאָר קיין געלד ניט גענומען. פער-קעהרט: ער פלעגט נאָך אונטערן קיסען ניט זעלטען אַ דריי-רובלדיגע אַרונטערלעגען.

דר. האַזאַנאָוויטש איז ניט געווען פעהרייראַט. זיין הויז איז אַ בערזע געווען פאַר אַרימע קלויזניקעס און אנדערע שטודירענדיגע יונגע לייט. נאָך אָפט פלעגען זיי נעכטיגען ביי איהם, צו עמליכע מיט אַמאָל. אַז ער איז געקומען ביי נאַכט פון די וויזמען אַ היים, האָט ער אַרויסגעשאַטען דאָס געלד פון די קעשענעס און געזאָגט צום עולם: „נו, חברה, געהט אײך „מעשר" וויפיעל ווער עס דאַרף".

דר. האַזאַנאָוויטש האָט זיך קיינמאָל ניט געדונגען. האָט אָבער אַמאָל געטראָפּען, אַז אַ קאַרגער גביר האָט איהם געוואָלט עקספּלאַ-אַטירען, און שפּאַרט איהם אַריין אין האַנד אַ האַלבען קאַרב, האָט עס האַזאַנאָוויטש ניט געקענט פערטראָגען. „חזרים!" — האָט ער דאָן מכבד געווען די קאַרגע בורזשוקעס — אַ „חאַנאַיקער" יוד גיט אַ האַלבען רובל און איהר גיט אויך אַ האַלבען רובל! קראַנק זייט איהר צו צאָהלען אי פאַר זיך, אי פאַר די „חאַנאַיקעס!"

זייענדיג אַ פינף יאָהר פאַר זיין טויט אין ביאליסטאָק, האָב איך בעזוכט דר. האַזאַנאָוויטש. איך האָב מיך געמעלדעט, אַלס ליטעראַט. ער האָט מיך צוגענומען קאַלט. אַז איך האָב איהם געזאָגט: איך שרייב העברעאיש אויך, איז ער געוואָרען צו מיר פריינדליכער.

נח' ווען איך האָב איהם געמעלדעט, אז איך וויל שענקען עטליכע
 פֿיכער פֿאַר זיין ביבליאָטעק אין ירושלים, —האָט ער זיך שוין געלאָזען
 אין זעהר אַ וואַרימען און אָפּענהערציגען געשפרעך מיט מיר.
 דר. ח. איז שוין ווייס־גראַף געווען דעמאָלט, כאָטש ער האָט
 געשיינט צו זיין ניט עלטער פון אַ יאָהר זעכציג, די שטריכען פון זיין
 פנים זענען געווען זעהר אָריגינעלע. עפעס איז אויסגענאָסען געווען
 אויף זיין געזיכט אַ קינדערשע תמימות. דורך די אויגען האָט אייך
 געלויכטען אַ נאָטירליכקייט און ריינקייט פון דער נשמה און צו דער
 זעלבער צייט האָט איהר אין זיי בעמערקט עפעס אַ שמערצליכע
 ערביטערונג און טיפּעס ליידען. מען זאָגט, אז דער פּאָגראַם האָט
 אויף איהם געמאַכט אַ מוראדיגען רושם. ער האָט, זינט דעם פּאָגראַם,
 זיך אינגאנצען צוריקגעצויגען. אין די שטאָדמישע זאכען האָט ער זיך
 ניט געמישט. אויבען אָן ניט געקראָכען, וואו עס האָט געשמעקט מיט
 טומעל און מיט גאווה, פון דאָרט איז ער אנטלאָפּען. רעקלאַמען האָט
 ער פיינט געהאַט און געלעבט זיך אין דער שטיל, אַליין מיט זיינע
 חולאים, אס מעהרסטען פון די "חאָנאיקעס", אָבערבענדיג די פרייע
 צייט זיין לעבענס־אידעאל, דער יודישער ביבליאָטעק אין ירושלים.



צַעֲפֵר אֲבַעֲנֵעַ נִשְׁמוֹת.

צעבראכענע נשמות.

I.

טיפען און בילדער פון יודישע משוגעים, — חאָנע קראַוויצע, די „פער“ פון די משוגעים, — די דראַמאַ פון זיין וואַהנזין, זיין לעבען און זיין סוף. — אַברהם'עלע דער זינגער; הורוויץ-דער גובערנאַטאָר; מעוועלע דער אַפיקורס; יונה מיט זיינע הינט; זלאָמע די פרינצעסין; אַ משוגענער אַ בעל צדקה. — וואו און ווי עס לעבט דער יודישער משוגענער. — די גאָס און די ווייסע חברה'ניקעס. — די ערשטע יודישע הייל-קאָלאָניע פאַר גייסטיגע קראַנקע אין רוסלאַנד. — די ווירקונג פון דער רוישער רעוואָלוציע.

די משוגעים — דאָס זענען פאַרשטעכער פון אַ בעסערער וועלט, אַ צוהרגעטע, צוקאַליעטשעטע, אָבער דאָך אַשענערע, ווייל דאָרט איז אַלעס מעגליך, און דאָס איבערנאַטירליכע — נאַטירליך; ווייל אַלעס איז דאָרט פאַנטאַזיע, וואָס איז איבערגעקומען די ביטערסטע, די שרעקליכסטע ווירקליכקייט און אוועק אין דעם אונבעגרענעצטען רוים, וואָס ווייס ניט פון פערנאַנגענהייט און פון צוקונפט. זיי באַראַקטעריזירען אבער דאָך אַ ווירקליכע וועלט, זיי ווייזען די קראַנקע יודישע נשמה אין רוישישען געטאָ.

חאָנע קראַוויצע און זיין דראַמאַ.

איך וואָלט אייך וועלען צוערשט פאַרשטעלען מיין לאַנדסמאַן חאָנע קראַוויצע. אָבער ער איז שוין מייט. און זיין מייט איז געווען אזוי

טראגיש, ווי זיין עלעבען ווי די געשיכטע פון זיין וואהנזין. ער איז געשטארבען אין דער צייט פון דער רוסישער רעוואלוציע, אלס „אנארכיסט". דאָס הייסט, מען האָט איהם אָנגענומען פאר אן אנארכיסט און דערשאַסען.

די ידיעה וועגן האָנע קראַוויצ'ס טויט איז אָנגעקומען צו די יודישע בלעטער. ווייל ערשטענס איז זיין טויט געווען ניט קיין גע- וועהנליכער, און צווייטענס איז האָנע קראַוויצ'ן געווען ניט קיין געוועהנליכער משוגענער.

יעדע רוסיש-יודישע שטאָדט האָט איהר משוגענעם. אנדערע האָבען צו צוויי, דריי און מעהר. פון זיי זענען ניט וועניג פּאָפּולער אַ סך ווייטער פון זייער שטאָדט. נאָר קיין משוגענער פּונם יודישען געמאָ אין רוסלאַנד איז געווען ניט געווען אזוי וועלט-בעריהמט, ווי האָנע קראַוויצ'ן.

כאַפט אָן אַ מינסקער יודען, וועט ער אייך דערצעהלען גאַנצע געשיכטען וועגען האָנען. זיין שם האָט אויך געקלונגען ווייט אַרום מינסק. אומעטום האָט מען געקענט האָנע קראַוויצ'ן.

אָבער וועניגע האָבען געוואוסט און ווייסען די טראַגעדיע פון זיין וואהנזין. דאָס איז אַ שטיק געשיכטע פון דעם רוסישען יודענס גלות-דראַמא. איך וועל זי אייך דערצעהלען.

האַנע קראַוויצ'ן, ווי זיין נאָמען ווייזט (קראַוויצ'ן איז אין פּויליש אַ שניידער), האָט געשטאַמט פון שניידער. זיין טאַטע איז געווען אַ דאַמסקער שניידער, אַ פּראָסטער, נאָר אן עהרליכער יוד, און האָט אַ סך יאָהרען נאָך זיין חתונה קיין קינדער ניט געהאַט. מען איז געפאָה- רען צו „גוטע יודען", צו בעל שם'ס, צו „טאַטערען" און—לאַנג געוואָרט, אָבער פאָרט דערהאַרט—שוין נאָר אין די מיטעלע יאָהרען, האָט ער בעקומען אַ נחת—אָווען—האַנען. האָנע איז ביי איהם געווען אַ בן יחיד: מעהר האָט ער קיין קינדער ניט געהאַט. אָבער דערפאַר איז דאָס געווען אַ גערעכענעס: אַ שעגער און שלאַנקער ברונעם, אַ קלוגער, אַ פּעחיאַנער, אַ מתמיד. טאַטע'ס מאַמע האָבען געשפּאַרט פון עסען און טרינקען, פון אַלע נויטיגע בעדערפּעניסען און געלאָזען האָנעלען לערנען.

האָנעלע איז געוואָרען אן עלוי; מיט איהם האָט געקלונגען די שטאָרט.
אלע מאַמעס האָבען זיך מיט איהם געבענשט. האָנעלע איז געוואָרען
אלט אַכצעהן יאָהר און מען האָט איהם גענומען רעדען שידוכים מיט
די פיינסטע באַלעבאָטיים.

אַבער די כאַפּער האָבען שוין אויך געוואָרפּען אויף האָנען אן
אויג. דאָס איז געווען מיט עטליכע יאָהר פריהער, איידער מען האָט
איינגעפיהרט אלגעמיינע מיליטערידיענסט. און מען האָט איהם נע-
כאָפּט און אָבגעגעבען פאַר אַ רעקרוט. די עלטערן זענען געווען זעהר
אָרים און רעדען בעלי מלאכות, און האָבען גאָר נישט געקענט מאַכען.
האָנעלען האָט זיך אַבער אויך זעהר ניט געוואָלט דינען. א געשייטער
יונג איז ער געווען, איז איהם איינגעפאלען צו מאַכען זיך משוגע, כדי
אויף אַט דעם אופן פטור צו ווערען פון דינסט. ער האָט אָבגעטאָן די
ווילדעסטע שמוקעס. זיין „דיאָדקע“ מיט דער גאַנצער נאטשאַלסטמווא
זענען פון איהם צופלאַצט געוואָרען. מען האָט בעשטימט קאָמיסיעס
צו אונטערזוכען איהם. מען האט פערשטאנען, אז ער מאַכט זיך.
מען האָט איהם געפייניגט, אַבער עס האָט ניט געהאַלפּען. האָנע
האָט ניט געוואָלט דינען. ענדליך איז ביי אייניגע פון די העכערע
מיליטער-בעאמטע אַריין אַ ישוב הדעת, אז עס קען זיין, אז האָנע איז
טאַקע משוגע. אנדערע, ווידער, זענען געפּעלען געווען זיינע וויצען,
המצאות און שמוקעס. נאָכין שטייגער פון „אדעליגע פריצים“ האָבען
זיי איהם אָפּט געבראַכט צו זיך אויף זייערע הוליאַנקעס, איהם
אָנגעשכורט און בענוצט איהם אין אַזעלכע פאלען פאַר אַ שפּאַס-
מיטעל. האָנע איז פטור געוואָרען פונם ווירקליכען דינסט. דערפאַר
אַבער האָט ער געדאַרפּט דינען אַלס לץ, אַלס שפּאַס-מאַכער, האט
געמוזט עסען חזיר, טרינקען בראַנפּען ביז צו שכרות און ליידען די
נידערינסטע בעלידיגונגען פון די שכורע אָפיצירען. זיין פאָטער און
מוטער זענען פון פערצווייפלונג געשטארבען. ער אַליין האָט אויך ניט
געקאָנט אויסהאַלטען די ראָלע ביז צו ענדע. און ביסלעכווייז,
ביסלעכווייז האָט די בראַנפּען און די מאָראַלישע ערנידערונגען
געווירקט אויף זיין נייסט. ווען מ'האָט זיך איבערצייגט, אז האָנע איז

געוואָרען מיט אַן אמת משוגע, האט מען איהם בעפרייט פון דינסט, האָנע
איז געוואָרען פריי, אָבער אין דער פרייער וועלט האָט ער שוין קיינעם
פֿעהר נישט געהאַט. זיין קערפער און גייסט זענען געווען צובראָכען.

די "פריצים" האָבען אויף איהם "רחמנות" געהאַט. מען האָט
איהם צוגעוואָרפען אַמאָל עטליכע קאָפיקעס, אַ שטיקעל ברויט, און
דאָס מיט חידד, אַ גלעזעל בראַנפֿען. דערפֿאַר אָבער האָט ער זיי
געדאַרפט "אַמחירען", פֿרעהליך מאַכען.

פון דעמאָלט אָן איז האַנע געוואָרען "האַנע קראַוויטץ", דער
פֿערזחמטער מינסקער משוגענער.

נאָך אפילו משוגענערהייט איז ער נאָך אַלץ געבליבען דער
שענער ברונעט, דער העלדישער יונג. זיין וואוס, זיין גאַנג, זיין
קעהר איז געווען שטאַלץ. זיין "חיונה" האָט ער געצויגען פון די
אַפֿיצירען מיט די פֿריצים. ביי יודען האָט ער קיינמאָל נאָר נישט
געבעטען. קיינער האָט נישט געזעהן, אַז אַ יוד וואָל איהם עפעס געבען:
עסען, צו אַ גראַשען. אין גאס פלעגט מען איהם זעהן אַלע טאָג אין
אַן אנדער פּאַזע, אנדערש געקליידעט: דאָ אין אַ צילינדער, אין
ווייסע האַנדשוה, אין איינשוד און איין קאַלאַש; דא אין אַ אַפֿיצירישען
מונדיר מיט אַ ציגאַר אין מויל; דא אָבענגאַלט דער קאַפּ, אדער
ראַזירט אַ האַלבע באָרד; ווינטער אין אַ לייכטען ווייסען זומער-זשאַקעט,
מיט צוריסענע נעט, דורך וועלכע עס האָט געפֿראָרען זיין נאָקעמער
שמוציגער קערפער. זומער אין אַ הויכע באַראַשקענע קוטשמע און אַ
פּוטער. דאָס פלענען אזוי די פֿריצים "צופּזען" האָנען, זייער פֿריזישער
נשמה צום פֿערענעניגען און דעם עולם צום שפּאַס.

ווייסע חברה/ניקעס פלענען איהם נאָכליפֿען, וואַרפען מיט
שטיינער, אָנרייצען אויף איהם הינט, רייסען איהם, צופּען איהם.
האַנע האָט אַ פּליג אויפֿן וואַנד נישט אָנגעריהרט. וואָס מען האָט
איבער איהם נישט צומאָן, פלעגט ער זיך נישט ערלייבען שלאָגען צוריק;
פלעגט נישט שרייען, נישט גוואַלדעווען, ווי אנדערע משוגעים. ער פלעגט
זיך אָפט נאָר, אין מיטען די בעלידינגונגען און פייניגונגען, אוועק-
שמעלען פלוצלונג אין מיטען דער רעדעל, נישט ריידען קיין וואָרט.

נאָר אַ וואָרף טון אויף זיי אַ שטומען בליק. דאן אַ קעהר טון זיך
שטאַלץ צוריק און אוועקגעהן.

דער בליק, פול מיט צאָרן, מיט בעליידיגטען געפיהל און
פעראַכטונג, האָט ניט זעלטען געווירקט. און די גרויזאמע ווייסע חברה
פלעגט זיך אויך אָבשטעלען, אַזוי ווי פערשעמט, און לאָזען איהם
צורוח. ווען אזא טאַקטיק האָט ניט געהאַלפּען, פלעגט האָנע, אָב-
שטעלענדיג זיך, פערפיהרען מיט עמיצען פון דער חברה, אָדער מיט
עטליכע אנגעשפרעך, אַ קינדערשען געשפרעך, אַזוי ווי איינער פון זיי;
פלעגט מיט זיי לאַכען און חזקען און אין מיטען חזקען, פלעגט ער
זיך פלוצלונג אויסדרייען אָדער אַריין ערגעץ אין אַ הויף און אַזוי ניצול
ווערען פון דער קאָמפּאָניע.

האַנע האָט געהאַט קלונע איינפאלען און גלייכווערטלעך, און
יודישע יונגע לייט האָבען זיך אויך ניט געשעמט אַריינצוגעהמען איהם
און פערברענגען מיט איהם די צייט. איבערהויפט—די גבירישע יונגע
לייט. דעריבער האָט האָנע געקענט אלע גבירים אַזוי גוט, ווי ער האָט
געקענט זיינע אָפיצירען און פריצים. ער האָט געוואוסט, וואָס איט-
ליכער פערמאָנט, ווי יעדער לעבט.

ווי ביי דאָס רוב יודישע משוגעים, האָט זיך ביי האָנען ענטווי-
קעלט אַ מאַניע פון גרויס קייט. פריצים און יודישע גבירישע
יונגע לייט פלעגט איהם, צו שפאס, איינשמעסען, אַז ער איז מיט זיי
שותפות אין זייערע עסקים און רייכטום. האָנע האָט געגלייבט, ווי
דאָס מעהרסטע משוגעים, וואָס זענען ניט אימשטאַנד צו אונטערשיידען
די ווירקליכקייט פון דער פאַנטאַזיע. אַז ער פלעגט ריידען צו עמיצען
וועגען אַ גביר, פלעגט ער געוועהנליך צושטעלען זיין אייגענע פערזאָן:
„איך און שמחה לאַנדע“, אָדער „איך און וואָלף ראַפּפּאָרט“ (מינסקער
גבירים), אָדער „איך און גראַף טשאַפּסקי“—פלעגט ביי איהם שטענדיג
געהן צוזאַמען. מיט דעם גביר האָט ער שותפות געקויפט אַ וואָלף,
מיט יענעם געקויפט הייזער; מיט אַן אנדערען צוזאַמען געגעבען
„זשירעס“ אויף וועקסלען, און אויף זיינע זשירעס גיט מען געלד אין
אַלע בענק. דערפון געהט אין מינסק אַ ווערטעל „האַנע מיט די זשירעס“.

אזוי רופט מען געוועהנליך א פוסטען בעל גאווה. מיט דעם נראף
האָט האָנע געהאַט גיטער, מיט יענעם פרייַן—צוזאַמען גענעסען אויף
א באַל. די מויערן זענען געווען זיינע און שמחה לאַנדעס, און יענע
הויפּען—זיינע און דעם פרייַן קורקזעוויטשעס. ער האָט בעזעסען אויף
אזא נאַרט—און אימער שותפות—גאַסען, הייזער, גיטער און גאנצע
שטעטלעך. און זיינע „גרויסע עשירות“ זענען געווען די סיבה פון זיין
טויט. ער איז געשטאָרבען מיט אַ רעוואַלוציאָנערען טויט—פון
„עקספּראָפּריאַציע“.

עס פערשטעהט זיך, אז ניט מען האָט איהם געוואָלט עקס-
פּראָפּריאַרען, נאָר מען האָט געמיינט, אז ער איז געקומען עקספּראָ-
פּריאַרען, און מען האָט איהם געשאַסען, אַלס אַנאַרכיסט.
אזוי האָבען געמעלדעט די צייטונגען, נאָר איך צווייפעל שטאַרק
אין דער ריכטיגקייט פון אַט דעם צייטונגס-בעריכט. האָנע איז שוין
אַלט געווען אַ יאָהר זעכציג און קיינעם האָט ניט געקענט איינפאַלען,
אז דאָס איז אַן אַנאַרכיסט. גיכער איז צו גלויבען, אז אַ שכורער
פרייַן האָט איהם דערשאַסען „צום שפּאַס“, און אום צו אַנטגען
פון געריכט, האָט ער אויסגעקלערט די מעשה, אז מען האָט געמיינט,
ער איז אַן אַנאַרכיסט.

האָנע איז געשטאָרבען אזוי טראַגיש, ווי טראַגיש עס איז
געווען זיין לעבען און די סבה פון זיין וואַהנזין.



II.

דער יודישער וואהנזין איז נים קיין קאכיגער, נים קיין רעשידיגער, נים קיין שעדליכער פאר אנדערע. ער איז שטיל, פערטיפט אין זיך און שוואַלץ. אזוינע סאָרטען משונעת, וואָס קומען פון שכרות, פון אַ צולאָזענעם לעבען, וואס דריקט זיך אויס אין מאָרד און זעלבסטמאָרד, אין שלאָגען זיך — „בויאָנען“ — בעגעגענט איהר זעהר זעלטען אין דער יודישער גאס. דאָס רוב יודישע גייסט-קראַנקע זענען אָדער מעלאַנ-כאַליקער, אָדער, פערקעהרט — פּרעהליכע „לונג-און-לעבערס“. אין ביידע פאלען אָבער — גאַנץ אונשעדליכע און אונשולדיגע. דער יודישער וואהנזין איז אַ פּראָדוקט פון דעם יודענס אונגאַרמאַלער פּאַליטישער און סאָציאַלער לאַגע אין רוסלאַנד, פון זיין גרויזאַמער רעכטלאָזיקייט. דאָס רוב יודישע משונעים זענען מענשען מיט געבאָרענע פעהיגקייטען, וואָס די שרעקליכע ווירקליכקייט האָט נים געלאָזען זיי ענטוויקלען זיך נאָרמאַל און פערקריפעלט זייערע נשמות אין קאַמפּף מיט די קייטען און פענטעס, פון וועלכע זיי האָבען געשטרעבט זיך אַרויסצורייסען אין דער ליכטיגער פרייער וועלט.

דער גרעסטער פּאַליטישער עלענד אין יודישען לעבען פון רוסלאַנד איז די קאַטאָרגע פון דעם רעקרוטען-דינסט, די אַמאָליגע רוסישע קאַזאַרמע. אין סלוצק איז געווען אַ משונענער יודעל, מיט וועלכען עס האָט פּאַסירט די זעלבע דראַמע, וואָס מיט האָנע קראַוויצין. יודעל איז אויך געווען אַ בחור אַן עלוי. ער האָט געפרובט דעם זעלבען טימעל לויז צו ווערען פון רעקרוטען-דינסט און מהאָט איהם אויך

צווי פערפייניגט. ווי האָנען, און אַרויסגעלאָזט פון קאַזאַרטע אַ
גייסטיגען קריפעל.

די צרות און בלוט־זויגעניש פון די פאָליציי־אישע קאַנצלאַריעס
און פּוּרען האָבען ניט איין מענשען־געטריבען צום וואַהניץ. אין מינסק
פלעגט, אויך אזוי ווי האָנע, אומגעהן איבער די גאַסען אַ משוגע־
נער, חורוויץ, און עלטערער יוד, וועמעס איינבילדונג איז בעשטאַנען
אין דעם, אז ער איז אַ גובערנאַטאָר. אָפּט פלעגט מען איהם זעהן,
שפּאַצירענדיג איבער־די גאַסען אַ צוגעפּוצטער אין עפּאָלעמען און אין
אַ טיילטערישער היטעל. די געשיכטע פון זיין וואַהניץ איז ניט וועניגער
פראַגיש, ווי האָנעס און יודעל'ס. זיין טאַטע איז געווען אַן אַרענדאַר
ביי אַ פּריץ. דער פּריץ האָט איהם (זיין טאַטע) פערשמיטען צום טויט.
ער איז ניט באַלד געשטאַרבען, נאָר אין אַ קורצע צייט אַרום, פון
האַרצוועהטאָג. דער זון האָט ניט געקענט פערגעסען דעם פאָטערס
בעליידיגונג. ער האָט געזוכט אין אלע קאַנצלאַריעס גערעכטיגקייט.
צו נעחמען נקמה אָן זיין פאָטערס בעליידיגער און מערדער איז געווען
זיין איינציגע אויפגאַבע אין לעבען. די גאַנצע ירושה און וואָס ער האָט
פערדינט—פון מלמדות—האָט ער אַוועקגעגעבען אויף „פאַפּירען“ און
רעכט־זוכעניש איבער די קאַנצלאַריעס. מען האָט ביי איהם דאָס
געלד אַרויסגעצאָפּט און צו קיין משפּט האָט ער זיך ניט דערשלאָגען.
ער האָט ניט געקענט—ניט עסען, ניט טרינקען, ניט רוהען. דאָס האָט
איהם ענדליך געריהרט פון זינען. אין זיין קראַנקען מוח איז אַריין אַ
געראַנק, אז צו דערגעהן די גערעכטיגקייט מוז ער סיידען ווערען אַליין
אַ גובערנאַטאָר, —די העכסטע דיסטאַנץ נאָך אַ יודישען באַלעבאַטישען
בענריף, וואָס האָט די מאַכט דערצו. און צווישען „וועלען“ און „ווערען“
איז, ווי בעוואוסט, אין אַ קראַנקער פאַנטאַזיע נאָר אַ קליינער גרענעץ.
זיין צושטרייטע איינבילדונג האָט איהם געמאַכט פאַר אַ גובערנאַטאָר
און דאַן האָט ער זיך בערוהיגט.

די קרומע שידוכים, די צוואמענשטויסונגען, אריף אָט דעם
באָדען, צווישען פאַנאַטישע און דעספאָטישע עלטערן און זייערע
קינדער האָט געבראַכט ניט וועניג גייסטיגע אָפּפער. אין ביאַליסטאָק

איז געווען א וואהנזיניגער, וואָס זיין איינרעדעניש איז בעשטאנען אין דעם, אז זיין טאטע האָט איהם פערקויפט. ער האָט צו זיך אליין ניט בעלאָנגט; ער האָט ניט געהאַט קיין שום פערזענליכע פרייהייט; זיין קערפער איז ניט געווען זיינער; קיין זאך אין איהם איז ניט געווען זיינע; „ער איז פערקויפט“—דאָס איז געווען נאָכאנאנד זיין טענה.

די אונמעגליכקייט—צוליב עקאָנאָמישע, אָדער אנדערע אור-זאכען—חתונה צו האָבען, שאפט אויך א סך אָפּפער. אין סמאָלעוויטש, מינסקער גובערניע, איז געווען א משוגענע זלאָטע, וועלכע איז געווען איבערצייגט, אז זי איז דעם קיסר'ס בלאַ; אז ער האָט איהר געשיקט גאנצע וואַנאָנעס מיט אל-דאָס גוטס און זי האלט אין איין וואַרטען אויף אן עקסטרא טעלעגראַמע, זי זאָל זיך אָנטאָן אין בגדי מלכות און קומען צו איהם. האָט מען איהר געגעבען א פאַפּירעל, און געזאָגט, אַ דאָס איז אַ בריוועל צי אַ טעלעגראַמע פון קיסר, האָט זי געבעטען לייענען און דאָס צוגענומען און בעהאַלטען מיט דער גרעסטער ליבשאפט.

א סך וואהנזיניגע טרעפט איהר אין די יודישע שטעט פון רוסלאַנד—אָפּפער פון צופיעל אָנגעשטרענגטע גייסטיגע ארבייט—געוועזענע וואויל-לערנער, מתמידים. דאָס זענען די שטילסטע און רוחניסטע משוגעים. אין מינסק אליין זענען געווען אַ פּאָר אַ זעלכע: אברהם'עלע און יונה. דער ערשטער האָט געקענט אַלע יודישע פּאָלקס-לידער און בעלי מלאכות האָבען ליעב געהאט איהם אריינצונעהמען אין זייערע ווערק-שעפער און הערען זיינע נגונים. דערפאַר פלעגט ער קריגען לייכט אַ גראַשען. יונה איז געווען בעריהמט דערמיט, אז וואָס ער האָט בעקומען, פלעגט ער זיך טיילען מיט זיין קאָמפּאניע הינט, וואָס זענען תמיד געווען אַרום איהם. אין מאָנאסטירשטיגע, מאָהלי-ווער גובערניע, איז דאָ, אויך פון דעם טיפ, אַ משוגענער בעל צדקה. וואָס ער בעקומט וואַרפט ער אין שוהל אין די פושקעס, אָדער צוטיילט אַרומע לייט. ער האָט אויך אין שוהל אַן אייגענע ספר תורה, וואָס ער האָט געלאָזען שרייבען פאַר זיינע אויפגעקליבענע גראַשענס. אליין נעמערט ער זיך מיט ברויט און וואַסער, אָדער אַ ביסעלע קרופניץ.

דאגעניצן איז געווען אין מינסק א משוגענער—אן אפיקורוס—טעוועלע. ער פלעגט שטעלען פייגען צום הימעל און אויסרעדען אויף גאט, וואָס אין קאָרט שטעהט. דערפאַר פלעגט ער ביי יודען זעלטען אַ נדבה קריגען און האָט זיך תמיד אויפגעהאַלטען אין אומשאַסמאַק, וואו ער פלעגט הייצען די הרובעס און קריגען פון די פאָליצייסטען דערפאַר אַ שטיקעל ברויט, אַמאָל מיט אַ שטיקעל חויר.

דער משוגענער איז אַ געוועהנליכע ערשיינונג אין דעם יודישען געמאַ. אָהן אַ משוגענעם קען מען זיך ניט פאַרשטעלען אַ יודישע קהלה, ווי עס איז אונמעגליך זיך פאַרצושטעלען זי אָהן אַ רב, אַ מקוה און אַ פאָליצייסט. אין דער זעהר יונגער קליין שטערטעלע וואָלאָמין, לעבען ווארשא, וואו עס זענען דאָ אינגאנצען עטליכע צעהנדליגע יודישע פאמיליעס, איז נאָך קיין אייגענער בית עלמין ניט געווען, און אן אייגענעם משוגענעם האָבען זיי שוין פערמאָנט.

דער משוגענער וואוינט אין יודישען געמאַ—האַלב אין גאס, האַלב אין שוהל, אין דער ווייבערשער אָבטיילונג, אָדער "להבדיל" אין מרחץ אונטערן אויווען. ער לעבט פון די גראַשענס, שטיקלעך ברויט, איר בערבלייבעכצען פון געקעכץ, וואָס מ'ווארפט איהם צו. ביי דער מאַסע איז ער אן אייגענער מענש, א שטוב־מענש, און דער אַרימסטער באַלעבאָס, אָדער באַלעבאָסטע לאָזט דעם משוגענעם ניט אַרויס פון שטוב מיט גאָר נישט. דערפאַר פארבריינגען מיט איהם איינפאַכערע, וועניגער ענטוויקעלטע ארבייטער, די צייט; מען לאַכט פון זיינע המצאות, לידלעך, וויצען. דער משוגענער שטאַרבט ניט פון הונגער אין דער יודישער גאס. דערפאַר אָבער איז שוין דאָרט קיין רעטונג ניטאָ פאַר זיין קראַנקען גייסט. איז איינער נור עטוואָס ניט געזונד און וואָלט נאָך געקענט אויסגעהיילט ווערען, ווערט ער שוין פערקריפּעלט, ווי ער פאַלט נור אַריין אין גאס. די ווייסע חברה מאַכט איהם אינגאנצען און האָפּנונגסלאָז צודולט.

אַ קראַנקען-הויז איז ביי יודען איינע פון די ערשטע צדקה־זאַכען. אַ "הקדש" איז כמעט דאָ אין יעדער שטאָרט און שטערטעל. אָבער פאַר די אונגליקליכסטע אָפּפער, פאַר די גייסטיג־קראַנקע ווערט

כמעט נאָר ניט געזאָרגט. אַלס "אויסנאַהמע ווערט אין אייניגע שפּיטאַלען, ווי אין ביאָליסטאָק און מינסק, אין ווילנא-אין "מושב זקנים" אויפגעהאַלטען עטליכע וואַהנזיניגע, רוחיגערע און קערפּערליך געזונדע. ערשט די לעצטע צייט איז אין וואַרשא געמאַכט געוואָרען אַן ערנסטער שריט צו גרינדען אַרום שטאָדט, אויפ'ן לאַנד, אַ קאָלאָניע פאַר גייסטיג-קראַנקע.

וואָס פאַר אַ ווירקונג האָט געהאַט די רוסישע רעוואָלוציע אויף די מענשען, וואָס זענען גענייגט צו גייסטיגער ערקערענקונג?

אין פּלוג, דוכט זיך, אַז די שרעקליכע צוטרייסלעניש אין אַלע זייטען פונעם עקאָנאָמישען און גייסטיגען לעבען האָט געדאַרפט שאַפן פיעל מעהר אָפּפער אין אַט דער הינזיכט. אין אמת'ן אָבער האָט זיך בעמערקט דעם היפּך. די צאָהל פון אידיאָטען און משוגעים אין די יודישע גאַסען פון רוסלאַנד איז, אין פערנלייך מיט פריהער, דאָן אַ סך קלענער געוואָרען. אידיאָטיזם און וואַהניזם איז די פּרוכט פון פערצווייפּלונג און אונבעוועגליכקייט. די רוסישע רעוואָלוציע האָט זיך, ווי אַ שטורם, אַריינגעריסען אין דער יודישער נשמה, אָבער ווי אַ פריהלינגס-שטורם, וואָס צושטערט ניט, נאָר פערקעהרט: בעלעבט און רייצט אויף צו אַ פרישערע און שטאַרקערע מעטיגקייט. די דער מאָקראַטישע אידעען האָבען געגעבען דער יודישער יוגענד אַ אידעאַל, וואָס געהרט און שטאַרקט די נשמה און היט איהר אָב פון מעמפּ-קייט און שימעל. ווי אַ פרישער טוי פון האָפנונג און טרייסט דרינגט אַריין אַט דער אידעאַל אַלץ ווייטער און טיפּער אין די שוואַכסטע נשמות און רענט זיי, און מונטערט זיי אויף, און העלפט זיי איבער-טראָגען די שווערסטע קריזיסען. אַסך אונגאַרמאַלע ערשיינונגען האָט די רעוואָלוציע, אמת, אַריינגעבראַכט אין דער יודישער גאַס. אָבער אַט די אונגאַרמאַלע ערשיינונגען האָבען קיין שום שייכות ניט מיט גייסטיגער שוואַכקייט און אידיאָטיזם. פערקעהרט: אין זיי בעמערקט זיך די דרייסטקייט און הינרייסונג פון געזונדע יוגענדליכע קרעפטען. אפילו די פעהלערן פון דער דעמאָקראַטישער יוגענד זענען

סימבאמיש מיט זייער נייסטיגער מונטערקייט און פרישקייט, און
ווייזען, אז די יודישע קראנקע נשמה לעבט דורך א גענעזענדע
קריזיס. פריהער צו שפעטער וועט זי ארויס פון קריזיס געשטארקט
און פעהיג צו א געזונדער שאפענדער ארבייט.



בעלידיגטע ליעבע.

דאָס איז אַ צווייפאַכע דראַמע, וואָס איך וויל איצט דערצעהלען.
אַ געשיכטע פון מענערס גרויזאַמקייט. אויף אַט דער דראַמע, אָדער,
ריכטיגער געזאָגט, צוויי דראַמעס, האָב איך זיך גאנץ צופעליג אָנגע-
געשטויסען אויפ'ן הויף פון ביאליסטאָקער יודישען שפיטאַל, באלד
נאָכן פּאָגראַם. געהענדיג צווישען די רייזען בעטלעך מיט די פּאָגראַם-
פערואונדעטע, בין איך געווען איבערראַשט דורך אַן ענגלישע
פּראָזע, וואָס האָט מיר פלוצלונג אַ קלונג געמאַן אין אויער.

— וואָס דאָנטש יו וואָש יורסעלף, יו דאָרטי טהינג? *

איך האָב זיך ניט ווילענדיג אָבגעקעהרט אַ קוק טאָן: פון וואָנען
געחט דאָס די ענגליש? און האָב דערזעהן פאַרביי מיר לויפּענדיג אַ
יונג מיידעל אין אַ אונטער-קליידעל, מיט אַ גאַנץ אויפגעשפּילעטען
יאַקעל, צושויבערטע האָר און שמוציגען פנים. נאָך איהר יאָגט זיך
עפּים אַ פרוי אין מיטעלע יאָהרען, אין אַ פאַרטוך, מיט פערקאַטשעטע
אַרבעל; האלט אין איין האַנד אַ קענדעל וואסער, יאָגט זיך מיט איהר
נאָך דעם מיידעל, קאָן זי אָבער ניט כאַפּען און האלט אין איין שרייען,
שטארק בייז:

— סטאַפּ, אַי טעל יו, דאָנט ראָן עוויי, סטאַפּ! **

* (וואָס וואָשטו זיך ניט, דו שמוציגע זאָך?)

** (האַלט, זאָג איך דיר, לויף נישט אַוועק, האַלט!)

די סצענע האָט אַרויסגערוּפּען ביי די אַרומיגע, אי די קראַנקע,
איי די געזונטע, א געלעכטער.

— ווער איז זי? ווער זענען זיי? — האָב איך געפרעגט ביי איי-
נעם פון מיינע בעגלייטער, א לייכט-פּערוואַונדעטער אַרבייטער,
וועלכער איז געווען אַ האַלבער באַלעבאַס אין שפּיטאַל און געקענט
אַלע איבעריגע פּערוואַונדעטע און קראַנקע בכלל.

— ביידע משוגענע, — האָט ער געענטפּערט, — די צוויי איינציגע
משוגעים פון שפּיטאַל.

— האָבען זיי עפּים אַ שייכות צום פּאַגראַם? — האָב איך איהם
געפרעגט.

— וואו! זיי זענען שוין דאָ אַלטע בירגערנס, יענע, די אַלטע
— אַ יאָהר צוועלף, און דאָס מיידעל אויך אַ יאָהר דריי.

— ווי אזוי קומען זיי אַהער? און פון וואַנען קען די פּרוי ריידען
ענגליש?

— זי איז אָנגעקומען אַהער גלייך פון אמעריקא. זי איז אַ
שוועסטער פון איינעם, וואָס דינט דאָ. האָט ער געפּוועלט, אַז מען
זאָל זי צונעהמען און לאָזען דאָ זיין אין שפּיטאַל.
— און די אנדערע? — האָב איך געפרעגט.

— דאָס מיידעל איז שוין משוגע געוואָרען דאָ, באַלד ווי זי איז
געקומען צוריק פון אמעריקא. זי איז אויך געווען אין אמעריקא. עס איז
אַ גאַנצע געשיכטע מיט זיי. אַ טרויעריגע געשיכטע. פרעגט זיך ביי
איהר, ביי דער „מאַמען“, וועט זי אייך אפּשר דערצעהלען.
— איהר זאָגט: ביי דער „מאַמען“; איז זי דען דער מיידעל'ס
אַ מאַמע?

— ניין, נור זי האַלט איהר, ווי אַ מאַמע איהר קינד, און ניט ווי
אַ געוועהנליך קינד, נאָר ווי אַ מאַמע צערטעלט אַ ליעבע אַ פּערצויגענע
בת יחידקע.

דאָס האָט מיך נאָך מעהר פּעראַינטערעסירט.
איך בין געווען זעהר נייגיריג צו וויסען די טרויעריגע געשיכטע
פון אַט די ביידע אמעריקאַנער אומגליקליכע לאַנדס־פּרויען, און מיינ

בעגלייטער האָט מיר דערצעהלט אַט וואָס:
 די אַלטע דבורה'קע האָט געלעבט מיט איהר מאן אין ענגלאַנד;
 פון דאָרט זענען זיי אָבערפּאָהרען נאָך אמעריקא. איהר מאן איז,
 דאָכט זיך, געווען אַ פּעדלער. זיי האָבען זיך געהאט זייער אויסקומעניש
 ניט שלעכט. זיי האָבען מעהר ניט געהאט ווי איין-איינציג קינד. די
 מוטער איז געווען שטארק צוגעבונדען צום קינד.
 נאָך דאָס קינד איז געשטאָרבען, און פון דעמאָלט אָן איז
 געוואָרען אַ שטארקער ריס אין דעם לעבען פון דער קליינער פאמיליע.
 דעם מאָן האָט זי ניט וועניגער געליבט. נאָך ער האָט איהר
 ניט געקאָנט פערבייטען דאָס קינד. ער האָט זיך גיכער געטרייסט
 פון איהר. אז זי איז געריהרט געוואָרען פון זינען, האָט ער געקראָנען
 אַ מיטעל פּטור צו ווערען פון איהר. ער האָט איהר, אַריינגעשפּאַרט
 אַנט און איינגעשמועסט צו פאָהרען אַ היים נאָך רוסלאַנד. זי איז
 געפּאָהרען און האָט אין דער היים ניט אויפגעהערט צו בענקען—אין
 צווייטן: נאָך איהר איינציג קינד און דעם מאָן, וועלכען זי האָט ניט
 אויפגעהערט צו ליבען. ער איז, פאר איהר אַוועקפּאָהרען, געווען צו
 איהר זעהר פריינדליך און האָט איהר ניט אויפגעהערט איינצושמועסען,
 אַז ער שיקט זי נור אַהיים, זי זאָל זיך אַביסעל צושטרייען, און אין
 קורצען וועט ער איהר שיקען אַ שיפּסקאַרטע, זי זאָל קומען צוריק.
 איהר קראַנקהייט איז געווען אַניאָנהיילבאַרע, אָבער זי איז ניט
 געווען קיין רוישענדע, בעלעסטיגענדע און ניט קיין מעלאַנכאָלישע. זי
 איז פון דעם סאָרט גייסטיגע קראַנקע, וואָס זענען אין געוויסע צייטען
 פאָלקאָם נאָרמאַל און אין זייער קרענקליכען געדאַנק וואָכט שטענדיג
 דאָס בעוואוסטזיין פון זייער גייסטיגער קראַנקהייט.
 זענענדיג אַניאַרבייטזאמע פון דער נאָטור און כדי צו פער-
 שלאָנען איהר בענקעניש, האָט זי אין שפּיטאָל זיך געכאַפט אַרבייטען,
 וואָס זי האָט געקענט. זי אַרבייט מיט אַ טאָלק ווי אַ געזונטער
 מענש, און איז, ווי געזאָגט, געוואָרען אין שפּיטאָל אַ גאַנצע באַלד-
 באַסמע. האָבענדיג פון נאָטור אַ צערטליך-ליבענד האַרץ, האָט זי זיך
 ביסלעכווייז צוגעבונדען צו די קראַנקע און תמיד געהאָוועט אַרום זיי.

דאָס האוועניש און פאדעניש אַרום די קראנקע האָבען אין איהר אַ ביסעל פערשלאָגען דאָס בענקעניש. זי האָט, וויעס שיינט, פערשטאנען, אז זי בלייבט דאָ אויף אייביג, אז זי וועט שוין קיינמאָל נישט זעהן איהר קינד'ס קבר און איהר מאן; קיינמאָל נישט. זי האָט זיך אויך, שפעטער אַ ביסעל, דערוואוסט, אז איהר מאן האָט חתונה געהאט, און לעבט נאנץ גוט, האָט אנדערע קינדער.

זי האָט זיך פאר קיינעם נישט געקלאָגט. אָבער אין הארצען ביי איהר האָט נישט אויפגעהערט צו נאָגען דער אלטער טיפער וועהמאָג, ביז זי האָט נישט בעקומען אַ טרייסט אין איהר „בתיחידקע, שרה'לע. שרה'לע איז געווען אַ שענע שניידערין. אין איהר האָט זיך געליבט אַנאָרבייטער—אויך אַ שניידער, און אפשר אַ שטעפער—אין געדענק נישט אַקוראט. קיין תנאים איז נאָך ביי זיי נישט געווען. אָבער צווישען זיי איז שוין געווען אָבגערעדט, און אַלע בעקאנטע אַרבייטער און אַרבייטאָרינס האָבען געוואוסט, אז זיי זענען חתן-כלה.

איהר געליבטער האָט געדאַרפט געהן דינען. און שרה'לע האָט איהם געגעבען איהרע הונדערט רובל, וואָס זי האָט געהאַט אָבער שפּאַרט פון דער אַרבייט, קלויבענדיג יאָהרען-לאָנג אַ קאָפּיקע צו אַ קאָפּיקע. ער איז אַוועק אין אמעריקא. דערפאַר האָט ער איהר צוגעזאָגט, אז ווי נור ער וועט אָנהויבען פערדינען, וועט ער איהר אַרויסשיקען אַ שיפסקאַרטע, און זי וועט קומען צו איהם אין אמעריקא, און זיי וועלען דאָרט חתונה האָבען.

איהר געליבטער איז אַוועק און שרה'לע האָט געוואַרט פון איהם אויף אַ בריף.

זי האָט געוואַרט אַ חודש, צוויי, דריי, פיער, אַ האַלב יאָהר, אַ יאָהר און—פון איהר „ליבען, טרייען שלומ'קען" איז קיין וואָרט נישט. זי האָט געשריבען צו בעקאנטע, האָט געבעטען רחמים, מוֹאָל איהר ענטפערן: צי לעבט ער? צי איז ער געזונד? פאַרוואָס שרייבט ער נישט?

האָט איהר עמיצער ענדליך געענטפערט, אז ער איז געזונד און פערדינט געלט, נאָר ער דרעחט זיך אַרום מיט אַנאָדערער.

הָאָם זי צונויפגעקליבען ווײַעס־איז אויף הוצאות; אַ ביסעל
האַבען אייגענע אויסגעליהען. און איז אַוועק גאָך איהם קיין אמעריקא.
אַבער אז זי איז געקומען קיין אמעריקא, האָט זי געפונען, אז
איהר שלומקע איז שוין געוואָרען אַ חתן מיט יענער מיידעל און מיט
איהר האָט ער אפילו ניט געוואָלט ריידען.

וואָס דאָרט האָט פאַסירט, אין אמעריקא, איז אַקוראַט ניט
בעוואוסט. מווייסט נור, אז זי איז קראנק געוואָרען און ער האָט זיך
איבער איהר מרחם געווען און האָט איהר אָבגעשיקט צוריק מיט
אַנאַקסען-שיף.

דאָס פאַהרען אויפֿן אַקסען-שיף און דאָס טיפע קלעמעניש
איבער איהר בעליידיגטער ליבע האָבען איהר געריהרט פון מוח. זי
איז אַריינגעפאלען אין אַ טיפע מעלאַנכאָליע און איז אָנגעקומען אין
ביאַליסטאָקער שפיטאַל.

אז שרה'לע איז אָנגעקומען מיט דריי יאָהר צוריק, אין שפיטאַל,
און דבורה'לע האָט זיך דערוואוסט איהר טרויעריגע געשיכטע. האָט
איהר אייגען בעליידיגט האַרץ אליין נור געפיהלט דעם טיפען עלענד
פון דער אומגליקליכער מיידעל. זי האָט זיך צוגעבונדען צו איהר מיט
אַלע פערדים פון איהר אייגענער ליידענדער נשמה. די אונבעפרידיגטע
הייסע ליבע פון אַ מוטער און אַ פרוי האָט געפונען אַנאויסגאַנג אין
איהר צערטליכקייט און פאַדעניש אַרום דער מיידעל. זי איז פאַר
איהר געוואָרען אַ הייליגטום; זי האָט אין איהר, ווי עס שיינט, געפונען
אַ צוועק, אַנאויפגאַבע אין איהר אייגענעם צובראָכענעם לעבען.

שרה'לע איז געוואָרען איהר קינד. זי האָט זי געקעמט און
געוואַשען און דערלאנגט עסען און געהאַלפֿען אָנמחן זיך. שרה'לען האָט
קיינער אין שפיטאַל ניט געטאַרט בעליידיגען. האָט מען זיך צו שרה'לען
צוגעריהרט, איז געווען גוואַלדען פון דבורה'קען.

דאָס אומגליקליכע מיידעל פיהלט די צובינדליכקייט פון דער
מאַמען און האלט זיך אָפֿט, ווי אַנאַמת'ע צובאַלעוועטע בת-יחיד'קע.
דבורה'קע האָט ליב אָפֿט צו געברויכען אַנענלישע פראַזע:
בעזונדערס, ווען זי רעדט מיט שרה'לען, עס מאכט איהר פֿערגניגען.

וואָס קיינער פערשטעהט איהר ניט, אויסער שרה'לען. און שרה'לע, כּאָטש זי איז ניט לאַנג געווען אין אמעריקא, פערשטעהט, וואָס דבורה'לע רעדט צו איהר. פילייכט מיט'ן בלויען אינסטינקט. איך בין צוגעגאנגען צו איהר, צו דבורה'קען, און געוואָלט מאַכען מיט איהר אַ געשפרעך.

— האָט דו יו דו, מעם? *)—האָב איך מיר פלוצלונג צו איהר געווענדעט—אי עס ע קאונטרי-מען אָן יורם (**).

מיין "שלום-עליכם" האָט איהר מאָדנע איבערראשט. זי האָט ניט ערוואַרט צו הערען דאָ אַנענגלישען "האָט דו יו דו" און האָט אָנגעשטעלט אויף מיר אַ פאָר שטאַרע, העכסט פערוואונדערטע אויגען. איך האָב איהר געזאָגט: איך האָב געהערט, אַז זי האָט אין אמעריקא אַ מאַן, און אַז דער מאַן האָט זיך מיט איהר ניט אָרענטליך בעגאנגען.

— אָ, נאָ, נאָ, סער! (***)—האָט זי מיר איבערגעריסען די רייד, אי העוו נאָטהינג ענענסט הים, נאָטהינג! (****) הי איז ע נאָבל מען, ע נאָבל מען (*****)...

אין מיטען דערינען האָט עמיצער פון די אַרומיגע אַ טשעפּע געטאָן שרה'לען, וועלכע איז געלעגען, ווי אַ צובאַלעוועטע בתי-חידקע, — אויסגעצויגען אויפ'ן גראָז, אָנגעשפאַרט דעם קאָפּ אויף איין האַנד און געקוקט מיט איהרע אונבעוועגליכע שטאַרע אויגען ערגיץ אין אַ זייט, אין הימעל אַריין.

דבורה'קע, וועלכע איז ביז איצט געשטאַנען רוהיג און גערעדט מיט מיר נאָנץ נאָרמאַל, איז אויפגעשפרונגען, ווי עמיצער וואָלט

(*) וואָס מאַכט איהר, מאַדאַם?

(**) איך בין אייערער אַ לאַנדסמאַן.

(***) אָ, ניין, ניין, הער.

(****) איך האָב גאָרנישט צו איהם, גאָרנישט.

(*****) ער איז אַ ביידעל מאַן, אַ ביידעל מאַן.

איהר א בים געטאָן, און מיט א ביטערן פאָרוואָרף זיך געווענרעט
זו מיד:

— אינגאָרענט פּיפל, יו נאָו, וואָס דאָס דאָס דאָס דאָס דאָס
משאילרד *

עמיצער האָט נאָכאָמאָל אַמגעפּע געטאָן איהר „בת יחידקע“.
דבורה'לע האָט געכאַפּט אַ בעזעם און מיט געשרייען און גוואָלדען
א לאָז געטאָן זיך צו יענעם.
דער גאַנצער עולם האָט זיך צולאַכט.



(*) אונזערע מענשען, איהר ווייסט; וואָס האָפּען זיי צו דעם קינד?

צערדעזמע נשמות.

אידישער הייד.

דאָס איז איינער פון די מערקווירדיגסטע טיפּען, וואָס איהר געפינט אין ווילנער אָדער מינסקער יודישער גאָס. זיין אמת'ן נאָמען האָט מען שוין לאנג פּערגעסען און גערופּען האָט מען איהם „שמירט". אונטער דעם דאָזיגען נאָמען האָט איהם אין מינסק געקענט קינד און קייט. נאָר זיין אמת'ער פאמיליע־נאָמען איז געווען ראָטשטיין. „שמירט" האָט מען איהם אַ נאָמען געגעבען נאָך דעם פּערפאַסער פונ'ם בעוואוסטען דייטשען ווערטער־בוך. וואָרום „שמירט" האָט געקענט אַ סך שפּראַכען, און אזוי ווי אַמאָל האָבען יודישע משכילים געלערנט דייטש פון מענדעלסאָנס „תּרגום אשכּנזי"—דייטשע איבער־זעצונג פון דער ביבעל—אָדער פון שמירט'ס ווערטער־בוך, האָט מען ראָטשטיינען אַ נאָמען געגעבען „שמירט", בעצייכענדיג דערמיט זיין גרויס געלערנטקייט. לייט האָבען געזאָגט, אז ער איז קלאָר אין שמירט'ס ווערטער־בוך פון מאָוועל ביו מאָוועל.

נאָר שמירט האָט אַ חוץ דייטש פּערשטאַנען אויך פראַנצויזיש, גריכיש און לאַטיין, און האָט געלעזען די אַלטע גריכישע פּילאָזאָפּען אין אַריגינאַל. דאָס איז געווען אין דער צייט, ווען אַ משכיל, אַ קענער און אַנאָפיקורום האָט געהייסען דער יעניגער, וואָס האָט געלעזען בלויז „אדם הכהנים" שירים, אָדער מאַפּוס „עיט צבוע". קענט איהר זיך רינג פאַרשטעלען, ווי אזוי די יודישע גאָס האָט אין יענער צייט

געקוקט אויף שמידט'ן.

נאָר די מערקווירדיגקייט פון שמידט'ן איז ניט בעשטאנען בלויז דערין, וואָס ער איז געווען "שמידט", דאָס הייסט, וואָס ער האָט געקענט שפּראַכען. שמידט איז געווען אַ פּילאָזאָף; דאָס איז געווען אַ מין יודישער דיאַנענעם — דער בעריהמטער גריכישער פּילאָזאָף פון אַלטערטום, וואָס האָט געלעבט אין אַ פּאַס. דאָס איז געווען אַ מענש, ביי וועמען דער געראַנק און דאָס לעבען זענען ניט געווען צוויי בעד זונדערע זאַכען. בעקומען פון אַ בוך אַ נייע אידעע, האָט ער זי גלייך געמוזט דורכפיהרען אין לעבען. פריהער פון אלץ אין זיין אייגענעם לעבען.

לויט זיין באַראַקטער איז שמידט געווען אַ גראַד-לייניגער מענש, וואָס ווייט ניט פון קונצען, וואָס וויל ניט וויסען פון קיין שום פּשוט. די אַלטע גריכישע דענקער, בעזונדערס פּלאַטאָן און אַריסטאָ-טלעס, האָבען אויף זיין גייסט געמאַכט אַ געוואלדיגען רושם. נאָך מעהר — די גריכישע קיניקער, יענע אַלטע פּילאָזאָפּען-פּעסימיסטען, וואָס האָבען געזעהן אין דעם לעבען נאָר ליידען, וואָס האָבען זיך אָבגעזאָגט פון אַלע תּענוגים און בעגרענעצט זייערע בעדערפנישען ביז צו אַניעקסטערעם. ער האט זיך איבערגעגעבען אינגאנצען זייער מאַכט: ער האָט געלעבט בלויז אין דער אַלטער גריכישער וועלט, אָבער ניט אין דער וועלט פון דער מונטערער, לעבענס-לוסטמיגער גריכישער קונסט, נאָר אין דער אָבגעשיידטער וועלט פון די גריכישע פּילאָזאָפּען-פּעסימיסטען, וואָס זייער שאַרפּסטער פארשטעהער איז געווען דיאַ-גענעס.

"שמידט" איז געווען אַ רבי'ס אַ זעהן, האָט אַליין אויך געקענט גוט תּלמוד און די אַלטע יודישע ליטעראַטור, איז אויך געווען בעקאַנט מיט די השכלה-פּרים פון יענער צייט. נאָר די גייסטיגע וועלט, וואָס אין איהר האָט ער געלעבט, איז געווען אַ היידנישע וועלט. און אויף שמידט'ן איז ניט שייך געווען צו זאָגען: "ניט פרום", "אפיקורס". דאָס איז געווען אַ נאָרמאַלער גריכישער הייד אין דער יודישער גאַס. וויפּיל "שמידט" האָט געליטען רדיפות די ערשטע צייט, זינט

ער' האָט זיך בעקעהרט צו דעם נייעם גלויבען פון דער גריבשיסקינישער פילאָזאָפיע, איז אונבעקאנט, מסתמא זעהר פיעל. נאָר מיט דער אייזערנער פעסטקייט פון אַנאָמט'ן סטאָאיקער האָט ער עס איבער געטראָגען. אזוי ווי ספינאָזא האָט ער זיך בעזעצט אויסער דעם תחום פון דער יודישער גאס; האָט זיך געדונגען עס שטאַדט, אין א קריסט ליכער געגענד, עפעס אַנאָרים שטיבעל, און האט דאָרטען געלעבט. צום לעבען האָט ער געדאַרפט זעהר ווינציג—וואָרום „שמידט" האָט געקענט אַבקומען מיט טרוקען ברויט און אַ ציבעלע, טראגען אַקאפאָטע צוואנציג יאָהר, אַ העמד—אַ האַלב יאָהר, און אויף די שטיוועל האָט ער אַליין געלעגט לאטעס פון אריבען און זיילען פון אונטען. בכּן איז ער אום קיינעם ניט בעשטאַנען, און דער עולם האָט איהם אין גיכען געלאָזען צו רוח.

נאָר איין זאך האָט מען שמידט'ן ניט געקענט מוחל זיין: וואָס ער נעמט אום מיט דער פּיפּקע „יום כּפור" איבערן שטאַדט־גאַרטען. דאָס פלעגט ער טון ניט מיט אַ צרלהכּעים, נאָר פשוט, ווייל ער איז מיט'ן יודישען יום־כּפור קיין מחותן ניט געווען. ווייסע חברה־ניקעס פלעגען איהם, פערשטעחט זיך, וואַרפען מיט שטיינער. נאָר „שמידט" פלעגט דערפון ניט נתפעל ווערען, און האָט די פּיפּקע ניט געלאָזען פון מויל. דאָס איז געווען זיין איינציגע ליידענשאַפט.

ביסלעכטווייז איז די פיינרליכע שטימונג צו „שמידט'ען" איבער געגאַנגען אין נייגיריגקייט. אַ טייל יודישע משכילים האָבען אָפטמאָלס דערוועגט זיך, בשתיקה פון די עלטערן, צו בעזוכען שמידט'ן אין זיין באַלופּקע. דערנאָך האָט מען ביי איהם אָנגעהויבען געהמען שמונ־דען אויף דייטש און פראַנצויזיש. שמידט האָט געלערנט לויט די אלטע מעטאָדעס, האָט אָבער ניט געקוקט אויף דער צייט און גענומען וואָלוויל: דריי רובל אַ חודש פאַר אַ שטונדע.

שמידט האָט אָבעלעבט אין מינסק אַ יאָהר פּערציג, פופציג, און האָט געזעהלט זיינע שילער אין די הונדערטער. ער האָט זיי געהאַט צווישען אלע קלאַסען. ער האָט פּערדינט זיינע פינף, זעקס רובל אַ וואָך, און דאָס איז איהם געווען איבערגענוג. געלעבט האָט ער שטענדיג

אויף זיין שטייגער. ער האָט זיך ערלויבט אויסצוגעבען געלד נאָר אויף ביכער, אי דאָס בלויז אויף אלטע, פילאָזאָפישע, — אין פראַנצויזיש, גריכיש, אָדער לאַטיין. פון די נייע פילאָזאָפיען האָט ער ניט געהאַלטען. די נייע פילאָזאָפיען — פלעגט ער זאָגען — בויען זייערע סיסטעמעס אויפֿן אויג (עקספערמענטאַלע פילאָזאָפיע). די אויג קאָן נאָרען. די אלטע האָבען זיך געשטיצט אויפֿן שכל, און דער שכל; פלעגט ער זאָגען, קען קיינמאָל ניט נאָרען.

זינט מינסק געדענקט שמידט'ן, פלעגט מען איהם תמיד זעהן אין דערזעלבן געגנט לאנגער שמוציגער קאפאטע און אין דערזעלבן געגנט פערשמאָלצטער היטעל, די הויזען אין די באַליאָוועס, דער פנים און די הענט שוואַרץ און שמוציג. באָרד און האָר זענען ביי איהם געווען צעפלאָנטערט, און ער האָט זיי, דוכט זיך, קיינמאָל ניט געשאָרען און ניט געקעמט. עס איז אויך שווער צו זאָגען, צי האָט ער זיך ווען עס איז געוואָשען. קורץ: מיט זיין אויסזעהן איז שמידט געווען עהנליך צו די אַרימסטע יודישע בעטלער, וואָס געהען איבער די הייזער.

אח דאָך איז זיין פנים, זיין גאנג, זיין גאנצע פיגור געווען אזוי אַריגינעל, אז שוין פון ווייטען האָט מען זיך געמוזט אָבשטעלען און בעטראַכטען זיין מערקווירדיגע פערזאָן.

געהענדיג פלעגט ער האַלטען די אויגען אַראָב, ווי ער וואָלט ניט וועלען בעווירדיגען די נאָרישע „ברואים“ אַרום מיט זיינעם אָקס. אין זיין בליק איז געלעגען אַ פינסטערע גלייכנילטיגקייט. ווען ער האָט מיט אייך גערעדט, האָט ער זעהר זעלטען אויף אייך אויפֿגעהויבען די אויג, און דעמאָלט האָט ער געקוקט שטרענג, און עס האָט זיך אויסגעדווכט, אז שמידט האָט אַלץ און אַלעמען פיינט. נאָר אין דער אמת'ן האָט ער קיינעם ניט פיינט געהאַט, קיינעם ניט ליב געהאַט, ער איז געווען צו אַלצדינג און צו אַלעמען — אַ חוץ זיין פּיפּקע און זיינע עטליכע אַלטע ביכער — גלייכנילטיג און קאַלט, ווי די גלייכנילטיגע קאַלטע נאַטור אליין.

חתונה האָט „שמידט“ געהאַט עטליכע מאל, און ווייבער פלעגט ער, דאָס רוב, נעחמען, ווי דער עולם פלעגט זיך אויסדריקען,

פון „שענעם אָרט“, דאָס הייסט, פשוט גערעדט, פון „דעק“. אזוי איז שוין געווען זיין מנהג. צי איז דאָס געווען ביי איהם אַ פראָטעסט קעגען דער בירגערליכער געזעלשאַפט, וואָס זי האָט איהם פיינט געהאט און וואָס ער האָט זי פּערזאָנלעך, אָדער פשוט, ווייל די אָרימסטע באַלעבאָטישע יודישע פרוי האָט נישט געוואָלט געהן פאַר דעם „משוגענעם אפיקורוס“, דאָס איז נישט בעוואוסט. עס איז מעגליך, אז ביידע סבות צוזאַמען האָבען דאָ געשפילט אראָלע. מיט די ווייבער האָט „שמידט“ קיין הצלחה נישט געהאט. ווען אַ „געפאַלענע“ האָט זיך יע געקוואַפּעט צו געהמען אזא „נפש“, אבי צו פערדעקען די שאַנד פון איהר פריהערדיגען אויסגעלאָסענעם לעבען און ווערען אַ באַלעבאָסטע, ווי אלע „אָרנטליכע ווייבער“, האָט זי אָבער לאַנג נישט געקענט ארייַ בערטראָגען דעם שנים פון שמידט'ס לעבען. זיין „אפיקורסות“ האָט, נאָטירליך, אזא פרוי נישט געאַרט. אָבער צום „עולם הזה“, וואָס דערצו האָט „שמידט“ זיך פּערהאַלטען מיט פּערזאָנלעכע, איז „שמידטיכע“, גאָר נישט געווען גלייכגילטיג. בכן, האָט „שמידט“ געלעבט מיט זיינע ווייבער נאָר אַ קורצע צייט. דאָס רוב פלעגט ער זיך מיט די ווייבער אין עטליכע יאָהר אַרום נאָך דער חתונה גייען; אַנדערע פלעגען איהם בעינגליען און אַנטלויפּען מיט ליובאַוויניקעס. איינע פון אַם די ווייבער איז געווען די, שפעטער איבער גאַנץ רוסלאַנד בעריהמאָע „גאָלדענע הענטל“ — „זאָלאָטאַיאַ רוסשאַ“, אין רוסיש. מיט איהר זענען פול געווען, די רוסישע קרימינעלע בראַניקעס און מיט איהרע קרימינעלע מעשים האָבען געקלונגען אלע רוסישע בלעטער. זי איז אויך גערעכענט געווען צווישען די העלדען פון סאַכאַלינער קאמפאַרע. די „גאָלדענע הענטל“ פערנעהמט אַ וויכטיגען פּלאַץ אין די סאַכאַלי-נער טיפּען פון טשעכאַוו און דאָראַשעוויטש.

פון עטליכע ווייבער האט „שמידט“ געהאט קינדער: ווענען דער קינדערשער ערציהונג האט ער נישט געזאָרגט. לערנען זיינע קינדער האט ער נישט געהאַלטען פאַר נויטיג. זיין עלטסטער זון, וואָס מיט איהם האט ער שפעטער געוואוינט צוזאַמען, איז געווען אַנאיווערדייגער אין מינסקער גרויסען בית המדרש.

איך בין מיט שמידטן בעקאנט געוואָרען עטליכע יאָר פאַר זיין טויט. דעמאָלט איז ער שוין געווען אַלט, גענאָגען איינגעבויגען מיט אַ שטעקען און האָט נאָך אַלץ געקוקט אויף אַלץ און אַלעמען אַרום מיט זיין רויחען, פּילאָזאָפּיש־פּעסימיסטישען און גלייכגילטיג־פערעכטליכען בליק.

קיין שטונדען האָט ער דעמאָלט נישט געהאַט. ער איז שוין לאַנג געווען אויס מאַדע. דערנעהערט האט ער זיך פון נדבות, וואָס ער פלעגט געהן קלייבען איבער די קראַמען, איך ווייס נישט, ווי אזוי האָט זיך דער שטאַלצער „דיאָגענעס“ פון דער יודישער גאַס“ געקענט בעשליסען אויסצושטרעקען אַ האַנד. מסתמא איז דאָס איהם נישט גרינג אָנגעקור מען. אָבער דער עולם האָט איהם קיינמאָל נישט אָבגעוואָגט. ער פלעגט נישט אַריין אינעווייניג אין קראַם (איבער די הייזער פלעגט ער נישט געהן, בלויז איבער די קראַמען) און האט נישט אויסגעשטעלט די האַנד און נישט געבעטען, ווי אנדערע אַרימע לייט. ער פלעגט נאָר האַלב אַנעפּען טון די טיר און אַריינשטעקען דעם קאַפּ. גלייך ווי מען האָט דערזעהן שמידט'ס קאַפּ, האָט מען איהם שוין געמראָגען אַנטקעגען די קאַפּיקע. ער פלעגט נישט בעדאַנקען, אפילו נישט רעדען אַוואָרט. נאָר אַ מאַך טון די טיר צוריק און אין דערזעלבער פּאָזע אַוועק אין דער צווייטער קראַם. גענאָגען איז ער בלויז צו די, וואָס האבען איהם געקענט: אַווייג זענען איבריגענס געווען האלב שטאַרט. אָבזאָגען פלעגט איהם קיינער נישט.

צולעצט איז אייניגע מינסקער אינטעליגענטען עפּים געוואָרען אַ חרפה צו זעהן דעם אַלטען „שמידט“ אין דער ראָלע פון אַ בעטלער. זיי האָבען געוואוסט, אז דעם אַלטען, אויף זיין שטייגער, פּילאָזאָפּ־אידעאָליסט, דאַרף דאָס קאָסטען נישט וועניג געוונד און שפיכט דמיס. די צאָהל פון זיינע שילער איז אין מינסק געווען אין די הונדערטער. אַ פּך פון זיי זענען שוין יעצט געווען דאָקטוירים, סוחרים, בכלל רייכע מענשען. אַט די האבען זייער אַלמען לעהרער נישט געדאַרפט דערלאָזען צו אַזא צושטאַנד.

עמיצער האט אָנגעשריבען אין דער מינסקער רוסישער צייטונג

אַ הילפס-אויפרוף פאַר דעם אַלטען "שמירט". דער אויפרוף איז נישט
 געבליבען נאָנץ אָהן אַ ווירקונג. מען האָט צוגעשיקט אין דער רעדאַקציע
 עטליכע רובל, און איך האב אויף זיך גענומען איבערצוגעבען די געלד
 שמירט'ן אין האַנד. אָט אַזוי בין איך מיט איהם געוואָרען בעקאַנט.
 איך וועל קיינמאָל נישט פערנעסען דעם איינדרוק, וואָס עס האָט
 אויף מיר געמאַכט "שמירט" אַליין און די שרעקליכע אָרימקייט און עלענד
 אַרום איהם אין זיין פינסטערער, שמוציגער שטוב. אַליין איז ער געלענען
 אויפ'ן אויווען, איינגעהילט אין אָניצעס, און האָט גלייכגילטיג גערוי-
 כערט זיין פיפקע און דערביי געלענען אַנאַלטען פראַנצויזישען בוך. ווי
 אַלט און שוואַך און געבראַכען ער איז נישט געווען, איז נאָך זיין האַלטונג
 געווען מיט שטאַלץ און זעלבסטוויירדע. ער האָט נישט בעראַנקט פאַר
 די געלד, האט זיך אויף קיין זאַך נישט בעקלאָגט. נאָר פון מיין בעזוך
 איז ער געווען צופרידען און האָט מיר גערן מיטגעמיילט ידיעות פון
 זיין לעבען, וואָס איך האָב זיי דאָ בענוצט.



דער „גאנץ“ פון „שפיץ-נאָדעל“.

געטראָפּען האָב איך זיך מיט איהם אין מינסק, דאָרט האָט
ר דעמאָלט געוואוינט. אייגענטליך בעלאָנגט ער ניט צו מינסק אליין.
ער איז „מלא כל הארץ בבורו“, ער איז פול און פאָפולער אין דער
גאַנצער וועלט. ער איז געווען אין בערלין, אין וויען, אין פאַריז, אין
לאָנדאָן, אין ניו־יאָרק. ווער רעדט פון אזוינע שטעט, ווי פעטערבורג,
קיעוו, אָדעס, רינא און אַלע גרויסע יודישע שטעט אין רוסלאַנד
— דאָ איז ער אַלע ווילע, ער האַלט בכלל אין איין פּאָהרען, עס טראָגט
איהם ווי דער ווינט. היינט איז ער דאָ און איבערמאָרגען אין פעטער-
בורג; אין עטליכע טעג אַרום אין בערלין, און ווידער אין אָדעס, און
ווידער אין קיעוו.

אָט זעהט איהר זיך מיט איהם אין ווילנא. אין עטליכע וואָכען
אַרום בעגעגענט איהר איהם אין וואַגאַן:

— פון וואַנען פאָהרט איהר, פאַניע?

— אָט, פון ניי־יאָרק פאָהר איך.

אין אַוועלכע עס איז פאַר מאָנאַטען צייט איז ער שוין געווען
אין ניי־יאָרק, אין ניו־יאָרק הייסט דאָס, און צוריק אויפ'ן וועג האָט ער
זיך נאָך אָבעשטעלט אין אַ פאַר „קרעטשמעס“ אין אייראָפּא.
בשעת ער רעדט מיט אייך, קוקט ער ניט אויף אייך, נאָר ער
האַלט אויפגעוויבען די אויגען אַריבער, און קוקט, דאַכט זיך, ערגיץ
ווייט, העט אויפ'ן הימעל, אויף די שפיצען רעכער און ענטפערט אייך

פערטראָגען, מיט אַזא טאָן, אַזוי ווי איהר וואָלט איהם איבערגעריסען
אין נאָם ווייס וועלכע טיפּע געדאַנקען.

אַזוי דוכט זיך אייך, בשעת איהר רעדט מיט איהם. אין אמת'ן,
אַבער האָט ר. דער קורנאָסער שדכן, גאָר ניט קיין טיפּע רעיונות. איך
צווייפעל, אויב ער האָט בכלל „רעיונות“.

וואָרום כאָטש ר. דער קורנאָסער שדכן, איז אומעטום בעריהמט
פאַר אַ געוועזענעם עלוי, און ער האָט איבערראשט מיט זיינע אונגער-
וועהנליכע פעהיגקייטען, אי רבי יצחק אלחנען, אי צדוק הכהן פון
פאַרזי, אי ראבינער הילדעסהיימער פון בערלין און די גרעסטע וויסענ-
שאפטס־מענער פון אייראָפּא, פונדעסטוועגען איז זיין געדאַנק בכלל
ניט טיפּער פון יעדען אנדער שדכן, און ער אינטערעסירט זיך אין
אלגעמיין וועגניג מיט הויכע ענינים, סיי אין דער גמרא, סיי אין השכלה,
סיי אין וועלט־זאָכען. ווייבער רופען איהם אפילו די „באָבע“ פאַר
זיינע „ניין מאָס רייד“, און בשעת ער פיהרט אַ געשפרעך מיט די
ווייבער, קען ער, פערטראָגענערהייד, אריינריידען וועגען אַקאָצערע,
אַלאָפעמע, קורץ, וועגען אַלץ, אויף וואָס זיין אויג פאַלט, בשעת ער
רעדט.

ר.ס. „גאונות“ בעשמעהט אין אַפּענאַמענאַלען (ועלטענעם,
וואונדערליכען) זכרון. ער האָט אַן אונגעהויערע, אונבעגרייפליכע
פאַרשטעלונגס־קראַפט. זעהט ער איינמאָל אַ זאך, וועט ער עס געדענ-
קען זיין גאַנצען לעבען מיט אַלע איינצעלנע, פאַר דאָס געוועהנליכע
אויג פערלאָרענע, שטריכען. גיט איהם אַ בוך צו לעזען, וועט ער דאָס
געלעזענע בלאַט — כאָטש אַ חוץ די אותיות, מעג דער אינהאַלט, די
שפּראַך איהם זיין אונבעקאַנט — צומאַכענדיג די אויגען, אייך איבער-
זאָגען, און ניט איבערזאָגען בלויז, ווי ער האָט עס געלעזען, גאָר הין
און צוריק, אַרויף און אַראָב די שורות. דאָס בלאַט שמעהט איהם
פאַר די אויגען אַ לעבעדיגס, ווען ער וויל גאָר אַרויסרופען אין זיינען די
פאַרשטעלונג דעריבער.

בשעת ער איז געווען אַ קלויזניק, אַן עלוי, אין דער ישיבת, האָט
איהם אייגענמליך אינטערעסירט ניט אַזוי דער ענין, דער טיפּער

געדאנק, וואָס דאָרט ליגט אינ'ם בלאַט גמרא, נאָר דאָס בלאַט גמרא
 אַליין פאַר זיך, וואָס ער האט נאָר איינמאַל "איבערגעזעהן, איז ביי
 איהם געבליבען אין מוה. אָט אזוי האָבען זיך אויפגעקליבען אין זיין
 מוה טויזענדער בלאַט גמרא. אַז איהר זאָגט איהם נאָר איין וואָרט,
 דאָס ערשטע, אָדער לעצטע וואָרט פון אַנ"עמוד" גמרא, זאָגט ער
 אייך גלייך ניט בלויז אין וועלכער "מסכתא", וועלכען "פרק", וועלכען
 "עמוד" דאָס וואָרט שטעהט; ער זאָגט אייך דעם גאַנצען עמוד היין
 און צוריק, די ווערטער אַרויף און אַראָב, — אין וועלכער אָרדנונג איהר
 ווילט. איין וואָרט מאַכט פאַר איהם לעבעדיג דאָס גאַנצע בלאַט,
 שטעלט איהם אַוועק פאַר די אויגען, און ער לעזט עס, ווי עס וואָלט
 שטעהן ווירקליך פאַר איהם.

נאָר דאס איז נאָך וועניג. דאָס אונבעגרייפליכסטע פון זיין
 פאָרשטעלונגס-קראַפט איז, וואָס, ווען איהר עפענט אַ גמרא, שטעקט
 אַריין אַ נאָדעל אין וועלכען עס איז בלאַט, אויף אירנער וועלכען
 בוכשטאַב, זאָגט ער אייך גלייך אויף וועלכען בלאַט, וואָרט און
 בוכשטאַב דער שפיץ פון נאָדעל האָט זיך אָנגעשטעלט און וועלכע
 ווערטער און בוכשטאַבען די נאָדעל איז דורכגעגאַנגען.

איהר זעהט אַלזאָ, אַז ניט אומזיסט רופט מען דעם קורנאָסען
 שדכן: "דער גאון פון שפיץ נאָדעל". מיט זיין וואונדערליכער פאָר-
 שטעלונגס-קראַפט האָבען זיך פּעראינטערעסירט אַלע גרויסע רבנים,
 דאָקטוירים, פּראָפּעסאָרען-פּסיכאָלאָגען אין רוסלאַנד און אין אויס-
 לאַנד. מ'האָט געמאַכט איבער איהם עקספּערימענטען; ער האָט
 געגעבען עפענטליכע פאָרשטעלונגען, וועלכע האָבען אַלעמען איבער-
 ראַשט: אי אַיינפאַכע מענשען, אי וויסענשאַפטס-מענער. ער האָט
 פון אַ סך גרויסע רבנים און פּראָפּעסאָרען בריף, וועלכע בעשטעטיגען
 און בעוואונדערען זיין פענאָמענאַלע פאָרשטעלונגס-קראַפט.

ווען דער "גאון פון שפיץ נאָדעל" ווערט געבאָרען ניט אין דער
 יודישער גאַס, וואָלט פון איהם אפשר אַרויסגעוואקסען אַ גרויסער
 דיכטער, אַ קינסטלער, אָדער אַ געניאַלער טעכניקער. אין עקסטען
 פאַל — אַ מערקווירדיגער ביבליאָגראַף, אַ פיהרער פון אַ גרויסער

ביבליאָמעק, קורץ אַ מענש, וואָס וואָלט צוגעפאַסט זיין אונגעוועהרליכע
פאַרשטעלונגס-קראַפט צו אַ נוצליכער אַרבייט.

אַבער אין דער יודישער גאַס, וואו ניט ער, ניט די אַרומיגע
מענשען האָבען געוואוסט, וואָס צו טון מיט אַזאַ „כלי“, האָט דער
„עלוי“ זיין ריזיגען זכרון פערקריפעלט דורך נאָדעל-עקספּערימענטען.
האַט אָנגעלאדען זיין וואונדערליכען מוח מיט טויזענדער אַלטע
צעטריקענטע בלעטער, אַטראָפירט (געטויט) דעם מאַרך דורך הונד-
דערטער טויזענדער בוכשטאַבען אָהן אַזיין. מענשען האָבען איהם
אָנגעקוקט, ווי מיקוסט אָן אַ משונה'דיגע חיה, און אין בעסטען פאַל,
האַט מען איהם צוגעוואָרפען פאַר דער וואונדערליכער פאַרשטעלונג,
וואָס ער האט געוויזען, עטליכע קאָפּיקעס, ער זאָל ניט שטאַרבען
פאַר הונגער.

און דער „עלוי“ פון „שפיץ נאָדעל“ איז נאָך יונג געבליבען אַ
פערקריפעלטער; האט צו קיין זאך ניט געטויגט, און געמוזט זיך
נעהמען צו שדכנות.

און אַפילו צו אַט דער פרנסה, האבען מיר געזאָגט שדכנים,
טויג ער אויך ניט. אַ שדכן, זאָגען זיי, דאַרף אויך האבען אַ קאָפּ, אַי-
איינפאַל, און ער האט זיין מוח גע'פּטריט, צושטאַכען מיט דער נאָדעל.
דער מוח דענקט ניט, נאר ער טראָגט. שדוכים פיהרט ער ניט אויס
זעלבטשטענדיג. נאר ער טשעפעט זיך צו צו אַ שותפות און כאַפּט
עטליכע רובל פון אַ שדוך, וואָס אַנאנדערער פיהרט אויס.

פויל איז ער ניט, דער קורנאָסער שדכן. ער האַוועט און שמיעט
און האַלט אין איין פאַהרען. אויף הוצאות גיבען מחותנים. נאָר זיינע
שדוכים פיהרט ער ניט אויס. ער האָט ניט קיין גלייכען קאָפּ. דערפאַר
האַט ער אויפ'ן קאָפּ אַלע כלות מיט אַלע חתנים, וואָס אַלע אנדערע
שדכנים האָבען אין זייערע ביכלעך. האָט ער איינמאַל געזעהן אַ חתן,
אַ כלה, געדענקט ער און קאָן זיי אייך אָבמאַלען מיט אַלע פישטשעור
קעס: מיט אַלע באָראָדאווקעס, מיט אַלע סמנים אויף די קליידער,
אויף די שיך; מיט אַלע תנועות, מיט יעדער בעוועגונג פון קערפער.
און ניט בלויז חתן'כלה, נאָר אויך מחותנים, שוועסטער און ברידער.

ווייס יעדערענס יחוס, יעדערענס מעלות און חסרונות, בילדונגס-
שטופע א. א. וו. מיט איין וואָרט—דאָס איז אַ לעבעדיגע ענציקלאָפּעדיע
פון חתנים און כלות. און צוליב די דאָזיגע ידיעות געראָט אַהם לייבט
צוזאמען זיך צו אַ שדוך און באַפען עטליכע רובל.

אַנאָרימאָן פונדעסטוועגען איז ר. דער שדכן—אַ גרויסער, ווי
טיטוס איז געווען אַ רשע. נאָר אַ מוסטערהאַפּטער פאַמיליען-מאַן.

ווערט ביי איהם גרויס אַ קינד, נעהמט ער עס מיט אין וואַגאָן,
אין שיף און פעקעלט עס אַריבער אין אַמעריקא. אַמעריקא—זאָגט
ער—איז פאַר יודען דאָס בעסטע לאַנד. און אז ער זאָגט, מעגט איהר
איהם גלויבען. וואָרום ער איז אויסען געווען די גאַנצע וועלט. אליין
פונדעסטוועגען וויל ער זיך ניט בעזעצען אין אַמעריקא, קען זיך בכלל
ניט בעזעצען אויף איין אָרט. זיין היים איז דער גאַנצע ערד-קוגעל..



„אליהו הנביא“ דער דריטער.

איך פלעג זיך בעגעגענען מיט איהם מיט זעלטען, מיט „אליהו הנביא“ דעם דריטען, אין די ווילנער גאסען, אדער ביי א בעקאנטען. פאר אליהו הנביא דעם ערשטען איז ביי יודען גרייט אויף יעדען ברית א שטוהל און צו יעדען סדר א כוס. פאר „אליהו הנביא“ דעם דריטען איז ערגעץ מיט אָנגעגרייט מיט קיין כוס, מיט קיין שטוהל. ער זיצט מיט אויפ'ן שטוהל, נאָר דער שטוהל זיצט אויף איהם.

און מיט איין שטוהל—א סך שטוהלען טראָגט ער אויף זיך. וואָרום „אליהו הנביא“ דער דריטער איז אן ארבייטער, איז א סטאָליער, ארבייטען ביי יענעם, ביין וואַרשטאַט, קען ער מיט פאַרטראָגען. מאַכען אליין א וואַרשטאַט, האָבען אויפ'ן קאַפּ דעם יאָך און דעם טומעל פון א באַלעבאַס, קאָן ער אויך מיט ליידען. ער האָט ליב צו זיין, ווי א גאָט'ס פּויגעלע, אויף די פרייע גאסען. דעריבער געהט ער אום, גאס איין—גאס אויס, מיט א זעקעל געצייג און א בינטעל ברעטלעך פון שטוהלען אויפ'ן פלייצע, קומט אריין אין די הייזער און שלאָגט פאַר; ווער דאַרף פערריכטען א קאליקען, א הינקענדיגען שטוהל?

און אזוי ווי אין יעדער יודישער הויז איז געווען דאָ א פאַר שטוהלען, וואָס הינקען אונטער, אדער האָבען אַנאָדער „מום“, און ברויכען אן אָפּעראציע, האָט „אליהו הנביא“ דער דריטער תמיד ארבייט. בעזונדערס דערפאַר, וואָס ער האָט קיין „לב“ מיט צו דינגען

זיך: געהמט ווי פיעל מען גיט. א פערציגער—איז א פערציגער; א גרויונג
איז אויך א מטבע.

די שטוהלעך אפערציעס זענען אָבער ביי „אליהו הנביא“ דעם
דריטען א ביי-זאך. דער עיקר אויפגאבע פון זיין לעבען איז צו זעהן, אז
ביי יודען זאל זיין שלום און אחדות. וואָרום שלום—זאָגט ער—איז דער
איינציגער מיטעל צו דערנעהנען די גאולה, אַראָבצובריינגען משיחין.
וואוהין „אליהו הנביא“ דער דריטער קומט, זאָגט ער אָן, אז
עס איז משיח-צייט, אז משיח געהט און ער וועט שוין נאָר אין גיכען
קומען. עס האלט איהם נור אויף, וואָס ביי יודען איז קיין שלום ניטאָ.
„יודען—שלום! גוואלד, שלום!“ שרייט ער, בעט ער זיך.

און בשעת ער רעדט וועגען משיחין און משיח-צייט, בשעת ער
אגיסירט וועגען שלום, וועגען די גרויסע מעלות פון שלום—שטראהלען
זיינע סאַרע קינדישע אויגען מיט גליקזעליגקייט; זיין גאנצער פנים
שיינט און יעדער שמריכעלע פון זיין געזיכט טאנצט פון שמחה. ער
קומט אריין אין א מאָרנע התפעלות, און וואָס ער רעדט אַלץ מעהר וועגען
„יענער שענער צייט“—„משיח-צייט“ אַלץ מעהר קומט ער אריין אין
א שטילער אָבער טיפער התלהבות, וואָס ענדיגט זיך געוועהנליך מיט
א לאַנגען, געצויגענעם „א-א-א-א!“ און דעם „א-א-א-א-א!“ רעדט
ער אַרויס אזוי ווי איינער, וואָס האָט נאָר וואָס גענעסען א געשמאקען
מאכל, אַזא מאכל, וואס ער האָט אזוינס אויפן לעבענס-טאָג ניט
פערזוכט.

דער עולם רופט איהם „משיח“. נאָר ער איז דערפאַר ברוגז. ער
איז ניט „משיח“, זאָגט ער, נור דער „מבשר“ דער אָנזאָגער, אז משיח
האלט אין געהן, און מען זאל זיין גרייט.....

ווי אזוי און ווען איהם איז אריינגעפאלען אין קאפּ די „מיסיע“
די „שליחות“ אָנצוזאָגען, אז משיח געהט, ווייס מען ניט. „נתנאל“
געוואָרען איז ער אין דערזעלבער צייט, ווען עס האָבען זיך אָנגעהויבען,
לויט זיין אויסדרוק, גרויסע „ספּרייקען“ און „לימעסטראַציעס“; ווען די
יונגע חברה, די „קאָמוניסטען“ האָבען געוואָלט די „וועלט איבער-
קעהרען“, די גאולה ברענגען.

„אליהו הנביא“ דער דריטער ווייס פון די „קאמוניסטען“; ער ווייס אויך, וואָס זיי ווילען. זיי ווילען אויך, עס זאָל זיין שלום, זאָגט ער, אָבער זיי, די „קאמוניסטען“ ווילען דאָס מאַכען אליין, מיט דער נאטור, און איך וועל דאָס אראַבבריינגען „מן השמים“. וואָרום—זאָגט ער—אַז דאָס וועט זיין „מן השמים“ וועט שוין דאָס ניט אָבגעמאַכט ווערען צוריק. פערפאלען! האַדזשע!...

און דעריבער וויל ער, אַז מ׳זאָל זיין פרום. און ניט אזוי פרום, ווי גוט. און דער עיקר: עס זאָל זיין שלום.

דער הויפט שלום דאַרף זיין צווישען מאַן און ווייב. און „אליהו הנביא“ דער דריטער לעגט זיך אַריין מיט אַלע קרעפטען צו מאַכען שלום צווישען מאַן און ווייב. און, חלילה, ער שרייט ניט, ער בייזערט זיך ניט. ער רעדט נאָר מיט גוטען, ער בעט זיך, אַז זיי זאָלען ניט אָבהאַלטען די גאולה דורך זייער קריג, וואָרום משיח איז שוין גאָר נאָהענט, גאָר נאָהענט, און אַז ער וועט קומען און זעהן, ווי מאַן און ווייב קריגען זיך, וועט ער געוויס אַוועק צוריק.

אַז ער קומט אַריין אין אַ שטוב פּרעגען אויף אַרבייט, וואו דער מאַן וויל יע געבען פערריכטען אַ שטוהל און די ווייב ניט, צי פאַר-קעמערט: זי טראָגט איהם אַרויס פערריכטען דעם שטוהל און ער, דער מאַן, איז דאַגעגען.—וועט ער שוין דאָ אויף קיין פאַל ניט געהמען די אַרבייט. ביידע מוזען איינשטימען: אי מאַן, אי ווייב

זיין פּראָפּאגאַנדע פיהרט „אליהו הנביא“ אומעטום: אי ביי יודען, אי ביי קריסטען. קריסטען האַלטען איהם פאַר אַ מין חייליגען, האַלטען פון איהם מעהר, ווי יודען, און גיבען איהם גערן אַרבייט. יודען לאַכען פון איהם. די יונגערע האַלטען איהם פאַר אַתם. די עלטערע—פאַר אַ האַלבען משוגענעם, און מיגט איהם אַרבייט, צי אַמאָל אַ קאָפּיקע—פון רחמנות.

און „אליהו הנביא“ דער דריטער האָט אַסך ווינציגער אָנזעגן גער אין ווילנא, ווי דער בעריחטער דייַוו, אין אמעריקא, וואָס האָט זיך אויסגעגעבען פאַר „אליהו הנביא“ דעם צווייטען. כאָטש אַלס מאָדעלישע פערזענליכקייט איז דער ווילנער אַסך חעכער פאַר

דעם שיקאגאנער "נביא". ער האָט זיך גאר גאָר קיין אָנהענגער ניט,
ווען מען זאָל ניט רעכענען די שטוהל-ברעטלעך וואָס הענגען ביי
איהם אויפ'ן פלייצע....

"אליהו הנביא" דער דריטער בענוגענט זיך, איבריגענס, מיט
א סך ווינציגער ווי "אליהו הנביא" דער צווייטער. ער דאַרף—זאָגט
ער—מעהר ניט האָבען ווי פינף-זעקס רובל אַ וואָך. און ער מאַכט
דאָס, פעהלט ארבייט, שעמט ער זיך ניט צו בעטען אַ קאָפּיקע. און
דער עולם ניט. וואָרום מען ווייס, אז כל זמן "אליהו הנביא" קריגט די
קאָפּיקע דורך פראַצע, וועט ער ניט בעטען קיין נדבה.

קיין למדן איז גאָר ניט "אליהו הנביא" דער דריטער. בין מנחה
למעריב און גאָר מעריב איז ער אפילו תמיד אין שוהל און הערט, ווי
מען לערנט. אָבער קיין גאנצע ענינים: ציפון "עין יעקב" ציפון "מדרש",
צי אזוי פון אַ מוסר ספר בענעהמט ניט זיין קאָפּ. נור אַ פסוק האָט ער
ליעב, אַי, האָט ער ליעב אַ פסוק! איהם אַרט ניט וואָס פאַר אַ פסוק.
ער ווייס ניט, וואו דער פסוק שטעהט, ווי אזוי און פון וואנען ער איז
צו איהם געקומען. אַבי ער האָט גוטע ווערטער. איבערהויפט האָט ער
ליעב אַ פסוק, וואו עס איז פאַראַן דאָס וואָרט "שלום", וואו עס איז דאָ
א וואונק אויף דער נאולה, אויף ישועות פאר יודען. אז אימיצער רעדט
מיט איהם, פרעגט ער, די ערשטע זאך; ווי רופט מען איהם. און אויף
יעדען נאָמען האָט ער שוין גלייך אַ פסוק, וואָס איז מיט איהם
פערבונדען, וואָס האָט אין זיך אַ גוט וואָרט. אז איינעם רופט מען:
אברהם, יצחק, יעקב, דוד, משה, שלמה—איז דער פסוק גלייך אויפ'ן
צונג. נאָר טאָמער רופט מען אייך "טאָדערעס", ווערט "אליהו הנביא"
אויך ניט אראָבגעפאלען. איז ניטאָ קיין פסוק, איז פאַראַן גלאַט אַ גוט
וואָרט.

— ווי רופט מען אייך?

— טאָדערעס!

— טאָדערעס? ... "אליהו הנביא" בלייבט אַפערטעל מינוט אין

פערלענענחייט. "טאָדערעס?" ... נו, נו, עס מאַכט ניט אויס... דער
אויבערשטער וועט געבען גוטס אייך און כל ישראל, עס זאָל קומען

משיח, במהרה בימינו.....

נור, אז מען רופט אייך „שלום“, אָט דאָ שיינט „אליהו הנביא“ אויף; עס שטראַהלען זיינע אויגען מיט אַ גליק, ממש ניט אויסצורירקען. דער פסוק איז גלייך אויפ'ן צונג.

— שלום? אַ-אַ! שלום, שלום לרחוק ולקרוב, אמר אַדיישעם...
— שלום דעם נאָהענטען, שלום דעם ווייטען, עס וועט קומען משיח און וועט בריינגען שלום אויף אַלע יודען.

„אליהו הנביא“ דער דריטער איז אויך אַ שדכן, אָבער ניט פון געזאָהלט וועגען, נור כדי צו פערדינען אַ מצוה. בעזאָהלט מען עפעס — מהיבא תיתא, אז ניט, איז ער צופרידען שוין דערמיט, וואָס ער האָט צוגעהאָלפּען דעם „השם יתברך“ אין „מוזג זונגים“ זיין, אַבי דאָס פאָר פאָלק זאָל נור האָבען אַ גוט לעבען און עס זאָל זיין ביי זיי שלום, ליידער, כאָטש דער גאנצער אינהאַלט פון „אליהו הנביא“ס“ פיהלען און דענקען איז נור „שלום“, איז ביי איהם אַליין אין שטוב ניטאָ קיין שלום. ער האָט אַ פינסטערע „מערכה“ פאר זיין ווייב. די שילט איהם און וואָגעלט איהם אויס פון וואָרצעל, ער גיט איהר דריי רובל אַ וואָך אויף דער הוצאה, אַ חוץ דעם גיט ער בעזונדער אויף שבת, אויף יום-טוב; צאָהלט שכר למוד פאר'ן יונגעל, אַן עלטרן בחור האָט ער — אַ מאַלער; אַ מיידעל — אַ שניידערקע. ביידע פערדינען. פונדעסמוועגען זענען זיי ביי איהם. אַ חוץ דירה און עסען העלפט ער נאָך אַמאָל זיי אויס אויף אַ בגד, אויף אַ פאָר שיד, די גאנצע פאמיליע וואוינט אין אַ קאמער פאר דריי רובל אַ חודש.

— און די ווייב אייערע מוט גאַרנישט? — האָב איך געפרעגט „אליהו הנביא“, בעגעגענדיג איהם ביי אַ בעקאנטען.

— זי מוט! ווי זשע! האלט צוויי פרעמדע קינדער, קליינע, דער באַלעבאָסטעס, טאקע פון דער קאמער, וואו מיר וואוינען, זי, די באד לעבאָסטע, געהט אין פאבריק ארבייטען; לאָזט זי אויף מיין ווייב די קליינע קינדער.

— וואָס האָט אייער ווייב דערפון?

— וואָס האָט זי? אַרובל אַ וואָך! פיער רובל אַ חודש פאר

ביידע קינדער. איין קינד שלאָפּט אפילו מיט איהר ביי אונז זיין
קאמער. מיר קאָסט — מעהר ווי אכט.

— לעגט איהר דאָך צו?

— מסתמא!

— צו וואָס זשע דארפט איהר דאָס?

— איך ווייס? פרעגט זיך ביי איהר! איך האָב שוין געהאַט

וואָס צו מאַן: איך דאַרף ניט דיינע פרנסות! זאָל זי, די באַלעבאַסטע,

אַבגעבען די קינדער אין פּרייזט! ניין! וויל זי ניט, זי איז שוין צוגע-

וועהנט — זאָגט זי — צו די קינדער.....

זי האָט זיי ליעב, קען זיך פון זיי ניט שיידען. דערצו: דאַרף

זי, פערשטעהט איהר מיך, ווייזען, אַז זי איז אויך אַפּערדינערקע...

ליעב האָט זי די קינדער, ווי דעם לעבען... מײן דאגה איז דאָס... האלט

זיי... אַבי לאָז מיך צו רוה..... זאָל זיין שלום.....



„משיח בן דוד“

דאָס איז געווען אויפ'ן זיבעטען ציוניסטישען קאָנגרעס אין באָזעל, אין יאָהר 1905.

דער קאָנגרעס איז נאָך ניט געווען געעפּענט. דער גאַנצער קאָנגרעס-עולם איז נאָך ניט געווען אָנגעקומען. די קאַרעספּאָנדענטען פון פּערשידענע צייטונגען זענען שוין אָבער געווען אויפ'ן פּלאַץ. אויף די ווענד פון די קאַרידאָרען אין קאָנגרעס זאל, האָבען זיך אַנגעהויבען צו ווייזען אַנאַנסען: וועגען אַסעריע לעקטשורס, וואָס פּראָדפּעסאָרען פון שווייצער אוניווערזיטעטען ווילען פאַרלעזען אין באָזעלער אוניווערזיטעט איבער פּאַלעסטינא; אַנאַנסען איבער אַ מיטינג פון די טעריטאָריאליסטען, סאַציאליסטען-ציוניסטען, פון די פּועלי ציון; אַ פּראָגראַם פון די ליבהאָבער פון דער העברעאישער שפּראַך; אַ מודעה פון אַ יודישען רייזענדער-קלוב לעבען דעם באָרג סיני, וואָס האָט דעם צוועק צו ווייזען די רייזענדע—ארץ ישראל און, ספּעציעל ירושלים. די מערקווירדיגסטע אַנאַנסע איז אָבער געווען פון אַ פּערזאָן, וואָס האָט זיך גערופּען „בנימין הצעיר“, האָט זיך אויסגעגעבען פאַר „משיח בן דוד“ און זיך אָנגענומען אָבצונעהמען ביים טערק „ארץ ישראל“, אויב די יודען וועלען אין איהם גלייבען און אויסריכטען איהם צום סולטאַן אין זייער נאָמען.

אַזא „סחורה“ איז, פּערשטעהט זיך, געווען פאַר די

קאָרעספּאָנדענטען, וואָס זענען אומגעגאנגען דערוויילע אָהן אַ שטאָך אַרבייט, אַ גרויסע געפינס. מען האָט זיך אַ לאָז געמאָן אונגעזאמט צום נייעם "משיח". דער אינטערעס איז געוואָרען נאָך שטאַרקער דערפון, וואָס עטליכע סטודענטען האָבען געזאָגט, אַז דאָס איז ניט קיין נעץ וועהנליכער פאנטאזירער, נאָר אַ מענש מיט בילדונג, וואָס האָט בעזוכט די היידעלבורגער אוניווערזיטעט.

איך האָב געוואָלט מיט איהם געהענטער בעקאנט ווערען און — בעזוכט איהם אויף זיין קווארטיר. איך האָב איהם געטראָפּען איינעם אליין אין זיין צימער און געהאָט מיט איהם אַ לאנגען געשפּרעך. ער האָט עהאַט אַסימפּאַטישען אויסזעהן און געמאַכט אַיִאנגענעהעם איינדרוק. ער איז אַלט געווען, לויט ווי ער אליין האָט געזאָגט, פינף און פערציג יאָהר, נאָר האָט אויסגעזעהן ניט מעהר ווי עטליכע און דרייסיג. געקליידט איז ער געווען אין אַ לייכטען ווייסען וואָלענעם זומער־אנצוג מיט אַ פּערסישע יאַרמולקע. ווען איהר רעדט מיט איהם, מאַכט ער אויף קיין פאַל ניט דעם איינדרוק פון אַ אונגאַרמאַלען מענשען. ער האָט בעזעסען זעקס שפּראַכען און גערעדט זעהר גוט פּראַנצויזיש און ענגליש. אליין איז ער פון שוואַבאָך, אַ שטעטלע אין בייערן, דייטשלאַנד. האָט אַ פרוי, נאָר לעבט מיט איהר ניט. האָט פערבראַכט אַ סך יאָהרען אין ענגלאַנד, אַלס אנגעשטעלטער אין ענגלישע האַנדעלס־הייזער; צייטענווייז האָט ער געגעבען אונטערריכט אין זינגען. די לעצטע עטליכע יאָהר האָט ער פערלעבט אין פאלעסטינא. דאָרטען, אין ירושלים, איז איהם געקומען דער געדאַנק, אַז ער איז משיח. העברעאיש און די תלמודישע ליטעראַטור האָט ער ערשט אָנגעהויבען צו לערנען אין די שפּעטערדיגע יאָהרען. דאָס איז אַלץ וועגען זיין פערזאָן. וואָס אנבעלאנגט זיין ראַלע, אַלס "משיח", איז ער־אין איהר אַרויסגעטראָטען עפענטליך, יעצט, צום ערשטען מאל, אויפן קאָנגרעס אין באָזעל. נאָר האַלב עפענטליך האָט ער זיך שוין געלאָזט מעלדען פריהער אַ סך רבנים, און גלאַט ציוניסטען, אויך הערצלען און נאָרדאָו, וועלכע האָבען איהם ניט געוואָלט אַנערקענען — ווי ער ערקלערט מיט אַ טרויעריגען געמיט — כאָטש ער האָט נאָר ניט געמיינט אָבצוגעחמען ביי הערצלען די

מאכט. ער אליין האָט געהאלטען הערצלען פאר „משיח בן יוסף“ און זיך פאר „משיח בן דוד“. ווי עס איז ידוע פון דער יודישער לעגענדע, דארף פריהער קומען „משיח בן יוסף“, ער וועט זיך מיהען ארויסגעהען די יודען פון גלות, אָבער דאָס וועט איהם ניט געראַטען, און ער וועט אומקומען. אָבער וואָס עס איז ניט געלונגען „משיח בן יוסף“, דאָס וועט געלינגען „משיח בן דוד“ — דאָס הייסט — איהם, וועלכער רופט זיך בניסין הצעיר.

איך האָב איהם געבעטען, ער זאָל מיר ערקלערען, ווי אזוי ער איז געקומען צום געדאַנק, אז ער איז „משיח“, און ווי אזוי קען ער דאָס אנדערע איבערצייגען.

— איהר ווייסט דאָך, — האָב איך געזאָגט, אז היינטיגער דור איז געזאָגען אפיקורסיש, און אזעלכע זאכען לאָזט מען זיך ניט לייכט איינרעדען

— וועל, — האָט ער געענטפערט מיט אן ענגלישען וואָרט — אזעלכע זאכען לאָזען זיך אָבער ניט איבערצייגען. אין דעם מוז מען גלויבען. איך בין א נביא; ניט ווי משה רבינו, נאָר ווי די קלענערע נביאים, מיט וועלכע גאָט רעדט אין חלום, ווי דער פסוק זאָגט, „בחלום אדבר בו“. מיר האָט גאָט אין חלום אַסך זאכען געוויזען. איך האָב זיי פאַראויס געזאָגט און אזוי איז געווען. איך האָב געשריבען בריף צום סולטאַן, צום רוסישען, צום דייטשען קיסר, צו פלעהווען, און האָב פערלאַנגט מ'זאָל מיר צולאָזען ריידען מיט זיי און ערקלערען זיי טיין שליחות.

נאָר איך האָב פון זיי קיין ענטפער ניט דערהאלטען.

וועגען זיין שטאַמען פון „בית דוד“, זאָגט ער, אז ער האָט אויף דעם יחוס-בריה אין זיין פאמיליע, אז זי קומט ארויס פון „רשי“, וועלכער קומט ארויס פון „בית דוד“.

— ווי אזוי דענקט איהר פראַקטיש אייער פלאַן אויספיהרען צו קעגען? האָב איך איהם געפרעגט.

— ווען די יודען וועלען אין מיר גלויבען — האָט ער מיר גאָנץ ערנסט און רוחיג געענטפערט — דאָן וועל איך זעצען אַסנהדרין

ערוועהלט פון דעם גאנצען יודישען פאָלק, און אַן דער שפיצע כּוּנים
סנהדרין וועל איך מיר בעגעבען צום סולטאַן. איך וועל ניט געהן מיט
הערצעל'ס וועג. ניט מיט דיפּלאָמאטיע, און ניט מיט שוחד וועלען די
יודען ערלעזט ווערען, ווי אין פּסוק שטעהט: "חנם נמכרתם ולא בכסף
תנאלו". דאָס הייסט: אומזיסט זייט איהר פּערקויפט געוואָרען און
ניט מיט געלט וועט איהר אויסגעלעזט ווערען. איך וועל פאָדערן פּונם
סולטאַן און פון אלע מלוכות ארץ ישראל אומזיסט.

דאָ האָט ער מיר ערקלערט, ווי אזוי די מזרח-פּראַנע מוז ברענגען
דערצו, אז "ארץ ישראל" וועט אָבעגעבען ווערען ווידער צו יודען; אז
קיין מלוכה קען זי ניט בעקומען, ווייל יעדע, ווייל זי. ער האָט גערעדט
ווי אַ מענטש, וואָס האָט פּיעל געלעזען און איז גוט בעקאַנט מיט דער
פאָליטיק פון דער מזרח-פּראַנע.

— ווי אזוי רעכענט איהר צו בויען דעם יודישען שטאַט?
האָב איך איהם געפּרעגט.

— איך בין איינפערשטאַנען מיט פּראָפּעסאָר אָפּענהיימער
— האָט ער געזאָגט.

דאָס לאַנד דאַרף זיין נאַציאָנאַליזירט, געהערען צו דער גאַנצער
נאַציאָן, וועלכע וועט זי פּערטיילען צו איינצעלנע געמיינדען, אָבער
ניט אויף אייביג.

— ווי דענקט איהר דאָרט צו לעזען די ארבייטער-פּראַנע? און
וואָס דענקט איהר וועגען סאָציאַליזם? — האָב איך ריוויקירט צו פּרעגנען.
— ביי אונז וועט עס ניט געבען קיין ארבייטער-פּראַנע, אַלעס
וועט בעלאנגען צום פאָלק — האָט ער מיר רוחני געענטפּערט.
סאָציאַליזמוס?... יע, סאָציאַליזמוס איז אַ שענע אידעע. אָבער...
מיר יודען דאַרפֿען זיך ניט מישען... "דינא דמלכותא דינא", קיין
סאָציאַליזמוס! קיין סאָציאַליזמוס!

— און וואָס וועט איהר טאָן, אז מ'וועט אין אייך ניט גלייבען?
האָב איך ענדליך געפּרעגט.

— דאָן, דאָן — וועל איך אוועק אָן אַ זייט און וואַרטען, וואַרטען,
ביז עס וועט קומען די צייט... וואָרום די צייט מוז קומען און די גאַנצע

וועלט און די יודען וועלען מוזען אנערקענען, אז איך בין אַנביא, געשיקט פון נאָט צו בריינגען די גאולה; אַז איך בין „משיח בן דוד“.

אויפֿן קאָנגרעס האָט ער געוואָלט אַרויסטרעטען מיט גרויס פּאַראַד. דאָס האָט זיך איהם אָבער ניט איינגעגעבען.

זיינע נביאות איז ניט מקוים געוואָרען. דאָס פּאָלק האָט איהם ניט אנערקענט. און דאָס איז נאָטירליך: די צייט פון אַליינגערופּענע משיחים איז שוין לאַנג אַוועק.



לאה די גבאייטע.

דאָס איז געווען אַ מין דבורה אסתר, וועלכער איז שוין דעם לעצער בעקאנט, נור נאָר אויף אַן אנדער שטייגער. דבורה אסתר איז געווען אַ חכמה, אַ קאָפּ-מענש, אַ אידעאָליסטין מיט אַ ברייטען קוק אויף איהר ראָלע און בערוף פאַר אַרימע און ליידענדע. כאָטש זי איז געווען אַ פּראָסטע יודענע. לאה די גבאייטע, דאָגעגען, איז אַ תּמיעוואַטע יודענע, האָוועט כאָטש אַרום טאָג און נאָכט, קלייבענדיג איהרע קאָפּיקעס און גראַשענס, געהט אָבער אַרויס פון אַן ענגערען, מעהר עגאָאיסטישען שטאַנדפּונקט: זי האָט איהר גאַנצען לעבען אויף דער ערד דאָ געליטען, וויל זי זיך אָנגרייטען, אַ פעמען "חלק" דאָרטען, אויף יענער וועלט.

און דעריבער איז די בעציהונג פון נאָוואַראָד (דער "דעק" פון דער יודישער ווילנא) צו לאה דער גבאייטע, אַ גאַנץ אנדערע, ווי זי איז געווען צו דבורה אסתרין. צו דער לעצטער האָט מען געהאַט אַ מיפען רעספּעקט אין אלע הייזער, סיי די וואָס האָבען איהר גענעבען, סיי די וואָס האָבען ביי איהר גענומען. מען האָט געהאַט אַ רעספּעקט צו איהר פּערזענליכקייט אַליין, גאַנץ אונאַבהענגיג פון איהר טעטיגקייט. לאה די גבאייטע האָלט מען פאַר אַ צודרייטע, יונגלאַך טרייבען מיט איהר קאָטאָוועס, גרויסע פערברענגען מיט איהר ניט, ווי מיט אַ מענשען, נאָר מען וואַרפט איהר צו דעם גראַשען, צי די קאָפּיקע.

מערער פון מיטלייד און רעספעקט צו איהרע יאָהרען, (זי איז אלט
אַ יאָהר-הונדערט) ווי צו איהר פערזאָן.

פון מיין געשפרעך מיט איהר, האָב איך פערשטאַנען, אז דאָס
געפיהל פון מענשענווירדע, איז דאָך ביי איהר ניט אזוי שוואַך, ווי מען
מיינט. זי פיהלט זיך טיעף געקערענקט פון דעם, וואָס די קינדער מאַכען
פון איהר שפּאַס אין די הייזער און קראַמען, וואוהין זי שווימט
אַריין נאָך אַ נדבה. זי איז אָבער ניט פעהיג זיך אנדערש אוועקצושטע-
לען. און האַסענדיג, פילייכט, אין האַרצען, די וואָס גיבען איהר די
נדבה מיט בוינוות, ליידט זי דאָך די בעליידיגונג, ניט קענענדיג זיך
אַבזאָגען פון איהר טעטיגקייט. נאָך אַן אונטערשייד איז דאָ צווישען
דבורה אסתרין און לאה די גבא'מע. יענע איז געווען אַ קינדערלאָזע,
און די האָט קינדער, און אַט דאָס דארף איהר אויפהויבען
ביי אונז אין די אויגען, ווייל דאָס ווייזט, אז ניט דער "קדיש" און
„יענע וועלט" אליין שפילען אַראָלע אין איהר "מצוות טאָן", נור אַ
נאַטירליכער אינסטינקט צו געזעלשאַפּטליכער ארבייט, וועלכע זי
פערשטעהט און פיהרט אויס, נאַטירליך, אויף איהר שטייגער.
לאה די גבא'מע לייקענט איהרע יאָהרען: עס קען זיין, אז זי
האָט אָנגעוואָרען דעם רעכענונג: זי געדענקט ניט אַקוראַט, וויפילעל
עס כאַפט אַריבער די ניינציג, און עס קען זיין, אז זי האָט מורא פאר
„עין הרע". דעריבער האַלט זי זיך שוין פון אַ יאָהר צעהן פאר דער
גלייכער צאָהל—„ניינציג". דער מאַן איהרער, לאה די גבא'מעס, איז
געווען אַ ניקאָלאיעווסקער סאַלדאַט, און האָט דעם גאַנצען לעבען,
נאָך דער סלחשבע און נאָך דער חתונה געדריעהט די ראָד אין אַ
דרוקעריי. דערפאַר האָט ער זיין גאַנצען לעבען בעקומען דריי רובל
אַ וואָך. און דערפון האָט מען געלעבט. געשטאַרבען איז איהר מאַן
שוין לאַנג. בשעת זי האָט געהאַלטען ביי זיבעציג. די קינדער זענען זיך
אויך שוין לאַנג צו פאַהרען—זי איז געבליבען אליין, און פון דעמאָלט
אַן איז זי געוואָרען „לאה די גבא'מע". ווי אזוי לאה, נאָך איידער זי
איז געוואָרען די „גבא'מע", האָט זיך איינגעכיטערעוועט צו לעבען
מיט אַ געזינד, אויסצוגעדעווען און אויסצוגעבען קינדער און דערלעבען

בין זיבעציג יאָהר, אלץ פון די דריי רובל אוואַך, דאָס איז פון די סודות, וואָס עס וועט אמאָל מסתמא דערקלערען דער קומענדיגער היסטאָריקער פון „נאָוונגאָרד“.

נאָך איהר מאַנים טויט (מיט'ן מאַן האָט זי פון אָנהויב ניט געלעבט שוה בשוה, נאָר צום סוף האָט ער איהר זאָגט זי, נעהאלטען טייער) האָט לאה זיך אַרומגעזעהן, אז זי האָט אָבעלעכט אזוי פיעל, זיבעציג יאָהר, האָט אזוי פיעל, אזוי פיעל געזינדיגט, און האָט גאָר נישט געמאָן פאר דער נשמה. פון דעמאָלט אָן האָט זי איהר אייגענעם לעבען, דאָס לעבען פון גוף, אין גאַנצען אויפגעגעבען, און לעבט נאָר פאר דער נשמה. וואָס זי עסט, און ווען זי עסט, ווייסט זי ניט און קיינער ווייס ניט. לויפנדיג, כאַפט זי אַ ביינעל אין גאַס, דוקא אַן אלטען, וואָס קאָסט אַ גראַשען, אָדער בעקומט ערגעץ אין אשטוב אַ גלעזעל טיי, צי אַ טעלערעל קרופניק, און—דערמיט איז זי פאַרטיג, זי עסט איין מאָל אַ טאָג, און אמאָל—איבער אַ טאָג, בכלל געהט „מיש״ ניט אַרײַן אין איהר „בורזשעט“, פאַר איהר איז דאָס אַ צופעליגע זאָך — אַ „מותרות“, נור דירה, זעהט איהר, דאָס איז שוין אַנדערס. דירה, דאָס הייסט—א בעטעל אין אַ קעלער קאָסט איהר פינף גילדען אַ חודש. גאַנץ אַפט כאַפט דאָס אָבער בין אַכט גילדען און אפשר צוויי מאָל פינף, טאָקע די זעלבע דירה. וואָרום כאַטש בעדונגען איז פינף גילדען, פונדעסטוועגען געהמען ביי איהר די באַלעבאַטים אַסך מעהר.

די מעשה דערפון איז, וואָס לאה איז ניט בעהאווענט אין לוח. און די באַלעבאַטע קומט צו איהר בעמען דירה געלד פאר אַ חודש, ווען עס איז באמת נאָר אַריבער דריי וואָכען, און אמאָל טאָקע מעהר ניט, ווי צוויי... אַ חוץ דעם טרעפט, אז מען גנבעט פשוט ביי איהר אַרויס פון זאָס גאַנצע רובלס, לאה ווייס נאָר, וויפיעל זי קלייבט, און וויפיעל מען גנבעט ביי איהר ווייס זי קיינמאָל ניט; וואָרום קיין בוכהאַלטעריע פיהרט זי ניט.

דערפאַר איז אָבער „לאה די גבאיטע“ מאַדנע געניט אין איהרע „היזער“, איהר דיסטריקט (ראַיאָן) איז שטרענג צוטיילט נאָך די טעג פון וואָך. אלע היזער און קראָמען, וועלכע זי געהט אַרום, האָבען ביי

איהר שוין בעשטימטע סמנים. איין טייל בעלאנגט צו זונטאָג; אַן
 אַנדער טייל—צו מאָנטאָג און אַז. וו. נאָטירליך, סומט אַמאָל פאָר
 אַ טעות אויך. און דאָ איז לאַה די גבאײַטע מאָדנע כיטצע. פאָלט זי
 אַריין, למשל, אין אַ הויז אַ צווייטען מאָל די זעלבע וואָך, איז שוין דאָס
 פערפאַלען, ס׳איז אײַהר גליק. מיט ליידגען וועט זי בשום אופן ניט
 אַוועקגען. טרעפט אָבער, אַז זי פעהלט אויס אַ הויז על פּי טעות, און
 אנשטאט איין מאָל אין וואָך, איז זי אַהער געקומען איין מאָל אין
 צוויי וואָכען, איז דאָס ניט איהר חזק: איהר מוז מען איינצאָהלען
 פאר ביידע וואָכען. דערצו, אַז מען ניט איהר אַ גלעזעל טיי, צי אַ
 טעלערעל קרופניק (בעטען, בעט זי קיינמאָל ניט), קען דאָס קיינמאָל
 ניט נעהן אויף דעם חשבון פון דעם גראַשען, צי דער קאַפּיקע. די נדבָה
 מוז גענעבען ווערען אין מזומן.

פאר די צוואנציג יאָהר פון איהרע גבאות, האָט לאַה די
 גבאײַטע אויפגעטאָן ניט ווינציג. ערשטענס האָט זי זיך גליין פאָלקאָם
 פערזאָרגט. ביי איהר איז שוין אָנגעגרייט תכריכים פון דעם בעסטען
 סאָרט לייווענט—אמת'ע האָלענדער; אַרץ־ישראל־ערד אויך פון
 בעסטען סאָרט. אַחוץ דעם ליגט אַ געוויסע סומע געלד אויף די
 במלנים פון „קברנים שטיבעל“, זיי זאָלען נאָך איהר לערנען אַלע טאָג
 אַ פרק משניות, אַחוץ דעם האָט זי איינגעגעבען אין „קברנים שטיבעל“
 אַ רייניגקייט, געלאָזען מאַכען און אויסנייען אַ פרוכת, געגעבען אַנדבָה
 אַ הענגלייכטער—אַלץ אין „קברנים שטיבעל“. דערצו האָט זי ניט איין
 מאָל געהאַלפּען אויסגעבען אַן אלטע אָרימע מויד—געגעבען אויף
 „הכנסת כלל“, קורץ לאַה די גבאײַטע איז שוין „דאָרטען“ פאָלקאָם
 פערזאָרגט. דאָ איז זי נור אַן אורח'טע און וואָרט, ווען מען וועט איהר
 קומען „אָבנעהמען“. זי איז גרייט אַלע טאָג צו דער רייזע.....

און דעריבער איז זי גלייכגילטיג צו אַלץ, וואָס פאַסירט דאָ אין
 דער „אכסניא“, זי איז גלייכגילטיג צו הונגער, צו קעלט, צו די לצנות
 פון די יונגלעך, וואָס טרייבען מיט איהר קאַטאַוועס. זי טוט נאָכאַנאָנד
 און שווימט אַרום איבער איהרע קונדען, און איז זיכער, אַז מיט יעדען
 גראַשען קומט איהר עפעס „דאָרטען“ צו....

דער פרומער יודישער... קאמאליק

אין די גרעסטע פרעסט פלעג איך איהם אָפּט בעגענענען אין די ווילנער יודישע גאַסען, ווי ער געהט אין צוריסענע שייך, צעריסענע חויזען, אַ צעריסענעם מאַנטעל, אייגענמליך ניט קיין מאַנטעל, נאָר שטיקער פון עפעס, וואָס איז אַמאָל געווען אַ מאַנטעל הענגען אויף איהם פון אַלע זייטען; אַ צעריסען הימטעל, פון וועלכער עס זעהט זיך אַרויס דער גרויסער שטערן, הויל ביז צום פאמילניצע. נאָר פון ביידע זייטען קאָפּ זענען אנגעשטעקט שמאַלע בעזעמלאַך שוואַרצע האָר, שטאַרק נעמישט מיט גרוי. אזא איז אויך די באָרד; אַ מיטעלמעסיגע, ניט זעהר קיין ברייטע, ניט זעהר קיין לאַנגע. זיין פנים איז בלאַס; די אויגען איינגעפאלען, די באַקען איינגעצויגען—פון הונגער, פון גוים, וואס איהם קומט אויס אָפּט צו פיהלען, אָבער דאָך איז אויפן פנים קיין שפור פון פיזישע ליידען. אַפערקלערטע רוחיגקייט, איבערגעבענקייט צום שיקאַל, ליגט אויף איהם. אין אַלע זיינע שמריכען, אין דער פיגור איז אויסגעגאַסען אַ געוויסע אינטעליגענץ. אַ מאָדנע געהויבענע, מיער-רעליגיעזע שטימונג אַמעמט פון אַלעס אין איהם און אויף איהם. אפילו זיינע טראַנטעס מאכען אויף אייך ניט דעם איינדרוק, וואָס עס מאכען די זעלבע טראַנטעס אויף אַן אנדער אַרימאָן, אָדער משוגענעם, וואָס געהט איבער די גאַסען.

און דעריבער טרעפט אָפּט, אז די קונדסים, וואָס לויפּען איהם

נאך אין גאס, אָדער וואָרפען אויף איהם מיט שטיינער און בלאָמע,
שטעלען זיך פֿלוצלונג אָב, ווי פערשעממע, ווען ער שטעלט זיך אָב,
גיט אויף זיי אַ קוק מיט זיינע פערקלערטע, שוואַרצע, טיעף איינגעגראָ-
בענע אויגען, און פרעגט זיי: ליעבע קינדער, וואָס האָב איך אייך
געמאָן?

דער טאָן, מיט וועלכען ער זאָגט דאָס, איז מילד און ערנסט. די
קינדער בלייבען דאָן שטעהן, ווי פערבליפט, וואָנען איהם מעהר ניט
אַנצוריהרען, געהען זיך לאַנגזאַם פארנאָדער, צו וואָרפענדיג איהם
פון ווייטען: — גוי! משומד! מיסאַנער!

נאָר ער איז ניט צופריעדען, וואָס די קינדער זענען פון איהם
אוועק. ער לאָזט זיך געהן צו זיי, קלייבט אויס איינעם פון זיי, אַ
גרעסער, וואָס געפעלט איהם מעהר, און זאָגט:

— מיין ליבעס קינד, ווען דו וואָלסט וויסען, ווער קריסטוס איז
געווען, וואָלסטו דאָס ניט געשריען,

און ער הויבט איהם אָן צו פראָפאָגאָדירען, צו דערזעהלען, ווי
אַזוי קריסטוס איז דער „זוהן גאָטעס“ און וואָס דאָס הייסט: דער
„זוהן גאָטעס“, און ווי אַזוי ער האָט געליטען פאר די זינד פון די
מענשען; ווי אַזוי די ווען האָבען איהם, זייער משיח, זייער ערלויזער
ניט פערשטאַנען, ניט דערקענט, און האָבען איהם געקרייצונט. און
פון דעמאָלט אָן ליידען „מיר יודען“, ביז דער אויבערשטער וועט זיך
אויף אונז דערבאַרעמען, מיר וועלען תשובה טאָן, וועלען זיך אומקעהרען
צו „איהם“...

דער יונגעל הערט, הערט, דערנאָך גיט ער זיך אַ לאָז פון איהם,
אויסשרייענדיג פון ווייטען:

— מיסאַנער! משומד!

עס טרעפט אָבער אויך אַפט, אַז דער צוהערער לאָזט זיך מיט
איהם אין אַ וכות.

דאָס איז ער זעהר גערן, דער יונגעל היצט זיך, ווייזט איהם
אויף פון פסוקים, וואָס ער האָט געלערנט, און ער דער „יודישער
קאָטאָליק“, ענטפערט איהם אויך מיט פסוקים, וואָס ער האָט געלערנט,

אז ער דער „יודישער קאטאליק“, ענטפערט איהם אויך מיט פסוקים, וואָס ער האָט געלערנט. ענטפערט געלאָסטע, מיט אַ מילדען שמייכל. און ווען עס טרעפט, אז ער ווערט אוועקגעשטעלט ביי אַ האַרבער קשיא, וואָס ער קען זי נישט פערענטפערן, פערלירט ער זיך אויך נישט. עס זענען פאַראַן, זאָגט ער, אַסך זאַכען, וואָס אַ מענשליכער שכל קען עס נישט בעגרייפֿען. דאָס ווייס נאָר דער גוטער אלמעכטיגער גאָט (דערביי ווייזט ער מיטן האַנד צום הימל).

דער יודישער קאטאליק האָט זיך בעווויזען אויף די ווילנער גאַסען אין דער צייט, ווען עס האָט געקאַכט מיט דער צווייטער דומע. פאַר ווילנא איז אזא טיפֿ קיין נייעס נישט געווען. ווילנא האָט שוין געהאַט אַ יודישען מיסיאָנער, ראָזענסאָן, איינער פון די גרעסטע ווילנער גבירים פון פאַריגען דור. אָבער יענער איז געווען אַ גנדר און דער—אן אַרימאַן. אמת, נישט קיין געוועהנליכער אַרימאַן. ער בעט ביי יודען קיינמאָל קיין נדבה נישט. האַלט זיך, אויב נישט שטאַלץ (שטאַלץ—קייט פאַר אַ פרומען קריסט איז בכלל אַ זינד) איז—אונאַבענגיג פריי, זאָגאר מיט אַ געוויסער גרויסמוטיגער אייגנזעהעניש, ווי פון אַ מענשען, וואָס האָט „געפונען“ דעם אמת צו די וואָס „בלאָנזשען“ נאָך אין דער פינסטער.

מיר האָט זיך זעהר געוואָלט בעקאַנט ווערען מיטן „יודישען קאטאליק“ און איך האָב אַ לענגערע צייט געזוכט ווענען, ווי אזוי דאָס אויסצופיהרען. מיט אזא „נפשׁ“ קענט איהר נישט שליסען בעקאַנט—שאפט אזוי איינפאַך, ווי מיט אנדערע גאַס־און מאַרק־יודען. אַ פאַר מאָל האָב איך זיך צוגעהערט, אלס שטומער פאַרבייגעהער, צו זיינע גאַס־דרשות. יעדעס מאָל איז מיר דער יודישער קריסטום-פּרעדיגער אַלץ אינטערעסאַנטער געוואָרען. ענדליך איז מיר איינגעפאלען אַ געדאַנק צו בעזוכען די ביכחאַנדלונג פון די מיסיאָנערען. דאָרט וועל איך זיך מיט איהם געוויס טרעפֿען, האָב איך געטראכט.

און אזוי איז געווען. איינמאָל אַ שבת האָב איך זיך מיט איהם געטראָפֿען דאָרט, ביי די מיסיאָנערען. ער איז געזעסען ביי אַ טישעל,

מעשה היימישער מענש, און די זעלבע אָניצעס, ווי אימער. ער האָט געפיהרט א הייסען וכוה מיט אַ בחור'ל מכה דריי-אייניגקייט און גאָטעס־מוטער. איך האָב אָבגעווארט ביז דער דיספוט איז געווען צו ענד. און בין אַריין מיט איהם אין אַ געשפרעך. ביסלאַכווייז, פאַרזיכטיג בין איך פונ'ם רעליגיעזען באַדען, אַריבערגעגאנגען אויף אַ שמועס וועגען זיין אייגענער פערזאָן. מיך האָט אינטערעסירט: ווען און ווי אַזוי די „בעקעהרונג“ איז ביי איהם פאַרגעקומען, אויך האָט מיך אינ־טערעסירט זיין פערזענליכעס לעבען.

איך מוז דאָ צוגעבען, איידער איך וועל ווייטער דערצעהלען מיין אינטערוויו מיט'ן יודישען קאמאָליק, אַז שוין נאָך די ערשטע פאַר מינוט אויסהערען זיין דיספוט און פערזענליכען אונטערהאַלטען זיך מיט איהם, האָב איך געמוזט אינגאנצען ענדערן מיין פאַרשטעלונג וועגען איהם אַלס אַ צודרייטען, אָדער האַלב צודרייטען נפש, ווי די יודישע גאס האָט איהם געהאַלטען. פאַר מיר איז געווען איינע פון די ליידענדע, אמת־זוכענדע נשמות. עפעס אַפאָסטאָלישעס, ביבליש־נביאישעס איז געווען אין זיין אַרט ריידען, כאַטש זיינע בעווייזען און אויספיהרען האָבען געשמעקט מיט קינדישער נאַאוויומעט. זיין געשפרעך איז אָבער בכלל געווען רוחיג, זעלבסטבעוואוסט און, אויף זיין שטויגער, קאָנסעקווענט. זיין ערנסט און אויפריכטיגקייט האָט שטאַרק געוויקט אויף זיינע עלטערע דיספוטאנטען אין דער מיסיאָן, און ווען זיי האָבען זיך ניט געלאָזען איבערצייגען, האָבען זיי דאָך געמוזט ביסלעכווייז לאָזען דעם לצנות־טאָן, מיט וועלכען זיי האָבען אָנגעפאנגען צו ריידען מיט איהם און בעציהען זיך צו איהם מיט אַ געוויסען רעספעקט.

שוין פון אָנהויב געשפרעך מיט איהם האָט זיך אַרויסגעוויזען, אַז ער איז אן אמעריקאנער לאַנדסמאַן. פון אמעריקא איז ער געקומען מיט אַ פאַר יאָהר צוריק. געווען איז ער דאָרט אַזעצער. זיין פאַמיליע־נאָמען פון דער היים איז מילביקער. אין אמעריקא האָט ער דעם „ביקער“ אַרויסגעווארפען, איז געבליבען „מיל“—אן עכט־ענגלישע פאַמיליע.

אין אמעריקא איז ער אָבגעווען גאנצע צוואנציג יאָהר. פון דער
 היים, פון ווילנא איז ער שוין דרייסיג יאָהר. ער איז אַוועק פון פּרזיוו.
 געקומען צוערשט אין וויען. דאָרט—אויסגעלערנט זיך פאר אַ זעצער,
 געארבייט אין „השחר“ דעם בעריהמטען העברעאישען זשורנאַל, פון
 פּרין סמאָלענסקין, וואָס האט געשפילט אַ גרויסע ראָלע אין פאָרגען
 דור, אויפן גרעניץ פון „השכלה“ און ציוניזם. ער איז געווען, אזוי צו
 זאָגען, ביי „יציאת נשמה“, אי פונים זשורנאַל, אי פון זיין רעדאַקטאָר-
 ארויסגעבער (ביידע זענען געשטאַרבן אין איין יאָהר). דאן האט ער
 זיך געלאָזען ווייטער וואַנדרעווען. געהונגערט אין לאַנדאָן, געפאַסט
 אין פאַריי, געליטען נויט די ערשטע יאָהרען אין ניויאָרק. דאָ איז ער
 ענדליך אַריין אין דער יוניאן. פון דעמאלט אָן איז זיין מאַטעריעלע
 לאַגע געווען געזיכערט. ס'איז געווען, פערשטעהט זיך „סלאָו“* און
 „סלעק“**. אויך, דערצו איז ער אַמאל געווען אַ לעבעדיקער, איז ניט
 פעהיג געווען צו קלערען וועגען מאַרגען. אין אלגעמיין אָבער האט זיך
 די גאַנצע צוואנציג יאָהר אין ניויאָרק געלעבט ניט שלעכט.

אזוי האט ער אַבגעלעבט אין ניויאָרק אַיאהר פופצעהן. דאן
 איז פאָרגעקומען אַ קריזיס: ניט אין זיין מאַטעריעלען, נאר אין זיין
 גייסטיגען לעבען.

פון זיין יוגענד אָן איז ער געווען אַן אַמעאיסט; האט אין קיין
 זאך ניט גענלייבט. אין ניויאָרק איז פאַראַנען מיט וואס צו פערשלאַגען
 זיך. האט ער אויך ניט געשפירט, אַז איהם פעהלט גלויבען. איז ער
 אָבער געווארען עלטער. די צעשטרייאונגען פון דער יוגענד זענען
 מעהר ניט געווען אין שטאַנד צו פערשלאַגען דעם מוח. איבערהויפט
 — דאס הארץ.

— איך האב זעהר געליטען—זאגט ער—איהר קענט אייך ניט
 פארשטעלען. אט דא איז געקומען קריסטוס און האט מיר געגעבען אַ
 טרייסט און אַ היילונג צו מיין נשמה.

* וועניג ארבייט.

** אַרבייטסלאָזיקייט.

איך האב איהם געפרעגט:

— פאָר וואס עפעס גראָד קריסטום? האט איהר ניט געפרובט
זוכען ערנסטע ביכער וועגען אַ ריינערן יודענטום. ענדליך וויסענשאפט
ליכע ביכער איבערהויפט וועגען געזעלשאפטליכע פראגען. האָט איהר
זיך ניט געפרובט אינטערעסירען מיט געזעלשאפטליכע ארבייט?

— דאָס אַלץ האָב איך געפרובט, — זאָגט ער — איך האָב שוין
פריהער אַ סך ביכער געלעזען, און העברעאיש, און דייטש, און ענגליש,
תלמוד קען איך אויך. אָבער איך האָב דאָרט ניט געפונען, וואָס איך
האָב געזוכט.

— האָבען אויף אייך מיסיאָנערען געווירקט? האָב איך געפרעגט.
— ניין, דערנאָך שוין האָב איך בעזוכט זייערע לעזונגען, אָבער
פון אָנהויב האָב איך אַלץ פון זיך אליין. דער אויבערשטער האָט
געוואָלט איך זאָל מיך בעקערען. השגחה פרטית...

— וואָס עפעס גראָד קאטאָליציזם? האָב איך ווייטער געפרעגט.
און האָט איהר אין ניריאָרק ניט געקאָנט געפונען אַ ריינערע פארם פון
קריסטענטום?

— ווייל די קאטאָליקען האָבען איבערגענומען פון דער ערשטער
קוועלע.

וואָס איהם האָט בעוואויגען צו פאָהרען צוריק קיין רוסלאַנד,
האָב איך גענוי ניט געקאָנט ביי איהם דערגעהן. פילייכט אַן אלטע
ערוואכטע בענקשאפט נאָך דער היים. אפשר אַ מאַטעריעלער גרונד.
זיין פאָטער איז געשטאָרבען און האָט געלאָזען ירושה — אַ הויז. פילייכט
דער פערלאַנג צו "ראַטעווען" די היימישע "פערבלאָנדזשעמע נשמות".
און אמעריקא האָט זיך די לעצטע צייט ניט גוט געלעבט: אָפט סלעק
און דער געזונד איז אויך געווען ניט אים בעסטען.

אין דער היים האָט ער געהאט און האָט נאָך יעצט אויסצו
שמען אַ סך. פון אָנהויב האָט ער ניט אנטפלעקט זיין נייעם גלויבען.
ער האָט געוואוסט, וואָס פאַר אַ שמורם עס וועט זיך אָנהויבען. דער
נאָך האָט ער ניט אויסגעהאלטען. ער האָט זיינע ברידער געשמראָפט
און זיין מוטער געמוסערט, פאַר וואָס זיי טוען ניט "תשובה"... די

מוטער האָט ניט איין מאָל געוויינט.
— האָט איהר, וועניגסטענס, פאר דער מוטער ניט געקענט
בעהאַלטען אייער נייעם גלויבען, האָב איך געפרעגט, און פערשפּאַרען
איהר שמערצען?

— יע, איך האָב אויף איהר אַפילו רחמנות געהאט, אָבער
קריסטוס האָט געהייסען טראָגען צו אַלעמען זיין וואָרט פון וואַרהייט.
קריסטוס' געבאָט דארף זיין טייערער פון טאטען און מאַמען.
און דער פרומער יודישער קאטאָליק בענגענט זיך ניט מיט
פאסיאָנען קאטאָלישער פרומקייט, ער געהט אָפּט איבער אין
אטאָקעס.

געהט אריין און שולען, און קלויזען, צלם'ס זיך איבער פריהער
„איך לעג אָב מיין עהרענצייכען“ לויט זיין אויסדרוק, און נעהמט זיך
פרעדיגען די קלויזניקעס, אָדער בענגענט דעם סניפּישאַקער רב אין
גאָס און פרעגט איהם. „ווען וועט איהר שוין תשובה טון, אַלטער
זינדער?“

זיין ירושה איז איהם ניט לייכט צו בעקומען. די ברידער זאָגען,
אז זיי זענען בילכער פאר דעם „משומד“, מ'האָט איהם אַפילו פון
אָנהויב ניט געוואָלט לאָזען נעכטיגען. ענדליך האָט ער נאכטלענגער
אויסגעקעמפּט, אָבער קיין בעשעפטיגונג קען ער דאָ ניט קריגען.

געהט ער אַרום, לייענט זיינע הייליגע ספרים, און פרעדיגט
קריסטוס גלויבען אין די שולען, אין די גאסען, פאר יונג און אַלט,
וואו און פאר וועמען ער האָט די געלעגנהייט. אויף דער הוצאה
דאַרף ער וועניג. אַמאָל קריגט ער עפעס אין דער מיסיאָן, אַמאָל פון
פרומע קריסטען; אַמאָל שיקט איהם צו עפעס אַ פריינד פון אמעריקא.
ניט זעלטען קומט איהם אויס צו הונגערן אויך. נאָר ער בעקלאָגט זיך
ניט. זיין גלויבען אין גאָט און אין יעזוס איז שטאַרק. אז אַ דיספּוטאָנט
פרעגט איהם, אַ קוק טוענדיג אויף זיינע טראַנמעס; וואָס גיט איהם.
דער נייער גלויבער? ענטפערט ער, אויפהויבענדיג אַ פרומען בליק
צום הימעל: אָ, ער גיט מיר זעהר פּיעל... זעהר פּיעל...

אין דער אַלטער היים פּיהלעט ער זיך אַלץ שלעכטער און

שלעכטער, און ווי אסך אנדערע צוריקגעקומענע עמיגרענטען ציהט
 איהם צוריק קיין אמעריקא. ער ווארט, אז די ברידער זאלען איהם
 עפעס ארויסצאהלען פון דער ירושה און פריינד זאלען איהם צושיקען
 אויף הוצאות. דאן לאזט ער זיך צוריק אין דער נייער היים, וואס איז
 צו איהם געווען אסך פריינדליכער, ווי די אלטע.



דער תעניתים-פאסטער.

דער תעניתים-פאסטער איז א טיפ פון דובראָוונע—די בעריהמ"טע יודישע שטערטעל אין מאָהליווער גובערניע. זיין טאטע איז א שמש אין דער אלטער דובראָוונער שול—א יוד א הוליאַקע, א מענצער, א זינגער אויף אלע חתונות און קהל'ישע שמחות. ער האָט ליעב א בוסה, און ניט קיין פשוט'ע, נאָר טאַקע אַ גאַנצע קווערטעל. האָט אויך ליעב צו פערבייסען, ווען עס איז דאָ וואָס. ער, זיין זוהן, פערקערט, איז שטאַרק צוקריגט מיט'ן "יצר הרע" פון עסען און טרינקען.

קיין גרויסער למדן איז ער ניט, דער "תעניתים-פאסטער". לערנען אסך האָט ער קיינמאל קיין צייט ניט געהאַט און האָט איצט אויך ניט. נאָר פשוט, ווייל ער איז זיין גאַנצע לעבען אן ארבייטער—א וועבער. צו פאסטען תעניתים האָט איהם אויסגעלערנט די גרויסע אַרימקייט, וואָס ער האָט זיך אין איהר געפלאגט זיין גאַנצע לעבען. אין זיין לעבען איז געווען א לאנגע פּעריאָדע, גאַנצע צוועלף יאָהר האָט זי געדויערט, ווען ער האָט פשוט ניט געהאַט וואָס צו עסען. יאָהרענלאנג איז ער אָנגעקומען נאָר מיט עטליכע קאָפּיקעס אַ טאָג. אויסשטרעקען די האַנד, געהן לייענען ערניץ, אַריינגעהן צו יונגעם אָבעסען—דאָס האָט ער ניט געקענט. דערצו איז ער א צו דעליקאַטע נאטור. און אז עס איז מעהר ניט געווען, ווי עטליכע

קאפיקעס א טאג, האָט מען געקענט זיך פארנינען נאָר הוילען
 טרוקענעם ברויט, איז דאָס ניט קיין געוועהנליכען, געקויפטען אין
 קראָם, ווי אַלע מענשען קויפען, נאָר אָבערקויפט ביי די אַרימע לייט,
 וואָס געהען איבער די הייזער. דער ברויט פלעגט זיין צוטריקענט און
 פערשימעלט, אַז ווען מ'פלעגט איהם קייען—דערצעהלט דער תעניתים־
 פאסטער—דערמאָהננדיג יענע יאָהרען, פלעגט געהן פון די ציינער
 אַ גרינער רויך פון דעם פערטריקענטען שימעל. צאָהלען פאר דירה איז
 נאָר ניט געווען מיט וואָס, האָט מען געמוזט ערגעץ וואַלגערן זיך אין
 אַזאָ לאָך, וואָס עס איז ניט מעגליך געווען צו שטעלען דאָרט אַ בעט
 און אפילו אַ באַנק האָט געקענט שטעהן נאָר איינע, האָט אויף איהר
 געמוזט שלאָפען די ווייב, און ער האָט גענעכטיגט אין בית המדרש.
 דאָס וואָרט „געכטיגען“ דאַרף מען ניט אָננעהמען אין געוועהנליכען
 זין, וואָרום שלאָפען—שלאָפט דער תעניתים־פאסטער אויך ניט. ער
 רייבט זיך נאָר איבער עטליכע שעה. און ווי נאָר אַ בלאַסס אויף טאָג,
 געהט ער אויפ'ן שולחוף און זוכט עפעס אַ מלאכה פאר דער שול:
 האַלץ האַקען, אַשטויגער, אָדער וואַסער אָנטראָגען, אָדער אויס־
 קעהרען, רייניגען.

פערלאַנגען פון „תעניתים־פאסטער“ אַטעאָרעטישע ערקלערונג
 פון זיין וועלט־אנשוואונג איז אַן אומזיסטע ארבייט. ערקלערען איז ער
 ניט אין שטאַנד. נאָר וויסענדיג די טרויעריגע היסטאָריע פון זיין
 לעבען, פון דעם גרויסען עלענד, אין וועלכען עס האָט זיך געטרונקען
 דורות־לאַנג די דובראָונער יודישע מאַסע, קענט־איהר פסיכאָלאָגיש
 איהם פערשטעהן. עסען האָט זיך איהם געוואָלט נאָר אַזוי לאַנג, ווי
 עסען איז ניט געווען וואָס. קוים האָט ער אָבער בעקומען זיין פערדאָרט
 און פערשימעלט שטיק ברויט צו שטילען דעם הונגער, איז איהם דער
 עסען, צוליב דעם גרינעם שימעל, פערעקעלט געוואָרען. דאָס זעלבע
 איז געווען מיט דעם שלאָפען: ער האָט זעלטען געקראָגען אַ פלאַץ,
 וואו ער וואָלט קענען אויסגלייכען די ביינער און לאָזען זיי אויסרוהען
 ווי מ'דאַרף. און כּדי פטור צו ווערען פון די עסען־און שלאָפען־יסורים,
 האָט זיך ביי איהם ביסלעכווייז אויסגעארבייט אַ געדאַנק, אונטער

דעם איינפלוס פון אייניגע איבערגעלייענטע מוסר-ספרים, אז די וועלט איז גאָר נישט; אז דער גוף, דער חומר מיט אלע זיינע בעד דערפניסען איז אן איבערגעקומענע זאך, און דעם מענשענס ציעל איז לעבען איז גאָר מלחמה צו האלטען מיט די קערפערליכע תאוות. און אזוי ווי עסען און שלאָפֿען, אָט די צוויי תאוות, זענען געווען זיינע גרעסטע שונאים, האָט ער זיי געזוכט צו בעקעמפּפּען, און האָט זיי טאַקע בעקעמפּפּט.

איצט איז ביין תעניתים-פּאַסטער אַ גוטע צייט. אָט די, אזוי צו זאָגען, „גילדערנע“ עפּאַכע אין זיין לעבען, דויערט שוין אַ יאָהר צוועלף, זינט די דובראַוווער פּאַבריק פון „יקא“ עקזיסטירט. ער בעקומט זיינע דריי רובל מיט קאַפּיקעס אַ וואָך און קען זיך שוין פּערגינגען ניט בלויז אן „אונטער-אויוען“, גאָר פּערנעהמען אפילו אַ גאַנצע קאַמער, וואו עס קען זיך שטעלען אי אַ טיש, אי אַ באַנק, אי אַ בעט. ער קען זיך אויך פּערגינגען קאַכען אַמאָל אַ קרופּניק, אויב ניט מיט פּלייש, איז מיט ביינער. גאָר די קאַמער פּערנעהמען און דעם קרופּניק עסען—די ווייב און די קינדער. ער אַליין פּערברענגט די נאַכט, ווי פּריהער, אין שול. אַהין קומט ער גלייך פון פּאַבריק. דאווענט מנחה און מעריב, קוקט אַריין אין אַ ספר, רייבט זיך אַ ביסעל אין שולחן, געהט אַמאָל אַרויס אין גאַס. אזוי געהט אַריבער דער אָווענדר. קומט האַלבע נאַכט, אזוי געהט ער זיך „חזק מאַכען“ פונם יצירהרע. דאָס הייסט ער געהט זיך „אַנבייסען“ און „צודרעמלען“. ביידע „אַבקומענעסען“ פּטריט ער אַב אין איינעם, האַלטענדיג אַ פנים נידריגער פון זיין ווערד אַבצוגעבען יעדען איינעם פון זיינע אַמאָליגע שונאים (איך זאָג „אַמאָל ליגע“, ווארום, ווי אויבען איז אָנגעוויזען, האָט ער זיי ביידע שוין לאַנג בעזיגט) בעזונדער צייט און אויפּמערקזאַמקייט. קייענדיג אַ שטיק ברויט, זיצט ער אויפֿן באַנק, אָנגעשפּאַרט אויף אַ שטענדער און דרעמעלט, דרעמעלענדיג, קייט ער אַ שטיקעל ברויט. ריכטיגער: עס הלום זיך איהם, אז ער קייט. דער דאָזיגער צווייפּאַכער פּראָצעס דויערט לאַנג—ביי אַ שעה, אָדער צוויי. עס איז ניט זיכער, ווער וועמען עס מאַטערט מעהר: ער דעם הונגער און שלאָף, אָדער זיי—איהם.

די גאנצע צייט פון דער דאָזיגער „חוקרמאכעריי“ איז ער ווי אין אַ מין הימעל-פלעט. מ'דארף זאָגען דעם אמת, אז דעם שלאָף האָט ער נישט אינגאנצען געווען, און דעריבער ווענדעט ער נאָך איצט אָן גענען איהם פערשיידענע געוועהר. אַ שטויגער: ער ציהט זיך קיינמאָל נישט אויס אויפ'ן באַנק, טאָמער וועט איהם דער שלאָפּ „פאָקען“; נאָר ער זיצט איינגעשפארט אין אַ שטענדער, אָדער שטעהט איבערגעבויען איבער אַ שטענדער. די דאָזיגע פאָזיציע איז, אזוי צו זאָגען, זיין פעסטונג. דאָ איז ער געווען זיכער פאר'ן „שונא“. וואָרום, ווי ער כאַפט נאָר אזוי, שטעהענדיג, אַ דרימעל, פאלט ער גלייך אַ נידער און קומט צו זיך.

אין פאָלקאָמענער האַרמאָניע מיט דעם „תעניתים-פאָסטערס“ בעציהונג צו עסען און שלאָפען איז אויך זיין קוק אויף ארבייט. לויט זיין אייגענע אָבשאַצונג פון זיין ארבייטספּעהיגקייט איז זיין טרחה מעהר נישט ווערט, ווי פינף קאָפּיקעס אַ שעה. גיט מען איהם מעהר, נעהמט ער נישט. מען האָט איהם, אַ שטויגער, געדונגען ער זאל צו האַקען אַ וואָגען האַלץ (דער תעניתים-פאָסטער האָט נישט בראַקירט מיט קיין שום מלאכה, איידער עס איז געוואָרען די פאַבריק) און איהם אָבגע-געבען דערפאַר צוויי גילדען. צו האַקען די האַלץ האָט אָבער מעהר נישט געדויערט ביי איהם, ווי פיער שעה. לויט זיין חשבון איז צעהן קאָפּיקעס איבריגע. האָט ער פון די צוויי גילדען זיך גענומען נאָר צוואַנציג קאָפּיקעס און די צעהן קאָפּיקעס אָבגעגעבען צוריק. ווען דער ארבייטסגעבער האט אָבער נישט געוואָלט נעהמען דאָס געלד, איז ער, חלילה, נישט שולדיג געבליבען: איז נישט געווען מעהר האַלץ צו האַקען, האָט ער די צוויי שעה וואַסער אָנגעטראָגען. איז געבליבען נאָך פון די וואַסער, האָט ער יענעם דעם הויף געקערט, פערריכט עפעס אין שטוב אזוי לאַנג, ביז ער איז מיט יענעם געוואָרען קוויט.

עס איז לייכט צו פערשטעהן, אז אזא מין ארבייטער איז פאַר די רעדעל-פיהרער פון דער פאַבריק אן אוצר. מ'דארף בעמערקען, אז דער „תעניתים-פאָסטער“ איז אן ארבייטער—אַ ספּעציאַליסט און, לויט די נידריגע פרייען, וואָס שטעהען אויף דער פאַבריק, איז זיין

ארבייט ווערט וועניגסטענס צוויי מאל אזוי פיעל, ווי ער בעקומט. די פערזאנלעכע פון דער פאבריק, וואס ליידט גאנץ וועניג אויף יושר-און-רחמנות-געפיהלען, אפילו זי האט פון זיך אליין, איהם וויפיעל מאל געוואלט העכערן דעם לוי, נאך ער האט ניט געוואלט נעהמען קיין „אומזיסטע“ געלד, און בעקומט-תמיד, יאָהר אויס-יאָהר-אין, דריי רובל מיט קליינע קאָפּיקעס אַ וואָך, לויט זיין אייגענעם „טאריף“. ווי אזוי בעציהט זיך דעם „תעניתים-פאסטערס“ ווייב צו דער טעאָריע און פראקטיק פון איהר מאַנס לעבען?

— וואָס זאָל טאָן אַ יודישע ווייבעל, נעבאָך? האָבען מיר דובראַונער ארבייטער ערקלערט. גטן זיך צוליב דעם? טראָגט זי איהר גורל. דער תעניתים-פאסטער זאָגט איהר גאָרנישט איין, ווי צו פיהרען זיך: לעב, ווי דו פערשטעהסט! זי קאָכט זיך אַלע טאָג געקעכטס, נאטירליך, זעלטען מיט פלייש. נאָך שבת איז דאָ אפילו חלה און נאָך אַ דראָבישקע דערצו. ניט זעלטען פערזוכט ער, שבת, צי יום טוב, אליין פון דער דראָבישקע. אָבער כדי זיין ווייב זאָל זיך, די קינדער, און איהם אליין ניט צו לאָזען, גיט ער אויף דער הוצאה, ניט אָב די גאנצע שכיירות, גיט איהר אפילו ניט מיט מזומן געלד. נאָך מיט צעטעלאַך אויף יעדע זאך, וואָס ער דארף האָבען, צו אַ בעקאָנטער קרעמער. דער קרעמער קלייבט אויף אַלע חודש די צעטעלאַך און בעקומט שוין פון איהר מזומן.

מ'זאָגט, אז דער „תעניתים-פאסטער“ האָט געלד, טאָקע ביי דעמזעלבען קרעמער. ער קלייבט מסתמא אויף „עולם הבא-זאכען“. וואָרום מיט דער וועלט האָט ער שוין לאָנג זיינע חשבונות געענדיגט. ער איז נאָך אַ יונגער מאַן דער תעניתים-פאסטער. אַיאָהר עמליכע און פערציג איז ער אַלט. ניט קוקענדיג, וואָס ער עסט נאָר איין מאל אין טאָג אַשטיקעל ברויט מיט וואסער, זעהט ער אויס פול און געזונד, און רויטלאַך. נאָר אין איין זאך לאָזט זיך דערקענען זיין אַסקעטישער לעבען: ווען ער רעדט מיט אייך, איז זיין פנים, זיינע אויגען איבערהויפט, פערגאָסען מיט אַ מידקייט. ער שטעהט און וויגט זיך, ווי אַ פערשלאָפענער, ריכטיגער ווי ניט קיין אויסגעשלאָפענער.

אָט, אָט, דאָכט זיך אייך, פאַלט ער פון די פיס. נאָר אזוי וויגט ער
 זיך שוין יאָהרענלאנג, וויגט זיך ביין אָנבייסען צוועלף אַ זייגער ביי
 נאָכט; וויגט זיך ביי דער ארבייט אין פאַבריק; וויגט זיך ביין לערנען;
 וויגט זיך, ווען ער רעדט מיט אייך, ווען ער געהט אין גאס.
 ווי אזוי קען אַ מענש אויסהאַלטען אַזאַ לעבען?
 די דובראַוונער יודען וואונדערן זיך ניט. ס'איז, זאָגען זיי, פוניע
 דעם שמש' שטאַף.



בערעלע דער "ליץ".

(א מיט פון דער מינסקער יודישער גאס).

אז בערעלע וואָלט ניט געבאָרען געוואָרען אין מינסקער אַלטען מאַרק, נאָר ערגעץ אנדערש, צווישען גוים, וואָלט פון איהם אַרויס-געוואַקסען... אפשר ניט קיין דיקענס, גאָגאָל, אָדער מאַרק טוויין, אַלענפאַלס אָבער אַ היבשער קאָמיקער, אָדער, וועניגסטענס, אַ טאַלאַנטפאַלער קלאָון אין אַ צירק.

נאָר בערעלע איז געבאָרען געוואָרען און געוואַקסען אַרום מינסקער שעכט-הויז און דעריבער איז ער געווען פאַפּולער בלויז צווי-שען די מיידלעך פון זיין גאס און עטליכע געסלעך אַרום.

נאָר אז בערעלע וואָלט געווען פאַפּולער בלויז אין אַלטען מאַרק, וואָלט איך וועגען איהם ניט געשריבען. עס איז געווען אָבער אַ מאַמענט אין זיין לעבען, ווען בערעלע איז געווען פול אין אַלע מיילער פון גאַנץ שטאָדט; ווען מ'האַט גערעדט וועגען בערעלען אין גאַנץ מינסק, און בעזונדערס ביי די גבירים אין די הייזער. דאָס איז געווען בשעת בערעלע דער "ליץ" האָט "אָנגעריבען די מינסקער גבירים אַ נאָז", טאַקע אין דעם פשוט'ען זין פונ'ם וואָרט. די פאַסירונג איז בעוואוסט אין מינסק אונטער דעם נאָמען: "די אסיפה פון די שוואַרצע נעזער"...

נאָר וועגען דעם—שפעטער. פריהער אַפּאָר ווערטער פון

בערעלעס ביאגראפיע.

בערעלע האָט בעלאַנגט צו אַ פאַמיליע פון אַמאָל געהויבענע דערנאָך געפאלענע באַלעבאַטים פון דעם סאָרט, וואָס מען רופט זיי אין ליטא „פיש-פיש“, אָדער „די רעכטע פיש-פיש“. דאָס זענען די בכבוד'גע, חשוב'ע באַלעבאַטים, וואָס מען רופט זיי געוועהנליך אויף אַ „ברירה“, וואָס זאָנען מבינות אויף אַ רב, אַ משגיח, אַ שוחט; וואָס זענען די ערשטע איינגעהער ביים רב, ביי די גבירים פון שטאָדט; וואָס מיט זיי האַלט מען זיך עצות אין שווערע קהל'ישע עסקים. קורץ זיי זענען האַלבע „קאָבלעפעל“—האַלבע „בלי-קודש“.

און דעריבער איז זיי קהל מחויב צו טראָגען אויף די פלייצעס. טאָן טוען זיי נאָרנישט. נאָר שטאָדט האַלט זיי אויס, געבענדיג זיי פערשידענע קהל'ישע שטעלען.

אַזוי איז, צום ביישפּיל, בערעלעס טאטע, רבי מאָטע ישורון, געווען אן אויפזעהער אין „שחיטת-עופות“; בערעלעס עלטערער ברודער — אַ גובא (מאָהנער) אין חברה „חונדלים“, און בערעלען אליין אין די סטאַלע (מאָלידע) יאָהרען האָט מען אויך געגעבען אַשטעל פון אַגובה אין דעם נייעם „קאָמיטעט“ פאַר די אָרימע.

נאָר דאָס איז געווען אין בערעלעס סטאַלע יאָהרען, אַז בערעלען איז שוין מיאוס געוואָרען אַרומגען ליידן און פראַווען „לצנות“, און די משפּחה האָט געמוזט פערדאָגן פאַר איהם אַ תכלית. אַלס יונגעל און בחור, ביז עטליכע און צוואַנציג יאָהר, איז בערעלע אומגעגאַנגען פּוסט און פאַס און איז געווען דער „לץ“ פון גאָס.

בערעלעס לצנות איז געווען פון אַ בעזונדער מין. ער האָט ניט געזאָגט קיין וויצען, קיין גלייכווערטלעך, נאָר האָט דערצעהלט מערק-ווירדיגע געשיכטעס. דערצעהלט האָט ער זיי, דאָס רוב, די מיידלעך פון גאָס, פון די קראַמען. פון זיינע געשיכטעס פלעגט מען זיך האַלטען ביי די בייכער פון געלעכטער.

בערעלע אליין פלעגט ניט לאַכען. ער פלעגט אָנהויבען אַ געשיכטע ערנסט, מיט גרויס התפעלות. דאָס רוב זענען

דאָס געווען משונה/דיגע פלאַנטערס, סענסאַציעס, ראָמאַנען, אינטריגעס, סודות אַרויסגעטראָגען פון די הייזער פון אלגעמיינע בעקאַנטע. מיידלעך, בחורים, יונגע לייט, גבירים, רבנים—בערעל האָט קיינעם נישט געשווינט. עפעס ווילדע מעשיות זענען דאָס געווען, און דאָך, ראַכט זיך, אמת'ע, דאָס הייסט זיי האָבען זיך געפאַסט אַקוראַט צו דער פערזאָן, וואָס איז געווען דער העלד, אָדער די העלדין, פון זיין געשיכטע. די מיידלעך, ווייבלעך—אַלע צוהערער פלעגען, פונקט ווי בערעלע אַליין, אימער מעהר. אַריינקומען אין התפעלות און תמיד איבערשלאָגען איהם:

— וואָס רעדסטו בערעלע?? ווען איז דאָס געווען? ווי אזוי?
און וואָס איז געווען ווייטער? מיט וואָס האָט זיך געענדיגט? נו,
דערצעהל! גיכער! דערצעהל!

אז בערעלע האָט געענדיגט, לאָזנדיג אימער די רעכטע סענז-סאַציע צום סוף, און האָט געזעהען, אז זיין אוידיטאָריום איז אויסער זיך פון דער מעשה—פלעגט ער תמיד פערבייסען מיט א ווערטעל, וואָס ער האָט געלאָזען צום סאַמע סוף, ער פלעגט אַביסעל אַברוהען, קוקען זיינע צוהערערנס ערנסט און מיט זעלבסטוויירדע גלייך אין די אויגען, אזוי ווי ער וואָלט זאָגען: אָט אזוינע מערקווירדיגע זאַכען פערלויפען זיך אויף דער וועלט, דאָן פלעגט ער מיט די זעלביגע פריהערדיגע התלהבות אַ זאָג טאָן:

— האָפֿטשאַק!...

און דאָס האָט געהייסען: איך האָב געבלאָפּט! די גאַנצע

מעשה איז אַ ליגען!...

דאָן פלעגט זיך אָנהויבען אַ סדרה פון קלעפּ און קללות און באַכאָכאָ!; מען פלעגט זיך האַלטען אויף דאָס ניי ביי די זייטען פון געלעכטער. און אזא קראַפּט איז געווען אין בערעלע'ס מעשיות, אז באַטש מהאָט געוואוסט, אז ענדיגען וועט זיך תמיד מיט „האַפֿטשאַק“. האָט מען איהם פונדעסטוועגען געגלויבט, געוואָלט גלויבען אזוי לאנג ווי ער האָט געהאַלטען אין דערצעהלען.

אַמאָל פלעגט טרעפען, אז אַ מיידעל פלעגט וועלען אַ שפּיל

טאן מיט בערעלען און איבעררייסען איהם אין מיטען: „נו, בערעלע: „האָפֿטשאַק“... דאָן פלעגט ער ווערען ברוגז און ניט וועלען דערצעהן לען ווייטער, כאָטש גיט איהם אַ קרענק. און עס האָט געקאָסט גענוג מיה איבערצובעטען איהם און פוועלן, ער זאָל דערצעהלען די מעשה ביו צום סוף.

דעריבער האָט בערעלע געהאט אויך נאָך אַ נאָמען: „בערעלע האָפֿטשאַק“.

אייגענמליך האט ער געהאט נאָך אַ דריטען נאָמען, פערצויגען פון זיין פאמיליע: „בערעלע יסורים“. אנשטאט „בערעלע יסורין“. נאָר דעם נאָמען האט ער בעקומען בירושה פון זיין טאטען. די ווייבער וואָס פלעגען געהן אין שעכט-הויז, האבען דעם טאטען געגעבען אַ צונעמעניש „מאָטע יסורים“ אנשטאט רבי מרדכי יסורין. ניט זעלמען פלעגט מען דעם צונעמענעם פערלענגערן און זאָגען: „מאָטע-יסורים צו איהם“.

דאָס האט געוויזען, אז דער המון האט ניט שטארק געהאלטען פון דעם למדן רבי מרדכי יסורין. נאָך מעהר: מ'האָט איהם געהאט און געשאַלטען, און די ווייבער האבען געהאט פאר וואָס.

רבי מאָטע איז געווען, ווי געזאגט, אן אויפזעהער אין „שחיטת עופות“. זיין עוברא איז געווען: שמעון ביי דער טיר און אכטונג געבען, אז די ווייבער זאלען ניט אַרויסטראגען קיין עופות ניט קיין אָפגעפליקטע. וואָרום די פערדערען האָבען געהערט צו די שוחטים. אויך די קעפלעך און די פיסלעך האָבען בעלאנגט צו די פליקערקעס און אנדערע כלי־קודש. רייכע ווייבער, אָדער „שטייפּע“ באַלעבאָסטעס האָט עס ניט אויסגעמאַכט. נאָר די אַרימע פלעגען אָפט פער־גנב־ענען אַ קעפעל, אַ פיסעל, אַמאָל ניט אַבפליקען אינגאנצען די פערדערען. רבי מאָטע פלעגט אָבער מיט זיין שאַרפען אויג דערזעהן, אַרויסרייסען די הוהן, די קאטשקע, דעם ענדיק און שלעפען די יודענע צוריק, אַמאָל מיט קלעפּ אויך.

קורץ: ער פלעגט אָנמאָן די ווייבער גרויסע יסורים. און דער ריפער האָט מען איהם גערופען אין שטאָדט „מאָטע יסורים“.

צו בערעלען אָבער האָט מען, אייגענטליך, גאָרנישט געהאַט. ער האָט קיינעם נישט אָנגעטאָן קיין יסורים. פערקעהרט: ער פלעגט דעם עולם אָפט אַמוזירען, בעזונדערס די קעכנים, דינסטען און קראָם-מיידלעך.

וואָרום כאָטש בערעלע איז געווען פון געהויבענע באַלעבאַמטן, פון די רעכטע „פּיש-פּיש“, פונדעסטוועגען איז ער געווען דעמאָקראַטיש געשטימט. זיין בעקאַנטשאַפט איז, דאָס רוב, געווען אין די קיכען, אָרימע קרעמלעך און אָרימע הייזער.

בערעלע'ן פלעגען די מיידלעך רופען „יסורים“ נישט חלילה פון שנאה, נאָר מחמת געוואוינהייט. דאָס איז שוין געווען אַ ירושה-זאָך. „יסורים“! דערעזעל אונז עפעס—פלעגען זיך די מיידלעך צו איהם ווענדען, און בערעלע האָט קיין פאַראיבעל נישט געהאַט. ער האָט בכלל אויף קיינעם קיין שנאה נישט געטראָגען אַ חוץ די גבירים, צו וועמען ער פלעגט געהען מאַהנען די נדבות. זיי האָט ער געהאַסט, ווי דעם טויט. פון זיי און פון די גביר'טעס מיט זייער גאווה, מיט זייער משוגעות, פלעגט ער אַבלאַכען אין די הויפּענס, אָבמאַכען „פענדזשע“ פאר זיין אוידיטאָריום, און די מיידלעך פלעגען זיך קאַטשען פון גע'לעכטער, כאָטש זיי האָבען געוואוסט, אַז די מעשיות זענען ליגען, אַז דאָס איז אַלץ „האַפּטשאַק“....

נאָך מעהר פון זיינע „האַפּטשאַק מעשיות“, איז בערעלע געווען בעריהמט דורך זיינע שטוקעס און שפּיצלעך, וואָס ער פלעגט אָבמאַן, דערפון, אייגענטליך, האָט זיך גענומען זיין רעכטע פּאָפּולאַריטעט, וועלכע איז ענדליך אַרויסגעגאַנגען פון ענגען אַלטען מאַרק און האָט זיך פערשפּרייט איבער גאַנץ מינסק.

אַז איהר וואָלט אַ קוק געטאָן אויף בערעלע'ן אין גאַנצען, אויף זיין שלעפען זיך, ווי אַ גאַנז, אויף זיין שלימזליגע ברייטע, צעליאָ-פעטע פיגור און אויף זיין, דאַכט זיך, נאַרישען פנים, פון איין זייט — וואָלט אייך קיינמאָל נישט איינגעפאַלען, אַז בערעלע איז פעהיג עפעס אויף שטוקעס און לצנות, מעשה „שייקע פייפער“. דאָס איז אָבער געווען פון איין זייט פנים. האָט איהר אָבער נאָר אַ בליק געטאָן

אויף דעם אנדער זייט פנים, אויף זיין לינקען שעלמיש-ווינקענדיגען אויגעל, האָט איהר שוין געגלויבט, אז בערעלע איז פעהיג אויף אלץ... פון זיינע שטוקעס איז די מערקווירדיגסטע, די היסטארישע, אויב מען קען זיך אזוי אויסדריקען, געווען—דער שפיצעל, וואָס איז בעקאנט אין מינסק אונטער דעם נאָמען „די אסיפה פון די שווארצע נעזער“, די „שטוקע“ איז געווען אזוי איינפאך, וואָס איינפאכער קען מען זיך ניט פאַרשטעלען. נאָר דער עפעקט איז געווען אזוי גלענצענדיג און באַמבאסטיש, אז נאָנץ שטאַרט האָט זיך געהאַלטען ביי די זייטען. די מעשה קען מען דערצעהלען אין דריי ווערטער.

בערעלע האָט אַמאָל אויפגערופען די גבירים אויף אן אסיפה, דאָס הייסט, מהאָט איהם געהייסען אויפצוען, ווייל אַ חוץ א „גובה“, איז ער אויך געווען אַ שמש אין קאָמיטעט. בערעלע האָט פיינד געהאַט די אסיפות פון קאָמיטעט, ער האָט ניט געקאָנט צוהעלן, ווי די גראַבע בייכער פראַווען „צדקה“ און „גבאות“ איבער די אַרימע לייט, וואָס פלעגן שטעהן פאר זיי, ווי פאַר קיסרים, נאָקעטע, אָבעריסענע, באַרוויסע, פערזענלעכע, ציטערן, וויינען, און „קליאנטשען“ שטונדענדיג לאַנג פאַר אַ פאַר גילדען אויף שבת, יום טוב, צי אויף אַ וועגעלע האַלץ. בערעלע האָט רחמנות געהאַט אויף די אַרימע לייט, ער האָט ניט געקאָנט צוהעלן, ווי די גבירים פערניסען דאָס בלוט פון די אַרימע לייט, זידלען זיי, שרייען אויף זיי און געהמען אַרויס די נשמה פאַר איטלעכע צונעוואַרפענע קאָפיקע. לאַנג האָט ער געטראָגען אויף זיי אַ האָס. ענדליך האָט ער זיך בעשלאָסען אָן זיי זיך נוקם צו זיין.

איך זאָג נאָך אַמאָל: דער פלאַן איז געווען זעהר איינפאך, וואָס איינפאכער קען ניט געבען. בערעלע האָט מיט אַ פערטעל שעה פריהער פאַר דער אסיפה ביידע הענטלעך פון טיר, אין קאָמיטעט, פון אינעם וועניג און פון דרויסען, אויסגעשמירט מיט רוס...

פסיכאלאָגיש פונאַנדערנעמענדיג בערעלעס פלאַן, האָט די מעשה געדאַרפט פאַרקומען אזוי: יעדער גביר אריינקומענדיג אין קאָמיטעט האָט נויטווענדיג געמוזט איינשמירען די האַנד אין רוס. אזוי ווי אַ מענטש קען זיך ניט איינהאַלטען, ניט אַ פיהר טאָנדיג, אין

צייט פון א האלבע שעה, כאָטש איין מאָל מיטן פינגער איבערן נאָז, האָט יעדער גביר געמוזט איינשמירען, אַחוץ די האַנד, אויך דעם נאָז. אַי, וואָס, טאָמער האָבען זיך צוויי גבירים בעגעגענט אין טיר און נאָר איינער פון זיי האָט אָנגעריהרט די קליאַמקע, איז בערעלע דאָך געווען זיכער, אז די סאַזשע וועט, ווי אַן עפירעמיע, מוזען דורכגעהן אַלע נעזער, דורך דעם "שלום עליכם" און געבען זיך איינער דעם אנדערן די האַנד. פאַר דער אסיפה—איז בערעלע געווען זיכער—וועט מען זיך ניט כאַפּען. וואָרום אין דעם גרויסען זאַל פון קאָמיטעט איז געווען האַלב דונקעל און אַ פּאָר לאַמפּען האָבען געוואָרפּען אַ מאַטען שיין בלוז אויפ'ן לאַנגען טיש, וואָס איז געווען פּעררוקט ווייט אין ווינקעל. בערעלע האָט שיער ניט געפלאַצט פון נחת, פון דעם פּאָר געשמאַק, ווי אַזוי ער וועט דאָס צוזעהען פון ווייטען, פון זיין ווינקעל, ווי אַלע גבירים וועלען, זעצענדיג זיך אַרום טיש, צו דער אסיפה, אַ קוק טאָן איינע די אנדערע אויף די נעזער... און ווי אַ האַלבע מאַה דינע האַלענדער טיכלעך וועלען פלוזלונג אַ ציה טאָן זיך פון די קעשענעס און נעהמען... רייבען די גבירישע נעזער.

בערעלע האָט, אין זיין ענטציקונג, נאָר פּערגעסען מיט וואָס די געשיכטע קען זיך פאַר איהם ענדיגען. ער איז געוועסען אין אַ ווינקעל און זיין האַרץ האָט זיך געהויבען, געהויבען פון נחת.

און בערעלע'ס פלאַן האָט זיך איינגעגעבען אין גאַנצען, כמעט מיט מאַטעמאַטישער פינקטליכקייט.

מערקווירדיג איז דאָס, וואָס לכתחילה האָט מען זיך גאָרניט געכאַפּט, אַז דאָס איז בערעלע'ס ארבייט, כאָטש מ'האָט איהם געקענט און געהאַלטען פאַר אַ האַלבען משוגענעם.

אַז די אסיפה-לייט האָבען זיך צוזעצט, לויט'ן מנהג, אַרום דעם לאַנגען טיש אין צוויי לאַנגע שורות, און מען האָט גרעסער געמאַכט די פייערען און אָנגעצונדען דעם גרויסען הענגלאַמפּ פון אויבען, איז אַלעמען פינסטער געוואָרען אין די אויגען...

אן אסיפה פון שוואַרצע נעזער...

אין פלוג האָט מען ניט געוואוסט, וואָס צו טאָן פרייער: צי

שרייען, צי קאמטשען זיך פח געלעכטער, צי שלעפען די טיכלעך פון די קעשענעס. אלעס האָט זיך אויפגעמישט אין איינעם אין אַ מין הילכיגען כאָס. מ'האָט געלאַכט, געבייזערט זיך, געריבען די נעזער, געלאָפען צום האַנד־פּאַס וואָשען דעם נאָז, געשריען: „בערעל, דעם האַנדטוך אַ הער!“

נאָר בערעל האָט געהערט אַלעמען, ווי דעם קאָטער. ער איז געלעגען אין פּאָלעש און געקויכט און געפאַטשט אין די „לאַדאַשקעס“: האַפֿ־טשאַק! האַפֿ־טשיק־טשאַק!

ס'פערשטעהט זיך, אַז פאַר דעם שפּיצעל האָט בערעלע בע־צאָהלט מיט זיין שטעלע. מ'האָט איהם גלייך געגעבען אין קאַרק. דערפאַר איז ער געוואָרען אונשטערבליך. און אויב די מעשה איז ניט געוואָרען פערשריבען אין מינסקער פּנקס, וועט מען וועניגסטענס אין מינסקער אַלטען מאַרק נאָך לאַנג געדענקען די גבירישע אסיפה פון די „שוואַרצע נעזער“.

איך האָב בערעלע'ן געזעהן מיט אַ קורצע צייט צוריק. ער האָט עפעס ווייטער געקראָגען אַ קהל'שען אַמט פון אַ שמש, צי אַ גובה און איז דאָרט ביז היינטיגען טאָג. די גבירים האָבען איהם מוחל געווען. וואָס זאָל מען טאָן מיטן שליטמוז? פאַרט איז ער דאָך פון די „פּי־ש־פּי־ש“.

זיין קעהר, זיין טראָט איז יעצט געוואָרען נאָך פּוילער, נאָך מעהר צוליבאָפעט ווי פריהער. אַ באָרד האָט ער געקראָגען, ווי אַ פּאַמעלע, און פון איין זייט פנים איז ער שוין אַן איינגעהויקערטער יוד. נאָר פון דעם אנדער זייט, פון דעם לינקען זייט פנים, בלישטשעט נאָך זיין אויגעל. עכט שייגעצוואטע, ווי אַמאָל, און אייך דאכט זיך, אַז אַט, אַט וועט ער אייך אָבטאָן אַ שפּיצעל... האַפֿ־טשאַק....

אלגעמיינער אינהאלט־פארצייכענים
פון אלע 6 בענדער „אידישע נשמות“
נאכ'ן „אלף־בית“ (*).

א

- ר' אברהם יעקניו — ב. 6, ז. 2 (4).
ר' אברהם'ל (פרוסעווער רבי) — ב. 6, ז. 1 (5).
„אגודת הרבנים“ — ב. 6, ז. 7 (5).
„אגודת הרבנים התרים“ — ב. 6, ז. 10 (5).
אובאראוו, מיניסטער — ב. 3, ז. 6 (22).
אוישקין'ס עלטער־זיידע — ב. 1, ז. 6 (22).
דער „אוצר“ — ב. 5, ז. 1 (13).
אידישער אנטיסעמיטיזם — ב. 4, ז. 4 (3).
אידישע גערטנער און בלומען פלאנצ־שול — ב. 4, ז. 4 (1).
אידישער וועבער — ב. 4, ז. 3 (2).
אידישע קריסטן (צווישן) — ב. 3, ז. 1 (8).
אייגנקלאפערקע — ב. 5, ז. 6 (7).
דור איידלמאן — ב. 1, ז. 3 (8).
איליע — ב. 1, ז. 4 (1).
ר' איצעלע וואלאזשינער — ב. 1, ז. 10 (4).
ר' איצעלע וואלאזשינער — ב. 3, ז. 1 (1).
ר' אירעלע פון סאמבאר — ב. 6, ז. 3 (1).
„אליהו הנביא“ דער 3־טער — ב. 2, ז. 1 (3).
אלפאנס — ב. 4, ז. 1 (3).
אלטע רעבעצין — ב. 6, ז. 5 (2).
אלעקסאנדער דער 1־טער — ב. 4, ז. 3 (1).
ר' אלעזר רוקח — ב. 3, ז. 2 (3).
אמערקע — ב. 2, ז. 2 (1).

(* די ציפער אין קלאמערן ווייזט אויף דעם נומער פון דעם ארטיקל אין דעם אינהאלט־פארצייכענים אין יעדן באַנד באַזונדער. דאָרט וואו די נומערציען ווערט איבערגעזעהט אין דעם אינהאלט־פארצייכענים עטליכע מאל וועט דער אויפמערקזאמער לעזער זיך קענען לייכט אָנשטויסן : וועלכע ציפער איז די פאסיקע און וועלכער ארטיקל עס ווערט געמיינט.

- אמסטערדאם, בונדיסט — ב. 1, ז. 8 (21).
 אמסטערדאם, ר' נפתלי — ב. 3, ז. 1 (3).
 אנטאקאלסקי — ב. 1, ז. 8 (14).
 אסימיליאטארן אין דער לידער ישיבה — ב. 2, ז. 4 (4).
 אסתר, די נענעראלשע — ב. 1, ז. 1 (11).
 אסתר'קע, ב. 1, ז. 5 (8).
 אסתר'קע (קעניג קאזעמיר'ס געליבטע) ב. 1, ז. 2 (6).
 אפאטאוו (יודל) — ב. 1, ז. 1 (14).
 ארבעטער - באוועגונג — ב. 3, ז. 1 (8).

ב

- באכראד, ר' ישראל — ב. 1, ז. 2 (6).
 באלוט — ב. 4, ז. 4 (2).
 בארדיטשעווער (ר' לוי יצחק) ב. 1, ז. 1 (9).
 בארדיטשעווער'ס נגון — ב. 1, ז. 8 (16).
 בארנשטיין, דוד — ב. 4, ז. 3 (2).
 בארשטער פאבריקן — ב. 4, ז. 1 (7).
 ברהן (לעצטער אידישער) — ב. 2, ז. 4-1 (3).
 בוט שאטש — ב. 5, ז. 1 (10).
 דער „בונד" — ב. 3, ז. 2 (2).
 בזשעזשין און זנערזש — ב. 4, ז. 1 (2).
 ביאלער הויף — ב. 4, ז. 2 (1).
 ביאלער אנטיקן — ב. 4, ז. 1 (1).
 ביאלער רביצין — ב. 6, ז. 3 (6).
 „ביליגע דירות" אין ווילנע — ב. 4, ז. 5 (7).
 בית-עולם טראגעדיעס — ב. 3, ז. 1 (7).
 יאקאב ביקל — ב. 5, ז. 1 (6).
 בלאזער, ר' יצחק (ר' איצעלע פעטערבורגער) — ב. 3, ז. 1 (3).
 בלינדער פאָעט פון טיטאָניק — ב. 2, ז. 7-1 (7).
 בלינדע מוזיקאנטען (צווישן) — ב. 2, ז. 7-1 (4).
 בעל עגלה — ב. 3, ז. 1 (1).
 בעלז — ב. 6, ז. 1 (1).
 בעלזער רבי — ב. 6, ז. 10 (5).
 „בעל שם" — ב. 5, ז. 6-1 (1).
 „בעל שם טוב" — ב. 5, ז. 3 (9).
 בעש"ט — ב. 5, ז. 2 (9).

בעש"ט — ב. 6, ז. 1 (3).
 בערעלע דער "לץ" — ב. 2, 8—1 (8).
 ר' בערעניו — ב. 6, ז. 2, (4).
 ר' בער — ב. 6, ז. 2 (1).
 ר' בערעניו — ב. 6, ז. 1 (7).
 בערל בראדער — ב. 5, ז. 4 (9).
 בערשאדסקי — ב. 1, ז. 3 (3).
 בראדער זינגער — ב. 5, ז. 5 (9).
 בראד — ב. 5, ז. 1 (9).
 ברוך דער טרענגער — ב. 4, ז. 1 (3).
 ברוך, ר' אברהם יעקב — (א רב — א נלעזער) ב. 2, ז. 5—1 (6).
 צבי ברייער — ב. 6, ז. 10 (5).
 בריל, יוסף — ב. 3, ז. 1 (4).
 בריסקער רעבעצין — ב. 1, ז. 8 (21).
 ברד, נאליציאנער עלוי — ב. 1, ז. 3 (4).

ג

גאון, (ר' אליהו) — ז. ווילנער גאון.
 גאון פון "שפיידנאדל" — ב. 2, ז. 5—1 (2).
 גאטלאכער א. ב. — ב. 6, ז. 16 (7).
 גאטליב, מארשאליק — ב. 5, ז. 8 (3).
 גאליציאנער "דעק"־מענשן — ב. 5, (לעצטער ארטיקעל).
 גבור פון ביאלע — ב. 1, ז. 1 (16).
 גוזיקאוו, כלי זמר — ב. 1, ז. 11 (21).
 גורת ת"ח — ב. 1, ז. 2 (6).
 גינצבערג, א. ד. פאבריקאנט — ב. 4, ז. 6 (8).
 ר' גרשון קיטעווער (שוואגער פון'ם "בעל שם") — ב. 5, ז. 4 (1).
 גרשוני גרינגארי אנדרייעוויטש — ב. 3, ז. 2 (1); 4 (1).
 רבי גרשון תנחום — ב. 3, ז. (3).
 גרעץ (היסטאריקער) — ב. 5, ז. 2 (5).
 גר צדק'ס קבר — ב. 3, ז. 7 (7).
 ר' גרשון העניך — ב. 6, ז. 4 (1).
 גרעניץ — אידן — ב. 4, ז. 1 (3).
 גרעניץ — פרנסות — ב. 4, ז. 1 (3).
 הירש גלאז — ב. 3, ז. 5 (9).

ד

- דאָזשע באַדנער (שאפירניק) — ב. 5, ז. 4 (5).
 דאַנאַם — ב. 1, ז. 8 (21).
 דאַקטאר (ערשטער אידישער) — ב. 3, ז. 8 (7).
 דבוק (לעצטער) — ב. 5, ז. 1 (12).
 דבורה אסתר, פון ווילנע — ב. 1, ז. 1 (26).
 דוכראוונע — ב. 1, ז. 1 (22).
 דוכראוונער טליתים — ב. 1, ז. 1 (22).
 ר' דוד משה'ניו (טשאַרטקאווער רבי) — ב. 5, ז. 2 (5).
 ר' דוד משה'ניו — ב. 5, ז. 7 (5).
 דיסקין (בריסקער רב) — ב. 1, ז. 8 (21).
 דע-ליאַן, לייווער — ב. 1, ז. 1 (8).
 דע-נאַטקין — ב. 1, ז. 7 (21).
 „דעק“ פון וואַרשע — ב. 4, ז. 1 (2).
 „דערבאַרעמדיגער“ — ב. 1, ז. 13 (2).

ה

- האַמבורגער, ר' רפאַל — ב. 1, ז. 1 (4).
 „הויכע נשמות“ — ב. 4, ז. 1 (1).
 הורוויץ (די פאַמיליע) — ב. 5, ז. 3 (1).
 „הכוכבים“ — ב. 3, ז. 2 (2); ב. 6, ז. 2 (5).
 משה העלערבאך (שאפירניק) — ב. 5, ז. 6 (7).
 הערצל — ב. 2, ז. 3-2 (6); ב. 5, ז. 8 (3).
 ר' הערש ליב — ב. 1, ז. 1 (4); 8 (21); ב. 3, ז. 1 (1);
 ר' הערשעלע — ב. 5, ז. 2 (11).
 ר' הערשעלע — ב. 5, ז. 3 (1).
 ב. 1, ז. 5 (29).
 השכלה און חסידות — ב. 5, ז. 1 (1).

ו

- וואַגאַן-בילדער — ב. 4, ז. 1 (9).
 וואַווער — ב. 4, ז. 5 (6).
 וואַלאַזשין — ב. 1, ז. 3 (8).
 וואַלאַזין, ישראל מאיר — ב. 3, ז. 1 (2).
 וואַרשע אין ליכט און שאַטן — ב. 4, ז. 1 (7).

ווארשעווער לומפן־מארק — ב. 4, ז. 1 (1).
 ליבע וואש — ב. 1, ז. 4 (26).
 וואוילע יונגען — ב. 4, ז. 1 (2).
 וויזשניצער חסידות — ב. 6, ז. 1 (3).
 „ווייבערשע קניפלאך“ — ב. 3, ז. 2 (2).
 וויליע — ב. 3, ז. 1 (2).
 ווילנע — ב. 3, ז. 1 (2); 1 (8).
 ווילנער בעל הבית'ל — ב. 1, ז. 1 (18).
 ווילנער גאון — ב. 1, ז. 3 (3); 4, ז. 9; 2, ז. 1 (2);
 ב. 3, ז. 7 (7).
 וויערא מאטווייעווא — ב. 2, ז. 0—1 (2).
 ווילאזאוו עק — ב. 4, ז. 4 (2).
 „וער ארבע הארצות“ — ב. 5, ז. 2 (1); 3, ז. 2 (1).
 וועלוועל חיים ליימעס — ב. 3, ז. 1 (6).

ז

זאווערצע — ב. 4, ז. 1 (8).
 זאלשינער רבי — ב. 6, ז. 2 (5); 1, 2, 3, 4 (5).
 זאריטש גענעראל — ב. 1, ז. 2 (21).
 זאָרעמבא (גר צדק) — ב. 1, ז. 1 (1).
 זעלוויל זבאָרזשער — ב. 5, ז. 2 (2).
 זנערזש — ב. 4, ז. 1 (3).
 זנערזש און ביאליסטאק — ב. 4, ז. 2 (2).
 זוכאוויצער, ר' ישעיה — ב. 1, ז. 1 (5).

ח — כ

האנע קראוויץ — ב. 2, ז. 5—1 (1).
 חדר פון די „שאפירניקעס“ — ב. 5, ז. 2 (6).
 חוה'לע (טשארטקאווער רבי'ס טאכטער) — ב. 6, ז. 4 (5).
 חזנאוויטש, דר. — ב. 2, 8—1 (8).
 ר' חיים'קע וואָלאָזשינער — ב. 1, ז. 7—3 (3); 3, ז. 1 (1); 1, ז. 2 (2); 5, ז. 1 (2).
 ר' חייב וויטאָל פעליקס — ב. 4, ז. 7 (2).
 ר' חיים'ל קאָסאווער — ב. 6, ז. 2 (3).
 „חכמי הקלויז“ (אין בראָד) — ב. 5, ז. 3 (9).

- חסידישע אקאדעמיע אין ליבאוויטש — ב. 3, ז. 1 (3).
 חסידישער קינדערזשורנאל — ב. 3, ז. 4 (3).
 „חתם סופר“ — ב. 5, ז. 1 (2); ב. 5, ז. 8 (5).
 כאפערס — ב. 1, ז. 8 (21).

ט — ת

- טאמאשאוו — ב. 4, ז. 1 (2).
 טאמאשאווער פאבריקאנטן — ב. 4, ז. 1 (1).
 טארנאפאל — ב. 5, ז. 1—9 (1).
 ר' טוביה — ב. 1, ז. 2 (6).
 טלוסם, נאליציען (בעל שם'ס שטעטל) — ב. 5, ז. 5 (1).
 טראק — ב. 3, ז. 1 (1).
 דר. טריטש — ב. 6, ז. 11 (5).
 טשארטקאוו — ב. 5, ז. 1; ב. 6, 3, 1 (5).
 טשארטקאווער מצבות — ב. 5, ז. 3 (1).
 טשארטקאווער פנקס — ב. 5, ז. 1 (11); ב. 5, ז. 1 (11).
 טשארטקאווער רבי — ב. 5, ז. 3 (1).
 טשענסטאכאווער שול פאר איר. גערטנעריי און
 בלומען-צוכט — ב. 4, ז. 5 (1).
 „תורת חיים“ — ב. 6, ז. 2 (3).
 תכרכים-נייטארינס — ב. 3, ז. 3 (6).
 תלמוד תורה-קינדער — ב. 3, ז. 1 (5).
 תעניתים-פאסטער — ב. 2, ז. 1—6 (7).
 תקיה (דער) — ב. 1, ז. 1 (14).

י

- קייזער יאזעף דער צווייטער — ב. 5, ז. 3 (1).
 „יד חרוצים“ — ב. 5, ז. 3 (5).
 יאשקעס — ב. 1, ז. 5, 6, 7 (1).
 יהודית'ל, די פאר'כשופטע שיינהייט — ב. 2, ז. 1—6 (3).
 ר' יוזל (דער מאן פון די לעכער) — ב. 2, ז. 1—6 (3).
 יוועפאוו — ב. 4, ז. 5 (6).
 יורדיקע — ב. 3, ז. 1 (7).
 יעוואיטן — ב. 1, ז. 3 (6).
 דר. יעלינעק — ב. 5, ז. 2 (5).
 יעקאטרינע די צווייטע — ב. 1, ז. 2 (22); ז. 6—7 (22).

- ר' יעקב יצחק (ביאלער רבי) — ב. 6. ז. 1 (6).
 ר' יעקב מאיר (מינסקער גוטער איד) — ב. 6. ז. 1 (3).
 יערגל ב. 1. ז. 4 (22).
 יצחק אלחנן, רבי — ב. 2. ז. 1 (5).
 דוד ירושלמי (לערער פון די גאליטשער קאראאימען) — ב. 5. ז. 1 (8).
 ירמיה הנביא פון זגערזש — ב. 4. ז. 1 (2).
 יש"ר — ב. 4. ז. 2 (2); 1. ז. 6 (6).
 ישראל הערש יאכעלסאן — ב. 3. ז. 5 (9).
 ר' ישראל'ניו, טשארטקאווער רבי — ב. 6. ז. 3 (5).

5

- לאדי — ב. 6. ז. 1 (1).
 לאשקעוויצער רבי — ב. 5. ז. 1 (12).
 לובלין — ב. 4. ז. 1 (1) (2) (3).
 לויפערשול — ב. 4. ז. 2 (1).
 לוצק — ב. 1. ז. 2 (7).
 לוצק — ב. 5. ז. 1 (8).
 לוצקער קאראאימען — ב. 5. ז. 1 (8).
 ר' ליב חסיד — ב. 1. ז. 4 (5).
 ר' ליב צינקעס — ב. 3. ז. 7 (7).
 ליבאוויטש — ב. 6. ז. 1 (2); 3. ז. 1 (3).
 ר' ליב שרה'ס — ב. 5. ז. 1 (1).
 לירלאך (פון בלינדע מוזיקאנטן) — ב. 2. ז. 3—4 (4).
 לידער ישיבה — ב. 3. ז. 1 (4).
 ליליענטאלס עפאכע — ב. 3. ז. 2 (1).
 למד-וואווינקעס — ב. 2. ז. 8 (3).
 לעדער (שול-לערער) — ב. 3. ז. 2 (1).
 לעווערמאוו'ס ווערק — ב. 3. ז. 2 (8).
 ר' יצחק בער לעווינסאן — ב. 5. ז. 1 (5); 5. ז. 4 (9).
 „לצים-שטיבל“ — ב. 5. ז. 3 (9).

6

- מאהילעוו — ב. 1. ז. 3 (8).
 מאהילעוו — ב. 1. ז. 7 (21).
 מאטקע חב"ד — ז. 6—7 (14).
 ר' מאיר'קע (נעסוויזשער רב) — ב. 1. ז. 3 (9) . .

מאיר אנשיל, שטאם-פאטער פון די ראטשילדס — ב. 5, ז. 2 (11).
— ב. 6, ז. 2 (3).

ר' יוסף משביר (חכם פון די האליטשער קארעאימען)
— ב. 5, ז. 1 (8).

מאיר דער שוסטער — ב. 1, ז. 1 (28).

„מאנטשקע“ — ב. 1, ז. 1 (16).

מאניושקא — ב. 1, ז. 4 (13).

משה חשקעס — ב. 1, ז. 4—5 (14).

מאפו — ב. 1, ז. 8 (14).

מאריאוויטן — ב. 4, ז. 5 (2).

מהר"ם — ב. 4, ז. 2 (1).

מהרש"א — ב. 4, ז. 2 (2).

מהרש"א — ב. 3, ז. 3 (3).

„מהרש"ל“ — ב. 4, ז. 2 (1).

דער „מומחה“ — ב. 4, ז. 1 (4).

מוניע, דובראוונער שמש — ב. 3, ז. 1 (5).

מונקאטש — ב. 5, ז. 3 (5).

מוסר'ניקעס (צווישן) — ב. 3, ז. 1 (1).

מזח יהושע (לעצטער איד. פאלקס שרייבער) — ב. 2, ז. 1—7 (2).

„מחזיקי הדת“ — ב. 6, ז. 7 (5).

מחלוקת צווישן ר' ישראל סאלאנטער און ר' הערש לייב —

ב. 1, ז. 5 (29).

מיוזל, ר' אליהו חיים — ז. 1 (1).

מיכל ציגארד-מאכער — ב. 1, ז. 8 (28).

ר' מיכל זלאטשאווער — ב. 5, ז. 2 (1).

מיסאן (קריסטליכע) — ב. 3, ז. 1 (8).

מיסאנער — ב. 3, ז. 3 (8).

מירער ישיבה — ב. 3, ז. 1 (2).

מלכה די רעבעצין — ב. 3, ז. 1 (1).

מעזעריטש — ב. 4, ז. 1 (1); ז. 1 (7).

מעזעריטשער מגיד (ר' בער) — ב. 1, ז. 3 (11).

ר' מענדעלע („צמח צדק“) — ב. 6, ז. 1 (2).

ר' מענדעלע דער צווייטער (ר' מענדעלע וויזשניצער)

ר' מענדעלע קאסאווער — ב. 6, ז. 2 (3).

ר' מענדל קאצקער — ב. 6, ז. 3 (1).

מרדכי „ירא שמים“ — ב. 2, ז. 1—7 (8).

- ר' מרדכי'ניו — ב. 6, ז. 2 (4).
 משה ג"ח — ב. 1, ז. 1 (18).
 ר' משה דור'ל — ב. 6, ז. 2 (4).
 ר' משה'לע — ב. 6, ז. 6 (3).
 ר' משה ליב (סאסעווער רבי) — ב. 5, ז. 2 (1).
 משה מאנטאלטו — ב. 4, ז. 2 (2).
 ר' משה קרעמער, ב. 3, ז. 5 (7).
 „משיח בן דוד“ — ב. 2, ז. 1—5 (4).

ג

- נאוואגרודקער מוסר — ב. 3, ז. 1 (3).
 נאוואגרודקער מוסר'ניקעס — ב. 3, ז. 1 (4).
 נאוואגראד — ב. 1, ז. 1 (29); ב. 2, ז. 2 (1).
 נאוואגראדער תלמוד תורה — ב. 3, ז. 1 (5).
 „גדר פון א קאצקער חסיד“ — ב. 4, ז. 1 (4).
 ר' נחום הארארנער — ב. 1, ז. 2 (26); ז. 1 (27).
 נאָלעווקעס (1) (2) (3).
 ר' יוסף שואל נאטאנזאן — ב. 5, ז. 2 (5).
 נאטע שטרלן — ב. 1, ז. 7 (21); ז. 2—1 (22).
 ניינציגער — ב. 1, ז. 1 (29).
 נאפאלעאן און דער אלטער רבי — ב. 6, ז. 1 (1).
 נאָרדאָ — ב. 5, ז. 8 (3).
 נעסוויזש — ב. 1, ז. 1 (18).
 נפתלי פייף — ב. 2, ז. 1—2 (4).
 „נתיבות עולם“ — ב. 4, ז. 2—4 (8).
 ר' נתן לייזער (פילאזאף) — ב. 3, ז. 2 (7).

ד — ש

- ס. ס. („עסעס“) — ב. 3, ז. 3 (2).
 סאדיגער — ב. 6, ז. 1 (2).
 סאָלאוויטשיק ר' חיים — ב. 2, ז. 1 (4);
 ב. 4, ז. 2 (4).
 ב. 3, ז. 1 (4).
 ב. 6, ז. 7 (5).
 ב. 3, ז. 1 (1); 1 (2).

- ר' ישראל סאלאנטער — ב. 1, ז. 5 (29);
 סאלאנטער'ס תלמידים — ב. 3, ז. 1 (2).
 סאנדווער רבי (ר' חיים האלבערשטאם) — ב. 6, ז. 8 (7).
 סאניע ניימארק — (די חכמה) — ב. 3, ז. 1 (1).
 אירע מעשה'לאך: ב. 3, ז. 1 (2); 1 (3);
 1 (4); 1 (5); 1 (6); 1 (7).
 סאסאווער רבי — ב. 6, ז. 8 (3).
 סווידער — ב. 4, ז. 5 (6).
 סווערושנע — ב. 3, ז. 1 (7).
 סופר'ס דראמע — ב. 3, ז. 1 (6).
 סטויפץ — ב. 3, ז. 1 (7).
 סיגעט (אונגארן) — ב. 5, ז. 2 (1).
 סינאגאג, מוסר — ב. 1, ז. 8 (21).
 סלאבאדקער ישיבה — ב. 3, ז. 1 (7).
 דער סלאנימער (גוטער איד) — ב. 6, ז. 1 (4).
 סמאלענסקין, לעא — ב. 5, ז. 4 (5).
 סמאלענסקין פרץ — ב. 1, ז. 8 (21).
 סמאלענסקין, פרוי — ב. 5, ז. 8 (21).
 ר' שמחה זיסל — ב. 3, ז. 1 (3).
 שמחה דער שוסטער — ב. 3, ז. 1 (3); 1 (5).
 „שרה בת נחום“ — ב. 3, ז. 6 (7).
 שרה יפה (האשה) מסדרת אותיות — ב. 4, ז. 2 (2).

ע

- עפשטיין, ר' ליב — ב. 1, ז. 4 (3).
 ר' יצחק ערטער — ב. 5, ז. 4 (9).
 ערנקראנץ, זעה זבארוזשער וועלוועל.

פ

- פאדריאטשיקעס (אמאליגע) — ב. 1, ז. 1 (8); 1 (29).
 פאזנאנסקי — ב. 4, ז. 7 (3).
 פאטאצקי גראף — ב. 1, ז. 1 (1).
 פאטאק זלאטי — ב. 6, ז. 2 (4).
 פאטיאמקין, פירשט — ב. 1, ז. 2 (21).
 פאטיאמקינס „גורה“ — ב. 1, ז. 1 (22).

פאטשט, אידישע ב. 1, ז. 6 (21).
 „פאניע קאכאנקו” — ב. 1, ז. 1 (18).
 „פועלי ציון” — ב. 3, ז. 3 (2); 5 (3); 5 (4).
 „פועלי צדק” (חברה) — ב. 5, ז. 2 (4).
 פופנדאקטאר — ב. 1, ז. 1—7 (6).
 פורים־שפיל — ב. 2, ז. 4—7 (1).
 פורים־שפילער (לעצטער) — ב. 2, ז. 8— (1).
 „פמשאלקע” — ב. 1, ז. 7 (4).
 פיישע דער שניידער, ב. 3, ז. 1 (4).
 פינסקי, דוד — 5—6 (3).
 פלאנער'ס — ב. 5, ז. 1 (16).
 ר' פנחס'ל בעל הפלאה — ב. 5, ז. 2 (3).
 פנקס־מעשיות — ב. 1, ז. 1—23 (19).
 פנקס פון בעלי מלאכות (נאליציעז) — ב. 5, ז. 1 (14).
 יוסף פערל — ב. 5, ז. 1 (1).
 דער „פע־פעסניק און זיין ווייב” — ב. 4, ז. 1 (14).
 פריץ (דער לעצטער יודישער) — ב. 1, ז. 1 (15).
 פרעסבורג — ב. 5, ז. 1.
 פרעסבורגער ישיבה — ב. 5, ז. 1 (2).

פ

פאלעניצע — ב. 4, ז. 5 (6).
 „פאמיליע צבי” פון דער לינקער זייט — ב. 4, ז. 5 (3).
 מענדל פירלער (שאפירניק) — ב. 5, ז. 1 (7).
 לודוויג, אויגוסט פראנקעל, דר. — ב. 5, ז. 2 (5).
 פראנץ יאזעף — ב. 5, ז. 2 (5).
 פראנצאז קארל עמיל — ב. 5, ז. 5 (1).
 פראוויז, (דר. האמעאפאט) — ב. 3, ז. 6 (8).

צ

צונזער — ב. 5, ז. 9 (3).
 צוקערמאן, שמערל — ב. 1, ז. 3 (2).
 „צעבראכענע נשמות” — ב. 2, ז. 1—6 (1).

ק-ב

- קאהאן, חיים שמעון — ב. 1, ז. 3 (8).
 קאזימיר (דער פוילישער קעניג) — ב. 1, ז. 2 (6).
 קאטאליק (דער פרומער אידישער) — ב. 2, ז. 8-1 (6).
 קאמוניסטישער קעלער — ב. 4, ז. 1 (3).
 „קבורת חמור” — ב. 1, ז. 8 (21).
 קברות לייט (מקברים) — ב. 3, ז. 8 (7).
 קאליקעס — ב. 4, ז. 1 (2).
 קאמף צווישען סאנדז און סאדיגער — ב. 6, ז. 8 (7).
 קאטיק, יחזקאל — ב. 4, ז. 1 (5).
 „קאמבינאטארס” — ב. 4, ז. 1 (2).
 קאנטאניסטן — ב. 2, ז. 5-1 (2).
 קאנטראבאנדער־מסחר — ב. 1, ז. 3 (21).
 ר' קאפיל חסיד — ב. 6, ז. 2 (3).
 ר' קאפיל פרנס — ב. 5, ז. 2 (6).
 קארטאיימער (אין טראק) — ז. 1 (1).
 קארטאיימען און אידן אין האליטש — ב. 5, ז. 2 (8).
 קאראלטשוק, דר. (שווארצער דאקטאר) — ב. 2, ז. 13-1 (7).
 דער קרוש פון ביאלע — ב. 1, ז. 1 (7).
 קרושים פון רוזשינאי — ב. 1, ז. 1 (16).
 „קדושת לוי” — ב. 1, ז. 2 (10).
 ק ו ט נ ע — ב. 4, ז. 1 (2).
 קוילן-גרעבעריי און אידישע ארבייטער — ב. 4, ז. 5 (3).
 קוק-קעסטעלע (דער איד מיט דער) — ב. 2, ז. 7-1 (5).
 קורטשעוו, דאס „בית עולם” שטעטל — ב. 4, ז. 4 (6).
 קושעלעווסקי, דר. — ב. 1, ז. 1 (10).
 קייראנער שניידערשער פנקס — ב. 1, ז. 1 (20).
 קינקולקין — ב. 1, ז. 3 (11); 1 (12).
 ר' שלמה קלוגער — ב. 5, ז. 3 (9).
 קלמן ריפע — ב. 2, ז. 3, 4 (4).
 קערעשמעזא (אונגארן) — ב. 5, ז. 8 (3).
 ר' נחמן קראכמאל — ב. 5, ז. 6 (9).
 קרעטשמערס דראמער — ב. 3, ז. 1 (2).
 כנסת ישראל — ב. 6, ז. 7 (5).
 „כתב-חירות” — ב. 5, ז. 4 (4).

ר

- „ראבטשיק“ און „בורילע“ — ב. 3, ז. 1 (3).
 ראדזיוויל — ב. 1, ז. 1 (16).
 ראדזיוויל, קאראל — ב. 1, ז. 2 (18).
 ראדזיווילס — ב. 4, ז. 6 (1).
 ר' ראובע'לע — ב. 1, ז. 3 (3).
 ראטשילד — ב. 3, ז. 1 (3).
 ראטשילד (לענגערע וועגן) — ב. 5, ז. 1 (11).
 ראס'ס דרוקעריי — ב. 3, ז. 1 (9).
 ראמאילעס געסל — ב. 3, ז. 2 (2).
 ראמאילעס שול — ב. 3, ז. 3 (2).
 ראקאוו — ב. 3, ז. 2 (3).
 רביאים און חסידות אין גאליציען — ב. 6, ז. 1 (1).
 רבקה רחל (אסתר'קע די דריטע) — ב. 1, ז. 5 (8).
 רוזשינאיער פאלקס העלדן — ב. 1, ז. 1 (26).
 רוסישע רעוואלוציע — ב. 2, ז. 5 (3).
 „ריון“ — ב. 4, ז. 1 (2).
 ריוועלע, די הויכע נשמה — ב. 4, ז. 1 (1).
 ריוזשינער רבי — ב. 6, ז. 1 (2); 1 (4).
 ריוזשינער'ס הויף — ב. 6, ז. 7 (7).
 ריווע קלאווער — ב. 2, ז. 3—1 (2).
 דר. רייטמאן — ב. 6, ז. 3 (7).
 ריינעס, לידער רב, גרינדער פון דער לידער ישיבה. — ב. 3, ז. 1 (4).

ש

- „שאנת אריה“ — ב. 1, ז. 1 (3).
 „שאנת אריה“ — ב. 3, ז. 3 (3).
 ר' ישעיה מאיר שאפירא — ב. 5, ז. 1 (5).
 שאפירניקעס — ב. 5, ז. 7 (5).
 שאפירניקעס און חסידים — ב. 5, ז. 7 (5).
 שרה שאפירא (העברעאישע דיכטערין) — ב. 5, ז. 3 (1).
 שוויגער (גוטע) — ב. 3, ז. 4 (4).
 שוויגער (שלעכטע) — ב. 3, ז. 1 (3).
 שוסטערס, אידישע, אין בוטשאטש — ב. 5, ז. 7 (10).
 „השחר“ — ב. 5, ז. 4 (5).

- שטאַקל, דר. (שאפירניק) ב. 5, ז. 5 (7).
 שטערן־משפחה — ב. 5, ז. 4 (10).
 שטערן־קאנפארענץ — ב. 5, ז. 6 (10).
 ר' שכנא — ב. 6, ז. 2 (1).
 של"ה, (ר' ישעיה ליב הורוויץ) — ב. 5, ז. 3 (1).
 שלום אש'ם שטעטל — ב. 4, ז. 1 (2).
 ר' שלום בער — ב. 6, ז. 2—3 (2).
 ר' שלמה רופא לוריא — ב. 4, ז. 2 (2).
 "שמד" — ב. 2, ז. 1—3 (8).
 "שמד'קעס" — ב. 4, ז. 9, 10 (1); א. ב. ג. ד. ה. ו. ז. ח.
 ר' שמואל'קע (גרינדער פון דער מירער ישיבה) — ב. 3, ז. 1 (2).
 ר' שמואל'קע (ליבאוויטשער רבי) — ב. 6, ז. 2 (2).
 שמואלעוויזנע — ב. 4, ז. 1 (7).
 "שמיט" (א "אידישער הייד") — ב. 2, ז. 1 (1).
 "שמן הטוב" (ספר) — ב. 5, ז. 2 (11).
 שמעון קאפטאן — ב. 1, ז. 2 (26).
 ר' שמעלקע פון ניקלסבורג — ב. 5, ז. 2 (1).
 ר' שמעלקע פון ניקלשבורג — ב. 5, ז. 2 (3).
 ר' שניאור זלמן (אלטער רבי) — ב. 6, ז. 3 (1).
 ב. 1, ז. 3 (4).
 שקלאוו — ב. 1, ז. 1 (21).
 שקלאווער גבירים — ב. 1, ז. 5 (21).
 "שקלאווסקי דוואריאנין" — ב. 1, ז. 1 (12).

